


కీర్తనలు

బతుకమ్మ పండుగ పాటలు



ఉచిత గురుకుల విద్య ఫౌండేషన్
www.freegurukul.org

సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు శుక మహర్షి



గురు నారద మహర్షి



గురు వాల్మీకి మహర్షి



గురు శ్రీకృష్ణ

శంకరాచార్య మధ్యమాం



గురు దత్తాత్రేయ



గురు బాలాబాజ



గురు గౌతమీ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు విరభద్రాచార్య స్వామి



యోగి బేమన

అస్మదాచార్య పర్యంతాం



గురు చెలింగ స్వామి



గురు లాహీరి మహాశయ



గురు రామకృష్ణ పరమహంస అమ్మ కాలదా దేవి



గురు వివేకానంద



గురు సాయిబాబా



గురు అరశింద్



గురు రమాణ మహర్షి



గురు యోగానంద



గురు భక్తవేదాంత ప్రభుపాద



గురు మహాయోగ స్వామి



గురు విద్యాప్రకాశానందగిరి



గురు చంద్రశేఖర పరమాచార్య

వందే గురుపరంపరాం..





Free Gurukul

“ఉచిత గురుకుల విద్య ఫౌండేషన్” ద్వారా విలువలు, నైపుణ్యాలతో కూడిన విద్య ఉచితంగా + సులభంగా + ఆకర్షణీయంగా + నాణ్యతతో కూడి అందించే సేవా కార్యక్రమంలో భాగంగా ఈ పుస్తకాన్ని భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా) నుంచి సేకరించి అందిస్తున్నాము. ఇందుకు మేము వారికి కృతజ్ఞత తెలియచేసుకుంటున్నాము.

సాయి రామ్ వారి సేవల విస్తరణలో భాగంగా ఈ ఫౌండేషన్ స్థాపించబడినది. ఈ స్వచ్ఛంద సంస్థ ద్వారానే అన్ని సేవలు అందించబడును. ఇటువంటి పుస్తకాలు మీరు వ్రాసినట్లయితే (లేక) సేకరిస్తే మాకు తెలియచేయండి. మేము ప్రతి విద్యార్థికి ఉచితంగా అందేలా చేస్తాము, తద్వారా ఉన్నత విలువలు, నైపుణ్యాలు కలిగిన విద్యార్థులను మన దేశానికి అందించవచ్చు. మాతో కలిసి నవ భారత నిర్మాణ కార్యక్రమంలో పనిచేయుటకు, భాగస్వామ్యం అగుటకు ఆసక్తి ఉంటే సంప్రదించగలరు.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in>
- 2) ఉచిత గురుకుల విద్య ఫౌండేషన్ వెబ్ సైట్ : www.freegurukul.org
- 3) సాయి రామ్ వెబ్ సైట్ : <https://sites.google.com/site/sairealattitudemanagement>
- 4) మొబైల్ ఆప్: Free Gurukul

గమనిక: భక్తి,జ్ఞాన,ధర్మ ప్రచారార్థం ఉచితంగా eBook రూపంలో భారత ప్రభుత్వపు డిజిటల్ లైబ్రరీ సహాయంతో ఇవ్వడం జరిగింది. ఇది లాభార్జన దృష్టిలేని ఉచిత సేవ. ఈ సేవలో అంతర్జాలంలోని(ఇంటర్నెట్) లైసెన్సు / కాపీరైటు అభ్యంతరాలు లేనివి అనుకొన్న పుస్తకాలను గ్రహించటం జరిగినది. అనుకోకుండా ఏవైనా అభ్యంతరకరమైనవి ఉన్నచో మాకు తెలుప మనవి, వాటిని తొలగించగలము అని మనవి చేసుకొంటున్నాము.

Website: www.freegurukul.org Mobile App: Free Gurukul email: support@freegurukul.org
Facebook: www.facebook.com/freegurukul Help Line / WhatsApp: 904 202 0123

“ మన లక్ష్యం: విలువలు, నైపుణ్యాలతో కూడిన విద్య అనేది ఉచితంగా + సులభంగా + ఆకర్షణీయంగా + నాణ్యతతో కూడి అందరికీ అందించబడాలి “

ఉచిత గురుకుల విద్య ఫౌండేషన్ – Free Gurukul Education Foundation

సర్వం పరమాత్మ పాద సమర్పణమస్తు

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

The screenshot shows the Digital Library of India website interface. The browser address bar displays www.new.dli.ernet.in. The main header features the title "Digital Library of India" and its hosting information: "Hosted by: Indian Institute of Science, Bangalore in co-operation with CMU, IIT-H, NSF, ERNET and MCIT for the Govt. of India and 21 major participating centres." A navigation menu includes links for Home, Vision, Mission, Goals, Benefits, Content Selection, Current Status, People, Funding, Copyright Policy, FAQ, and RFP.

On the left side, there is a search filter panel with the following fields:

- Title:
- Author:
- Year: to
- Subject:
- Language:
- Scanning Centre:

Buttons for "Clear" and "Search" are located below the filters. Below the filters, there are links for "Presentations and Report", "Statistics Report", "Status Report", "Feedback | Suggestions | Problems | Missing links or Books".

The main content area features a large graphic of the letters "DLI" in a stylized font. Below the graphic, a text box states: "For the first time in history, the Digital Library of India is digitizing all the significant works of Mankind." A link is provided: "Click Here to know More about DLI ^{New!}".

Below this, there are four columns of resource lists:

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Below the lists, there are several navigation options:

- Title Beginning with: A B C D E F G H I J K L M N O P Q R S T U V W X Y Z
- Author's Last Name: A B C D E F G H I J K L M N O P Q R S T U V W X Y Z
- Year: 1850-1900, 1901-1910, 1911-1920, 1921-1930, 1931-1940, 1941-1950, 1951-
- Subject: Astrophysics, Biology, Chemistry, Education, Law, Mathematics, Mythology, Religion, [For more subjects...](#)
- Language: Sanskrit, English, Bengali, Hindi, Kannada, Marathi, Tamil, Telugu, Urdu

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ, సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసించజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పౌరమార్గిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవనంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవర్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. ఆనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

బతుకమ్మ పండుగ పాటలు

(సంస్కృతీ సంప్రదాయాలు)

కాకతీయ విశ్వవిద్యాలయం తెలుగు విభాగం నుండి
1990 లో ఎం. ఫిల్. పట్టం పొందిన పరిశోధనా వ్యాసం

తాటికొండ విష్ణుమూర్తి

ఆచార్య పేర్వారం జగన్నాథం

లలిత కళా క్షేత్రం

M.A., Ph.D.

పబ్లిక్ గార్డెన్స్,

ఉపాధ్యక్షులు

హైదరాబాదు-500 004.

తెలుగు విశ్వ విద్యాలయం

తేదీ : 18.7.1994.

అభినందన

చిరంజీవి విష్ణుమూర్తి కాకతీయ విశ్వవిద్యాలయం, తెలుగు శాఖలో మా విద్యార్థిగా ఉన్నవాడు. ఈయన "బతుకమ్మ పండుగ పాటలు - సంస్కృతీ సంప్రదాయాలు" అనే ఆంశంపై పరిశోధన చేసి యం. ఫిల్. డిగ్రీని పొందినాడు. తెలంగాణంలో బతుకమ్మ పండుగకు ఒక ప్రత్యేక స్థానం ఉన్నది. ప్రజలందరు కలిసి అన్ని తెగలు, అన్ని వర్గాలకు సంబంధించిన స్త్రీలంతా తొమ్మిది రోజులు ఈ పండుగను ఆత్యంత వైభవంగా జరుపుకుంటారు. ఇది సనాతనంగా ఈ ప్రాంతంలో ఆచారంగా వస్తుంది. ఈ ఉత్సవాన్ని పురస్కరించు కొని ఎన్నో పాటలు వ్యాప్తిలో ఉన్నాయి. స్త్రీలు బతుకమ్మల చుట్టు పాటలు పాడుతూ ఆడుకుంటున్నప్పుడు, అది ఒక వలయాకారంలో జరుపబడే సృత్య విశేషంగా భావిస్తుంది. తంగేడు, గునుగు, బంతి, ఉద్రాక్ష మొదలైన వూపులతో బతుకమ్మలను ఆలంకరించి తమ తమ కళా నైపుణ్యాలతో స్త్రీలు వాటిని తీర్చిదిద్దుతారు. మళ్ళీ తెలంగాణంలో ఒక్కొక్క జిల్లాలో ఒక్కొక్క రకమైన పాటలు వ్యవహారంలో ఉన్నాయి. ఇది విజయదశమికి ముందు జరుపుకునే పండుగ....ముఖ్యంగా కన్నె పిల్లలు ఆత్యంత ఆనందంతో ఈ పండుగలో పాల్గొంటారు.

చి|| విష్ణుమూర్తి తెలంగాణంలోని పల్లె పల్లెకూ తిరిగి బతుకమ్మ పండుగ పాటలను సేకరించి, శాస్త్రీయంగా వాటిని విశ్లేషించి, పరిశోధన గావించాడు. ఈ పాటల వెనుక ఉన్న సామాజిక వైలక్షణ్యం, స్త్రీల మనోగత భావాలు, ఆచారాలు, నేపథ్య చరిత్ర-ఇవన్నీంటిని కూలంకషంగా పరిశీలించి వ్యాఖ్యానించాడు. దీనిలో తన స్వయంప్రతిభను ప్రకటించి న్యాయం చేశాడన్నాడు. ఈ పుస్తకాన్ని వెలువరిస్తున్న సందర్భంలో చి|| విష్ణుమూర్తిని అభినందిస్తూ, ఆశీర్వాదిస్తున్నాను. భగవంతుడు ఈయనకు విజయపరంపరలు చేశాడన్నాని కోరుకుంటున్నాను.

డా॥ పి. జ్యోతి

M.A., M. Phil., Ph.D.,

రీడర్

తెలుగు విభాగం

కాకతీయ విశ్వ విద్యాలయం

విద్యారణ్యపురి

వరంగల్లు.

2/1010/B.8.6

శ్రీనివాస నగర్

హనుకొండ - 506001

ఫోన్ : 70069

ది : 7.7.1994

అభినందన

తెలంగాణ ప్రాంతంలో శ్రీలు బక్తి శ్రద్ధలతో జరుపుకునే ప్రత్యేకమైన పండుగ బతుకమ్మ పండుగ. సహజంగా పండుగలు పౌరాణిక గాథల ఆధారంగా ఆవిర్భవిస్తాయి. బతుకమ్మ పండుగ పుట్టుకకు అట్లాంటి కారణాలేవి కనిపించవు. ప్రకృతిని ప్రేమించిన జానపదులు ప్రకృతిలో లభించే అన్ని రకాల పువ్వులతో "బతుకమ్మ"ను ఆరాధిస్తారు. తమ బ్రతుకులు చల్లగా ఉండాలనే ఉద్దేశ్యంతో జానపదులు ఈ దేవతను సృష్టించుకున్నారు. ఈ విషయాన్నే Way land D. Hand ఇలా అంటాడు: "Folk belief is oten a matter or attitude and a matter of Faith." జానపదుల నమ్మకాలే, వారి పరిమిత పరిజ్ఞానమే ఇటువంటి పండుగల పుట్టుకకు ప్రధాన కారణాలు.

బి॥ విష్ణుమూర్తి బతుకమ్మ పండుగ పాటలను సేకరించి పరిశీలించడంలో ఉత్తమ దీక్షను, కృషిని కనబరచినాడు. పాటలలో కనిపించే సంస్కృతి సంప్రదాయాలను, ఇంకా ఆనేకానేక విషయాలను సామాజిక దృక్పథంతో ఇతడు చక్కగా పరిశీలించాడు. ముఖ్యంగా జానపద జీవితంతో తాదాత్మ్యం పొందే ఆతని మనస్తత్వానికి అనుకూలంగా పరిశోధన జరిగింది. స్పష్టత, ఋజుత్వం పరిశోధనకు ప్రాజ్ఞవతిష్ట చేస్తాయంటారు. ఈ మేలి గుణాలు ఈ గ్రంథంలో మనం చూడవచ్చు. ఇది మంచి కృషి.

కృతజ్ఞతలు

తెలంగాణ ప్రాంతంలో ప్రత్యేకంగా జరుపుకునే పండుగ బతుకమ్మ పండుగ. మా గ్రామంలో ఈ పండుగను ఎంతో వైభవంగా జరుపుకుంటున్నప్పుడు, జానపద స్త్రీలు పాడుకున్న రకరకాల పాటలు నాకెంతగానో నచ్చాయి. అప్పడే నాకు ఈ పండుగ గురించి, పాటల గురించి క్షుణ్ణంగా ఆధ్యయనం చేయాలనే తలంపు కలిగింది. అదృష్టవశాత్తు కాకతీయ విశ్వవిద్యాలయంలో నాకు ఈ పండుగ పాటల గురించే పరిశోధన చేసే అవకాశం లభించింది. ఈ అవకాశాన్ని కలిగించిన అప్పటి తెలుగు శాఖాధ్యక్షులు, నేటి తెలుగు విశ్వవిద్యాలయ ఉపాధ్యక్షులు ఆచార్య పేర్వారం జగన్నాథంగారికి నా నమస్సుమాంజలులు. అంతేగాక, నేను కోరగానే, ఎంతో ఆత్మీయతతో ఈ గ్రంథానికి ముందు మాట వ్రాసి ఇచ్చారు. వారి సహృదయత ఇంతింతని చెప్పలేము.

నా ఈ పరిశోధనా రంగంలో నన్నెంతో ప్రోత్సహించి, సందేహాలను, సమస్యలను సముచితంగా పరిష్కరించి, మార్గ దర్శకత్వం చేసిన సహనం, సౌమ్యం మూర్తీభవించిన డా॥ పి. జ్యోతి గారికి నా హృదయ పూర్వక నమస్సులు.

యం. ఫిల్. కోర్సులో పరిశోధనావకాశం కల్పించిన అప్పటి ఆర్ట్స్ విభాగం డీన్ ఆచార్య మాదిరాజు రంగారావు గారికి కృతజ్ఞతాభివందనాలు.

కాకతీయ విశ్వవిద్యాలయం ఉపాధ్యక్షులు ఆచార్య తె. జయశంకర్ గారికి, రిజిస్ట్రార్ ఆచార్య శంకరయ్య గారికి నా కృతజ్ఞతాభివందనాలు.

ఉస్మానియా విశ్వవిద్యాలయంలో ప్రప్రథమంగా తెలుగు జానపద గేయ సాహిత్యాన్ని పరిశోధించి, గ్రంథస్థం చేసి, నాలాంటి జానపద సాహితీ ప్రీయు లెందరికో, పరిశోధనా మార్గాన్ని చూపిన “జానపద కవిబ్రహ్మ” ఆచార్య భిరుదురాజు రామరాజు గారికి నమస్కుతులు.

ఈ గ్రంథ ప్రచురణకు రు. 4000/- ఆర్థిక సహాయం అందజేసిన తెలుగు విశ్వవిద్యాలయ అధికారులకు కృతజ్ఞతలు.

ఈ గ్రంథానికి ఎంతో ఆకర్షణీయంగా ముఖచిత్రం వేసిన కళాకారులు, సాహితీవేత్త శ్రీ శీలా వీరాజు గారికి కృతజ్ఞతలు.

పాటల సేకరణలో ఎంతగానో తోడ్పడిన సహృదయులు డా॥ అందె వెంకట్ రాజం గారికి (తెలుగు లెక్చరర్, కోరుట్ల), శ్రీ మురళీమనోహరాచార్య గారికి (మెట్ పల్లి), సుద్దాల ఆశోక్ (టీచర్, మేడిపల్లి) గార్లకు నా ధన్యవాదాలు.

ముఖ్యంగా అడుగగానే తమ విలువైన సమయాన్ని వెచ్చించి ఈ బతు. కమ్మ పండుగనాడు పాడుకునే రకరకాల పాటలను వినిపింపజేసిన జానపద శ్రీల ఋణం తీర్చుకోలేనిది. వారికి నా హృదయపూర్వక కృతజ్ఞతలు.

గ్రంథాన్ని అందంగా ముద్రించిన పద్మావతీ ఆర్ట్ ప్రింటర్స్ అధినేత శ్రీ పి. శ్రీనివాస్ గారికి కృతజ్ఞతలు.

పరిశోధనలో సహకరించిన ఆశ్రీయులు ఇంకెందరో ఉన్నారు. అందరికీ వందనాలు.

విషయసూచిక

	పేజీ. నెం.
1. జానపద సాహిత్యం - స్త్రీల పాటలు	1 - 16
2. బతుకమ్మ పండుగ స్వరూప స్వభావాలు	17 - 46
1. బొడ్డెమ్మ	21 - 30
2. బతుకమ్మ	30 - 45
3. బతుకమ్మ పండుగ పాటల వర్గీకరణం	47 - 182
1. రామాయణానికి సంబంధించిన పాటలు	47 - 65
2. మహాభారతానికి సంబంధించిన పాటలు	66 - 89
3. భాగవతానికి సంబంధించిన పాటలు	89 - 105
4. గ్రామ దేవతలకు సంబంధించిన పాటలు	105 - 150
5. కుటుంబానికి సంబంధించిన పాటలు	151 - 161
6. స్థానిక సంఘటనలకు సంబంధించిన పాటలు	162 - 180
4. బతుకమ్మ పండుగ పాటల ఆధారంగా	
నంస్కృతీ సంప్రదాయాల పరిశీలన	183 - 219
1. వ్యవసాయానికి సంబంధించిన అంశాలు	184 - 188
2. స్త్రీపురుష సంబంధాలు - సాంఘిక జీవనం	189 - 210
3. జానపదుల నమ్మకాలు	210 - 211
4. దుస్తులు	212
5. ఆభరణాలు	212 - 213
6. ఆహారం	213
7. పనిముట్లు	214
8. ఆటలు	214 - 215
9. వినయం	216
10. గడుసుదనం	216
11. ప్రతీకారం	217
12. ఒట్టుపెట్టుకోవడం	217 - 218
13. ఆకాశవాణి	218 - 219

5.	ప్రాచీన మానవుని మనస్తత్వం - మతం	220 - 222
6.	వారానువర్తనాలు	223 - 232
1.	పేర్లు	223 - 224
2.	కౌసం వర్ణన	224
3.	దుఃఖం వర్ణన	225
4.	నవ్వు వర్ణన	225 - 226
5.	అలంకరణ	226
6.	స్నాన వర్ణన	227
7.	ఆడవి వర్ణన	227
8.	చీకటి వర్ణన	228
9.	చూపులు	228
10.	రూప వర్ణన	228 - 229
11.	సంఖ్యల వర్ణన	229 - 230
12.	అద్భుత ఆంకాలు	230 - 231
13.	ప్రయాణ వర్ణన	231
14.	ఆయుధాల వర్ణన	231
15.	ఆటలు	232
7.	బతుకమ్మ పండుగ పాటలు - నంగీత నృత్య విశేషాలు	233 - 236
8.	బతుకమ్మ పండుగ పాటలు - శాషా విశేషాలు	237 - 247
1.	చందస్సు	237 - 239
2.	అలంకారాలు	239 - 240
3.	సామెతలు, జాతీయాలు, నుడికారాలు	240 - 241
4.	వర్ణాలు	241 - 243
5.	వర్ణవ్యత్యయం	243
6.	ప్రత్యయాలు	243
7.	అన్యదేశ్యాలు	243
8.	సవ్యకల్పన	245
9.	ఇష్టదేవతాస్తుతి	245
10.	మాండలికాలు	246 - 247
11.	ఉపసంహారం	248 - 250
	ఉపయుక్త గ్రంథ సూచిక	251 - 252
	పాటలు పాడినవారి వివరాలు	
	కొన్ని నవరణలు	

1. జానపద సాహిత్యం - స్త్రీల పాటలు

అదిమ కాలంనుండి ఆధునిక కాలంవరకు మానవుని జీవన విధానాన్ని, ప్రకృతి వికాసాన్ని ప్రతిబింబించేది జానపద సాహిత్యం. ప్రకృతి ఒడిలో పుట్టి పెరిగిన జానపదుల మాటలు, పాటలు వారి స్వచ్ఛమైన మానసిక స్వభావాన్ని, నిర్మలత్వాన్ని, హృదయ బావుకతను తెలియజేస్తాయి. తమకు సంతోషం కలిగినప్పుడో, తమ దుఃఖనివారణకో, వనిలో అలసటను మరచిపోవడానికో జానపదులు పాటలు పాడుకుంటారు.

చెట్లను నరుకడం, రాళ్లు కొట్టడం, బరువులు ఎత్తడం, మోట కొట్టడం, వరికోతలు కోయడం, వడవ లాగడం, వడ్లు దంచడం, పిండి విసురడం మొదలైన పనులు చేస్తున్నప్పుడు, ఒక రకమయిన లయతో కూడిన శబ్దం వస్తుంది. ఆ లయకనుగుణంగా జానపదులు ఆప్రయత్నంగా కూనిరాగాలు తీయడంతో లయబద్ధమైన పాటలు ఏర్పడినాయి. ఈ రకంగా పనులు చేస్తున్నప్పుడు పాటలు పాడడం వల్ల పనికి పాటకు దగ్గరి సంబంధం ఏర్పడింది. "అదిమ మానవుడు నుఖమో, దుఃఖమో యనుభవించినప్పుడతని యుద్విగ్న హృదయము నుండి లయాన్వితమగు గేయమో, గేయపాదమో వెడలుననియు, అదియే ఇతరుల నోటబడి, తిరిగి పెరిగి, స్వయంభువుగా యుండునని యనుకొనవచ్చును."¹

ఇంకా వండుగలలో, వేడుకలలో, ఉత్సవాలలో, జాతరలలో, జనజీవనంలోని ప్రతి ఒక దశలోను జానపదులు రకరకాల పాటలు పాడుకుంటారు. ఈ పాటలన్నీ జానపద సాహిత్యంలో చోటు చేసుకుంటాయి. మానవుని నాగరికతకు, సంస్కృతికి దర్పణం పడుతున్న ఈ జానపద సాహిత్యాన్ని పలువురు సాహితీవేత్తలు పలురకాలుగా నిర్వచించారు.

"జనపదమనగా పల్లెటూరు. జనపదముయందుండువారు జానపదులు. వారు పాడుకొనెడి పాటలు జానపదగేయము లనబడును" అని డా॥ దిరుదురాజు రామరాజుగారు తెలియజేశారు.²

జానపద సాహిత్యానికి ఆ పేరు ఏర్పడక ముందు, శ్రీ ఖండవల్లి లక్ష్మీ రంజనంగాడు “ప్రజావాఙ్మయం” అన్నాడు. శ్రీ తల్లావఙ్మల శివశంకరశాస్త్రి, శ్రీ అడిదము రామారావు ప్రభృతులు “పదవాఙ్మయం” అని పేర్కొన్నారు. మల్లంపల్లి సోమశేఖరశర్మగారు “అనాదృత వాఙ్మయం” అన్నారు. శ్రీ వావిలాల సోమయాజులుగారు “గేయరచన” అని, శ్రీ వేటూరి ప్రభాకర శాస్త్రిగారు “మదుర కవిత” అని పిలిచారు. శ్రీపాద గోపాలకృష్ణమూర్తిగారు “దేశీసారస్వత” మన్నారు. శ్రీ పందాగ్నల ఆదినారాయణశాస్త్రి, శ్రీ ఉన్నవ లక్ష్మీనారాయణ, శ్రీ దేకుమళ్ళ కామేశ్వరరావు, శ్రీ హరి ఆదిశేషువు, శ్రీ తూమాటి దొణప్ప, శ్రీ నేదునూరి గంగాధరం ప్రభృతులు మాత్రం జానపద శబ్దాన్నే వాడారు.³

హిందీ విద్వాంసులలో డా॥ పద్మచంద్ర కాశ్యప్, డా॥ శకుంతలావర్మ, డా॥ కృష్ణదేవ ఉపాధ్యాయ మొదలైనవారు ‘లోక్ సాహిత్య’ అని, డా॥ చింతా మణి ఉపాధ్యాయగారు ‘లోకాయన్’ అని, రామ్ నరేష్ త్రిపాఠిగారు ‘గ్రామ సాహిత్య’ అని, దేవేంద్ర సత్యార్థి, డా॥ విద్యాదోహన్, డా॥ జవహర్ లాల్ హండు, డా॥ కుల్ దీప్ ప్రభృతులు ‘లోక్ గీత్’ అని పేర్కొన్నారు.⁴

అంతేగాకుండా ప్రసిద్ధ జానపద విద్వాంసుడైన అలన్ డండెస్ ప్రకారం “జానపదులంటే ఏదైనా ఒక్క విషయంలోనైనా భావస్వామ్యం కలిగిన జన సముదాయం. వీరు ఒక ప్రదేశంలో నివసిస్తున్నవారు కావచ్చు లేదా ఒక జాతికి, వృత్తికి, మతానికి సంబంధించినవారు కావచ్చు.”⁵ అయితే కొట్టవచ్చినట్లు ఒక ప్రత్యేకమైన, సాధారణమైన, సామూహికమైన గుర్తింపు పొందే లక్షణం వారు కలిగి ఉండాలి. అదే జానపదత్య లక్షణం (Folkishness) అనబడుతుంది. అది కలిగి ఉన్న పట్టణవాసులు కూడ జానపదులే అవుతారు. ఈ జానపదులకు సంబంధించిన విజ్ఞానమే జానపద విజ్ఞానం (Folklore) అంటారు. జానపద విజ్ఞానంలో ముఖ్యంగా శాబ్దిక జానపద విజ్ఞానం (Verbal folklore), శాబ్ది కేతర జానపద విజ్ఞానం (Non-verbal folklore) అని రెండు విభాగాలు ఉంటాయి. మౌఖికంగా శబ్ద రూపంలో వెలువడేది శాబ్దిక జానపద విజ్ఞానం అని, తదితరమైన నమ్మకాలు, ఆచారాలు, దుస్తులు, అలంకారాలు, ప్రదర్శన కళలు మొదలైనవి శాబ్దికేతర జానపద విజ్ఞానమని అంటారు.

రిచర్డ్ ఎం. డార్సన్ (Richard M. Dorson) అనే పరిశోధకుడు జానపద విజ్ఞానాన్ని స్థూలంగా నాలుగు భాగాలుగా విభజించాడు.

1. మౌఖిక జానపద విజ్ఞానం (Oral folklore) : ఇవి సాహిత్యం, భాష అనే భాగాలుగా ఉంది. సాహిత్య భాగంలో జానపద గేయాలు, కథా గేయాలు, పురాణ గాథలు, బలిహ్యలు, కథలు, సామెతలు, పొడుపుకథలు మొదలైనవి ఉండగా భాషా విభాగంలో మాండలికాలు, నుడికారాలు, తిట్లు, ఒట్టు మొదలైనవి ఉన్నాయి.

2. సాంఘిక జానపద ఆచారాలు : (Social Folk customs) : జనన మరణాలకు సంబంధించిన ఆచారాలు, వివాహ సంబంధ బాందవ్యాలు, వండుగలు, వినోదాలు, క్రీడలు, వైద్యం, మతం, విశ్వాసాలు మొదలైనవి ఈ విభాగానికి చెందుతాయి.

3. జానపద వస్తు సంస్కృతి : (Folk Material Culture) : భౌతిక జీవనానికి సంబంధించిన సమస్త వస్తుజాలం, వాద్యాలు, కళలు, వృత్తుల పరికరాలు, వాస్తు శిల్పం, దుస్తులు, ఆభరణాలు, వూజాసామగ్రి మొదలైనవి ఈ విభాగంలో చేరుతాయి.

4. జానపద కళలు (Folk Arts) : ఈ విభాగంలో చేరేవి సంగీతం, నృత్యం, ఆభినయం గల సమస్త జానపద కళలు. ఇవిగాక సంగీతం, వాద్య సంగీతం, వీధి భాగవతాలు, తోలుబొమ్మలాటలు మొదలైనవి.

ఈ విధంగా చేసిన డార్సన్ విభాగం స్థూలంగా ఉన్నప్పటికీ, శాస్త్రీయ మైనదానిగా తరువాతి పరిశోధకులందరూ అంగీకరించారు. జానపద విజ్ఞానాన్ని సమగ్రంగా అధ్యయనం చేయడానికి బిలుగా ఆర్ యస్. బాగ్స్ (R.S. Boggss) చేసిన విభజన చాలా ఉపయోగకరంగా ఉంటుంది.

జానపద సాహిత్యం - వివిధ శాఖలు: జానపద విజ్ఞానంలో భాగమైన జానపద సాహిత్యాన్ని పలువురు జానపద విద్వాంసులు పలురకాలుగా వర్గీకరించారు.

“శ్రీ జేకుమళ్ళ అచ్యుతరావుగారు 1924 లో ఆంధ్రవీణము నందలి పదములు, పాటల (Andhra Songs and Ballods) ను నాలుగు తరగతులుగా

విభజించిరి. అవి 1. పాలక వర్గములవారు విశ్రాంతి కొరకుగాని, ఉబుసుపుచ్చు కొనుటకుగాని పాడెడి తండానని పదములు. వీనిని పాడుచుండునపుడు నృత్యము కూడను చేయించుదురు. ఇవి సామాన్యముగా రామకథలతోను, కృష్ణలీలలతోను సంబంధించి యున్నవి. 2. మన స్త్రీలు పాడు చుండెడి పాటలు, తరచుగా రామ కృష్ణుల చరిత్రములనే యభివర్ణించుచున్నవి. కుశలవుల కథ, లంకాయాగము లక్ష్మణదేవర నవ్వు, హంసరాయబారము మున్నగు పవిత్ర కథలు సరసము గాను హృద్యముగాను జెప్పబడినవి. 3. గృహవ్యథలు, సాంఘికాచారములు మున్నగు విషయములతో సంబంధించినవి కామమ్మ కథ, లక్ష్మమ్మ కథ మొదలగునవి. 4. దేశ చరిత్ర యందలి ప్రసిద్ధ విషయము లెల్లరకును వెల్లడి యగు నట్లు మృదుమదుర శైలిని పాటల రీతిగా నేర్పరుపబడినవి: వల్నాటి వీరులకథ, మరాఠి కథ. బొబ్బిలికథ మున్నగునవి తరగతిలో చేరును. 6"

శ్రీ హరి ఆదిశేషువుగారు జానపద వాఙ్మయాన్ని తొమ్మిది రీతులుగా విభజించారు. అవి 1. శృంగార రసాత్మక గేయములు, 2. వీరకథ వాఙ్మయము, 3. సాహసీక కథా వాఙ్మయము, 4 కరుణ రసాత్మక కథా వాఙ్మయము, 5. ఆద్యుత రస ప్రధాన కథా వాఙ్మయము, 6. స్త్రీల పాటలు, 7. వేదాంత భక్తిరస ప్రధానమైన రచనలు, 8. స్త్రీల పాటలు, బాలబాలికల గేయములు, 9. ప్రక్షిప్తములు. 7

డా॥ తిరుదురాజు రామరాజుగారు జానపద గేయ సాహిత్యమంతటిని క్రింది విధంగా విభజించారు:

- | | | |
|----------------------|------|-----------------------|
| 1. పౌరాణిక గేయాలు | (ఎ) | రామాయణ సంబంధాలు |
| | (బి) | భారత సంబంధాలు. |
| | (సి) | భాగవత సంబంధాలు. |
| 2. చారిత్రక గేయాలు | (ఎ) | చారిత్రకములు. |
| | (బి) | అస్పష్ట చారిత్రకములు. |
| 3. మతసంబంధమైన గేయాలు | (ఎ) | శైవమత సంబంధాలు. |
| | (బి) | వైష్ణవ సంబంధాలు. |
| 4. పారమార్థిక గేయాలు | (ఎ) | భక్తిగేయాలు. |
| | (బి) | వేదాంత సంబంధాలు. |
| | (సి) | కర్మమార్గ సంబంధాలు. |

5. స్త్రీల పాటలు.
6. శ్రామిక గేయాలు.
7. పిల్లల పాటలు.

రసాన్ని అనుసరించి వీరు గేయాలను క్రింది విధంగా విభజించారు:

1. శృంగార గేయాలు.
2. అద్భుత రసగేయాలు.
3. కరుణరస గేయాలు.
4. హాస్యరస గేయాలు.

డా॥ తంగిరాల వెంకటసుబ్బారావుగారు జానపద సాహిత్యాన్ని ఐదు విధాలుగా విభజించారు. అవి : 1) గద్యాఖ్యానాలు, 2) జానపద గేయాలు, 3) వీర గాథలు, 4) పౌడుపు కథలు, 5) సామెతలు. గద్యాఖ్యానాలను పుక్కిటి పురాణాలు (Mythes), ఐతిహ్యాలు (Legends), జానపద కథలు (Folktales) అని, వీరగాథల (Ballads)ను అమువీరగాథలు (Ballad Lings) వీరగాథలు (Ballads) వీరగాథ చక్రాలు (Ballad Cycles) అని విభజించారు.⁸

డా॥ నాయని కృష్ణకుమారిగారు జానపద వాఙ్మయమంతటిని క్రింది విధంగా విభజించారు:

1. గేయశాఖ :

ఎ. కథా విరహితం, బి. కథా సహితం.

ఎ. కథా విరహితం :

- i. శ్రామిక గేయాలు
- ii. పారమార్థిక గేయాలు
- iii. కౌటుంబిక గేయాలు.

1. శ్రామిక గేయాలు : శృంగార, హాస్య, కరుణ ప్రధానములు.
2. పారమార్థిక గేయాలు : మార్మిక, తాత్విక, భక్తి గేయాలు.
3. కౌటుంబిక గేయాలు : బంధుత్వ, ఆచార ప్రదర్శక గేయాలు.

(బంధుత్వ ప్రదర్శకాలలో పెద్దలకు సంబంధించి, పిల్లలకు సంబంధించినవి)

వి. కథాసహితం :

1. శ్రామిక గేయాలు
2. స్త్రీల పాటలు
3. కొన్ని కులాలవారు పాడేవి.

1. శ్రామిక గేయాలు : దీర్ఘ గేయాలు
2. స్త్రీల పాటలు : వ్రతకథలు, పౌరాణిక కథలు.
3. కొన్ని కులాలవారు పాడే పాటలు. : వీరగాథలు, ఆద్యుతగాథలు, మతగాథలు, చారిత్ర గాథలు, స్త్రీ సంబంధిత గాథలు.
(మత గాథలలో పురాణగాథలు, గ్రామదేవతల గాథలు; చారిత్రక గాథలలో సృష్ట చారిత్రక గాథలు, అస్పృష్ట చారిత్రక గాథలు)

II. వచనశాఖ :

ఎ. కథారహితం, బి. కథాసహితం

ఎ. కథారహితం :

1. పొడుపు కథలు
2. సామెతలు

బి. కథారహితం :

1. నీతి కథలు
2. వీర కథలు
3. ఆద్యుత కథలు
4. పురా కథలు
5. పురాకల్పిత కథలు
6. పేదరాశిపెద్దమ్మ కథలు

III. దృశ్యశాఖ :

ఎ. మనుష్యులు ఆడే ప్రక్రియ, బి. మనుష్యులు ఆడించే ప్రక్రియ.

ఎ. మనుష్యులు ఆడే ప్రక్రియ :

1. పగటివేషాలు
2. వీధి నాటకం
3. యక్షగానం

బి. మనుష్యులు ఆడించే ప్రక్రియ :

1. తోలుబొమ్మలాట
2. చెక్కబొమ్మలాట⁹

పై విధంగా జానపద సాహిత్యాన్ని పలువురు సాహితీవేత్తలు వర్గీకరించారు.

జానపద కవిత్వంలో జానపద గేయాలు, జానపద కథా గేయాలు అని రెండు విభాగాలుంటాయి.

డా॥ బిరుదురాజు రామరాజుగారు చెప్పిన జానపద గేయ లక్షణాలు ఈ విధంగా ఉన్నాయి:

1. జానపద గేయానికి ఒక ప్రత్యేకమైన కవి అంటూ ఉండదు.
2. పరిణత లేక నియమిత స్వరూపం లేకపోవడం.
3. గేయరచనా కాలం ఇదమిత్యమని ఉండకపోవడం
4. ఈ గేయాలు కేవలం మౌఖిక ప్రచారంతోనే జీవించడం.
5. సహజ శైలి.
6. పాడుకోవడానికి వీలుగా ఉండడం.

పై ఆరు ప్రధాన లక్షణాలకు మళ్ళీ నాలుగు ఉప లక్షణాలు తెలిపారు:

1. ఆశు రచనం.
2. వునరావృత్తి.
3. జనసామాన్య పరిచిత వస్తువు.
4. రస ఘటిక¹⁰,

ఈ లక్షణాలన్ని బతుకమ్మ పాటలలో కనిపిస్తాయి.

ఏమేమి పువ్వాప్పునే గౌరమ్మ
 ఏమేమి కాయొప్పునే గౌరమ్మ
 తంగేడు పువ్వాప్పునే గౌరమ్మ
 తంగేడు కాయొప్పునే గౌరమ్మ

తంగేడు చెట్టెక్కుతే గౌరమ్మ వనమెల్లగా నొచ్చునే గౌరమ్మ
 తంగేడు చెట్టుక్రింద అటశిల్కలాల పాటశిల్కలాల
 కలికిశిల్కలాల కందమ్మగుడ్డలు మమ్మగిరి మేడలు
 తంగేడు చెట్టుక్రిందా గౌరమ్మ నీ నోము చెల్లిస్తునే గౌరమ్మ

ఏమేమి పువ్వాప్పునే గౌరమ్మ
 ఏమేమి కాయొప్పునే గౌరమ్మ
 ఉద్రాక్ష పువ్వాప్పునే గౌరమ్మ
 ఉద్రాక్ష కాయొప్పునే గౌరమ్మ

ఉద్రాక్ష చెట్టెక్కితే గౌరమ్మ వనమెల్ల గానొచ్చునే గౌరమ్మ
 ఉద్రాక్ష చెట్టుక్రింద అటశిల్కలాల పాటశిల్కలాల
 కలికి శిల్కలాల కందమ్మగుడ్డలు మమ్మగిరిమేడలు
 ఉద్రాక్ష చెట్టుక్రిందా గౌరమ్మ నీ నోము చెల్లిస్తునే గౌరమ్మ

ఇదే మాదిరిగా గునుగు, గోరంట, బంటి మొదలగు పూల పేర్లను
 తెలుపుతూ వై పాటలోని చరణాలన్నీ పునరావృత మవుతాయి.

అదేవిధంగా మరో పాటలో—

దచ్చన్నదారీ పూలావొయ్యారి ఒక్కత్త కోడండ్లు ఏడుగురారండ్లు దచ్చన్నదారీ

“	“	అందరికన్న చిన్నాదీ అండాలుదేవి	“
“	“	అండాలుదేవిను గర్భిణయ్యింది	“
“	“	ఒంటకాలల ఉన్న ఓ అత్తగారు	“
“	“	మాలీదమ్మద్ద మనసాయె అత్తా	“

ఇందులో దచ్చన్నదారీ పూలావొయ్యారి అనే చరణం పునరావృత
 మయ్యింది.

ఈ పాటలకు ప్రత్యేకమైన కవి, కాలం ఉండకపోవడం, నియమిత స్వరూపం లేకపోవడం, మాఖిక ప్రచారంలోనే జీవించడం మొనలైన జానపద గేయ లక్షణాలన్ని వర్తిస్తాయి.

ఈ గేయ లక్షణాలే గాకుండా కథాగేయ లక్షణాలైన—

1. కథాకథనం.
2. వారానువర్తనాలు.
3. ప్రాచీన మానవ మనస్తత్వ ప్రదర్శితం.
4. ప్రత్యేక సమయాలలో ప్రత్యేక వ్యక్తుల చేత గానం చేయబడడం.
5. నియమిత స్వరూపం లేకపోవడం

వంటివి కూడ బతుకమ్మపండుగ పాటలలో కనిపిస్తాయి.

ఈ బతుకమ్మ పాటలు ఎక్కువగా రామాయణం, భారతం, భాగవతం మొదలైన పౌరాణిక కథా వస్తువులతో ఉంటాయి. ఇంకా జనసామాన్యమైన కథలను కూడ బతుకమ్మపండుగ సందర్భంలో శ్రీలు పాటలుగా పాడుకుంటారు.

శ్రీల పాటలు : జానపద సాహిత్యంలో శ్రీల పాటలకు ఎంతో ప్రాముఖ్యం ఉంది. శ్రీలు లాలిపాటలు, జోలపాటలు, మంగళహారతులు, తలుపుదగ్గర పాటలు, మేలుకొలుపు పాటలు, భక్తిపాటలు, పారమార్థికపు పాటలు, పెండ్లి పాటలు, ఆవృగింతల పాటలు, విసుర్రాతి పాటలు, దంపుడు పాటలు, గొబ్బి పాటలు, బతుకమ్మ పాటలు మొదలైన రకరకాల పాటలు పాడుకుంటారు. దేశంలో ఎన్నో నాగరికతలు, వివిధ మతాలు, పరిపాలనలో మార్పులు ఎన్నో వచ్చినా జానపద శ్రీలు ఆ ప్రభావానికి లోనుగాకుండా, వారి ఆచార సంప్రదాయాలను కాపాడుకుంటున్నారు. సంస్కృతీ సంప్రదాయాలకు శ్రీల పాటలు ఎంతగానో ఉపకరిస్తాయి. జానపద శ్రీల మనస్తత్వాన్ని, హృదయ భావుకతను వారి పాటలు వ్యక్తం చేస్తాయి.

మానవుడు పుట్టింది మొదలు జీవితంలోని చివరి క్షణం వరకు జరిగే అన్ని కర్మాచరణలు శ్రీల పాటల రూపంలో నిలిచి ఉన్నాయి. మానవ జీవితాన్ని ప్రతిబింబించే సాహిత్యం శ్రీల సాహిత్యమని చెప్పడంలో అతిశయోక్తి లేదు. ఉదయాన్నే బాలబానుడు పొడనూపకముందే శ్రీలు లేచి స్నానాదులను పూర్తి చేసుకుని.

“శ్రీ సూర్యనారాయణా మేలుకో హరిసూర్యనారాయణా మేలుకో”

అని సాక్షాత్తు సూర్యభగవానున్న తమ మధుర మైన పాటలతో మేలుకొలుపుతారు. జానపద శ్రీ లేని గృహం, ఆమె నిలువని వాకిలి, దాటని గడప, చేయని కార్యం అన్నీ అందకారంగానే కనిపిస్తాయి. “సంసార యాత్రలో గృహలక్ష్మికి గల ప్రాధాన్యము పురుషునకు లేదు. గృహ జీవమున, కవిత్యమునకు గూడ శ్రీలే యధికముగా నాలంబనములు.”¹¹

ముఖ్యంగా జానపద శ్రీలు పాడే పాటలలో మానవ జీవితంలోని వివిధ ఘట్టాలు వర్ణింపబడుతాయి.

బాల్య దశలో శ్రీలు తమ బిడ్డలను రామునిగానో, కృష్ణునిగానో భావించుకొని రకరకాల లాలి పాటలు, జోల పాటలు పాడుతారు. బిడ్డ ఏడిస్తే లాలించడానికి పాడే పాటలు లాలి పాటలనీ, నిద్రబుచ్చడానికి పాడే పాటలను జోల పాటలని అంటారు.

నిద్రకు ఉపక్రమిస్తున్న తన బిడ్డను జోకొట్టుతూ.

“జో అచ్చుతానంద జోజో ముకుందా - రావే వరమానంద రామగోవిందా జో....జో....” అని పాడే పాట తెలుగు శ్రీలందరికీ పరిచయమే.

ఇంకా తన బిడ్డ ఏడుపు చూడలేని శ్రీ ఆ బిడ్డను ఊరడిస్తూ.

“ఏడవకు ఏడవకు వెఱ్ఱినాయన్న
 ఏడిస్తే నీ కండ్లు నీలాలుగారూ
 నీలాలుగారితే నేచూడలేను
 పాలెనగారవే బంగారుకండ్ల”¹²

అని పాడుతుంది. ఇంకా సీతమ్మ తన కుమారులకు ఉయ్యాల కొనలేని దీనస్థితికి బాధపడుతూ వారిని నిద్రబుచ్చుతూ పాడే పాట:

ఊరికి ఉయ్యాల లమ్మ వొచ్చినవో	తమ్మన్నా దారిలో
ఏంజెట్టి నేను గొండు ఎండి ఉయ్యాలో	”
పాలుపోసీ నేనుగొండు వైడి తొట్టెల	”
పట్టుబట్టుటీర్చి పొత్తిలు పరచీ	”
వుత్తున్నీ బాలున్ని పవళింపజేతూ	”
ఏడవకూ బిడ్డా రామకొమారా	”
ఏడిస్తే నిన్నెవరెత్తుకునేవారు	”

అని పాడుతుంది తల్లి.

బాల్యం తరువాత దశ యవ్వనం. యవ్వనంలో శ్రీకి వివాహం ప్రధానమైన ఘట్టం. ఇది నూరేళ్ళ పంట. వివాహ సందర్భంలో శ్రీలు వైవాహికా చారాలను, పద్దతులను తెలుపుతూ ఎన్నో రకాల పాటలు పాడుకుంటారు. ఈ వివాహం సందర్భంలో తల్లిదండ్రులు, తమ బిడ్డకు తగిన వరున్ని ఆన్వేషిస్తారు. వరువు తల్లిదండ్రులు తమకు తెలిసిన బంధువులను, మిత్రులను వరుని జాడలు తెలుపుమని అడుగుతూ—

కన్యకు ఈడుజోడైన కాంతున్ని వెదకిరండి
 రూపుగలవాని కీర్తికాంతుని ఆచారవంతున్ని అరసిరండి
 వరదక్షణెంతైన ప్రీతితో ఇత్తుమని, ఒప్పుకొనిరండి
 తేజాలు గజములు ఎన్ని గావలసిన కాదనక, ఇత్తుమనుడి
 వస్తువాహనములు, వరసలో భూమియును, అడిగినంత అవుననండి
 యివ్వగల వైదిసొమ్ముల నిత్తుమనుడి కావలెననిన కట్టుములు

కలవనుడి"13 అని అంటారు.

పై పాటలో నదాచారం, కీర్తివంతుడైన వరుడు కావాలని, కట్టుకానుకలు ఎంతైనా ఇవ్వగలమని తల్లిదండ్రులు చెప్పదురు.

వరుడు, వరువుకు సంబంధించిన ఇరుపక్షాలవారు సమ్మతించిన తరువాత వివాహం ఎంతో ఆడంబరంగా, సంప్రదాయంగా జరుగుతుంది.

రాజరంపాలుని కడలో జానపద శ్రీలు రాజరంపాలునికి, భస్మగొండి కూతురు రూపవతితో వివాహం జరిపిస్తారు. ఆ వివాహ వైభవాన్ని తెలుపుతూ—

అకాశమెత్తు	ఉయ్యాలో	పందిర్లు ఏసి	ఉయ్యాలో
భూలోకమంత	,,	పీటలు పరచి	,,
పచ్చని తోరణాలు	,,	వారు కట్టినారు	,,
ఊరూరికైతే	,,	ఉత్తరాలు రాసి	,,
లగ్గము తయారు	,,	వారు చేసినారు	,,
వచ్చని పందిట్ల	,,	లగ్గము పోలునైతే	,,
లగ్గము పోలునైతే	,,	వాళ్ళు పోసినారు	,,
వారికి లగ్గంబు	,,	అట్లు అయినాది	,,
నాగెల్లి అయితే	,,	కావాలె అప్పుడు	,,

ఈ విధంగా వదూవరులకు లగ్నం చేయడం, తదనంతరం వారికి నాగవెల్లి జంపించడం వంటి వేడుకలకు సంబంధించిన పాట లనేకం శ్రీలు పాడుతారు.

శ్రీకి వివాహం అయిన తరువాత తరువాత తల్లిదండ్రులు ఆమెను అత్త వారింటికి సాగనంపుతారు. తన బిడ్డను అత్తవారింటికి సాగనంపుతూ, తల్లి తన బిడ్డకు ఎన్నో బుద్ధులు నేర్పుతుంది. ఈ సందర్భంగా శ్రీలు పాడే పాటలు ఈ రకంగా ఉంటాయి :

అత్తామామ పొట్లాపాన
వొద్దీక కల్లియండు
వుట్టనింటికి కీర్తినితెనే
మళ్ళీ నిన్ను తోలుకవస్తూ
అష్ట కంకణాల చేయి
అదిలించి నడువాబోకు
పక్కనున్న పరిటాకొంగూ
జారవిడిచి నడవాబోకు
పండుగ వదినాళ్ళున్నదనంగా
నాటికె తోలుకవస్తూ

మాయమ్మ లక్ష్మీదేవి పోయిరావమ్మ
మా తల్లి పార్వతిదేవి పోయిరావమ్మ
వలుమార్లు వలుదెరిచి నవ్వబోకమ్మ
అతనికాదని వూలు ముడువబోకమ్మ
మమ్మ రచ్చకు తేకు మముగన్నతల్లి
మల్లెవూలా చెండ్లు నీకు అంపెదమూ
మాయమ్మ లక్ష్మీదేవి పోయిరావమ్మ
మాతల్లి గోరీదేవి పోయిరావమ్మ

ఆని తల్లిదండ్రులు క్రొత్తగా పెళ్ళయిన బిడ్డకు అత్తవారింట్లో ఎలా మెలగాలో చెప్పతూ సాగనంపుతారు.

శ్రీ మాతృత్వం కొఱకు ఎన్నో పాట్లు పడుతుంది. సంతానం కొఱకు నోములు, ప్రణాలు ఆచరిస్తుంది. ఎందరో దేవుళ్ళకు మ్రొక్కుకుంటుంది.

సింహాద్రి అప్పన్న గుళ్ళముందార-

పట్టారు గొద్రాళ్ళ ప్రాణాచారాలు

ఎందుకు పట్టారు ఏల పట్టారు - కొడుకుల్ల ఇయ్యమని కోరి పట్టారు,
నంతులియ్యమని చాల పట్టారు - బిడ్డల నియ్యమని పట్టు పట్టారు.14

ఇంకా 'బాలనాగమ్మ కథ'లో భూలక్ష్మీదేవి సంతానం కోసం ఆడవికి వెళ్ళి, అక్కడ శిథిలమై ఉన్న శివుని గుడిని శుభ్రం చేసి, పూజలు చేస్తుంది.

భూలక్ష్మీ దేవియు	ఉయ్యాలో	ఏమి చెయ్యవద్దై	ఉయ్యాలో
గుడిశుద్ది అయితే	„	అవుడు చేసినాది	„
సున్నము జాజాలు	„	అవుడు పెట్టినాది	„
అవుడు నైవేద్యము	„	చెయ్యబోతున్నది	„
రెండునే దిక్కుల్ల	„	రాళ్ళనే బెట్టింది	„
మారోక దిక్కున	„	మోకాలు పెట్టింది	„
అవుడు నైవేద్యము	„	వండనే సాగింది	„
ఆరగింపూ లైతే	„	అవుడు చేసినాది	„
అవుడు తపస్సు మీది	„	ఆమె కూర్చున్నది	„
మొరమైన తపస్సు	„	చేస్తనే ఉన్నది	„15

సంతానం పొందడం కోసం శివుని గురించి కఠోరమైన తపస్సు చేస్తుంది. తరువాత భూలక్ష్మీదేవికి శివుని అనుగ్రహం వల్ల సంతానం కలుగుతుంది. ఈ రకంగా శ్రీలు సంతానం కొరకు తపస్సు చేయడం, యజ్ఞ యాగాలు చేయడం కూడా కనిపిస్తుంది. దైవానుగ్రహం వల్ల కొన్నాళ్ళకు శ్రీ గర్భం దాలుస్తుంది. గర్భవతులు ఆయిన శ్రీలకు ఏదీ తినితినా సహించకపోవడం, వాంతు లవడం జరుగుతుంది. ఆ సమయంలో వారికి ఇష్టమైన కొన్ని వదార్థాలను మాత్రమే తింటారు. ఇటువంటి స్థితిని 'వేవిళ్ళు' అని అంటారు.

ఒకటో మాసం నెలతనగర్పిణి ఓనగాయ లడిగే చెలియా

ఓనగాయలడిగే చెలియా

రెండవమాసం నెలతనగర్పిణి - రేగువండ్లు అడిగే చెలియా

రేగువండ్లు అడిగే చెలియా

మూడవమాసం నెలతనగర్పిణి - ములగపండ్లు ఆడిగే చెలియా
 ములగపండ్లు ఆడిగే చెలియా
 నాలుగవమాసం నెలతనగర్పిణి - నానబియ్య మడిగే చెలియా
 నానబియ్య మడిగే చెలియా
 ఐదవమాసం నెలతనగర్పిణి - ఆత్తను సద్దడిగే చెలియా
 ఆత్తను సద్దడిగే చెలియా

ఈవిధంగా గర్భవతులు ఆరవమాసంలో "అరటి పండ్లు", ఏడవ
 మాసంలో "ఎలగ పండ్లు", ఎనిమిదవ మాసంలో "ఎన్నముద్దలు", తొమ్మిదవ
 మాసంలో "తోటకూర" అడిగినట్లు, చివరికి "పదవమాసం నెలతన గర్పిణి
 పాపడు జన్మించే చెలియా" అని పాడుతుంది.

ఇంకా గర్భం దాల్చినప్పుడు స్త్రీలకు 'సీమంతం' జరిపిస్తారు. ఆ సమ
 యంలో ఆమెకు పూలు, పండ్లు, కొత్తబట్టలు పెట్టి, చేతులకు గాజులు తొడి
 గిస్తారు. ఈ వేడుక నాలుగవ, ఐదవ, లేక ఎనిమిదవ మాసంలో జరిపిస్తారు.
 గర్భవతి ఆయిన స్త్రీకి ఉన్నటువంటి భయ సందేహాలను పొగొట్టడానికి,
 గర్భంలో ఉండే శిశువు ఆరోగ్యంగా పెరుగడానికి వైద్యశాస్త్రవరంగా ఇటువంటి
 ఆచారాలు విధించబడినాయి.

ఈ సందర్భంలో స్త్రీలు రకరకాల పాటలు పాడుతారు. జీవితంలోని
 ప్రతి సంఘటనను - కష్టమయినా, సుఖమయినా - జానపద స్త్రీలు పాటలుగా
 పాడుకుంటారు.

జనన మరణాలు మానవులకు సహజమే. పుట్టిన ప్రతి మనిషి గిట్టక
 మానడు. ఈ సందర్భంలో కూడ స్త్రీలు ముత్తైదువలుగానే మరణించాలని కోరు
 కుంటారు. భర్త మరణించిన ఆనంతరం స్త్రీలకు వైధవ్యం మొదలై నవి భరించ
 రానివి.

స్త్రీలే గాకుండా స్త్రీలకోసం పురుషులు పాడిన పాటలు కూడ ఉంటాయి
 భార్య మరణించాక ఆమెపై ఆసురాగంతో ఆమె వియోగం నహించలేక భర్త
 ఈరకంగా పాడుతాడు:

సుద్ద బొందలకాడ నీ
 సుద్ది దియ్యంగానే
 సద్ది తిన్నట్టాయెనే నీలకా - నీన్నారి నీలకా
 ఇలతెల్ల మెడబానెవే నీలకా
 ఎంత పాపపు దేవుడే నీలకా
 సమర్తయై నీవు సాటుకు కూకుండె
 సత్తెబామవందురే నీలకా - నీన్నారి నీలకా
 పనీదైయి నువ్వొక్క పందిట్ల గూకుండె
 పార్వతీ దేవందురే నీలకా - నీన్నారి నీలకా
 ముత్తైదువై నువ్వొక మూలకు గూకుండె
 ముద్దబంతివందురే నీలకా - నీన్నారి నీలకా
 ఇద్దరము తినేటి ఆ బొడ్డుగిన్నెలా
 ఒక్కనికి ఒనరాయెనే నీలకా - నీన్నారి నీలకా
 ఇద్దరము కప్పేటి మద్దికాయల దుప్పటి
 ఒక్కనికి ఒనరాయెనే నీలకా - నీన్నారి నీలకా. 16

ఈ గేయంలో ధర్మ తన భార్యను చిలకా అని, ముత్తబంతి అని, సత్యబామా అని
 పార్వతి అని సంబోధించటం వల్ల భార్యపై అతనికి ఉన్న ప్రేమ వ్యక్త
 మవుతుంది.

పై పాటలో భార్యా వియోగం, దుఃఖం దయనీయంగా వర్ణించబడింది.
 ఈ రకంగా సుఖంలోను, దుఃఖంలోను జానపదులు పాటలు పాడుకుంటారు.

ఇంకా జానపదులు దసరా, దీపావళి, వినాయకచవితి, సంక్రాంతి,
 హోళి మొదలైన పండుగలు జరుపుకుంటారు. వారు జరుపుకునే పండుగల
 సందర్భాలలో కూడ జానపదులు ఎన్నో రకాల పాటలు పాడుకుంటారు. అదే
 విధంగా తెలంగాణ ప్రాంతంలో మహిళలే ప్రత్యేకంగా జరుపుకునే పండుగ
 'బతుకమ్మ పండుగ.' ఈ పండుగ సందర్భంలో శ్రీలు పాడుకునే పాటలు
 ఎన్నో ఉన్నాయి.

అథోజ్ఞాపితలు :

1. డా॥ బిరుదురాజు రామరాజు, తెలుగు జానపద గేయసాహిత్యము
పుట-13
2. డా॥ బిరుదురాజు రామరాజు, తెలుగు జానపద గేయసాహిత్యము
పుట-1
3. డా॥ బిరుదురాజు రామరాజు, తెలుగు జానపద గేయసాహిత్యము
పుట-2
4. డా॥ చింతపల్లి వసుంధరా రెడ్డి, తెలుగు జానపదసాహిత్యము.
శ్రీల గేయములలో సంప్రదాయము పుట-13
5. ఆర్.వి.యస్. సుందరం, ఆంధ్రుల జానపద విజ్ఞానం, పుట-2
6. జి.వి.యస్. మోహన్, జానపద విజ్ఞాన వ్యాసావళి, పుట-18
7. జి.వి.యస్. మోహన్, జానపద విజ్ఞాన వ్యాసావళి, పుట-19
8. తంగిరాల వెంకట సుబ్బారావు, జానపద సాహిత్యము. పీఠగాథలు,
పుట-13
9. డా॥ నాయనికృష్ణకుమారి, జానపదగేయాలు, పుట-13
10. డా॥ బిరుదురాజు రామరాజు, తెలుగు జానపద గేయసాహిత్యము,
పుట-15
11. డా॥ బిరుదురాజు రామరాజు, తెలుగు జానపదగేయసాహిత్యము
పుట-442
12. డా॥ బిరుదురాజు రామరాజు, తెలంగాణా వల్లెపాటలు, పుట-2
13. చింతపల్లి వసుంధరా రెడ్డి, తెలుగు జానపదసాహిత్యము.
శ్రీల గేయములలో సంప్రదాయము, పుట-200
14. డా॥ బిరుదురాజు రామరాజు, తెలుగు జానపద గేయసాహిత్యము,
పుట-443
15. పాడినవారు - అంతమ్మ, గాగిళ్ళాపురం, వరంగల్ జిల్లా.
16. డా॥ చింతపల్లి వసుంధరారెడ్డి, తెలుగు జానపద సాహిత్యము,
శ్రీల గేయములలో సంప్రదాయం, పుట-33

2. బతుకమ్మ పండుగ స్వరూప స్వభావాలు

ప్రకృతి మాత ఒడిలో వుట్టి పెరిగే జానపదుల ఆచారాలు, సంప్రదాయాలు ప్రతిబింబించే పండుగ బతుకమ్మ పండుగ. ఇది వారి స్వచ్ఛమైన మానసిక వికాసాన్ని, హృదయ భావుకతను తెలియజేస్తుంది ప్రకృతిలోని అందమైన దృశ్యాలకు పులికించి జానపదులు పాడుకొనే పాటలు ఎన్నో ఉన్నాయి. ఈ పాటలు వారి నిత్యకృత్యాలు, జీవితంలోని కష్టసుఖాలను తెలిపేవిగా ఉంటాయి.

ఋతు పరివర్తనం వల్ల ప్రకృతిలోని వివిధ పరిణామాలకు అనుగుణంగా మానవ జీవితంలో మార్పులు సంభవిస్తాయి. పొడివంటలు, జీనవదులు, ఆటవి సంపద జానపదుల జీవితంలోని సుఖాలకు ప్రతీకలు కాగా, కరువు కాటకాలు, తుపాను, భూకంపాలు, అతివృష్టి మొదలైనవి వారి కష్టాలకు ప్రతీకలు. అందుకే మానవుడు సుఖాలు పొందడానికి, కష్టాలు ఎదుర్కోవడానికి ప్రకృతిని ఆరాధించడం నేర్చుకున్నాడు. ఈ ప్రకృతిని శ్రీ పరంగా వూజించే విధానమే బతుకమ్మ పండుగగా రూపుదిద్దుకున్నది.

ఇంకా జానపదులు తమ కోర్కెలు తీర్చుకోవడానికి ఇష్టదేవతల పూజలు, కులదేవతల పూజలు చేస్తారు. సాధారణంగా పండుగలన్నీ ఏదో ఒక పౌరాణిక గాథ నుండిగాని, మతగ్రంథాలనుండిగాని పుట్టుకొచ్చినవే. కాని, బతుకమ్మ పండుగ ఏ పౌరాణిక గాథ నుండి ఆవిర్భవించక పోయినప్పటికీ, ఈ పండుగకు సంబంధించిన పాటలన్నీ శివపార్వతుల సంబంధాలే. ప్రకృతిలో దొరికే రకరకాల పువ్వులతో బతుకమ్మ ఆరాధించ బడుతుంది. అందుకే ఇది ప్రకృతి పూజ అని చెప్పవచ్చు. పండుగలన్నీ దాదాపు శ్రీ పురుషులు కలసి

టరువుకునేవే అయినా బతుకమ్మ వండుగ మాత్రం స్త్రీల వండుగ. బతుకమ్మను వండుగ అని వ్యవహరించి నవ్వుచికి, ఇది ఒక నోము వంటిదే. నోములు, వ్రతాలు వండుగలుగా జరువుకుంటారు గనుక బతుకమ్మ నోమును కూడ వండుగగానే వ్యవహరిస్తారు.

కర్మభూమియైన మన భారతదేశంలో, భక్తి, కర్మ, జ్ఞాన మార్గాలు మోక్షసాధనాలుగా పేర్కొనబడినాయి. దీనిలో కర్మ మార్గానికి అధిక ప్రాధాన్యమున్నది. యజ్ఞయాగాదులు, నోములు, వ్రతాలు మొదలైనవి కర్మమార్గానికి సంబంధించినవి. కర్మకాండల ఆచరణలో స్త్రీలే ఎక్కువ ఆసక్తి చూపుతారు. వారికి అనుకూలంగా ఈ వ్రతాలు ఏర్పడినాయి. వీరశైవ మత ప్రాబల్యంనల్ల గౌరీవ్రతాలే ఎక్కువగా కనిపిస్తాయి. స్త్రీలు తమ ముత్యైదువతనాన్ని, సౌభాగ్యాన్ని ఆశించి నోములు, వ్రతాలు ఆచరిస్తారు. ఇవి జాతి సంస్కృతిని, నాగరికతను, ఆచార వ్యవహారాలను తెలియజేస్తాయి.

ఈ వ్రతాలు నోములను సూక్ష్మంగా పరిశీలిస్తే స్వల్పమైన తేడాలున్నాయి. మంత్రాలతో, నియమ నిష్ఠలతో కూడింది వ్రతం. ఉదా : సత్య నారాయణ వ్రతం, గౌరీదేవి వ్రతం మొదలైనవి. కాని, నోము దేశీయమైంది. దీనికి మంత్రాలు, పురోహితుడు అవసరం లేదు. ఉదా: బతుకమ్మ, బొద్దెమ్మ, బ్రాహ్మణ మంగళవారం నోము, మూగనోము, నాగుల చవితి నోము, కందగౌరీ నోము, చిక్కుల్ల గౌరీ నోము, లక్షవత్తుల నోము మొదలైనవి. ఈ నోములను వండుగలుగా జరుపుకొంటారు. అందుకే బతుకమ్మ, బొద్దెమ్మ వంటి నోములు పండగలైనాయి. నోములలో వాయినాలివ్యధం ప్రధానమైన విషయం. నోము నోచిన స్త్రీలు ఇతర ముత్యైదువలకు కొత్త బట్టలు, పసుపు, కుంకుమ, పండ్లు దానంగా ఇస్తారు. వాయనం ఇచ్చేవారు యిచ్చి, పుచ్చుకొనేవారు పుచ్చుకొన్న తరువాతనే ఆ నోము సమాప్తమవుతుంది. బతుకమ్మ వండుగలో గౌరమ్మను ఓలలాడించిన తరువాత పెసరపప్పు, నువ్వులు, పంచదార, బెల్లం మొదలైన వ్రసాదాలు స్వీకరిస్తారు. వ్రసాదం తాము తెచ్చింది తామే తినకుండా ఇతరులకు కూడా పంచి, ఇతరుల వ్రసాదాన్ని తాము స్వీకరిస్తారు. వ్రసాదం ఇచ్చేవారు "ఇస్తినమ్మ వాయనం" అంటే పుచ్చుకునేవాళ్ళు "పుచ్చుకొంటినమ్మ వాయనం" అంటారు. ఇలా తొమ్మిది రోజులు చేస్తారు.


బతుకమ్మ పండుగ తెలంగాణా ప్రాంతానికి పరిమితమైన పండుగ. పందొమ్మిదవ శతాబ్దం పూర్వార్థంలోను, ఇరవై యవ శతాబ్దం ఉత్తరార్థంలోను గొప్ప కరువు కాటకాలు, గత్తర (కలరా), అమ్మవారు (మశూచి) వంటి భయంకరమైన వ్యాధులు ప్రబలినాయి. గ్రామాలలో పిల్లలు, పెద్దలెందరో ఈ వ్యాధులకు లోనై తమ ప్రాణాలు కోల్పోయారు. ఇటువంటి కరువు, అంటురోగాలు, తుపాను, భూకంపం మొదలైన ప్రకృతి బీభత్సాలను ఎదుర్కోవడానికి, గ్రామ ప్రజలకు దేవతలను కొలిచే అవసర మేర్పడింది. ఈ నేపథ్యంలోనే తమ బతుకులు చల్లగా సాగాలనీ, తమ బిడ్డలు వ్యాధులకు గురై మరణించకుండా, చల్లగా ఉండాలనే కోరికల నుండి, ప్రకృతి ఆరాధకులైన జానపదులు, బతుకమ్మ (బతుకు + అమ్మ) అనే ఒక దేవతను సృష్టించుకున్నారు. ఈ బతుకమ్మను ప్రాణప్రదాతగా భావిస్తూ రకరకాల పూలతో బతుకమ్మను పేర్చి “ఒక్కొక్క పువ్వేనీ నందమామ” అంటూ బతుకమ్మపై పూలు వేస్తూ పూజిస్తారు.

అలాగే వల్లెవాసులను పోషించే అమ్మగా పోషమ్మ దేవత అవతరించింది. అమ్మతల్లి, ఆటలమ్మ, తట్టు మొదలైన వ్యాధులు గ్రామాలలో వ్యాపించినపుడు ఈ అమ్మవారు ఆగ్రహించినదని జానపదుల నమ్మకం. అందుకే ఈ అమ్మవారికి పూజలు చేయడం, బలులను సమర్పించడం చేస్తారు. ఈ గ్రామ దేవతలను, పూజించే విధానంలో శైవమత ప్రాబల్యం ఎక్కువగా కనిపిస్తుంది. ఇంకా శివ సంతానంలో ఒకరై అయిన మైనమ్మ మహిష దేవత. తెలంగాణంలో పశువుల దేవతగా జానపదులచే ఆరాధించబడుతుంది. కట్టమీద స్థాపితమైంది కట్టమైనమ్మ అని, ఊరు మీదున్నది ఊరమైనమ్మ అని, కోట మీద స్థాపితమైంది కోటమైనమ్మ అని, వ్యవహరిస్తారు. ఈ మైనమ్మకు దున్నపోతులతు బలి ఇచ్చే ఆచారం ఉంది. ఇంకా శివపార్వతుల కుమార్తె బస ఎల్లమ్మ, దేవతలకే దేవత, ఈమె వల్లెలను, ప్రజలను రక్షిస్తుంది. సత్సంతానం ఇస్తుంది. చర్మవ్యాధులు, జ్వరాలు వచ్చినపుడు ఎల్లమ్మకు బోనం పెట్టి మ్రొక్కులు తీర్చుకుంటారు. పోలేరమ్మ కూడా శివుని కూతురే. ఈమెను గ్రామ దేవతగా పూజిస్తారు. గ్రామ దేవతల్లో కొందరు శివపార్వతుల కూతుళ్లుకాగా మరికొందరు మహా పతివ్రతలుగా వుండి వారి పాతివ్రత్య మహిమవల్ల మరణానంతరం, ఎన్నో మహత్తులను చూపిస్తారు. వీరి మరణాలకు కారణమైన వారిని నాశనం చేస్తారు. ఆత్తమామల, ఆడుబిడ్డల ఈర్ష్యానూయలకు బలై మరణించినవారు కొందరు, భర్తలతో

సహగమనం చేసినవారు మరికొందరు, పురుషుల దౌర్జన్యానికి కామానికి బలై మరణించినవారు కొందరు ఈ విధంగా జానపదులచే వూజలండుకొంటారు. వీరు మరణించిన తరువాత వారి బౌతిక శక్తి నశించినా, వారి ఆత్మశక్తి మాత్రం వృక్షాలలో, పుష్పాలలో, ప్రకృతిలోని పంచభూతాలలో ఐక్యమైనట్టుగా జానపదులు భావించి వారిని అనేక రూపాలతో ఆరాధిస్తారు.

బతుకమ్మ పండుగ స్వరూప స్వభావాలు వివరించే ముందు, బొడ్డెమ్మ పండుగ స్వరూపం వివరించాల్సి వుంటుంది. ఎందుకంటే, ఈ రెండు తెలంగాణాకే పరిమితమైనవి. ఒకదాని వెంట ఒకటి జరుపుకొనే పండుగలు. రెండూ గౌరీ దేవికి సంబంధించినవే. ఈ రెండు పండుగల్లోను ఒకే రకమైన పాటలు పాడతారు. బతుకమ్మ ప్రధానంగా పెద్దల పండుగయితే - "బొడ్డెమ్మ" పిల్లల పండుగ.

వినాయక చవితి లేదా బ్రాహ్మపద బహుళ పంచమి మొదలుకొని మహాలయమావాస్య వరకు ఈ బొడ్డెమ్మ పండుగ జరుపుకుంటారు. మహాలయామావాస్యతో ప్రారంభమై ఆశ్వయుజ శుద్ధ పాడ్యమి నుండి మహర్నవమివరకు తొమ్మిది రోజులు బతుకమ్మ పండుగ నిర్వహిస్తారు.



ఆందంగా రకరకాల పూవులతో పేర్చిన బతుకమ్మలు

తెలంగాణాలో సామాన్యంగా భాద్రపద బహుళ పంచమి వరకు మెట్ట పంటలన్నీ పండి ఇండ్లకు చేరుతాయి. దాన్యలక్ష్మి ఇంట్లో కళకళలాడుతుంది. గ్రామాలలో పిల్లలు, స్త్రీలు, పురుషులు ఎంతో ఉత్సాహంగా ఉంటారు. స్త్రీలు ముందు రాబోయే పండుగలకు ఇల్లు వాకిలి శుభ్రంచేసి, సున్నం, జాజాలతో అలికి ముగ్గులు పెట్టడంలో నమగ్నమై ఉంటారు. అందుకే పెద్దలకు బొడ్డెమ్మను ఆడే తీరిక ఉండదు. ఉత్సాహం ఆపుకోని పిల్లలు బొడ్డెమ్మను చేసి, వాటిపై పూలు పెట్టి చప్పట్లు కొడుతూ ఆడుకుంటారు. అందుకే ముందు బొడ్డెమ్మ, ఆ తరువాత బతుకమ్మ పండుగలను జరుపుకుంటారు జానపదులు.

బొడ్డెమ్మ పండుగ

“ఈ బొడ్డెమ్మ అనే పేరును బొద్దె, బొడిప, బొడిమ, బొడ్డి అనే పర్యాయ పదాలు వున్నవి. ఈ పదాలన్నింటికి “చిన్న” అనే అర్థం. ‘బొడ్డెమ్మ’ అంటే చిన్నది అని అర్థం.”¹ ఇంకా బొడ్డెమ్మ అంటే దాన్యరాశి, దాన్యపు కుప్ప అని కూడా భావిస్తారు. ‘బొడ్డ’ అనే పదానికి అత్తిచెట్టు అనే అర్థం ఉంది. దీన్నే మేడిచెట్టు అన్నీ, ఉదుంబర చెట్టు అని పిలుస్తారు. సంతానానికి, వివాహానికి ఉదుంబరాన్ని పూజిస్తారు. అందుకే ఉదుంబరపూజ, మేడిపూజ బొడ్డపూజగా ప్రచారంలోకి వచ్చింది.

బొడ్డెమ్మను చెక్కపీటపై, పుట్టమన్నుతో చతురస్రాకారంగా ఐదు దొంతరలు చేసి, వాటిని ఒకదానిపై ఒకటి త్రిభుజాకారంగా పేరుస్తారు. బొడ్డెమ్మను ఉద్రాక్ష, కాకర, కట్ట, బీర, మల్లె, జాజిపూలతో అలంకరిస్తారు. ఆ తరువాత శిఖర ప్రదేశాన బియ్యంతో నిండిన చిన్న కలశం, దానిపైన క్రొత్తరవితె బట్ట పెడుతారు. దానిపై తమలపాకు, పసుపు గౌరమ్మను ఉంచుతారు. చెక్కతో గూడ ఈ బొడ్డెమ్మను చేసి, దానిపై నాలుగు వైపుల నాలుగు మట్టి ముద్దలు పెట్టి పూలతో అలంకరిస్తారు. సాయంకాలం ఇంటి ముందు అలికి ముగ్గులు పెట్టి అక్కడ బొడ్డెమ్మను నిలుపుతారు. ఇరుగు పొరుగు బాలికలు, కన్నెపిల్లలంతా వచ్చి, చప్పట్లు కొడుతూ, చుట్టూ తిరుగుతూ పాటలుపాడుతారు.

మాలుమర్రి మేడమీద	చందమామ	వెండియ్య వేనగరలు	చందమామ
వెండియ్య వేనగరలకు	..	ఇత్తడియ్య చీరలు	..
ఇత్తడియ్య చీరలకు	..	రాగియ్య కడువల్లు	..
రాగియ్య కడువలకు	..	ముత్యాల ముగ్గులు	..
ముత్యాల ముగ్గులకు	..	వజ్రాల వాకిండ్లు	..
వజ్రాలవాకిండ్లకు	..	పవడాల వందిక్కు	..
పవడాల వందిక్కుకు	..	మంచినీళ్ళ బావి పుట్టే	..
మంచినీళ్ళ బావిప్రక్క	..	మంచిమల్లె తీగబుట్టే	..
కోనేవారెవరులేక	..	కొండెత్తు పెరిగిపోయే	..
కోయించు చందప్ప	..	పంచిపెట్టు గౌరమ్మ	..

“ఈ పాట వ్యంగ్య ప్రధానమైనది. ‘వేనగరలు’ వెనుగబ్బ శబ్దమునకు గ్రామ్య రూపం. ఈ పాటలు పాడెడువారు కన్యకలు. ఇందులోని మంచిమల్లె తీగ యవివాహిత కన్య. కోనేవారెవరు లేక యాతీగ కొండెత్తు పెరిగిపోయినదని వ్యంగ్య చిత్రణము. చక్కని భావన మిది. ఆ కన్యకు వివాహము చేయించుటకు పూనుకొనవలసినవారు చందప్ప మరియు గౌరమ్మ ఆట.”

ఇంకా ఈ క్రింది పాటను బొడ్డెమ్మ పండుగ సందర్భంలో పాడుతారు:

బొడ్డెమ్మ బొడ్డెమ్మా	వలలో	బిడ్డా లెందారే	వలలో
నీబిడ్డ నిలగొరు	..	నిత్యమల్లె చెట్టినె	..
నిత్యమల్లె చెట్టుకు	..	నిత్యే నీక్కు పోసి	..
కాయల్లు పిందెల్లు	..	మనమైనా కాలా	..
కాయలన్ని దెంపి	..	కడవల్లా పోసి	..
పిందెలన్ని దెంపి	..	బిందెల నింపి	..
వండ్లన్నీ దెంపి	..	బండల్ల పోసి	..
పోయినే ఆ బండి	..	శ్రీశైలం దాకా	..
శ్రీశైల మల్లెకా	..	పండ్లొయి పండ్లు	..
ఏం పండ్లొగాని	..	ఎంతా ఘమఘమ	..
చూ నెటోరెగానీ	..	కొనెటోలేలేరు	..
ఆన్నించి ఆ బండి	..	తిరుపాతీదాకా	..

తిరుపతి వెంకన్నా	,,	పండ్లొయీ పండ్లు	,,
ఏం పండ్లొగాని	,,	ఎంతా ఘమ ఘమ	,,
చూసెటోరేగాని	,,	కొనెటోరే లేరు	,,
ఆన్నించి ఆ బండి	,,	భద్రాచలం దాకా	,,
భద్రాచలం రామన్న	,,	పండ్లొయీ పండ్లు	,,
ఏం పండ్లొగాని	,,	ఎంతా ఘమఘమ	,,
చూసెటోరేగాని	,,	కొనెటోరే లేరు	,,
ఆన్నించి ఆ బండి	,,	కాళీ దాకాను	,,
కాళీ విశ్వేశా	,,	పండ్లొయీ పండ్లు	,,
ఏం పండ్లొగాని	,,	ఎంతా ఘమఘమ	,,
చూసెటోరేగాని	,,	కొనెటోరే లేరు	,,
ఆన్నించి ఆ బండి	,,	వేముదాలాదాకా	,,
వేముదాల రాజన్న	,,	పండ్లొయీ పండ్లు	,,
ఏం పండ్లొగాని	,,	ఎంతా ఘమఘమ	,,
చూసెటోరేగాని	,,	కొనెటోరే లేరు	,,
ఆన్నించి ఆ బండి	,,	అన్నసాగరం దాకా	,,
అన్నసాగరంలోని	,,	ఆ కాళీమాతా	,,
చూసేనె పండ్లన్నీ	,,	దింపేను బండ్లన్నీ	,, ³

బొద్దెమ్మ బిడ్డ నీలగౌరు, చెట్టుపెట్టి రోజు నీళ్ళుపోసి పెంచింది. ఆ చెట్టు పెరిగి, కాయలు ఏదెలు ఘనంగా కాసింది. ఆ పండ్లన్నీ బండ్లల్లో నింపి శ్రీశైల మల్లన్నకు, తిరుపతి వేంకన్నకు, వేములవాడ రాజన్నకు, భద్రాచలం రామన్నకు, కాళీ విశ్వేశ్వరునికి పంపించగా ఎవ్వరూ కొనలేదు. కాని, చివరికి అన్నాసాగరం కాళీమాత మాత్రం ఆ పండ్లన్నీ స్వీకరించింది. నీలగౌరు పంపిన పండ్లు, గౌరి మరో రూపమైన కాళీకే చేరాయి. ఎవరు స్వీకరించాలో వారే స్వీకరించారు. సాయంత్రం నుండి చీకటి పడేదాకా పిల్లలు పాటలు పాడి, ఆటలు ఆడి, బొద్దెమ్మను అనేక రకాలుగా పూజించి, పప్పు బెల్లంతో నైవేద్యం పెట్టి, ప్రసాదాన్ని పంచి తాము స్వీకరిస్తారు. తరువాత ఆ బొద్దెమ్మను పూజా గృహంలో ఉంచుతారు. తొమ్మిదో రోజు బొద్దెమ్మను నీటిలో నిమజ్జనం చేస్తారు.

బొడ్డెమ్మను ఆడేవాళ్ళకు ఆడాలనిపించినా, చూసేవాళ్ళకు చూడాలని పించినా, బొడ్డెమ్మకు మాత్రం అలసట వచ్చి నిద్ర వస్తుంది. ఆ బావాన్ని వెలారే ఒక పాట:

- నిద్రపో బొడ్డెమ్మ - నిద్ర పోవమ్మా
- నిద్రాకు నూరేండ్లు - నీకు వెయ్యేండ్లు
- పాలివై తల్లికి - బ్రహ్మ వెయ్యేండ్లు
- నిను గన్న తల్లికి - నిండు నూరేండ్లు - ఊ - ఊ

రుద్రాక్ష పూవులు పూసేటి వేళా - రుద్రుడు మా దొడ్డో జొచ్చేటి వేళా
 బీరాయి పూవులు పూసేటి వేళా - బీముడు మా దొడ్డో జొచ్చేటి వేళా
 కట్టాయి పూవులు పూసేటి వేళా - కాముడు మా దొడ్డో జొచ్చేటి వేళా
 గుమ్మడి పూవులు పూసేటి వేళా - బుద్ధుడూ మా దొడ్డో జొచ్చేటి వేళా -
 ఊ. ఊ. 4

ఈ విధంగా తొమ్మిదవ రోజు సాయంత్రం బొడ్డెమ్మను నిద్రబుచ్చి, నీటిలో నిమజ్జనం చేస్తారు. ఈ చివరి రోజు ఆంతకు ముందు బొడ్డెమ్మపై ఉంచిన కలశంలోని బియ్యంతో పరమాన్నం వండి ఆంద్రూ ఆరగిస్తారు. చిన్న పిల్లలు బాల్యం నుండే పెద్దల ననుకరిస్తూ, వంట చేయడం, కలసి తినడం నేర్చుకుంటారు. కలశంపై ఉంచిన రవిక బట్టను పెండ్లిడుకు వచ్చిన కన్యలు కుట్టించుకుంటారు.

ఇంకా కరీంనగర్ జిల్లాలోని మెట్ వల్ల ప్రాంతంవారు ఈ బొడ్డెమ్మను నాలుగు రకాలుగా చేస్తారు.

1. పీట బొడ్డెమ్మ,
2. గుంట బొడ్డెమ్మ,
3. వందిరి బొడ్డెమ్మ,
4. బాయి బొడ్డెమ్మ.

'పీట బొడ్డెమ్మ'ను ఒక చెక్క పీటపైన పుట్టమన్నుతో ఐదు దొంతరలు గుండంగా ఒకదానిపై ఒకటి వేస్తారు. దొంతరలు అడుగున ఉన్నది పెద్దగా, పై మిగిలినవి చిన్నగా వరుస క్రమంలో ఉంటాయి. దీని చుట్టూ మళ్ళీ ఐదు

ప్రక్కల ఐదేసి చొప్పున చిన్న మట్టి ముద్దలు ఉంచుతారు. ఒక చిన్న గిన్నెలో బియ్యం పోసి, పసుపు, కుంకుమలుంచి, పసుపు గౌరమ్మను అందులో పెట్టి, ఆ గిన్నెను బొడ్డెమ్మ శిఖర బాగాన పెడతారు. ఈ విధంగా చేసిన బొడ్డెమ్మను, చివరి రోజు, పీటపై నుండి మెల్లగా తొలగిస్తూ, నీటిలో నిమజ్జనంచేస్తారు.

అదే విధంగా గుంట బొడ్డెమ్మను ఈ విధంగా తయారు చేస్తారు. 'మనిషి' అడుగుపడని చోట ఒక గుంటను త్రవ్వతారు. దానిచుట్టూ మళ్ళీ ఐదు చిన్న గుంటలు చేస్తారు. ఈ గుంటలన్నీ పూలతో అలంకరిస్తారు. ప్రతిరోజు మధ్య గుంటలోని పూలు అలాగే ఉంచి, చిన్న గుంటలలోని పూలు తీసి క్రొత్తవి వేస్తుంటారు. చివరిరోజు గుంటల్లోని పూలన్నీ తీసి ఒక పాత్రలో పెట్టి నీటిలో వేస్తారు. దీనినే 'అంపుట' అంటారు. పుట్టచున్నతో చేసిన బొడ్డెమ్మను, ఇంటిముందు చిన్న పందిరేసి నీతాపలం ఆకులతో కప్పతారు. ఆ పందిరి క్రింద అలికి ముగ్గులు వేస్తారు. పందిరి మధ్య నుండి ఒక నీతాపలం, ఒక మొక్కజొన్న కంకిని దారంతో కట్టి క్రిందికి వ్రేలాడదీస్తారు. వాటి క్రింద ముగ్గుల మధ్య బొడ్డెమ్మను అలంకరించి పెడతారు. మరొక పెళ్ళెంలో పూలు వేసి, పసుపు గౌరమ్మ నుంచి బొడ్డెమ్మ ప్రక్కన అమర్చుతారు. ఈ విధంగా చేసి పందిరి బొడ్డెమ్మను పూజించి చివరినాడు నీటిలో నిమజ్జనం చేస్తారు.

ఇంకా 'బాయి బొడ్డెమ్మ'ను ఈ విధంగా తయారుచేస్తారు: మొదట బావి లాగా ఒక చిన్న గొయ్యిని త్రవ్వి మట్టిని తీసి, అదే మట్టితో ముద్దలు చేసి నాలుగు ముద్దల చొప్పున ఆ బావికి నాలుగు వైపుల పెడతారు. ఆ బావి మధ్య ఒక వెంపలి చెట్టు మొక్కను నాటి, దాని చుట్టూ ఉన్న గద్దెలపై పూవులు వేస్తూ చివరి రోజు ఆ పూవులన్నీ నీటిలో నిమజ్జనం చేస్తారు. దసరా తరువాత ద్వారక నాడు అదే బావి చుట్టూ బతుకమ్మలను పెట్టి ఆడుతారు.

బొడ్డెమ్మ పండుగ సందర్భంగా స్త్రీలు పాడుకునే పాటలు ఎన్నో వున్నాయి. ఈ క్రింద పేర్కొనబడిన పాటలన్నీ బొడ్డెమ్మ పాటలే. జానవదుల సాంసారిక జీవితంలోని కష్టసుఖాలు, కలహాలు వారి పాటలలో ప్రతిబింబిస్తాయి. అందుకే పురాణాలలోని దేవతలను గూడా వారి మనస్తత్వాని కనుకూలంగా చిత్రించుకున్నారు.

పరమశివుని భార్యలు గంగమ్మ, గౌరమ్మలు. ఈ సవతుల మధ్యన సఖ్యత ఉండడం చాలా అరుదు అందుకే జానపదులు వీరిలో 'గవ్వలాట' లాడించి కలహాలు కల్పించి కథలు పెంచారు.

గంగమ్మ గౌరమ్మా	వలలో	గవ్వలాడంగా	వలలో
గవ్వ చిట్టిపాయె	,,	కయ్యంబే పెరిగే	,,
పెద్దదానివే గౌరూ	,,	బుద్ధి నీకూ లేదా	,,
చిన్నదానివే గంగూ	,,	నిగ్గు నీకూ లేదా	,,
ఎర్రగుంట్లయి నీళ్ళు	,,	ఏడుగడువలు దెచ్చి	,,
పచ్చగుంట్లయి నీళ్ళు	,,	పదిగడువలు దెచ్చి	,,
నల్లగుంట్లయి నీళ్ళు	,,	నాలుగ్గడవలు దెచ్చి	,,
ఈ మన్ను ఆ మన్ను	,,	కలేరానిబోనీ	,,
తొక్కేను ఆ మన్ను	,,	తొడకదులాకుండా	,,
పిసికేను ఆ మన్ను	,,	పిక్కకదులాకుండా	,,
పెట్టేను ఆ గోడ	,,	పేదెల్లాకుండా	,, ⁵

ఈ విధంగా గవ్వ చిట్టిపోవడంతో వారికి కయ్యం పెరిగింది. ఇద్దరూ వాదించుకున్నారు. ఇక వారు కలసి వుండలేక ఇద్దరిమధ్య గోడ పెట్టుకున్నారు. దాంతో వారి గోడవ తీరింది.

ఈ విధంగా ఎప్పుడూ తగవులాడుకునే ఇద్దరు భార్యలతో పరమేశ్వరుడు విసిగిపోయాడు. అటునంటి పరమశివుని చూసి జాలిపడ్డారు జానపదులు. అందుకే ఒకరోజు వారు శివుని తమ ఇంటికి ఆహ్వానించి ఆతిథ్యమిచ్చారు.

రెండు గుట్టల్ నడుమా	కోల్	జడలా శంకరుదా	కోల్
స్నానంజేత్తు రావయ్యా	,,	జడలా శంకరుదా	,,
దండెంపీద పట్టుదోతి	,,	ఆరీ ఉన్నాదీ	,,
కట్టుకుండు రావయ్యా	,,	జడలా శంకరుదా	,,
దుప్పట్ల వూలన్నీ	,,	దొర్లివున్నాయి	,,
జపంజేత్తు రావయ్యా	,,	జడలా శంకరుదా	,,

ఇస్సార్ల పప్పన్నం	..	వడ్డించి ఉన్నాడీ	..
బోంచేతు రావయ్యా	..	జడలా శంకరుడా	..
పెద్దెలో బాగాలు	..	క త్తిరించి వున్నాయి	..
వేస్కుందు రావయ్యా	..	జడలా శంకరుడా	..
పద్దెమంచం పరువూ	..	వరిచీ ఉన్నాడీ	..
పడుకుందు రావయ్యా	..	జడలా శంకరుడా	..
నాగుంబాములో త్రంగా	..	నడుమెట్టాపొందే	..
నీరుగద్దెలో త్రంగా	..	నిదురెట్టాబట్టే	..
జేరిపోతులో త్రంగా	..	జడలెట్టాపొందే	..6

స్నానంచేసి దండెంపిది దోవతి కట్టుకోవడం, లోజనం చేసి బాగాలు (వక్కలు) వేసుకోవడం, పద్దెమంచంపై పడుకోవడం సామాన్య జ్ఞానపదుని వైనందిన గృహకృత్యాలు.

ఎంతైనా వరమశివుడు కాబట్టి పట్టుదోలిను ఇచ్చి పప్పన్నం బెట్టి పరువు మీద వడుకోమన్నారు. ప్రేగా వీరు.

“నాగుంబాము లొత్తంగా కోల్ నడుమెట్టా పొందే కోల్
నీరుగద్దె లొత్తంగా .. నిదురెట్టా పడుతోందో”నని
కాథపడ్డారు.

బొడ్డెమ్మ పండుగ జరుపుకునే కాలంలో అనుములు, పెసర్లు, మొక్కజొన్నలు మొదలైన వంటలన్నీ పండుతాయి. కనుక ఆ దాన్యాల ప్రస్తావన మనకీ క్రింది పాటలో కనిపిస్తుంది:

- “అనుములు పండేమిమ్మీరి — బండిగట్టూ రామన్నా
- బండిక్రిందా పెద్దొదినా — బంగారు నోములు నోమంగా
- తీగా చుట్టూ కిష్టమ్మా — తిరుమనిబొట్టూ పెట్టంగా
- గంగున్నా వాడల్లా — గోరున్నా వాడల్లా
- శివుడున్నా వాడల్లా — చిత్తారీ వాడల్లా
- అకోలలీకోలలే గౌరమ్మ — దేవసారీకోలలే గౌరమ్మ

పెసర్లు పండే మిమ్మీరీ	-	బండీగట్టూరామన్న
బండీక్రిందా పెద్దోదినా	-	బంగారు నోములు నోమంగా
తీగాచుట్టూ కిష్టమ్మా	-	తిరుమనిబొట్టు బెట్టంగా
గంగున్నా వాడల్లా	-	గోరున్నా వాడల్లా
శివుడున్నా వాడల్లా	-	చిత్తారీ వాడల్లా
అకోలరీకోలలే గౌరమ్మ	-	దేవసారీకోలలే గౌరమ్మ. 7

ఈ విధంగా మొదటి చరణం మాత్రమే మార్చుకుంటూ గోధుమలు, నువ్వులు, శనగలు మొదలైన ధాన్యాల పేర్లు చెప్పుతుంటారు. వారు చెప్పాల్సిన ధాన్యం పేరు మొదటి చరణంలో పైవిధంగా చెప్పి, మిగతా పాటంతా అదే విధంగా పాడుతుంటారు.

సౌభాగ్యవతి అయిన గౌరమ్మకు “ముత్యాలు పోసి
ఇమ్మడికుచ్చులా సొమ్ములు బెట్టి” - ఈడునా పెండ్లాడవే గౌరమ్మ
అని గౌరీదేవిని ప్రాదేయపడినారు.

“రెండేసి తప్పులా ముత్యాలు పోసి
ఇమ్మడికుచ్చులా సొమ్ములు బెట్టి
ఈడునా పెండ్లాడవే గౌరమ్మ జోడునా పెండ్లాడవే గౌరమ్మా....”

“మూడేసి తప్పులా ముత్యాలు పోసి
ఇమ్మడికుచ్చులా సొమ్ములు పెట్టి
ఈడునా పెండ్లాడవే గౌరమ్మ జోడునా పెండ్లాడవే గౌరమ్మా....”⁸

ఈ విధంగా పై చరణంలోని సంఖ్యను పెంచుకుంటూ పదివరకు పాడుతారు.

జానపదులు తమ ఇష్టదేవత అయిన గౌరీదేవికి గుడి కట్టించి, ఆ గుడికి వెళ్లి వేయించి, శివపార్వతుల వాహనం నందిని అక్కడ నిలిపి, తమ నోము పండించుకుంటారు. ఈ భావాన్ని తెలిపే పాట.

చిన్న చిన్న గుళ్లు	ఉయ్యాలో	చిత్తారి గుడ్డు	ఉయ్యాలో
చూస్తూ మా తాత	,,	నున్న మేయించాడు	,,
నవ్వుతూ మా నాన్న	,,	నంది తెప్పించాడు	,,
నందికి మా అన్న	,,	గంట తెప్పించాడు	,,
గంటకూ మా వదిన	,,	గౌరి వూజలు చేసి	,,
గౌరి వూజలు చేసి	,,	లక్ష నోములు నోమి	,,
లక్ష నోములు నోమి	,,	లక్ష్మి దేవి మెచ్చె	,,
కోటి నోములు నోమి	,,	కొమురప్ప మెచ్చె	,, 9

ఒక్కొక్కప్పుడు జానవదుల నోటి నుండి, అప్రయత్నంగా, అశుభగా కొన్ని పాటలు వెలువడుతాయి. ఈ పాటలలో ఒక రకమైన లయ, వేగం ఉండి, నడి ప్రవాహంలాగా సాగిపోతాయి.

ఆశకు పరదేశమూ ఎందుకొచ్చెరకోపము

తంగేడు వూవులు వూసెనో ||తంగేడు||

తల్లులభ్రమలు దీరెనో ||ఆశకు||

తదీయ వూవులు వూసెనో ||తదీయ||

తండ్రుల భ్రమలు తీరెనో ||ఆశకు||

బంతీయ వూవులు వూసెనో ||బంతీయ||

బావలభ్రమలు తీరెనో

ఆశకు పరదేశము మాటలంటే రోషము

అల్లియ వూవులు వూసెనో ||అల్లియ||

అక్కల భ్రమలు తీరెనో ||ఆశకు||

బీరాయి వూవులు బూసెనో ||బీరాయి||


బిడ్డల భ్రమలు దీరెనో ||ఆశకు||

కుంకుమ వూవులు బూసెనో ||కుంకుమ||

కొడుకుల భ్రమలు దీరెనో ||కొడుకుల||

ఆశకు పరదేశమూ వస్తీర నీకోసము 10

ఈ విధంగా బొద్దెమ్మ తెంగాణాలో ప్రత్యేకంగా జరుపుకునే పండుగ. బొద్దెమ్మ, బతుకమ్మ పండుగలలో ఉండే ప్రధానోద్దేశ్యం ప్రకృతిని పూజించడమే. ఈ విధంగా బొద్దెమ్మ, బతుకమ్మలను గౌరీదేవిగా, లక్ష్మిగా, కాళీ మాతగా-ఇంకా అనేక రూపాలలో కొలుస్తారు. అందుకే రెండు పండుగలలోను ఒకేరకమైన పాటలే పాడుతారు. కాని బొద్దెమ్మ పాటలు బతుకమ్మ పాటలంత పెద్దవిగా ఉండవు. ఈ పాటలు చందమామ, వలలో, ఉయ్యాల, కోల్, గౌరమ్మ, ఎన్నియలో మొదలైన మకుటాలతో పాడుతారు.



చెక్కపీటపై పుట్టమన్నుతో వేసిన బొద్దెమ్మ

బతుకమ్మ పుట్టుక తెలిపే కథలు :

పూర్వం ఒక కాపు దంపతులకు ఆరుగురు పిల్లలు పుట్టి పురిటిలోనే మరణించారు. చివరికి ఏడవ కాన్సుకు అమ్మాయి పుట్టింది ఆమెకు బతుకమ్మ అని పేరు వెట్టారు. ఆమె పేరును సార్థకం చేసుకున్నది బతుకమ్మ తరువాత వారికి ఒక ఆబ్బాయి కూడ కలిగాడు. కొంత కాలానికి బతుకమ్మకు వివాహమై ఆ త్రవారింటికి వెళ్ళిపోయింది. ఆమె సోదరునికి కూడా వివాహమయింది. ఒక మారు బతుకమ్మ తన సోదరుని చూడడానికి పుట్టింటికి వచ్చింది. అప్పుడు బతుకమ్మ, ఆమె మరదలు ఇద్దరూ కలసి స్నానానికి చెఱువు గట్టుకు వెళ్ళారు. తీరాన బట్టలు వుంచి, చెఱువులోకి దిగి స్నానం చేసి ఒడ్డుకు వచ్చారు. గాలికి వారి బట్టలన్నీ కలసి పోయినాయి. పొరపాటున ఒకరి చీరను మరొకరు దరించారు. బతుకమ్మ తాను ఆడపడుచునని, తన చీరను ఎలా కట్టుకున్నావని మరదలును కోప్పడుతుంది. అప్పుడు ఆ మరదలు ఆవేశంతో బతుకమ్మను

గాంతు నులిమి చంపి పాతి పెట్టి ఇంటికి వెళ్ళిపోయింది. మరణించిన బతుకమ్మ అదే రాత్రి భర్తకు కలలో కనిపించి, తనను తీసుకుపోమ్మని వేడుకుంది. మరునాడు భర్త ఆమె పున్న ఊరికి బయలుదేరాడు. బతుకమ్మ స్నానమాడిన చెఱువు గట్టుకు చేరుకున్నాడు. అక్కడ అంతకు ముందు తానెపుడూ చూడని విరబూసిన తంగేడు పూవులను చూసి ఆశ్చర్యపడి తెంపబోగా ఆ చెట్టు “పాపిష్టి మరదలు నన్నిక్కడ చంపి పాతి పెట్టింది” అని జరిగిన వృత్తాంతమంతా వివరించింది. ప్రతి సంవత్సరం తంగేడు పూలతో బతుకమ్మను పేర్చి వ్రైన గౌరమ్మను నిలిపి పూజ చేసి చెఱువు గట్టున ఆడి, నీటిలో విడిచి పెట్టాలని కోరింది. భర్త ఆమె కోర్కెలన్నింటిని ముతైదువల ద్వారా తీర్చాడు. తరువాత ఆమె తమ్ముని కుటుంబం నాశనమయింది. ఈ విధంగా బతుకమ్మ ఆడపడుచు ఈర్ష్యానూయలకు బలై, పేరంటాలుగా మారింది. నాటి నుండి జానపదులు ఈమెను ఒక దేవతగా ఆరాధిస్తారు.

బతుకమ్మ గురించి మరోకథ వ్యాప్తిలో ఉంది. ఇది వరంగల్ సమీపంలోని మొగిలిచెర్ల వాస్తవ్యుడు భట్టు నరసింహ కవి చెప్పాడని డా॥ బిరుదురాజు రామరాజుగారు తమ 'తెలుగు జానపద గేయ సాహిత్యము'లో ఉదాహరించారు. ఈ పాట దాదాపు ప్రతి ఊరిలో పాడుతారు. నేను ఇదే పాటను కరీంనగర్ జిల్లాలోని మెదపల్లిలో సేకరించాను.

శ్రీ లక్ష్మి దేవియు	చందమామ	సృష్టి బ్రతుకమ్మయ్యె	చందమామ
వుట్టినరీతి జెప్పె	„	భట్టు నరసింహకవి	„
ధర చోళ దేశమున	„	ధర్మాంగుడనురాజు	„
ఆ రాజు భార్యయు	„	అతి సత్యవతి యండ్రు	„
నూరు నోములు నోమి	„	నూరు మందినిగాంచే	„
వారు కూరులయ్యు	„	వైరుంచే హతమైరి	„
తల్లిదండ్రులవుడు	„	తరగనీ శోకమున	„
ధన రాజ్యముల బాసి	„	దాయాదులను బాసి	„
వనితతో నా రాజు	„	వనమందు నివసించె	„
కలికి లక్ష్మిని గూర్చి	„	ఘన తపం జొనరించె	„
ప్రత్యక్షమై లక్ష్మి	„	పలికి వరమడుగుమని	„

వినుతించి వేడుచు	„	వెంది తన గర్భమున	„
పుట్టుమని వేడగా	„	వూబోణి మదిమెచ్చి	„
సత్యవతి గర్భమున	„	జన్మించే శ్రీలక్ష్మి	„
అంతలో మునులునూ	„	అక్కడికి వచ్చిరి	„
కపిల గాలవులునూ	„	కళ్యపాంగీరసులు	„
అత్రి వసిష్ఠులు	„	ఆ కన్నెయను జూచి	„
బ్రతుకగనే ఈ తల్లి	„	బ్రతుకమ్మ యనిరంత	„
పిలుతురదివరనుండి	„	ప్రియముగ తలిదండ్రు	„
బ్రతుకమ్మ యనుపేరు	„	ప్రజలంత అందురూ	„
తాను ధన్యుడందు	„	తన బిడ్డతో రాజు	„
నిజవట్టణముకేగి	„	నేల పాలించంగ	„
శ్రీ మహావిష్ణుండు	„	చక్రాంకుడనుపేర	„
రాజు వేషంబునా	„	రాజు ఇంటికి వచ్చి	„
ఇల్లింటమని వుండి	„	అతివ బ్రతుకమ్మను	„
పెండ్లాండి కొడుకులా	„	పెక్కుమందిని గాంచె	„
ఆరువేలమంది	„	అతినుందరాంగులు	„
ధర్మాంగుడను రాజు	„	తన భార్య సత్యవతి	„
నీరిలేని నీరుంతో	„	సంతోషమొందిరి	„
జగతిపై బ్రతుకమ్మ	„	శాశ్వతంబుగ వెలిసె”	„11

ఈ విధంగా జతుకమ్మ ధర్మాంగుడు, సత్యవతులకు, లక్ష్మీదేవి ఆంశగా పుట్టింది. ఆమెను చూసిన మునులు ఆమెకు 'బతుకమ్మ' అని పేరు పెట్టారు. తరువాత శ్రీ మహావిష్ణువు చక్రాంకుడను పేరుతో వచ్చి బతుకమ్మను వివాహమాడినాడు. అప్పుడు వారిద్దరు "పెక్కుమంది కొడుకులను కని" చాలా కాలం కువిపైన బోగబాగ్యాలతో జీవించారు. నాటినుండి జానపదులు బతుకమ్మను లక్ష్మీదేవిగా పూజిస్తారు. చాలా ప్రాంతాల్లో ఈ పాట పాడిన తరువాతే మిగతా బతుకమ్మ పాటలు పాడుతారు.

బతుకమ్మ వుట్టుక గురించిన మరో కథలో గౌరీదేవి లోక కంటకుడైన మహిషాసురుని చంపి, ఆ అలసటతో ఆశ్వయుజ శుద్ధ పాడ్యమినాడు మూర్ఛ పోయింది. ఆమె మూర్ఛ తీర్చడానికి శ్రీలందరూ భక్తితో పాటలు పాడినారు. ఐదవరోజు ఆమెకు స్పృహ వచ్చింది. మూర్ఛపోయిన మహిషాసుర మర్దని తేరుకునేటందుకు, ఆమె జీవనంకోసం 'బతుకమ్మా' అంటూ అనేక రకాలుగా ఆమెను వేడినారు కనుక నాడినుండి ఆమె బతుకమ్మ అయిందని జానపదుల భావన.

ఈ సంఘటనను "తెలంగాణా శ్రామిక గేయాలు" అనే గ్రంథంలో డా॥ గోపు లింగారెడ్డిగారు పేర్కొన్నారు.

ఈ విధంగా జానపదులు బతుకమ్మను పేరంటాలుగా, శ్రీ మహాలక్ష్మిగా, మహిషాసుర మర్దనిగా, గౌరీదేవిగా భావించి పూజిస్తుంటారు.



శ్రీలు బతుకమ్మల చుట్టూ వలయాకారంగా నిలుచుని చప్పట్లు చరుస్తూ పాటలు పాడుకుంటున్న దృశ్యం

బతుకమ్మ ఆడే విధానం :

బతుకమ్మ పండుగ వచ్చిందంటే ఇంట్లో అంతా సందడే. వేకువకామునే లేచి పూవులకొరకు స్త్రీలు, పురుషులు బయలుదేరుతారు కొందరు ఒకరోజు ముందునుండే పూవులు నేకరించే ప్రయత్నంలో ఉంటారు. బొద్దెమ్మను నిమజ్జనం చేసే చివరి రోజే బతుకమ్మ పండుగ జరుపుకునే మొదటిరోజు. ఈ మొదటిరోజు పండుగను 'ఎంగిలి పూవు' అంటారు. ఆరోజు బొద్దెమ్మకు గాని, బతుకమ్మకుగాని ఉపయోగించే ఉదాక వంటి కొన్ని పూవులు ఒకరోజు ముందే త్రెంపి నీళ్ళలో వేసి, లేక నోటితో ఊడి వికసించవేసి మరునాడు వాటినే ఉపయోగిస్తారు. అప్పుడు అవి ఎంగిలి అవుతాయని అందుకే ఆరోజును ఎంగిలి పూవుగానే వ్యవహరిస్తారని అంటారు. మొదటిరోజు బతుకమ్మ పెద్దగానే ఉంటుంది. మిగతా రోజులలో మామూలుగా పేరుస్తారు. మళ్ళీ చివరిరోజు మాత్రం పోటీలు పడి ఇంకా పెద్దగా పేరుస్తారు. ఈరోజు వాయనంగా వక్కలు, తులసి ఆకులు, సత్తుపిండి (పంచదార లేక బెల్లం కలిపిన మొక్కజొన్న పిండి) మొదలైనవి ఇచ్చుకుంటారు. ఇక రెండవరోజు వప్పుబెల్లం ప్రసాదంగా తయారు చేసుకుంటారు. మూడవరోజు బెల్లంవేసి ఉడికించిన శనగపప్పు, నాలుగోరోజు నానబియ్యం, అంటే బెల్లం కలిపిన పాలలో నానబెట్టిన బియ్యం, ఐదవరోజు అట్లు పోసి ప్రసాదంగా తయారుచేసుకుంటారు. ఇక ఆరవరోజు బతుకమ్మను పేర్చడంగాని, ఆడడంగాని చేయరు. ఆరోజు బతుకమ్మ అలిగిందని జానపదుల విశ్వాసం. వరుసగా తొమ్మిది రోజులు బొద్దెమ్మను, ఐదురోజులు బతుకమ్మను అడి అలసిపోయిన జానపదులు ఆరోజు విశ్రాంతి కోరుకున్నారేమో! ఏడవరోజు ప్రసాదంగా వప్పు బెల్లం, ఎనిమిదోరోజు నువ్వులు బెల్లం కలిపిన ముద్దలు ప్రసాదంగా తయారుచేసుకుంటారు. ఇన్ని రకాల ప్రసాదాలు పైన పేర్కొనబడినట్లు అందరూ క్రమంగా చేయడం అరుదు. చాలావరకు ఎనిమిదిరోజులు ఏదో ఒకటి వారికి అందుబాటులో ఉన్న ప్రసాదం చేసుకొని తీసుకొనిపోతారు. ముఖ్యంగా పెసరపప్పు, బెల్లం తప్పనిసరి. సాధారణంగా ఈ పండుగ కాలంలో వప్పుదాన్యాలు, నువ్వులు, మొక్కజొన్నలు ఎక్కువగా లభిస్తాయి కనుక వాటినే ప్రసాదంగా తయారు చేసుకుంటారు.

ఇక చివరిరోజు అంటే తొమ్మిదోరోజు నాటి బతుకమ్మను సద్దుల బతుకమ్మ అంటారు. పండుగ ఉత్సాహం, వైభవం అంతా ఈరోజే ఎక్కువగా

కనిపిస్తుంది. ఈరోజు పువ్వులు ఎక్కువగా తెచ్చుకుని 'బతుకమ్మ'ను మొదటిరోజు కంటే పెద్దగా పేరుస్తారు. శ్రీ పురుషులలో ఎవరికి ఎక్కువ ఆసక్తి, ఉత్సాహం, నైపుణ్యం వుంటే వారే ఈ బతుకమ్మను పేరుస్తారు. బతుకమ్మను వెదురు నీబ్బిలోగాని ఇత్తడి వల్లెలో గాని పేరుస్తారు. వాటిలో గుమ్మడి ఆకులను పరచి, ఆ నీబ్బి లేక వల్లెం అంచుకంటే ఎక్కువ వున్న ఆకులు కత్తిరిస్తారు. గుమ్మడి ఆకుల మధ్య గుమ్మడి పూల రెక్కలు విడదీసి పరుస్తారు. మొదటి వరుస గుండ్రంగా తంగేడు పూలతో పేరుస్తారు. తరువాత తెల్లని గునుగు పూలతో ఒక వరుస పేరుస్తారు. మధ్యలో ఏర్పడిన ఖాళీ ప్రదేశంలో తంగేడు ఆకులు, మొగ్గలు నింపుతారు. కొందరు గునుగు పూలకే రంగులు అద్ది వరుస క్రమంలో అందంగా పేరుస్తారు. పోను పోను ఆ వరుసలను గోవురాకారంగా తీర్చుతారు. ఆ తరువాత గన్నేరు, ఉద్రాక్ష, కట్ల, బంతి, చేమంతి, బీర, కాకర మొదలైన రకరకాల పూలతో అనేక వరుసలలో పెద్దగా బతుకమ్మను పేరుస్తారు. ఈ బతుకమ్మను పేర్చడంలో పోటీలు పడి తమ కళా కౌశలాన్నంతటిని ప్రదర్శిస్తారు. ఎత్తుగా పేర్చిన బతుకమ్మ శిఖర భాగాన ఒక పెద్ద అందమైన పుష్పాన్ని (బంతి, గులాబి, తామర) ఉంచుతారు. ఏ ఇంటిలోనైనా ఒకే బతుకమ్మను పేర్చరు. ఒకటి పేరిస్తే ఆశుభం అని భావిస్తారు జానపదులు. కనుక పెద్ద బతుకమ్మను పేర్చిన తరువాత మరొక వళ్ళెంలో చిన్న బతుకమ్మను కూడా పేరుస్తారు. ఆ చిన్న బతుకమ్మ పై భాగాన పసుపుతో చేసిన గౌరమ్మను ఉంచుతారు.

ఈ బతుకమ్మలను పేర్చినతరువాత, వాటిని పూజాగృహంలోనైనా, లేదా ఇంటిలో ఓ మూలనైనా అలికి మ్రుగ్గులు పెట్టి ఆగరు వత్తులు వెలిగించి ఒక పీటవైన అమర్చుతారు. సాయంకాలం నాలుగు గంటలు కాగానే అందరూ వారి వారి స్తోమతనుసరించి, క్రొత్తబట్టలు, నగలు పూవులు ధరించి బయలుదేరుతారు. ఒక్కొక్క వీధి వాళ్ళు కొంత వెనుకా ముందు బయలుదేరినా ఒకటి కోసం ఒకరు ఆగుతారు. అందరూ కలసి, ఛలోక్తులు వినురుకుంటూ, కబుర్లు చెప్పకుంటూ నడుస్తారు. ఒక్కొక్కసారి కొన్ని ప్రాంతాలలో కోలాటాలు ఆడుతూ ముందుకు సాగుతారు. ఈ కోలాటంలో ఇసుము, కర్రలతో చేసిన కోలలను ఉపయోగిస్తారు. బతుకమ్మలను చెఱువు గట్టుకు తీసుకురాక పూర్వమే కొందరు తమ ఇంటిముందు కాసేపు ఆడుకొని బయలుదేరుతారు. అందరు

క లనీ చెఱువు గట్టుకు చేరుకొని ముందుగా ఒక వెంపలికొమ్మను నాటి, పసుపు కుంకుమలు చల్లి, దానిచుట్టూ బతుకమ్మలు దింపుతారు.

జానపదుల ఆరాధనలో చెట్లు అధిక ప్రాముఖ్యతను సంతరించుకున్నాయి. ప్రాచీన మాసపుడు చెట్లకు కూడా ఆత్మ ఉన్నదని బావింపేవాడు. తరువాత చెట్ల ఆత్మలకు నివాస స్థలాలని విశ్వసించేవాడు. దైవీభావం రూపొందిన తరువాత జానపదులు దేవతలకు చెట్ల క్రిందనే నివాస స్థానం కేటాయించారు.

ఆ విధంగా వెంపలి మొక్కచుట్టూ బతుకమ్మలను దింపుకొంటారు. ఆ తరువాత తమతో తెచ్చుకున్న విడివూలను బతుకమ్మలపై ఒక్కొక్కటిగా వేస్తూ-

“ఒక్కొక్క వూ వేసి చందమామ	ఒక్క జాములాయె	చందమామ
శివుడింక రాదాయె	శివుని వూజాలాయె	“
రెండేసి వూలేసి	రెండు జాములాయె	“
శివుడింక రాలేదు	శివుని వూజాలాయె	“
మాడేసి వూలేసి	మాడు జాములాయె	“
శివుడింక రాలేదు	శివుని వూజాలాయె	“
నాలుగేసి వూలేసి	నాలుగు జాములాయె	“
శివుడింక రాలేదు	శివుని వూజాలాయె	“
ఐదేసి వూలేసి	ఐదు జాములాయె	“
శివుడింక రాలేదు	శివుని వూజాలాయె	“
ఆరేసి వూలేసి	ఆరు జాములాయె	“
శివుడింక రాలేదు	శివుని వూజాలాయె	“
ఏడేసి వూలేసి	ఏడు జాములాయె	“
శివుడింక రాలేదు	శివుని వూజాలాయె	“
ఎనిమిదేసి వూలేసి	ఎనిమిది జాములాయె	“
శివుడింక రాలేదు	శివుని వూజాలాయె	“
తొమ్మిదేసి వూలేసి	తొమ్మిది జాములాయె	“
శివుడింక రాలేదు	శివుని వూజాలాయె	“

పాదేనీ పూలేనీ	చందమామ	పాది జామాలాయె	చందమామ
శివుడింక రాలేదు	,,	శివుని పూజాలాయె	,,
క్రింద ఇల్లుగట్టి	,,	మీద మేడ గట్టి	,,
మేడలో యున్నాడే	,,	మాయదారి శివుడు	,,
రుద్రాక్ష వనములో	,,	నిద్రాచెయ్యవాయె	,,
బంటియ వనములో	,,	బంతాలాడవాయె	,,
మళ్ళీయ వనములో	,,	మాటలాడవాయె	,, ¹²

ఈ విధంగా పదిసార్లు బతుకమ్మపై ఒక్కొక్క పూవు వేసుకుంటూ శివుణ్ణి ప్రార్థిస్తారు. బతుకమ్మపై పూవులు వేయడం ఆయిపోయినాక కొన్ని ప్రాంతాలలో మూలకు అధిపతి విష్ణుశ్వరుని రకరకాల పూవులతో తాము ఇంపుగా పూజిస్తామని, కరుణించుమని వేడుకుంటారు.

శ్రీ గణేశ్వర నిన్ను	ఉయ్యాలో	చిత్తమందున దలుతూ	ఉయ్యాలో
మల్లె పూలా తోడ	,,	మాదేవ నినుగొలుతు	,,
పొన్న పూలా తోడ	,,	పొగడి పూజింతు	,,
సంపెంగ పూలతో	,,	ఇంపుగా పూజింతు	,,

తను నోముకు లేదా వండుగకు ఎలాంటి ఆటంకాలు కలుగకూడదని వారి ఆకాంక్ష తరువాత మంగళప్రదాయిని గౌరీదేవిని ఈరకంగా ప్రార్థిస్తారు:

శ్రీగౌరి నీ పూజ	ఉయ్యాలో	చిత్తమందున దలుతు	ఉయ్యాలో
కాపాడి సుమ్మేలు	,,	కైలాసరాణి	,,
శాంకరీ పార్వతీ	,,	శంభూనీరాణి	,,
కల్లి నిన్నెప్పుడూ	,,	ధ్యానింతుమమ్మ	,,
కలహంసనడకలా	,,	కలికి రావమ్మ	,,
సింహపీఠంబునా	,,	చెలియరొ కూర్చుండ	,,
బంగారు బెంబుతో	,,	గంగ ఉదకము దెచ్చి	,,
కాంత నీ పాదాలు	,,	కడిగి తూడుతునమ్మ	,,

	ఉయ్యాలో	ఆర్వం బిచ్చెదా	ఉయ్యాలి
అంబికా నీకిదె	ఉయ్యాలో	ఆర్వం బిచ్చెదా	ఉయ్యాలి
ఆకాళ గంగకో	"	వార్ర పంపేదాను	"
జలజాక్షి వన్నీట	"	జలకమాడుదుమ్ము	"
జలతారు చీరను	"	శాంభవీ నీకిస్తు	"
అద్దాల రవికెను	"	అంబ నీ కిచ్చెదా	"
రాగిసొమ్ములు దాల్చి	"	రంజిల్లు గౌరమ్మ	"
అందమైన నీ మెడను	"	చందనం బూనెదా	"
అక్షంతలు జల్లెదా	"	అంబ నీపాదంబునా	"
వసువు కుంకుమబెట్టి	"	పఱతి నిను బూజింతు	"
పూలు ప్రితి పెట్టి	"	పూజింతు గౌరమ్మ	"
మారేడు దళములు	"	మాతరో నీకిస్తు	"
తుమ్మి పూవులతోటి	"	అమ్మ నిన్ను పూజింతు	"
గన్నేరు పూవులా	"	కల్లికిరో నినుగొలుతు	"
గోరంట పూవులా	"	కోరి నిను పూజింతు	"
మంకెనా పూవులా	"	మా తల్లి నీకిస్తు	"
బంతి పూవులతోడ	"	తల్లిని పూజింతు	"
సన్నజాజులతోటి	"	సన్నుటాంగిని కొలుతు	"
తంగెడు పూవులా	"	తల్లిరో నిను గొలుపు	"
నీలకంఠరాణి	"	నీ కంఠమందునా	"
ప్రేమ పూలామాల	"	వేసి పూజించేదా	"
సాంబ్రాణి దూపంబు	"	శాంభవీ నీకిస్తు	"
దేవీనీ సన్నిధిని	"	దీపంబు వెలిగిస్తు	"
సారెపలుకుం పప్పు	"	నారితేళంబులు	"
నాతిరో నీకిదే	"	నైవేద్యమిచ్చేదా	"
పఱతిరో నీకిదే	"	దక్షణా గైకొనుము	"
దేవీ ప్రదక్షణము	"	తిరిగి వచ్చెదాము	"
సాగి నే మొక్కెదను	"	సావ్రితిదేవి	"
జయజయ గౌరమ్మ	"	జయశుభ గౌరమ్మ	"
జయజయ శార్యాణి	"	జయము పంకజారాణి	"

అంటూ గౌరీదేవిని ఆవాహన చేసి ఆర్వంపాద్యాలు సమర్పిస్తారు.

పాటలు బాగా పాడనేచ్చిన వారిని మిగతావారు పాడుమని వేడుకుంటారు. వారు పాడుతుంటే వీరు చప్పట్లు చరుస్తూ పాడుతారు. ఒక రోక చరణం పాడగానే వీరు అందుకుంటారు ఆ తరువాత మరొక చరణం పాడుతారు. వీరు అందుకుంటారు ఇలా సాగిపోతుంది పాట. ఈ పాటలు పాడేటప్పుడు బతుకమ్మల చుట్టు గుండ్రంగా తిరుగుతూ నృత్యం చేస్తారు. వీరు బతుకమ్మలచుట్టు తిరుగుతున్నప్పుడు మొదట కుడికాలు కదిలిస్తూ - కుడి నుండి ఎడమకు తిరుగుతారు. దేవాలయాలలో ప్రదక్షిణ చేసేటప్పుడు ఎడమ నుండి కుడికి తిరుగుతారు. కాని వీరు దానికి వ్యతిరేకంగా తిరుగుతూ ఉడుతారు. కొందరు ఈ రకమైన ప్రదక్షిణకు ఒక కారణం చెప్పతారు

“పూర్వం తెలంగాణా ప్రాంతంలో నిజాం పరిపాలన వల్ల మహమ్మదీయుల ప్రాబల్యం ఎక్కువగా ఉండేది వారొకసారి బతుకమ్మ ఉడుతున్న స్త్రీలను చూశారు. ఎడమ నుండి కుడికి వారు తిరుగుతూ వుంటే మహమ్మదీయులకు నచ్చక దౌర్జన్యంతో వారిని కుడి నుండి ఎడమకు తిరుగుమని బలవంతం చేశారు. అప్పటి నుండి ఈ సంప్రదాయంలో మార్పు వచ్చిందంటారు.”¹⁴

కాని వినుగ్రాయి తిప్పేటప్పుడు కూడా కుడి నుండి ఎడమకు తిప్పుతారు కనుక జానపదులు ఈ పద్ధతినే బతుకమ్మ ఆటలో పాటించారేమో అని కూడా భావించవచ్చు.

ఈ బతుకమ్మ ఆటలో ముఖ్యంగా ముతైదువ స్త్రీలే పాల్గొంటారు. ఈ విధంగా ఆ రోజు చీకటి పడేవరకు బతుకమ్మను ఉడుతారు. ఆ తరువాత అందరు కలసి మేళతాళాలతో, డప్పు చప్పుళ్ళతో ఒకేసారి బతుకమ్మలను తీసుకొని ఔలువు వద్దకు వెళ్ళి నీటిలో నిమజ్జనం చేస్తారు. నిమజ్జనం చేసేముందు ఎంతో బాధతో -

తంగేడు పూవుల్ల	చందమామ	మల్లెన్నదొస్తావు	చందమామ
గునిగీయ పూవుల్ల	„	బత్కమ్మ పోతుంది	„
పోతెపోతివిగాని	„	మల్లెన్నదొస్తావు	„
ఏదాది కొకసారి	„	ఉడుకుంటు వస్తా	„
బీరాయి పూవుల్ల	„	బత్కమ్మ పోతుంది	„
పోతెపోతివిగాని	„	మల్లెన్నదొస్తావు	„

అని అంటూ బతుకమ్మను సాగనంపుతారు.

గౌరి హిమవంతుని కూతురే కాదు, జానపదుల గారాబు బిడ్డ. అందుకే ఆమెను అత్తవారింటికి వైభవంగా సాగనంపుతూ పాడిన మరొక పాట.

హిమవంతు నింట్లో బుట్టి
హిమవంతు నింట్లో పెరిగి
విదియా నుంచి తదియానాడు
కాంతాలందరు గూడి
గన్నేరు గొమ్మలు దెచ్చి
వత్తూ పత్తూలు చేసి
ఓడి బియ్యము పోసి
ఆ శివుని కప్పాగించి
మాయమ్మ లక్ష్మీదేవి పోయిరావమ్మా
మాతల్లి పార్వతీదేవి పోయిరావమ్మా

ఎవ్వరేమన్నను ఎదురాడబోకు
పోయి నీ అత్తింట్లో బుద్ధిగలిగుండు
ఇద్దరున్నాచోట ముచ్చటాబెట్టకు
ముగ్గురున్నాచోట నవ్వాడబోకు
అష్టకంకణాలా చేయి
అదిలించినడువా బోకు

వక్కానున్న పరిటాకాంగూ
జారవిడిచి నడువా బోకు
చిన్నీ గణ్ణెల పాదం
గిలకొట్టి నడువాబోకు
ధరణీదేవి అదురూనమ్మ
మాయమ్మ పార్వతీదేవి పోయిరావమ్మా

నేటికె దీపావళి
 వండుగ వదునాళ్ళున్నదనంగా
 నాటికె తోలుకవస్తు
 దిగనైన - కానుకలిస్తు
 కాటిక కాయాలిస్తు
 కనకండు చీరాలిస్తు
 మగవారి గుణమాలన్నీ
 మోటూగుణమూలుగావా
 వుట్టినంటికి కీర్తిని తేస్తే
 మళ్ళీనిన్ను తోలుకవస్తు

మాయమ్మ గౌరీదేవి పోయిరావమ్మ
 మా తల్లి పార్వతీదేవి పోయిరావమ్మ

చేతిమీదా ఎన్నా బెడితే
 ఎంతానేవు కరుగూనమ్మ
 మేనత్తకొడుకూ యాని
 మేనూ మరిచి తిరుగాబోకు
 నన్నానముగా తిరుగావలెను
 సంధ్యానిద్రా మరువావలెను.

మాయమ్మ లక్ష్మీదేవి పోయిరావమ్మా
 మాతల్లి అత్తావాడ మరలీరావమ్మ¹⁶

ఈ పాటరూపేణా శ్రీలు అత్తవారింటికి వెళ్లే తమ బిడ్డలకు బుద్ధులు నేర్పుతారు. కొత్తగా పెళ్లయిన శ్రీ అత్తవారింట్లో నడుచుకునే విధానాన్ని జానపదులు ఈ పాటలో చక్కగా తెలిపారు.

తరువాత బతుకమ్మను సీటిలో ఓలలాడించుతారు. బతుకమ్మ ఏ ఆటంకం లేకుండా ముందుకు సాగాలని, చేత్తో నీటిని బతుకమ్మ వైపు మెల్లగా తోస్తారు.

ఈ సందర్భంగా ఈ పాట పాడుతూ నీటిని కదలిస్తారు:

అంబా ఎక్కడికే	ఉయ్యాలో	జగదాంబ ఎక్కడికే	ఉయ్యాలో
కలికి చిలుకలకొలికి	..	పోయేది ఎక్కడికే	..
మనమైన పయనాలు	..	చేసేది ఎక్కడికే	..
నన్న చెక్కర తిన్న	..	సతి ఎక్కడికే	..
పండు చెక్కర తిన్న	..	పనతీగ ఎక్కడికే	..
నేను బోతానయ్య	..	శ్రీశైల దేవునీ	..
శ్రీశైల దేవునీ	..	నన్నిదీతోనికీ	..
పెద్దేటి సొమ్ములూ	..	మరచిపోతవా	..
కట్టేటి బీరలూ	..	విడిచి బోతవా	..
పెద్దేటి గాజులూ	..	మరచి బోతవా	..
పసుపు కుంకుమ భరణి	..	మరచి బోతవా	..
శివవూజుకూ నేను	..	అందనే బోతనూ	..
దేవతార్చన నేను	..	చేసుకుంటాను	..
పూజకూ పూవులూ	..	కోయ నేబోతాను	..
హేమ ద్వారానికీ	..	కావలీ యుందును	..
అడవి పక్షులవోలె	..	ఎగనీపోతాము	..
జోడు పక్షులవోలె	..	జోడిగాపోతాము	..
బద్దరం ఒక్కరై	..	ఎగిరిపోతాము	..
నేను బోతానయ్య	..	శ్రీశైల దేవునీ	..
శ్రీశైల దేవునీ	..	నన్నిదీతోనికీ	..
పండ్లు వలహారములు	..	కోయ నేబోతాను	..
అదిగదిగో పూలరథము	..	పస్తనే ఉన్నదీ	..
పస్తనే ఉన్నదీ	..	పోతనే ఉన్నదీ	..

, 17

అని గౌరమ్మ తాను శ్రీశైలదేవుని చేరబోతున్నానని, పూలరథం నీడంగా ఉందనీ, కామిద్దరూ పక్షుల్లాగా ఒక్కరై ఎగిరిపోతామని చెప్పి వారి పిడ్డోలు స్వీకరించింది.

ఈ విధంగా రకరకాల పాటలు పాడి బతుకమ్మలను నిమజ్జనం చేస్తారు. అప్పుడు బతుకమ్మలపై పిండితో చేసిన ప్రమిదలలో నూనెపోసి జ్యోతులు వెలిగిస్తారు. ఇటీవల క్రొవ్వొత్తులను కూడ వెలిగిస్తున్నారు. నిమజ్జనం చేసే టప్పుడు చాలా జాగ్రత్తగా, బతుకమ్మ ఏమాత్రం చెదరిపోకుండా అడుగున ఉన్న పళ్ళెం నెమ్మదిగా తొలగిస్తారు. నీబ్బితో పేర్చిన బతుకమ్మలను వూర్తిగా నీటిలోకి వదలుతారు అప్పుడు ఆ చెఱువులో బతుకమ్మ లన్నీ తేలుతూ వుంటాయి. ఆ దృశ్యం ఎంతో మనోహరంగా ఉంటుంది. తరువాత చిన్న బతుకమ్మ వైభాగాన ఉన్న పసుపు గౌరమ్మను తీసి ఒక పళ్ళెంలో వుంచి ఆబతుకమ్మను నిమజ్జనం చేస్తారు. గౌరమ్మగా చేసిన పసుపుముద్దను వాయనంగా స్వీకరిస్తారు. అలా వాయనా లిచ్చుకుంటూ-

ఉసికలో వుట్టే గౌరమ్మ - ఉసికలో పెరిగే గౌరమ్మ
 ఉసికలో వసంతమాడేవా - తీగాతిరుపతిమావిండ్లు
 పొన్నంగంటి తాళ్ళు - పోకలగంటి వనమూలు
 వనముల చిలుకల కొబ్బరిగట్టి
 వనమంతా ఓడేగారు మేడంతా ఓడేగారు

కుంకుమల వుట్టే గౌరమ్మ - కుంకుమల పెరిగే గౌరమ్మ
 కుంకుమల వసంతమాడేనా - తీగాతిరుపతి మావిండ్లు
 పొన్నంగంటి తాళ్ళు - పోకలగంటి వనమూలు
 వనముల చిలుకల కొబ్బరిగట్టి
 వనమంతా ఓడేగారు - మేడంతా ఓడేగారు

పసువుల వుట్టే గౌరమ్మ - పసువుల పెరిగే గౌరమ్మ
 పసువుల వసంత మాడేవా - తీగాతిరుపతి మావిండ్లు
 పొన్నంగంటి తాళ్ళు - పోకలగంటి వనమూలు
 వనముల చిలుకల కొబ్బరిగట్టి
 వనమంతా ఓడేగారు మేడంతా ఓడేగారు

పువ్వుల పుట్టే గౌరమ్మ - పువ్వుల పెరిగే గౌరమ్మ
 పువ్వుల వసంతామాడేవా - తీగాతిరుపతి మావిండ్లు
 పొన్నంగంటి తాళ్ళు - పోకలగంటి వనమూలు
 వనముల చిలుకల కొబ్బరిగట్టి
 వనమంతా ఓడే గౌరు - మేడంతా ఓడే గౌరు

జొన్నల పుట్టే గౌరమ్మ - జొన్నల పెరిగే గౌరమ్మ
 జొన్నల వసంతామాడేవా - తీగాతిరుపతి మావిండ్లు
 పొన్నంగంటి తాళ్ళు - పోకనగంటి వలమూలు
 వనముల చిలుకల కొబ్బరికట్టి
 వనమంతా ఓడే గౌరు - మేడంతా ఓడే గౌరు¹⁸

అంటూ పాటలు పాడుతారు. ఈ చివరి రోజు బతుకమ్మను 'సద్దల (చద్దల) బతుకమ్మ' అంటారు. అంటే బతుకమ్మకు ఈ రోజు అన్నం వండి తామ్మిది రకాల పొడులు (నువ్వులు, దోస, పప్పులు మొదలైనవి) విడివిడిగా అన్నంలో కలిపి నైవేద్యంగా సమర్పిస్తారు. ఇవేకాక పులిహోర, దద్యోజనం, పిండి వంటలు చేసుకుంటారు.

సాయంత్రం చెఱువు గట్టుకు తెచ్చిన ప్రసాదాలను వాయనంగా ఇచ్చు కుంటారు. ప్రసాదం ఏమాత్రం మిగిలినా ఇంటికి తెచ్చుకోకూడదు. అందరికీ ఆక్కడే పంభాలి. తరువాత వారంతా ఇంటికి తిరిగివస్తారు. దారి వెంబడి రకరకాల పాటలు పాడుకుంటూ వస్తారు. ఈ సందర్భంగా శ్రీలు రెండు గుంపులుగా ఏర్పడి ఈ క్రింది పాట పాడుకుంటారు:

"చిన్నీ మీరేమిట్లు
 చిలుకా మీరేమిట్లు
 జాజీ మీరేమిట్లు
 దామెర మొగ్గా మీరేమిట్లు
 కొలాటి బండ్ల కొలుకులు తీయా
 రామారక్కల్లో - దసన్న మొగ్గల్లో"

అని ఒక గుంపులోని శ్రీలు ప్రశ్నిస్తే, మరో గుంపులోని శ్రీలు-

“చిన్నీ మేం కోమట్లం
 చిలుకా మేం కోమట్లం
 జాజీ మేం కోమట్లం
 దామెర మొగ్గా మేం కోమట్లం
 కొలాటిబండ్లా కొలుకలు తీయా
 రామా రక్కెల్లో దసన్న మొగ్గల్లో”¹⁹

అని జవాబిస్తారు. ఇంకా వీరు ఇదేవిధంగా వారు ఏ కులమని ప్రశ్నిస్తే, తాము బ్రాహ్మణులం అనీ, రెడ్లం అనీ రకరకాల కులాలను పేర్కొంటారు. కులాల పట్టింపు జానపదులకుండదు. ఏ కులానికి చెందినవారయినా తాము ఆ కులానికి చెందినవారమని సగర్వంగా చెప్పుకుంటారు. ఎక్కువ తక్కువ లుండవు.

ఇక ఆ రాత్రి ఇంటికి తిరిగివచ్చి ‘సద్దులు’ ఆరగిస్తారు. ఇంకా కొన్ని ప్రాంతాలలో స్త్రీలు మళ్ళీ గుండ్రంగా నిలబడి వాకిళ్ళలో కానేపు తృప్తి తీరా ఆడుకొని, నాటితో బతుకమ్మ పండుగను ముగిస్తారు.



బతుకమ్మను విమజ్జనం చేస్తున్న దృశ్యం

అధోజ్ఞాపికలు :

1. డా॥ చింతపల్లి వసుంధరారెడ్డి, తెలుగు జానపద సాహిత్యము.
శ్రీల గేయములలో సంప్రదాయము. పుట. 444
2. డా॥ బిరుదురాజు రామరాజు, తెలుగు జానపద గేయ సాహిత్యము.
పుట. 430
3. పాడినవారు శ్రీమతి అంతమ్మగారు, గాగిళ్ళాపురం, వరంగల్ జిల్లా.
4. ,, శ్రీమతి చంద్రమణి, ఆకునూరు, వరంగల్ జిల్లా.
5. ,, శ్రీమతి బాలమణి, జయ్యాల, వరంగల్ జిల్లా.
6. ,, శ్రీమతి రాధాకుమారి, మెద్పల్లి, కరీంనగర్ జిల్లా.
7. ,, కుమారి కృష్ణవేణి, శనిగరం, కరీంనగర్ జిల్లా.
8. ,, శ్రీమతి చంద్రకళ, ఆకునూరు, వరంగల్ జిల్లా.
9. ,, కుమారి ఉష, కేశవాపురం, వరంగల్ జిల్లా.
10. ,, కుమారి బాలమణి, గాగిళ్ళాపురం, వరంగల్ జిల్లా.
11. ,, శ్రీమతి శోభారాణి, మెద్పల్లి, కరీంనగర్ జిల్లా.
12. ,, శ్రీమతి కత్రోజు అంజమ్మ, ఇబ్రాహీంపురం, నల్లగొండ జిల్లా.
13. ,, శ్రీమతి శ్యాంబాయి, ఆకునూరు, వరంగల్ జిల్లా.
14. ,, సత్యనారాయణ, గాగిళ్ళాపురం, వరంగల్ జిల్లా.
15. ,, శ్రీమతి ముత్యమ్మ, మేడిపల్లి, కరీంనగర్ జిల్లా.
16. ,, శ్రీమతి కత్రోజు అంజమ్మ, ఇబ్రాహీంపురం, నల్లగొండ జిల్లా.
17. ,, శ్రీమతి బాలమణి, గాగిళ్ళాపురం, వరంగల్ జిల్లా.
18. ,, కుమారి స్వరాజ్యం, కేశవాపురం, వరంగల్ జిల్లా.
19. ,, కుమారి శ్రీవిద్య, నంగునూరు, మెదక్ జిల్లా.

3. బతుకమ్మ పండుగ పాటలు - వర్గీకరణ

ఇంతకుముందు జానపద సాహిత్యాన్ని వలుపురు సాహితీవేత్తలు ఎన్ని రకాలుగా విభజించారో వివరించాను. నేను పరిశోధనా ఆంశంగా ఎన్నుకున్నది "బతుకమ్మ పండుగ పాటలు." ఈ బతుకమ్మ పండుగ పాటలను జానపద సాహిత్యంలోని గేయశాఖకు సంబంధించిన స్త్రీల పాటలు, నాకు లభించిన పాటల ఆధారంగా క్రింది విధంగా వర్గీకరించాను.

1. రామాయణానికి సంబంధించినవి.
2. మహాభారతానికి సంబంధించినవి.
3. భాగవతానికి సంబంధించినవి.
4. గ్రామదేవతలకు సంబంధించినవి.
5. కుటుంబానికి సంబంధించినవి.
6. స్థానిక సంఘటనలకు సంబంధించినవి.

రామాయణానికి సంబంధించిన పాటలు

భారతీయ సంస్కృతికి మూలస్తంభాలుగా నిలిచిన గ్రంథాలు రామాయణం, మహాభారతం, భాగవతాదులు. రామాయణ గాథలపట్ల, అందులోని ప్రాతల పట్ల జానపదులకు ప్రేమాభిమానాలు అధికం. జానపదుల హృదయాలలో రామలక్ష్మణుల వంటి సోదరులు, సీతవంటి సాధ్వి, హనుమంతుని వంటి ఠక్కుడు ఆదర్శ వ్యక్తులుగా నిలిచిపోయారు.

అందుకే రామాయణ గాథలను ఆధారం చేసుకొని బతుకమ్మ పండుగ సందర్భంలో స్త్రీలు ఎన్నో పాటలు పాడుకొంటారు. అంతేగాక, ఏ పాట ప్రారంభంలోనైనా-

"రామరామ రామ ఉయ్యాలో శ్రీరామరామ ఉయ్యాలో" అంటూ ఘోషం రాముణ్ణి స్మరిస్తారు. అంతేగాక.

“జగతిపై రామయ్య	ఉయ్యాలో	జన్మించినాడు	ఉయ్యాలో
సత్యలోకమును	„	స్థాపించినాడు	„
బాగుగా రాజ్యమును	„	పాలించినాడు	„
సీతమహాదేవి	„	సృష్టిలోపలాను	„
దండములు దండములు	„	దశరథరామ	„
దయజూనిమమ్మేలు	„	దాక్షిణ్యరామ	„

ఈ రకంగా సీతారాములను ప్రార్థించి మిగతా పాటలు పాడుకుంటారు.

ఈ క్రింది ‘సంవూర్ణ తామాయణం’ పాటను బతుకమ్మ వండుగ సందర్భంగా జానపదులు పాడుకుంటారు:

“శ్రీకరంబై నట్టి	ఉయ్యాలో	చరితంబు వినిపింతు	ఉయ్యాలో
అయోధ్యనేరేటి	„	ఆ రాజు మహారాజు	„
దశరథ మహారాజు	„	రాత్రంబున వెలనె	„
అతనికి ముగ్గురు	„	అతివలుండీరయ్య	„
కౌసల్య, సుమిత్ర	„	కైకేయి ముగ్గురు	„
భార్యలు ముగ్గురూ	„	బహునుందరాంసులు	„
ఆరాణులాలోటి	„	ఆనందముగయుండి	„
కాలమాగడుపును	„	చాలా సంతోషముగ	„
సర్వమున్నదిగాని	„	సంతానమే లేదు	„
సంతానమునకై రాజు	„	సర్వేశుని వేడె	„
నలుగురు కొడుకులు	„	నయముగ కల్గిరి	„
భగవత్స్వరూపులై	„	భార్యలుండీరయ్య	„
రామలక్ష్మణులు	„	భరత శత్రుఘ్నులు	„
ఈ రీతిగా పేర్లు	„	ఇంపుగా పెట్టిరి	„
కులగురువూలైన	„	వాసిష్ఠమునియును	„
విలువిద్య నేర్చుచు	„	బలకాలులను చేసె	„
విక్లామిత్తుడు	„	వీరి ధరిచేరెను	„
రాక్షసుల బాధలను	„	మాన్వించు మనుచు	„

	ఉయ్యాలో	రాజును ఒప్పించి	ఉయ్యాలో
రామలక్ష్మణులను	ఉయ్యాలో	రాక్షసుల చూపించె	,,
వెంట తీసుకు వెళ్ళి	,	రాముడు హతమార్చె	,,
రాక్షసులనందరినీ	,,	వనమంతా చూపించె	,,
ఆ ముని సంతసించి	,,	దావున నుండియు	,,
చూపించుచూ మోని	,,	విద్యలను నేర్పించె	,,
వీరాధివీరులకు	,,	నీత స్వయంవరము	,,
మిథిలాపురమున	,,	జనుడెంచె వేగమున	,,
జగ్గె చోటికె	,,	విరిచినా వారికి	,,
శివధనుస్సు ఆవుడు	,,	ప్రకటనలు వ్రాసిరి	,,
నీత నిస్తామని	,,	పాటించి చదివిరి	,,
రామలక్ష్మణులు ఆది	,,	జనుడెంచిరి వేగమున	,,
స్వయంవరమునకైతే	,,	చిటికెలో విరివిరి	,,
శివధనుస్సును వారు	,,	పులకించుచు నీత	,,
పూలమాలతో నీత	,,	హారమును వేసెను	,,
శ్రీరాముల మెడలోన	,,	వైభోగముగ	,,
నీతారాముల వెండ్లి	,,	జయవిజయమ్ముగ	,,
జరిగినదమ్మ	,,	ఆ రాజు బయిల్లెల్లి	,,
అయోధ్యపురమునకు	,,	యువరాజును చేసె	,,
శ్రీరామచంద్రుని	,,	సభలోన తెలువ	,,
సంకల్పము కలిగి	,,	కట్టించుమనగా	,,
పట్టాభిషేకము	,,	శుభలేఖలు వ్రాసి	,,
శుభముహూర్తమున	,,	దళరథుడు పంపెను	,,
దేశ దేశాలకు	,,	కనునైగ చేసెను	,,
కైకేయికి మందర	,,	చెవిలోన ఊదెను	,,
ఈ విషయమంతయు	,,	ఇవ్వుమనివేడుకో	,,
ఇస్తనన్నవరము	,,	పట్టమును కట్టుమని	,,
నీ కొడుకు భరతునికి	,,	పాటిగా వనమునకు	,,
నీతారాములను	,,		

వంపించుమని తెలిపి	ఉయ్యాలో	ఒప్పించు రాజును	ఉయ్యాలో
అని తెలుపుమనగానే	"	దశరథుని చేరె	"
నాథ నాకిచ్చిన	"	వరములున్నవానె	"
కోడుకొమ్మనియును	"	ప్రేమతో పలికెను	"
నా కొడుకు భరతుని	"	యువరాజును చేసి	"
సీతారాములను	"	వనములకు వంపించు	"
ఈ మాట వింటూనే	"	రాజు మూర్ఛిల్లెను	"
విధివ్రాత ఎవ్వరికి	"	తప్పింప తరమోను	"
ఈ వార్త పురమందు	"	వ్యాపించిపోయెను	"
నా తండ్రి మాటాను	"	నేను నిలుపుదుననుచు	"
శ్రీరామచంద్రుడు	"	సీతాలక్ష్మణులు	"
వారు పన్నెండేండ్లు	"	వనవాసమూ చేయ	"
నిశ్చయించుకొని	"	నయముతో అందరికి	"
తల్లలందరికి	"	వందనములు చేసేరి	"
తండ్రి దరిచేరిరి	"	వనమునకు బయలుదేరిరి	"
అమౌఢ్య పురమందు	"	అందరూ దుఃఖించిరి	"
రామలక్ష్మణసీత	"	ప్రేమతో ముగ్గురు	"
ఆడవి మార్గము వెంట	"	జనుదెంచుచుండిరి	"
గుట్టలుగుహలుదాటి	"	చెలిమెలుదాటి	"
పంచవటి వనమందు	"	పర్ణశాలను గట్టి	"
చాల సంతోషముతో	"	కాలము గడుపుచుండిరి	"
వీరుండుబోటికి	"	శూర్పణఖ వచ్చెను	"
మోహించుమనుచుండ	"	ముక్కుచెవులుకోసె	"
రావణుని దగ్గరికి	"	రాక్షసి వెళ్లెను	"
అన్న ఓ రావణా	"	సన్ను ఈ గతిచేసె	"
విన్నవించుచుండ	"	ఎవ్వరానీ పలుక	"
శ్రీరామచంద్రుడూ	"	సీతమ్మతోయుండ	"
రాకుమారి సీత	"	నీకు తగినా భార్య	"
సీతనెత్తుకొస్తే	"	ఖ్యాతి మనకూదక్కు	"

చాల ఆందముగ	ఉయ్యాలో	నీతమ్మ ఉన్నదీ	ఉయ్యాలో
విన్నవించుచుండ	„	వెంటనే వెళ్ళెను	„
మారీచులను చేరె	„	మాయలేదీని చేసె	„
పర్ణశాల ముందు	„	తిరుగుచూ యుండెను	„
బంగారు లేడిని	„	కోరెను నీతమ్మ	„
చూచినంతన లేడిని	„	తీసుకొని రమ్మనె	„
శ్రీరామవంధ్రుని	„	తోలెను నీతమ్మ	„
లేడిని ఎట్లయిన	„	వట్టుమని తోలెను	„
మాయమగుచు లేడి	„	మాయలో పడెను	„
శ్రీరామబాణము	„	జోరుగ తలిగెను	„
హా లక్ష్మణాయని	„	ప్రాణములు విడిచెను	„
అని పలుకగా	„	ఆ నీత వినెను	„
లక్ష్మణుని పంపెను	„	రాములా దగ్గరికి	„
వెళ్ళె లక్ష్మణుడు	„	ఏడు గీతలు గీసి	„
గీతలు గీసియు	„	దాటవద్దనెను	„
అని పలికి లక్ష్మణుడు	„	అడవికి చేరె	„
అటువెళ్ళె లక్ష్మణుడు	„	ఇటువచ్చె రావణుడు	„
బిక్షంబు పెట్టుమని	„	బిగ్గరగా ఆరిచె	„
బిక్ష పట్టుకొని	„	బయిలెల్లె నీత	„
వచ్చి నిలువగానె	„	వీచ్చిరావణబ్రహ్మ	„
నీతమ్మ నెత్తుకా	„	రథము నెక్కించె	„
ఆకాశంమీదుగా	„	కొనిపోవుచుండగా	„
అది చూసి పక్షిరాజు	„	అతనితో డీకొని	„
ఘోరయుద్ధంచేసి	„	ఘోరారణ్యమున	„
గరుడపక్షి రెక్కలు	„	సరికె రావణుడు	„
లంకకూ చేరెను	„	అశోక వనమందు	„
శ్రీతను ఉంచెయు	„	శ్రీలను ఉంచెయు	„
రామలక్ష్మణులు	„	పర్ణశాలకు చేరిరి	„
నీతజాడ లేక	„	బీతిల్లుచుండిరి	„

ఆదవంత తిద్దచు	ఉయ్యాలో	వడరానిశ్రమ పడె	ఉయ్యాలో
పక్షరాజును చూసి	,,	పలికేను రాముడు	,,
జరిగిన సంగతి చెప్పి	,,	ప్రాణములు విడిచెను	,,
రామలక్ష్మణులు	,,	రాత్రింబగళ్ళు	,,
తిరుగుచూవారు	,,	కిప్పింద జేరిరి	,,
నుగ్రీవుని స్నేహము	,,	వారికి లభించె	,,
వాలిని వధియించి	,,	వానరా నైన్యము	,,
నీతమ్మ జాడలకు	,,	శీఘ్రంబుగ పంపె	,,
అతిభక్తిపరుడైన	,,	ఆంజనేయుడు వచ్చి	,,
శ్రీరామం ఆజ్ఞను	,,	ఆత్మయందిడుకోని	,,
సముద్రము నుండి	,,	సాగి లంకకు చేరె	,,
నీతమ్మను జూచి	,,	చాలా సంతోషించె	,,
ఉంగరము చూపించి	,,	సంగతంతా చెప్పె	,,
వెళ్ళివచ్చెదనమ్మ	,,	అల్లాడ వడబోకు	,,
హనుమంతుని ఆటలు	,,	వనమంతా తిరిగెను	,,
అతివేగమున	,,	హాయిగ రామునికి	,,
నీతమ్మ సంగతి	,,	చాటి వినిపించె	,,
నైన్యమును సమకూర్చె	,,	సమరమునకు బోవ	,,
వారధిగట్టరి	,,	ఉడుత సహాయముతో	,,
అందరూ లంకను	,,	ఆనందముగ జేరిరి	,,
రావణుడి తమ్ముడు	,,	విలీషణుడును	,,
అన్న సన్నిధిచేరి	,,	విన్నవించుకొనగా	,,
రామునితోపోరు	,,	మనకు వలదన్నా	,,
ఎంత చెప్పిన వినక	,,	వీరపీగుచునుండె	,,
విలీషణుడు వెళ్ళి	,,	వివరించి రామునికి	,,
ఘోరయుద్ధము జరిగె	,,	రామ రావణులకు	,,
ఇంద్రజిత్తును జచ్చె	,,	కుంభకర్ణుడు జచ్చె	,,
రాక్షసులనందరిని	,,	రాముడూ హతమార్చె	,,
లంకాపురము	,,	రక్తమయ మాయెను	,,

నీతమ్మను దెచ్చి	ఉయ్యాలో	రామునీ కిచ్చిరి	ఉయ్యాలో
ఆనందముగ ఆపుడు	,,	అయోధ్య చేరిరి	,,
శ్రీరామచంద్రుడు	,,	శీఘ్రముగ రాజాయె	,,
చాకలిమాటవిని	,,	నీతనడవికి పంపె	,,
వాల్మీకి అశ్రమంలో	,,	లవకుశులు పుట్టిరి	,,
ఆశ్వయాగముచేయ	,,	ఆశ్వమును విడచిరి	,,
లవకుశులు ఇద్దరు	,,	ఆశ్వమును పట్టిరి	,,
లవకుశులు రామునికి	,,	ఘోరయుద్ధము జరిగె	,,
తండ్రికొడుకులాని	,,	తేటపడె రామునికి	,,
అందరును పాడిరి	,,	ఆనందము తోడ	,,
శ్రీవినాయక నిన్ను	,,	చిత్తమందున నిలిపి	,,
సరస్వతి దేవుని	,,	స్మరియించుచుందుము	,,
మంగళం మంగళం	,,	జయతుజయ మంగళం	,,1

మూలంలో దశరథుడు సంతానంకొరకు పుత్రకామేష్టి యాగం చేసినట్లు ఉండగా యజ్ఞయాగాదుల గురించి ఏమీ తెలియని జానపదులు దశరథుడు పుత్రులకోసం సర్వేశ్వరుని వేడినట్లుగా చిత్రించారు.

తరువాత రామునికి అయోధ్యలో పట్టాభిషేకం జరుగుతున్నప్పుడు దశరథుడు ఇస్తానన్న వరాలు అడుగుమని మందర కైకేయికి కనుసైగ చేసింది. కనుసైగ చేయడం జానపదుల నవ్యకల్పన.

మాయలేడి పలుకులు విన్న నీతమ్మ తన భర్తకు ఏం ప్రమాదం జరిగిందోనని లక్ష్మణుని పంపిస్తుంది. వెళ్ళేటప్పుడు పర్ణకాల ముందు ఏడు గీతలు గీచి, వాటిని రాటవద్దని చెప్పి వెళతాడు లక్ష్మణుడు. ఇది మూలంలో లేని విషయం. అంకెలలో ఏడు అంకెపైన అభిమానం గల జానపదులు లక్ష్మణుని చేత ఏడు గీతలు గీయించారు.

తరువాత రావణుడు భిక్షకోసం నీతమ్మను పిలిచాడు. అప్పుడు నీతమ్మ భిక్ష తీసుకొని రాగానే "పిచ్చిరావణ బ్రహ్మ నీతమ్మ నెత్తుకా రథము నెక్కించు"కుని వెళ్ళిపోయాడట.

సీతమ్మ జాడలకోసం లంకకు చేరిన హనుమంతుడు లంకాదహనం చేసినట్లు జానపదులు పేర్కొనలేదు.

రావణునితో యుద్ధానికి బయలుదేరిన రాముడు సముద్రంపై వారధి నిర్మించాడు. వారధి నిర్మాణంతో రామునికి ఒక ఉడుత సహాయపడిందట. ఈ ఆద్యుతమైన కల్పనవల్లనే "ఉడుతా భక్తి" అనే సామెత వాడుకలోకి వచ్చింది.

రాముడు చాకలివాని మాటలను విని సీతమ్మను ఆడవిలో దించి రమ్మని చెప్పడం జానపదుల కల్పన. ఆ తరువాత లవకుతులు యాగాళ్ళాన్ని పట్టి రామునితో యుద్ధం చేసినట్లు చిత్రించారు. తరువాత "తండ్రి కొడుకులాని తేట పడే శ్రీరామునికి" అన్న చరణంతో పాట ముగించారు. సీతమ్మ అవతారం చాలించిన వృతాంతాన్ని జానపదులు వివరించలేదు. సీతమ్మ అవతార పరిసమాప్తిలో పాటను విషాదాంతం చేయడం జానపదులకు ఇష్టంలేదు. ఏ పాటనైనా మంగళాంతానిగా పాడుకోవడం జానపదుల స్వభావం.

ఈ క్రింది పాటలో జానపదులు సీత వుట్టినప్పటి నుండి ఏవిధంగా పెరిగి పెద్దదయిందో వారి మనస్తత్వాల కనుగుణంగా చిత్రించుకున్నారు.

జనకు జనకూ నింట్ల	ఉయ్యాలో	సత్యజనకూ నింట్ల	ఉయ్యాలో
పుట్టెను ఆ సీత	"	పుణ్యజనకూ నింట్ల	"
పుట్టుతా ఆ సీత	"	పురుదానికోరే	"
పెరుగుతా ఆ సీత	"	పెండ్లా ఆనికోరు	"
చిన్న చిన్న బొమ్మరిండ్లు	"	వెయ్యనేర్చినాది	"
చిన్నవాళ్ళాతోడ	"	ఆడనేర్చినాది	"
పెద్ద పెద్ద బొమ్మరిండ్లు	"	వెయ్యనేర్చినాది	"
పెద్దవాళ్ళాతోడ	"	బుద్ధినేర్చినాది	"
లక్కాయికోల్ల	"	దంబ నేర్చినాది	"
వైడీయ జల్లెండ్ల	"	చెరుగనేర్చినాది	"
వెండియ చాటల్లు	"	వట్టనేర్చినాది	"

లక్కాయి గురుగుల్లు	ఉయ్యాలో	వంద నేర్చినాది	ఉయ్యాలో
అంతా ఇంత నీత	"	పెద్దదయినాది	"
చదువులు బుద్ధులు	"	చాల చెప్పించెను	"
చదువులో ఘనమైన	"	చాతుర్యవంతురాలు	"
బుద్ధిలో ఘనమైన	"	బుద్ధిమంతురాలు	"

జానపదులకు గొప్ప కల్పనాచాతుర్యం, ఊహాశక్తి ఉంటాయి. అందుకే మూలంలో తేని సంఘటనలను కల్పించి బౌచిత్యాన్ని పాటిస్తారు. మహారాణి అయిన నీతను సామాన్య గృహిణిగా చిత్రించే నేర్పు, ఓర్పు జానపదులకు మాత్రమే ఉంటుంది. అందుకే రోకళ్ళతో దంచదం, చేటలతో, జల్లెండ్లతో దాన్యం చెరుగడం, గురుగులలో అన్నం వండుకోవడం, మట్టితో చిన్న చిన్న బొమ్మరిండ్లు వేసుకోవడం ఒక సామాన్య జానపద బాలిక చేసే వసులు. వాటినే జనకమహారాజు కూతురు నీతమ్మ చేత కూడ చేయించి జానపద స్త్రీలు తృప్తి పడ్డారు. ఎంతైనా నీతమ్మ రాచబిడ్డ కాబట్టి ఆమెకు వెండిచాటలు, బంగారు జల్లెండ్లు ఉచ్చారు. దీనివల్ల జానపదుల కల్పనలో కొంత బౌచిత్యం కనిపిస్తుంది. తరువాత నీతమ్మ పెరిగి పెద్దదై చదువులు బుద్ధులు ఘనంగా నేర్చింది. స్త్రీకి బాల్యం తరువాతి దశ యవ్వనం. ఈ దశలో వివాహ ఘట్టం చాలా ముఖ్యమైంది. అందుకే జనకమహారాజు నీతమ్మకు పెళ్ళిచేయ నిశ్చయించాడు.

పడ్డాయి తల్లికి	ఉయ్యాలో	పదమూడు ఏండ్లు	ఉయ్యాలో
అంతలో తల్లిని	"	అడుగ వచ్చినారు	"
తూరువురాజులు	"	నీతనడుగోచ్చిరి	"
శివధనుస్సు విరిచితే	"	ఇత్తు నీతమ్మను	"
శివధనుస్సు విరువకా	"	వాళ్లొడిపోయిరి	"
పడమటి రాజులు	"	నీతనడుగోచ్చిరి	"
శివధనుస్సు విరిచితే	"	ఇత్తునీతమ్మను	"
శివధనుస్సు విరువక	"	వాళ్లొడిపోయిరి	"
ఉత్తరపు రాజులు	"	నీతనడుగోచ్చిరి	"
శివధనుస్సు విరిచితే	"	ఇత్తునీతమ్మను	"
శివధనుస్సు విరువకా	"	వాళ్లొడిపోయిరి	"
దక్షిణపు రాజులు	"	నీతనడుగోచ్చిరి	"

శివధనుస్సు విరిచితే	ఉయ్యోకో	ఇత్తునీతమ్మను	ఉయ్యోలో
శివధనుస్సు విరువకా	"	వాళ్లాడిపోయిరి	"
రాముడు లక్ష్మణుడు	"	నీతనడుగోచ్చిరి	"
శివధనుస్సు విరిచితే	"	ఇత్తు నీతమ్మను	"
పటపట ధనుస్సు విరచె	"	పడతినీ పెండ్లాడె	"
నీతను పెండ్లాడి	"	రమురాముడు	"

నీతా స్వయంవరానికి తూర్పు, పడమర, ఉత్తర, దక్షిణ రాజులందరూ వచ్చారు. ఎవరూ కూడ శివ ధనుస్సు విరువలేదు శ్రీరాముడు ఒక్కడే నీతమ్మను పెండ్లాడడానికి అర్హుడు. అందుకే రాముడు శివధనుస్సు విరిచి నీతను పెండ్లి చేసుకొన్నాడు. శ్రీరాముని గొప్పతనాన్ని తెలుపడానికే జానపదులు ఆయా దిక్కుల రాజులను పేర్కొని, వారు స్వయంవరంలో ఓడిపోయిన విరాన్ని పై పాటలో చిత్రించారు.

ఈ విధంగా నీతారాముల పెండ్లి జరిగింది. వివాహమయిన తరువాత ముత్తైదువలు సారె పంచుతారు. కాని, ఇక్కడ నీతారాములే స్వయంగా సారె వలనదానికి వెళ్ళినట్లుగా చిత్రించారు జానపదులు.

నీతారాములు	ఉయ్యోకో	సారె బయిలెల్లంగా	ఉయ్యోలో
పారిజాతావూలు	"	పరిమళించేనవుడు	"
రావయ్య రాముడా	"	తేవయ్య వూవులు	"
మనతోట కాదమ్మ	"	మన్యవారి తోట	"
మనకంటె ఎక్కువ	"	మన్యవారెవరయ్యా	"
అప్పుడూ పోయెను	"	ఆ తోట లోపలికి	"
తెలిపెను ఆ వూలు	"	చేయి కదులాకుండా	"
అల్లెను ఆ దండ	"	నిలువెల్లా దండ	"
పెద్దెను ఆ దండ	"	కొప్పకదులాకుండా	"
అంకలో తోటవారు	"	రానె వచ్చినారు	"
మా తోటలో ఉన్నది	"	ఎవరమ్మా మీరు	"
రాజ్యాలు ఏలేటి	"	రాములా భార్యను	"
దేళాలు ఏలేటి	"	దేవుని భార్యను	"
ఘోడోక మేలేటి	"	ఘోదేవు భార్యను	"

వారు సారె పంచడానికి వెళ్ళుతున్నప్పుడు త్రోవ ప్రక్కన ఒక తోటలో పారిజాతపు పూవులు నీతమ్మకు కనిపించాయి. ఆ పూవులు తనకు కావాలని భర్త నడిగింది. అది మన తోట కాదని భర్త చెప్పాడు. అయినా మీరు రాజ్యాలు ఏలే రారాజులు, మీకంటే ఎక్కువ ఈ తోకంజో ఎవరూ లేరని భర్తతో వలికి, నీతమ్మ తోటలోకి వెళ్ళి పారిజాత పువ్వులు త్రెంపుకొని దండలల్లకొని కొవ్వన ధరించుకున్నది. ఇది జానపదుల మనోహరమైన కల్పనా చాతుర్యానికి నిదర్శనం. మూలంలో నీత వివాహానంతరం మాయ లేడిని మాత్రమే అడిగింది. కాని, జానపద స్త్రీలు నీతతో వారికిష్టమైన పారిజాత పుష్పాలను అడిగించారు. ఇక్కడ జానపదులు నీతమ్మను చాలా గడుసరిగా చిత్రించిన విధం గమనించదగింది.

నీతారాములు ఒకనాడు పర్ణశాలలో జూదమాడుకుంటున్నారు. అప్పుడు వారికి మాయలేడి కనిపించింది ఈ వృత్తాంతాన్ని తెలిపే మరొకపాట:

అద్దన్న పడవిలో	ఉయ్యాలో	అది పర్ణశాల	ఉయ్యాలో
ఆ పర్ణశాలలో	„	రాముడు నీరమ్మ	„
రాముడూ నీతమ్మ	„	జూదంబులాడగా	„
అటుచూడురాములు	„	అటుచూడవయ్య	„
అటు ఏమి చూతునే	„	అది అడవి మృగము	„
అడవి మృగమైలే	„	అడుగులే చక్కనా	„
కోర జీవమ్మయితే	„	కొమ్ములే నక్కనా	„
దాంజంపి దాంతోలు	„	తేకుంటేనయ్య	„
అందనుక మనము	„	అన్నా చెల్లెలమయ్య	„
ముత్యాలు కుట్టిన	„	రై కలుండంగా	„
మురికి తోలుకు నీత	„	ఏల బ్రమి నెదవమ్మా	„
వజ్రాలు పొదిగినా	„	రై కలుండంగా	„
సద్ద తోలుకు నీత	„	ఏల బ్రమి నేదావు	„
పవదాలు పొదిగిన	„	రై కలుండంగా	„
పచ్చితోలుకు నీత	„	ఏల బ్రమి నెదావు	„
దాంజంపి దాంతోలు	„	తేకుంటేనయ్య	„
అందనుక నువు నేను	„	అన్నా చెల్లెలమయ్య	„

అని నీతమ్మ కట్టడి చేసింది. నీతారాములు జూదమాదదం మూలంలో లేదు. కాని ఇక్కడ జానపదుల కల్పన వేరుగా ఉంది. శ్రీలకు ఇంట్లో ప్రౌఢ గడవక పచ్చీను, వుంజీతం లాంటి ఆటలు ఆడుతారు గనుక నీతారాములతో ఈ ఆట ఆడించారు. వాల్మీకి రామాయణంలో నీతారాములు విహరించేటప్పుడు మాయలేడి కనిపిస్తుంది. నీత దానిని చూసి ముచ్చటపడి ఆ లేడిని తెమ్మని భర్త నడుగుతుంది. జానపదులు అందుకు భిన్నంగా ఈ పాటను కల్పించినారు. ఆ లేడిని చంపి దాని తోలుతో నీతమ్మ రవికెలు కుట్టించుకుంటానంటుంది. ముత్యాలు కుట్టిన రవికెలు, పవడాలు పొదిగిన రవికెలు, వ్రజాలు పొదిగిన రవికెలు ఉండగా మురికి తోలుకు భ్రమలెందుకని రాముడు నీతమ్మను వారించాడు. అయినా నీతమ్మ వినదు. కేవలం నార వస్త్రాలతో ఆరణ్యవాసం చేస్తున్న నీతారాములు జానపదుల దృష్టిలో ఐశ్వర్యవంతులే. నీతమ్మకు అన్ని రకాల రవికెలు ఉన్నట్లు చిత్రించడంలో బాచిత్యం పాటించారు. శ్రీలకు సహజంగా వస్త్రాలవై ఉండే వ్యామోహం కూడ ఈ పాటలో కనిపిస్తుంది.

చివరికి యాయలేడిని తేకపోతే తాను రామునితో కలసి ఉండనని "అందనుక నువు నేను - అన్న చెల్లెలమయ్య" అంటూ నీత బెదరిస్తుంది. నీతమ్మ మాటలకు ఖంగుతిన్న రాముడు ఇక తప్పదని బావించి బాజాలను తయారు చేయించుకోవడానికి వ్రదంగి వాడలకు బయలుదేరాడు.

పోయేనే రామన్న	ఉయ్యారో	వోడ్లొళ్ళవాడలకు	ఉయ్యారో
కూర్చుండు రామన్న	"	కూర్చుండవయ్య	"
కూర్చుండే పనిగాదు	"	ఏగిరాము పని ఆనె	"
కూర్చుండి చేయించె	"	కుర్చ బాజాలు	"
నిలబడి చేయించె	"	నిలువు బాజాలు	"
ఇల్లెడు బాజాలు	"	వీవును బెట్టుకొని	"
పోయేనే రామన్న	"	లేడి జాడలకు	"

పల్లెటూరి బాలురు వెదురు బద్దను వంచి రెండు చివరలు దారంతో కట్టి విల్లు తయారు చేసుకుంటారు. వెదురు పుల్లల బాజాలను వ్రదంగి వారితో సన్నగా చెక్కించుకుంటారు. ఇటువంటి వెదురు బాజాలతో వారు జంతువులను

వక్రలను వేటాడుతారు. శ్రీరామచంద్రుడు యువరాజే అయినా జానపద శ్రీలకు సామాన్యమైన వల్లెటూరి బాలుడే. అందుకే రాముణ్ణి బాణాలు తయారు చేయించుకోవడానికి వద్రంగి వాడలకు వంపించారు. అప్పుడు ఇల్లెడు బాణాలు వీవున గట్టుకొని రామన్న లేడి జాడలకు బయలుదేరాడు.

లేడి జాడలకు	ఉయ్యాలో	రామన్న బాయె	ఉయ్యాలో
స్కీకొరకాని	„	నిలిచెను లేడి	„
నందించే బాణమ్ము	„	నందించేనమ్ము	„
'హరిహరి' యని అది	„	అడ్డమ్ము వాడే	„
హరి యన్న మాటలు	„	నీతా చెవునావడే	„
ఓ మరిది లక్ష్మణా	„	యింటివా నీవు	„
మీ అన్న అతివలము	„	ఉడిగినాదయ్య	„
మా అన్న అతివలము	„	ఉడుగలేదొదిసా	„
నీ గాజు మద్దెలు	„	నల్లబడలేదు	„
నీ నొప్పికుంకుమా	„	పేడెత్త లేదు	„

అని అన్న ప్రాణానికి ఏమీ ప్రమాదం లేదని చెప్పతాడు లక్ష్మణుడు, గాజులు, మద్దెలు నల్లబడడం, నొసలు కుంకుమ పేడెత్తడం (చెదరిపోవడం) వైదవ్యానికి సూచన అని జానపదుల విశ్వాసం.

అందుకే లక్ష్మణుడు అలా జరుగలేదని నీతమ్ముతో చెప్పగా ఆమె నిష్ఠరంగా-

అన్నసొమ్ముకు నీవు	ఉయ్యాలో	ఆశపడినావా	ఉయ్యాలో
అన్నసొమ్ముకు నీవు	„	అధ్యక్షుడవయ్య	„

అని అంటుంది. ఆ మాటలు విన్న లక్ష్మణుడు ఎంతో బాధపడి, పర్ణకాల ముందు గిరిగీచి అది దాటవద్దని చెప్పి అన్న జాడలకు బయలుదేరాడు.

గిరిగీసి సీతను	ఉయ్యాలో	గిరిలోపలుంచి	ఉయ్యాలో
పోయెనూ లక్ష్మణుడు	"	రాములా జాడలకు	"
మాయ వేషావేసి	"	మాయజంగామొచ్చె	"
చారెడు ముత్యాలు	"	చాటనా బోనుకా	"
పిలిచి బిక్షం పెడితే	"	బిడ్డ వుడుతదయ్య	"
కోరి బిక్షం పెడితె	"	కొడుకు వుడుతదయ్య	"
పటువయ్య జంగమా	"	చారెడు ముత్యాలు	"
గిరి ఇవతల కాలు	"	గిరిలోవల కాలు	"
బిక్ష వేడితే నీవు	"	బిక్ష చెందదమ్మ	"
గిరి ఇవతలికి	"	వచ్చి పెట్టుమనె	"
గిరి ఇవతలికి తాను	"	రాగానె సీత	"
గిరి పెకిలించుక	"	మాయ మయినాడు	"

ఇంతలో జంగమ్మ వేషంతో రావణుడు బిక్షంకోసం రాగానే "పుణ్యం కొద్ది పురుషుడు దానంకొద్ది పిల్లలు" అన్న విశ్వాసం కలిగిన జానపదులు సీతమ్మను గిరి దాటించి బిక్ష వేయించారు. గిరి ఇవతలికి వచ్చిన సీతమ్మను రావణుడు ఆపహరించుకునిపోయాడు.

సీతమ్మ తనను రావణుడు ఆపహరించుకొని పోతున్నప్పుడు పక్కనున్న 'శీతల చెట్టుకు' తన బాధ రామునికి చెప్పుమని వేడుకుంది. అలా చేస్తే సీతమ్మ పేరు సీతావలంగా మారి, సీతమ్మ ప్రజలంతా ఆనందంతో తింటారని చెప్పుతుంది.

శీతల చెట్టోలే	ఉయ్యాలో	నా చిన్ని తల్లి	ఉయ్యాలో
ఎనుకనే రాముడు	"	వస్తనే ఉన్నదూ	"
సీత ఎటు పోయెనో	"	చెప్పవే తల్లి	"
నీవు వూసినకాయ	"	వండు పండంగ	"
సీతమ్మ ప్రజలంత	"	ప్రీతితో తినంగ	"

సీతమ్మ అయోధ్యలో ఉన్నప్పుడు బతుకమ్మ వండుగ వచ్చింది. అప్పుడు ఆమె కూడ బతుకమ్మ అడుకోడానికి వెళుతుంది. ఈ సందర్భంగా పాడే మరో పాట:

దశరథ మహారాజు	కోల్	నగరూ ముందారా	కోల్
సుమిత్ర గట్టించే	,,	సుక్కల దర్వాజు	,,
కౌసల్య తోడించే	,,	సక్కానిబాయి	,,
తంగేడు పూవులు	,,	నీబ్బిల పేరించి	,,
తరుణీతాబాయె	,,	నీతాతోనాడ	,,
గుమ్మడి పూవులు	,,	నీబ్బిల పేరించి	,,
గుణవతితాబాయె	,,	నీతాతోనాడ	,,
ఉద్రాక్ష పూవులు	,,	నీబ్బిల పేరించి	,,
ఉర్మికతాబాయె	,,	నీతాతోనాడ	,,
మల్లాయిపూవులు	,,	నీబ్బిల పేరించి	,,
మాళవితాబాయె	,,	నీతాతోనాడ	,,
చేమంతి పూవులు	,,	నీబ్బిల పేరించి	,,
శ్రుతకీర్తితాబాయె	,,	నీతాతోనాడ	,,
తివాసులేయింబే	,,	నీతాకొందరికి	,,
వాయనాలిప్పించే	,,	వరుసాతోనీతా	,,4

నీతమ్మ కౌసల్య, సుమిత్రల ప్రియమైన కోడలేకాదు - జానపదుల ముద్దు బిడ్డ. బతుకమ్మ పండుగ జరుపుకోవడంలో కలిగే ఆనందం కంటే నీతమ్మ సాహచర్యమే కౌసల్య, సుమిత్ర, ఊర్మిక, మాండవి (మాళవి), శ్రుతకీర్తి మొదలైనవారికి ఎక్కువ సంతోషం కలిగిస్తుంది. అందుకే నీతమ్మతో కలిసి ఆడుకోవడానికి, తంగేడు పూవులతో సుమిత్ర, గుమ్మడి పువ్వులతో కౌసల్య, ఉద్రాక్ష పువ్వులతో ఊర్మిక, మల్లాయి పువ్వులతో మాండవి, చేమంతి పువ్వులతో శ్రుతకీర్తి బతుకమ్మలను పేర్చుకొని బయలుదేరుతారు.

సమష్టి కుటుంబంలోని స్త్రీలంతా ఒకరికొకరు సహకరించుకుంటూ పండుగలు, వ్రతాలు జరుపుకుంటారు. నీతమ్మ కూడా బతుకమ్మ పండుగను వ్రతంగా జరుపుకొని ముత్తైదువలకు వాయనాలిచ్చింది. ఇక్కడ అత్తగారలైన కౌసల్య, సుమిత్రలను పేర్కొన్నారు కాని, కైకేయిని పేర్కొనలేదు. బహుశా నీతమ్మ కష్టాలకు కైకేయి కారణం అని భావించిన జానపదులు ఆమెను మరచి పోవడంలో ఆశ్చర్యం లేదు.

నిండు చూలాలుగా ఉన్న సీతను ఆడవికి వంపవద్దని శాంతమ్మ ఈ సోదరుడైన రాముణ్ణి వేడుకుంటుంది. అయినా, రాముడు తన పట్టు విడువడు. అంతేగాక అందుకు కారణం కూడా వివరిస్తాడు. ఆ బావాన్ని తెలిపే మరొక పాట:

నేరము తేదుగాదా	వలలో	నెలలాభూమీజా	వలలో
శిక్షింపవలదాని	,,	శరణంబు వేదా	,,
ఇది ఏమి సీకు శాంత	,,	మనకూ విలువేనా	,,
పటమును గనలేదా	,,	వలుమారు సీవు	,,
అని మదికోపించి	,,	ఆ శాంతా వెడలే	,,
లక్ష్మణునటుపిలిచి	,,	తనాణంబుగ	,,
సీతను గొనిపోయి	,,	శిరమును చేదించి	,,
రమ్మనుచూ పలుకా	,,	రామా అనుజూడు	,,
వినిపించి వేసారి	,,	విధి తప్పాదాని	,,
అన్నయ్య చేయుయాజ్ఞ	,,	విన్నపించేదా	,,
సాకీతము చేరె	,,	శోకాముదేశ	,,
భూతాలద్యని వీని	,,	బీతిల్లుచుండె	,,
ఏకాకి అయిచాలా	,,	శోకించుచుండె	,,

ఒకసారి సీతమ్మ పడక గదిలో రావణుని పటం గనిపించిందట. అది చూసిన రాముడు సీత శీలాన్ని శంకించాడు. ఆ పటం రావణుని మాయోషాయాల చేత అక్కడ పెట్టబడిందని "కృష్ణశ్రీ" సంపాదితమైన "శ్రీల పౌరాణిక పాటలలో" తెలుపబడింది. సీతవై అనుమానం పెంచుకున్న రాముడు లక్ష్మణుని పిలిచి సీతను ఆడవిలోకి తీసుకెళ్ళి శిరస్సు ఖండించి రమ్మంటాడు. రాముని చెల్లెలు శాంతమ్మ కరుణతో సీతను శిక్షింపవద్దని రాముణ్ణి శరణు వేడుతుంది. లక్ష్మణుడు కూడ దుఃఖంతో సీతమ్మను చంపకుండా ఆడవిలో విడిచిపెట్టి వస్తాడు. మూలంలో రాముడు సీతను ఆడవిలో విడిచిపెట్టి రమ్మన్నా దేకాని శిరస్సు ఖండించమని చెప్పలేదు. ఇది జానపదుల కల్పన.

మానితంబుగ నదికి	వలలో	స్నానమాడగ వచ్చి	వలలో
వై దేహిశోకంబు	„	వాల్మీకి మునివిని	„
చెంతచేరగపోయి	„	వెంతయు పరికించి	„
అమ్మమీరెవరమ్మ	„	అడవిలోను తల్లి	„
దేవమీరెవరమ్మ	„	తెలువగోరెదమమ్మ	„
దేవరా మీరెవరు	„	తెలువగావేడెదను	„
వాల్మీకి అనువాడ	„	వనితా వినవమ్మ	„
దండములు పదివేలు	„	దాసురాలను స్వామి	„
వర్తిల్లు ఘనముతో	„	వచియింపు నీవార్త	„
ఎలిమితో కాపురము	„	వెలయసాకేతంబు	„
తాపసోత్తమ నేను	„	దశరథుని కోడలును	„
శ్రీరాముల భార్యను	„	నీతయనుదాసి	„
కటకటా ఇది ఏమి	„	గర్భవతివే తల్లి	„
మాననీయులు మీరు	„	గాధ నేంబడి పన్నీరి	„
మీకు తెలియనిదేమి	„	మేధినే జూన్దిరి	„
అయినవెరవకు మనుచు	„	అప్పుడు వాల్మీకి	„
శిష్యగణములకెల్ల	„	నీత దేవిని జూపె	„
ప్రాకటంబుగ ఈమె	„	లోకమాతయని తెలిపి	„
మౌనికన్యల కాంత	„	మానిని నేవల యుంచి	„
దినదినంబులు చాలా	„	తేనె పలములు దెచ్చి	„
ఇచ్చుచుండిరి ప్రేమ	„	ఇట్లకొన్ని దినాలు	„
నిట్టుతోలుతాగడువా	„	నిండెను పదినెలలు	„
ప్రసవమయ్యెను భామ	„	బాలునొక్కనిగనియె	„
ఈ వార్త కనుగోని	„	వివరంబుగా మౌని	„
జాతకంబులు రానె	„	నీత సన్నిధి కేగి	„
నూసుతానీసుతుని	„	నిడుదెమ్మి యనుచు	„
మీతాత వచ్చిండు	వలలో	నీ తీరు పొడనూప	వలలో
చేతులెత్తీ మ్రొక్కు	„	చేరుదూ శరణంబు	„
రమణి నీ తనయుండు	„	రాముని పోలియును	„
పుణ్యమున కల్గేను	„	నీ సుతుడు ధన్యుడే	„ 5

మూలంలో నీతమ్మకు "లవకుశలు" జన్మించారు. కాని, ఈ పాటలో నీతమ్మకు ఒక్కడే బాలుడు పుట్టినట్లు, అతడు గొప్ప జాతకుడయినట్లుగా జానపదులు చిత్రించారు.

పసిబాలుడైన ఆ జానకీ సుతునికి ఊగడానికి ఊయల కఅవైంది. ఒకనాడు ఊళ్ళోకి "ఉయ్యాలలు" అమ్మవచ్చినాయట. కాని కొనే నీతేదీ నీతమ్మకు!

ఊరికి ఉయ్యాల అమ్మ వచ్చినవో	తుమ్మున్నా దారిలో
ఎంబెట్టి సేంగొందు ఎండి ఉయ్యాలా	"
ఏడువాకూ బిడ్డ రాంకొమారా	"
ఏడిస్తే నిన్నేవరూ ఎత్తుకునేవారో	"
పుటుగజ్జెలుగొండు పులిగోరుగొండూ	"
కాళ్ళ గజ్జెలుగొండు కంట్లమాలగొండు	"
మీ లాత దళరాతుడొచ్చె ఊరుకుండూ	"
మీ తండ్రి రాములు వచ్చె ఊరుకుండూ	"
మీ తల్లి సీతాదేవి వచ్చె ఊరుకుండూ	"
ఏడువాకూ బిడ్డ రాంకొమారా	"
ఏడిస్తే నిన్నెవరెత్తుకునేవారో	"

ఒక్కడ నీతమ్మ కష్టాలను కరుణరసాత్మకంగా వర్ణించారు జానపదులు. తల్లిదండ్రులకు దూరమై, తర్రచే తిరస్కరింపబడిన నీతను వాల్మీకి ఆదరించాడు. 'తొద్దా' కొనలేని తన నిస్సహాయ స్థితికి నీతమ్మ ఎంతో బాధపడుతుంది. తల్లిని చూసి కుమారుడు కూడా ఏడుస్తున్నాడు. ఏడిస్తే ఎత్తుకునే వారెవరూ లేరని, కాళ్ళగజ్జెలు, కంట్లమాల, పులిగోరు కొనిస్తానని కొడుకును ఋజుగిస్తుంది. సామాన్య స్త్రీ అనుభవించే కష్టాలన్నింటినీ నీతమ్మ అనుభవించినట్లు ఈ పాటలో వర్ణించారు.

జానపదుల రామాయణంలో శాంతమ్మ ప్రధాన పాత్ర వహిస్తుంది. కొనల్య ఆమెను అత్తవారింటికి సాగసంపుతూ ఋద్దులు నేర్చే మరొక పాట, సామాన్యంగా ఆదర్శిల్లాలను అత్తవారింటికి వంపే పాటలన్నీ కరుణరసంతో నిండి ఉంటాయి.

శ్రీరాముల తల్లియు	ఉయ్యాలో	శ్రీమతి కౌసల్య	ఉయ్యాలో
ప్రేమతో శాంతను	„	పిలిచి దగ్గర తీసి	„
చల్లని మాటలు	„	సతిధర్మములు కొన్ని	„
చెప్పేదా ఈ రీతి	„	చెవులాకు ఇంపుగా	„
నా తల్లి శాంతమ్మ	„	నా ముద్దులా పట్టి	„
అత్తవారింటికి	„	ఆనందముగ పొమ్ము	„
అత్తమామల సేవ	„	చిత్తమందున నిలుపు	„
భర్త దైవంబని	„	భావించి పూజించు	„
వారినే సేవింప	„	వైకుంఠమబ్బును	„
వారిపై ప్రేమ	„	వాసుదేవుని పూజ	„
ఇరుగు పొరుగిండ్లకు	„	తిరుగు బోవడమ్మ	„
అపకీర్తి కంటేను	„	అతివ చావే మేలు	„
సాదునత్పురుషులు	„	సమయానికేతెంచ	„
అన్నపానాదులు	„	ఆచరించుము తల్లి	„
మాటమన్నన లేక	„	మంచిపేరు లేదు	„
మాటజారీనాక	„	మళ్ళీ తిరిగిరాదు	„
అందుకే ముందుగా	„	ఆలోచనండవలె	„
పోయిరాశాంతమ్మ	„	పోయిరావమ్మ	„
కొడుకులు బిడ్డలు	„	కొమరప్పగలుగవలే	„
నిండుము తెదువలె	„	ఉండవే నాతల్లి	„
పోయిరాశాంతమ్మ	„	పోయిరావమ్మ	„ ⁷

అని జానపదులు శాంతమ్మను తమ కూతురుగా భావించి ప్రేమతో కౌసల్యచేత బుద్ధులు చెప్పించి, అత్తవారింటికి సాగనంపారు. ఇంకా ఆమె కొడుకులు, బిడ్డలతో సౌభాగ్యవతిగా ఉండాలని దీవించారు. జానపదులు హృదయం ప్రేమ మయమైంది.

ఈ విధంగా రామాయణంతోని ప్రతి సంఘటనను కూడ జానపదులు తమ జీవితంతో సమన్వయించుకొని ఎన్నో పాటలు పాడుతారు. జానపద రామాయణం జానపదుల జీవితాలను ప్రతిబింబించే దర్పణం లాంటిది. ఈ విధంగా రామకథకు సంబంధించిన పాటలెన్నో బతుకమ్మ పండుగ సందర్భంలో స్త్రీలు పాడుకుంటారు.

మహాభారతానికి సంబంధించిన పాటలు

రామాయణం తరువాత జానపదులకు ప్రీతి పాత్రమైంది మహాభారత కథ. సామాజిక, ఆర్థిక, రాజకీయ, సాంస్కృతిక విషయాల నన్నింటినీ విపులీకరించే గ్రంథం మహాభారతం. ధర్మానికి, నీతి, నియమాలకు కట్టుబడిన ఇందలి పాత్రలు జానపదుల హృదయాలలో శాశ్వతంగా నిలిచిపోయాయి. ధర్మరాజు దార్మికత, భీమాద్దునుల శౌర్యం, ద్రౌపది పౌరుషాలు జానపదుల కెంతో ఇష్టం. ఇంకా భూత-భవిష్యత్తు-వర్తమానాల నెరిగే వానిగా సహదేవుణ్ణి ఎంతో ప్రాధాన్యత ఇస్తారు. మహాభారతంలోని పాత్రలు, సంఘటనలను, జానపదులు తమ జీవితాలతో సమన్వయించుకొని, మూలానికి భిన్నంగా ఎన్నో కల్పనలు చేసి పాటలుగా పాడుకుంటారు. చివరికి 'మానవ జీవితమే ఒక మహాభారతం' అన్నట్లుగా వీరు పాడుకున్న భారతం పాటలు ఎన్నో ప్రచారం పొందాయి. బతుకమ్మ పండుగ సందర్భంలో కూడ ఇటువంటి పాటలు అనేకం పాడుకుంటారు. మహాభారత కథల ఆధారంగా జానపదులు కల్పించుకున్న ముఖ్యమైన ఘట్టం గయోపాఖ్యానం. ఈ కథ మూలంలో లేదు. దీని ఫలితంగానే శ్రీకృష్ణార్జునుల యుద్ధం సంభవిస్తుంది.

ఒకనాడు ఆకాశ మార్గంలో వెళ్తున్న గయుడనే గందర్వరాజు "తమంపు తమ్మిని నేలకు విడిచాడు". ఆ సమయంలో కృష్ణుడు భాస్కరునికి అర్ఘ్యం యిస్తున్నాడు. గయుడు వేసిన తమలపు తమ్మి కృష్ణుని అంజలిలో వడింది. అందుకు ఆగ్రహించిన కృష్ణుడు అతనివృత్తాంతం ఆకాశవాణిద్వారా తెలుసుకొని గయుని సంహరిస్తానని వ్రతిజ్ఞ చేస్తాడు. కలహ బోజనుడైన నారదుడు ఈ వార్త గయునికి తెలిపి అర్జునుని శరణు వేడుకొమ్మని చెప్పాడు. శరణాగతరక్షకుడైన అర్జునుడు తన దగ్గరికి వచ్చి శరణు వేసిన గయుని ప్రాణం రక్షిస్తానని అభయం ఇచ్చాడు. నారదుడు మళ్ళీ కృష్ణుని దగ్గరికి వెళ్ళి గయుని రక్షించడం కోసం అర్జునుడు అభయమిచ్చాడని తెలియజేశాడు. తదనంతరం కృష్ణార్జునుల యుద్ధం సంభవిస్తుంది. ఈ వృత్తాంతాన్ని తెలిపే పాట:

రామరామ రామ	ఉయ్యాలో	శ్రీరామరామ	ఉయ్యాలో
అయ్యోయ్యో రామ	„	అయోధ్యరామ	„
నరనారాయణులకు	„	జరిగినా యుద్ధంబు	„
అనువుగా చెప్పెదా	„	అలకించుడి మీరు	„
ద్వాపర యుగములో	„	ధరణి శ్రీకృష్ణుండు	„
తన సతులతో గూడి	„	సంతోషమూ తోడ	„
యమునా నదిలో	„	స్నానమాచరించి	„
భాస్కరుని కర్వంబు	„	పద్మై సంజలి యందు	„
ఆకాశ మార్గాన	„	ఆ సమయమందు	„
గంధర్వుడను రాజు	„	గయుడనే వీరుండు	„
పుష్పరతిమందునా	„	తన సతితో గూడి	„
పోవుమా తమలవు	„	తమ్మి నేలకు విడిచె	„
కాని ఆ తమ్మియు	„	కృష్ణునంజలి పడెను	„
అంతటా కృష్ణుండు	„	అగ్రహంబునా తాను	„
అంజలిని పడద్రోసి	„	ఆకాశవాణిని	„
తమ్మి అంజలి పడగ	„	నేలపై నుమిసిన	„
దుర్మార్గు డెవ్వడో	„	తెలుపుని యనగా	„
మణిపురం బేలేటి	„	గంధర్వు రాజు	„
ఆకాశవాణియు	„	ఆ రీతిగా తెలిపె	„
గంధర్వుడై తేమి	„	గర్వాంధుడై నాడు	„
నీచకార్యము నేడు	„	వాడు చేసినాడు	„
బ్రతికి యుండగరాదు	„	వాడు ఈ భువిలోన	„
వాని తల చక్రముతో	„	వసుధ పడగూల్తునని	„
ప్రతిజ్ఞ చేసెను	„	వాసుదేవుడవుడు	„
యిట్టి వృత్తాంతంబు	„	నారదుడు దెలిసియు	„
గంధర్వు రాజైన	„	గయుని దగ్గరికి చేరె	„
జరిగినా వృత్తాంత	„	మంతయు దెలుప	„
గయుడవుడు బాధతో	„	దుఃఖించుచుండగా	„
దుఃఖింప వలదని	„	నారదుడు అవుడు	„

చెప్పె నుపాయంబు	ఉయ్యాలో	గందర్వ రాజునకు	ఉయ్యాలో
వాసుదేవుని తోడ	"	యుద్ధంబు చేయ	"
బ్రహ్మాది దేవతలకు	"	సాధ్యమ్ము గాదది	"
శౌర్యంబు యున్న	"	వీరుడున్నాడయ్య	"
పాండు నందనులలో	"	అర్జునుడనువాడు	"
దైత్రవనమందునూ	"	వారు ఉన్నారని	"
పరగ నీవటకేగి	"	అర్జునునితోటి	"
శరణంబు వేడుము	"	అభయమ్ము గొనుము	"
అటుపైన విషయము	"	విన్నవించుమపుడు	"
అన వినిన గయుడు	"	శీఘ్రమే వెళ్లెను	"
పాండవులు యున్న	"	వన మందు చేరెను	"
శరణంబు వేడెను	"	అర్జునీనపుడు	"
అర్జునుని తోడను	"	అభయమ్ము పొందెను	"
కడుభయముతోనియు	"	జరిగినా విషయంబు	"
విజయునికి తెల్పగా	"	మిక్కిలి వరితపించె	"
ధర్మరాజు ఆవుడు	"	తన తమ్ములా తోటి	"
శరణుగోరిన వారిని	"	రక్షించ వలెనని	"
తెలిసి కృష్ణుని తోడ	"	కలహము మనకు	"
జరుపగా మనకు	"	సాధ్యంబు కాదయ్య	"
మంచిమాటలు తోని	"	మర్యాద తోని	"
రాయబారము పంపి	"	గయుని రక్షితము	"
కలహభోజనుడైన	"	నారదుండపుడు	"
ద్వారకా పట్టణమున	"	వాసుదేవుని జేరి	"
మీ బావ అర్జునుడు	"	గయుని రక్షింపగా	"
అభయమ్ము నిచ్చెను	"	అని తెలిపె నారదుడు	"
ఆదికకోపంబున	"	ఆ కృష్ణుడవుడు	"
కనులెర్ర జేయగా	"	మాచి సుఖద్రయు	"
తెలిసివారలు నీతో	"	కయ్యమునకు దిగరు	"
నేటోయి యిప్పుడే	"	విషయంబు తెలుసుకొని	"

చక్కగా వచ్చెదా	ఉయ్యాలో	ఆన్నరో శాంతించు	ఉయ్యాలో
సుభద్రరాకను	„	అర్జునుడు గమనించె	„
సఖియకు సర్వంబు	„	చక్కగా వివరించి	„
తెలిసీ నే ఆభయమ్ము	„	నేనీయగాలేదు	„
శరణన్న వారిని	„	కాపాడుట ధర్మమని	„
కావునా ఆతనికి	„	ఆభయమ్ము నిన్నీ	„
పరులకొరకూ మీకు	„	చైరంబు దగదూ	„
ఆనిన ఆ విజయుండు	„	ఎంతో చింతించుచు	„
ఆయన దయవల్ల	„	బాదలన్నో బాసి	„
ధరణీపై మేమిట్లు	„	నుభముగా యున్నాము	„
పాండవులు ఎన్నడూ	„	మరువరూ కృష్ణునీ	„
విధి విధానంబు	„	కక్షబూని నట్లు	„
ఆభయంబు నిచ్చియు	„	నేనేమి చేయుదు	„
ఆతని చంపగ నేను	„	ఊరకుండుట ఎట్లు	„
పిరికియై శరణంబు	„	ఎట్లు ఇచ్చేనాని	„
తోకులు నిందించ	„	ధర్మరక్షణ కొరకు	„
కర్మ లాచరించి	„	ప్రాణాలు విడచుట	„
అదియేను ధర్మంబు	„	ఆనిచెప్పె పార్థుండు	„
కావున సఖియరో	„	వాసుదేవునకును	„
మా వందనాలని చెప్పి	„	మంచిగా పల్కుము	„
గయుని, మమ్ములగూడ	„	రక్షించు మనుచును	„
ప్రార్థించి వేడినా	„	పాటించకున్నచో	„
రణము చేయుటకైన	„	నీడ్గమే యనుచు	„
అవుడు సుభద్రయూ	„	ఆన్న దరిచేరి	„
విన్నవించే నవుడు	„	అర్జునుని ప్రార్థన	„
అగ్రహము తోడను	„	శ్రీకృష్ణు డవుడు	„
నైన్యమును గొనియు	„	రణమునకు పోయెను	„
కృష్ణుని రాకను	„	జూచిన పాండవులు	„
వందనములు చేయ	„	వాసుదేవునికిని	„

	ఉయ్యాలో	పలికినే కృష్ణుడు	ఉయ్యాలో
గయుని విడువమని	ఉయ్యాలో	పలికినే కృష్ణుడు	ఉయ్యాలో
శరణన్న నారిని	„	చంపగ జూతుమా	„
గయుని ఇచ్చుటకన్న	„	యుద్ధరంగ మందు	„
ప్రాణంబులైనను	„	తృణముగా విడిచెదము	„
అంతటా కృష్ణుడు	„	నేనలను ఉసికొల్చె	„
ఎదురించె కృష్ణుడు	„	ఎదురించె అర్జునుడు	„
ధరణి ఆదురునట్లు	„	జరిగెను ఆ రణము	„
భీకరం బైనట్టి	„	ఆ యుద్ధ రంగములో	„
నరుడు నారాయణుడు	„	పోరు సల్పుచుండ	„
కైలాసములోని	„	వరమేశ్వరుం డవుడు	„
వరుగునా ఏతెంచి	„	వారలా దీవించి	„
యుద్ధంబు ఆపించె	„	ఈ రీతి పలుకుచు	„
ఇరువురు వుట్టిరి	„	ధర్మరక్షణకొరకు	„
నరుడు నారాయణుడుగ	„	అవతరించిన మీరు	„
ఈ రీతి మీరు	„	పోరు సలుపుట దగదు	„
ముందు వెనుకా మీరు	„	ఆలోచన లేక	„
తొందర పడినారు	„	మీరు ముప్పురును	„
ధరణిపై జూడకా	„	గర్జంబునా గయుడు	„
తమలంబు విడచుట	„	తప్పుగాదా యని	„
అది కారణంబుగా	„	అధిక కోపంబుతో	„
గయునిచంప టూనుట	„	వాసుదేవుని తప్పు	„
అభయమ్ము నిడుచాడు	„	ముందుగా తాను	„
విషయమ్ము తెలుసుకొని	„	అభయమ్ము నివ్వాలి	„
కనుకముప్పురి యందు	„	దోషంబు గలదే	„
ముప్పురు మీరును	„	వీరులై ఉండియు	„
చేగిరా పడియును	„	ఇట్లు చేసేతిరిగాన	„
సఖ్యాన మెలగుడి	„	సంతోషమనెను	„
శివుని మాటలు విన్న	„	సర నారాయణులు	„
కలసి పోయినారు	„	లోకులు మెచ్చగా	„
ఈ పాట ఎవ్వరూ	„	పాడినా విన్నా	„
విన్నవారికి కలుగు	„	ఇష్టసుఖాలు	„
పాడినవారికి కలుగు	„	సరమాత్ముని కరుణ	„ 8

కృష్ణుడు తాను సంహరిస్తానని ప్రతిజ్ఞబూనిన గయని అర్జునుడు కాపాడు తానని అభయమిచ్చాడు. ఈ వార్త నారదుని ద్వారా తెలుసుకున్న కృష్ణుడు అగ్రహించాడు. కృష్ణుని చెల్లెలు సుభద్ర ఈ విషయ పరిస్థితికి ఎంతో బాధపడి-

తెలిసీవారలు సీతో	ఉయ్యాలో	కయ్యమునకు దిగరు	ఉయ్యాలో
నేబోయి యిప్పుడే	"	విషయము తెలుసుకొని	"
చక్కగా వచ్చెదా	"	అన్నరో శాంతించు	"

అని శ్రీకృష్ణుని వేడుకుంటుంది. తన భర్త అర్జునుని దగ్గరికి వెళ్ళి జరిగిన విషయం తెలుసుకుంటుంది. శరణు కోరిన వానికి అభయం ఇచ్చానని, కృష్ణునితో విరోధం తనకు కూడ బాధ కలిగిస్తుందని, అందుకు చింతిస్తున్నానని కూడ చెప్పతాడు అర్జునుడు. ఒకవైపు భర్త, మరొకవైపు అన్న - ఇద్దరినీ శాంతింప చేయాలని సుభద్ర ప్రయత్నించినా ఫలితం లేకపోయింది. కృష్ణార్జునులకు మోరమైన యుద్ధం జరుగుతుంది. పరమేశ్వరుడు వచ్చి వారిద్దరిని శాంతింప చేశాడు. ధరణిపై చూడకుండా ఉమ్మి వేయడం గయని తప్పని, తొందరపడి అగ్రహించి గయని చంపబూనడం వాసుదేవుని పొరపాటు అనీ, ముందు వెనుకా ఆలోచించక గయనికి అభయం యివ్వడం అర్జునుని తొందరపాటు చర్య అని శివుడు చెప్పాడు. ముగ్గురిదీ తప్పే కనుక యుద్ధం ఆపి, గయని విడిచిపెట్టాలని చెప్పినాడు. మానవులు తొందరపాటు చర్యలను జానపదులు కృష్ణార్జునులకు, గయనికి అంటగట్టి, నరనారాయణులకే యుద్ధం సంభవింప చేయడం జానపదుల కల్పనాచాతుర్యానికి నిదర్శనం. కృష్ణార్జునుల నిద్దరినీ శాంతింపచేయడానికి సుభద్రతో రాయబారం నడిపించడంలో కూడ జానపదులు ఎంతో ఔచిత్యం కనబరిచారు. ఇటువంటి ఆసక్తికరమైన సంఘటనలు కల్పించు కొని జానపదులు బతుకమ్మ పండుగ రోజుల్లో పాటలుగా పాడుకుంటారు.

మహాభారతంలోని ముఖ్యమైన ఘట్టం 'సతీ సావిత్రి కథ.' పార్వతీదేవి వరమున ఆశ్వపతి మాశవి దంపతులకు జన్మించిన అమ్మాయి సావిత్రి. ఈమెకు యుక్తవయసు రాగానే తండ్రి ఆశ్వపతి వివాహం చేయదలచాడు. ద్యుమత్యేనుని పుత్రుడగు సత్యవంతుని తాను ప్రేమించానని, తనకు అతనితో వివాహం జరిపించుమని సావిత్రి తండ్రిని వేడుకుంటుంది. సత్యవంతుడు గుణశీలములు

గలవాడని కాని, అతని ఆయువు పెండ్లయిన వీడవ ఒక సంవత్సరం మాత్రమే ఉంటుందని నారదుడు ఆశ్వపతికి చెప్పుతాడు. అందుకు తండ్రి ఎంతో బాధ పడుతూ ఆమెతో సత్యవంతునిగాక మరొకరిని వదునిగా కోరుకొమ్మంటాడు. సావిత్రి విసకుండా తనకు అతనితోనే వివాహం జరిపించుమంటుంది. చివరికి సావిత్రిని సత్యవంతుని కిచ్చి వివాహం జరిపిస్తాడు ఆశ్వపతి.

సావిత్రి తన భర్తకు, అందులైన ఆ త్రమామలకు పరిచర్యలు చేస్తూ కాంక్ష గడుపుతూ ఉంటుంది. నారదుడు చెప్పిన ప్రకారం తన భర్త ఆయుష్ష్యం ఆవృటికి నాలుగు రోజులు మాత్రమే ఉంది. సావిత్రి ఉవవాసం చేస్తూ ప్రతం ఆరంభించింది. నాలుగవరోజు సత్యవంతుడు సమీధలకొరకు ఆడవికి బయలు దేరుతుండగా సావిత్రి తాను కూడ వస్తానని భర్తతో ఆరణ్యానికి బయలుదేరింది. సత్యవంతుడు చెట్టెక్కి సమీధలు విరిచి కొంత సేపటికి శిరోవేదనతో బాధపడుతూ సావిత్రి ఒడిలో పడుకున్నాడు. అతనికి మరణకాలమాసన్నం కాగా, అతని ప్రాణం తీసుకుపోవడానికి యముడు వచ్చాడు. సావిత్రి ఆయనకు నమస్కరించి తన భర్తను కాపాడుమంటుంది. తాను యమధర్మరాజునని, ఆమె పతివ్రత కాబట్టి తనను చూడగలిగిందని చెప్పి సత్యవంతుని ప్రాణం తీసుకుపోతుంటాడు. సావిత్రి యముని వెంబడించింది. ఈ పట్టుదలకు మెచ్చి యముడు, భర్త ప్రాణం తప్ప ఏదైనా వరం కోరుకొమ్మంటాడు. అందులైన తన ఆత్మమామలకు దృష్టిని ప్రసాదించు మంటుంది. అందుకు ఒప్పుకొని బయలుదేరుతున్న యముని సావిత్రి మళ్ళీ వెంబడిస్తుంది. తరువాత యముడు మళ్ళీ వరం కోరుకొమ్మని చెప్పగా, తన ఆత్మమామలు పోగొట్టుకొన్న రాజ్యం తిరిగి చేకూర్చు మంటుంది. అందుకు ఒప్పుకున్న యముని మళ్ళీ వెంబడిస్తూ ఉంటే చివరికి సావిత్రి తండ్రికి పుత్రులు కలుగునట్లు కూడ వరం ఇస్తాడు. అయినా, సావిత్రి పట్టుదలతో యముని విడిచి పెట్టలేదు. తన భర్తను విడిచిపెట్టి తాను ఉండక నని చెప్పుతుంది. ఆమె పతి భక్తికి మెచ్చిన యమధర్మరాజు సత్యవంతుని ప్రాణం కూడ ప్రసాదించాడు. అందుకు సంతోషించిన సావిత్రి తిరిగి భర్త వద్దకు రాగా ఆయన నిద్ర నుండి మేల్కొన్నవానిగా ఉంటాడు. బార్యాభర్తలిద్దరూ కలిసి సంతోషంతో ఇంటికి వెళ్ళిపోయారు.⁹

మూలంలో ఉన్న ఈ కథకు జానపదులు ఎన్నో కల్పనలు చేసి తమ కనుకణంగా పాటలు పాడుకున్నారు. ఈ కథను తెలిపే పాట—

మద్ర దేశపురాజు	ఉయ్యాలో	మహారాజు ఆశ్వవతి	ఉయ్యాలో
తనసతి మాళవితో	„	పాలించు చందెను	„
నీరి సంపదలున్న	„	సంతానమే లేదు	„
సంతానము కొరకు	„	పరమ భక్తితోను	„
పార్వతీదేవిని	„	వారు కొలువంగా	„
ఆమె ప్రత్యక్షమై	„	మీకు నంతూకలుగు	„
ఆమెకు పెట్టుము	„	సావిత్రి యనిపేరు	„
ఆశీర్వాదించియు	„	అదృశ్య మయ్యెను	„
సాద్వి మాళవిదేవి	„	గర్భమును దాల్చియు	„
ప్రసవించే పుత్రికను	„	ఆమెయే సావిత్రి	„
పదహారు ఏండ్లు	„	పడ్డాయి తల్లికి	„
ఒకరోజు కళలోన	„	కనిపించె ఆమెకు	„
సత్యవంతుడనే	„	ఆతి సుందరాంగుడు	„
ఆతనిని ప్రేమించి	„	ఆతని బొమ్మను వేసె	„
తల్లిదండ్రులకి తెలిపె	„	ఆతన్ని పెండ్లాడుదునని	„
అంతలో ఆరుదెంచె	„	నారద మహర్షి	„
సత్యవంతుని గూర్చి	„	తమకు తెలుపుమాని	„
పటమును చూపించె	„	నారదునికి రాజు	„
సాశ్వపతి యువరాజు	„	వీరాధి వీరుడు	„
విధివశముచే నితడు	„	రాజ్యము కోల్పోయె	„
వారి తలిదండ్రులు	„	అందులై యున్నారు	„
వారిని నేవిస్త్రు	„	వనములో ఉన్నాడు	„
పెండ్లయిన తరువాత	„	సత్యవంతునకు	„
ఏడాది ఆయువు	„	మాత్రమే యున్నది	„
ఈ రీతిగా తెలిపె	„	నారదుడు ఆపుడు	„
ఆ రాజు దంపతులు	„	మిగుల చింతించిరి	„
ఎంత చెప్పినగాని	„	సావిత్రి వినదాయె	„
సత్యవంతునికి	„	సావిత్రినిచ్చి	„

పెండ్లియైన చేసె	ఉయ్యాలో	విధి తప్పదాని	ఉయ్యాలో
అడవిలో సావిత్రి	"	అతి భక్తితోడ	"
అత్తమామల సేవ	"	ఉత్తమంబుగ చేయ	"
పతిభక్తి నైనా	"	మరువకా ఎన్నడు	"
అదరించుచుండె	"	అతిథి సత్పురుషులను	"
తన మాంగల్యమును	"	నిలుపుమని నిత్యము	"
లక్ష్మి గౌరములను	"	ప్రార్థించు చుండె	"
అంతటా ఏడాది	"	గడచి పోయినాది	"
ఆరోజు తన భర్త	"	అఖరి దినమాని	"
అత్తమామల తోటి	"	ఆజ్ఞను పొందియు	"
అడవికి పోతున్న	"	భర్తతో సావిత్రి	"
వన విహారమునకు	"	తాను వచ్చెదననెను	"
సత్యవంతుడు	"	అడవి లోపలాను	"
కద్దెలు కొట్టచు	"	తెచ్చె దాననుచును	"
గొడ్డలి ధరించి	"	వృక్షములు చేదింప	"
ప్రొద్దు గ్రుంకుచుండె	"	చీకటివడుచుండె	"
శిరోవేదన యంచు	"	సతి ఒడిలో తలవాలెచ్చె	"
భయమొందుచుండెను	"	సావిత్రికి అవుడు	"
యముడు సాశంబుతో	"	సావిత్రి దేవికి	"
కనిపించెనవుడు	"	సాధ్యి ఆ తల్లికి	"
చేతులెత్తి మ్రొక్కె	"	ఎవరయ్య మీరు	"
పతివ్రతవు కాబట్టి	"	నన్ను చూచితివంచు	"
యమ ధర్మరాజునని	"	అవుడు చెప్పుచుండె	"
నేటితో నీ భర్త	"	అయువు దీరెనని	"
భర్త ప్రాణమును	"	బంధించుకున్నాడు	"
పోవుచుండె యముడు	"	సావిత్రి చూడంగ	"
యముని వెంటాబడి	"	పోవుచుండె దేవి	"
పతిలేని సతి బ్రతుకు	"	తనకేల యనుచును	"
నాయి ప్రాణంబులు	"	తీసుకొని పోవయ్య	"

నీకింకా ఆయువు	ఉయ్యాలో	చాల ఉన్నదనుచు	ఉయ్యాలో
వెను తిరిగిపోవమ్మ	"	రాలేవు ముందుకు	"
యముడు ఆద్యశ్యమై	"	పోవుచుండెనవుడు	"
తన ఇష్ట దైవమ్ము	"	ప్రార్థించె సావిత్రి	"
యముడు మహిషముపైన	"	పోవుచుండుట గాంచి	"
రాజ ఓరాజ	"	యమధర్మరాజ	"
నేనింత దూరము	"	నీవెంట వచ్చితి	"
నా ప్రాణనాడుని	"	వదలి పొమ్మనగా	"
సావిత్రి మాటలకు	"	యముడు సంతసమొంది	"
కోరుకో ఒక వరము	"	వతి ప్రాణములు దప్ప	"
నా ఆత్మమామలు	"	రాజ్యములను బాని	"
అందులై అడవిలో	"	తిర్గుచున్నారనిన	"
వారికి దృష్టియు	"	రాజ్యమ్ము గూడ	"
ప్రాప్తించినదని	"	ఇక వెళ్లువనెను	"
అంతటా యముడు	"	ఆద్యశ్యమైపాయె	"
మరల సావిత్రియు	"	ఆ దైవకృపవల్ల	"
యముని వెంటాడుచు	"	పోవుచుండెనవుడు	"
క్రూర మృగములతోని	"	ఘోర ఆరణ్యములోన	"
యమధర్మరాజును	"	అనుసరించుచు నుండె	"
అదిగాంచిన యముడు	"	అడుదాన వనుచు	"
కోరుకొమ్మనుచును	"	ఇంకొక్క వరమును	"
నా తల్లిదండ్రులు	"	నంతు లేనివారు	"
ఈ వార్త విన్నను	"	వారు తాళలేరు	"
నీ తల్లిదండ్రులకు	"	సంతానమిస్తే	"
పోయిరా అనుచును	"	పోవుచుండె యముడు	"
కతినమైన యముని	"	మనసు కరిగింతునని	"
తన పతి ప్రాణములు	"	కాపాడుకొందునని	"
మళ్ళీ వెంటాడెను	"	యముని మార్గంబున	"
తిరిగిచూచె యముడు	"	కనులెర్ర జేసెను	"

నీ మీద జాలిచే	ఉయ్యాలో	రెండు వరమూ లిస్తే	ఉయ్యాలో
అగ్రహంబున అపుడు	"	యముడు పలుకూచుండ	"
రెండువరములు మీరు	"	ఇస్తీరీ గాని	"
ముచ్చటగ మూడవ	"	కోరిక తీర్చుమనె	"
అయిన కోరుకొమ్ము	"	మరియొక్క వరము	"
అదియును నీ పతి	"	ప్రాణములు దప్ప	"
పతిలేక యున్ననూ	"	పుత్రుని గాంచియు	"
కాలమ్ము గడుపుదు	"	దయ చేయుమయ్య	"
ఎనుక ముందాడక	"	ఆ యముడు అపుడు	"
సంతానమూ నీకు	"	ఇస్తీ పొమ్మనెను	"
అంతలో సావిత్రీ	"	యముని కడ్డము తిరిగె	"
రాజు-ఓ రాజా	"	ఓ దర్మరాజా	"
నువ్వన్న మాటలు	"	ఎట్లు వర్తించు	"
పతిలేక సతులకు	"	సంతు ఎట్ల కలుగు	"
ఇది ఎట్టి దర్మంబు	"	వివరించు మనిన	"
ఆ మాట వినియు	"	ఆశ్చర్యమొందియు	"
అమ్మ నీ పతిభక్తి	"	మెచ్చితి నంచును	"
నీ భర్త ప్రాణములు	"	ఇస్తీ పొమ్మనెను	"
నీకు సంతతి కలుగు	"	శుభములూ చేకూచు	"
దీవించి యముడు	"	తనదారి పోయెను	"
వెనుకకు మరలింది	"	సావిత్రీ దేవి	"
శ్రీఘమే అప్పుడు	"	భర్త నన్నిధిచేరె	"
భర్తను లేచెను	"	నిద్రమేల్కొన్నట్లు	"
అత్తమామల చేరె	"	పతిని తోలుకొని	"
వృత్తాంత మంతయు	"	వారికి వివరించె	"
తిరిగి రాజ్యము వారు	"	పొందిరీ ముదమున	"
సుఖశాంతుల తోటి	"	వర్తిల్లు చుండిరీ	"
ఈ పాట ఎవ్వరూ	"	పాడినా విన్నా	"
ఆయురారోగ్యములు	"	సుఖశాంతులు గలుగు	"10

సత్యవంతుడు తనకు స్వప్నంలో కనిపించాడని, ఆమె ఆతని చిత్ర పటాన్ని చిత్రించి తండ్రికి చూపించడం మూలంలో లేదు. జానపదుల కల్పన. అంతేగాక, యముడు వెళ్ళే దారి దుర్భేద్యంగా ఉందని, ఘోర అరణ్యమని, క్రూర మృగాలు ఉంటాయని చెప్పడం జానపదులు కల్పించినది. చివరికి యమునితో తనకు సంతానం ప్రాప్తించాలనీ, సావిత్రి కోరుకోవడం కూడ మూలంలో లేని జానపదుల కల్పన. పతిలేకుండా సతికి సంతానం ప్రసాదించడంలో యముని అమాయకత్వం, సావిత్రి యుక్తిగా తన భర్త ప్రాణం సాధించుకోవడంలోని గడుసుదనం పైపాటలో చిత్రితమైనాయి. ఇటువంటి కల్పనలతో పరమసాధ్యి అయిన సావిత్రి కథను బతుకమ్మ పాటగా పాడుకోవడం జానపదుల కెంతో ఇష్టం.

మహాభారతానికి సంబంధించి, మూలానికి భిన్నంగా జానపదులు కల్పించుకున్న మరో కథ - "రాజరంపాల కథ":

పాండవులలో చివరివాడైన సహదేవుని కుమారుడు రాజరంపాలుడు.

రామ రామ రామ	ఉయ్యాలో	శ్రీరామ రామ	ఉయ్యాలో
ధిల్లి ఏలేరాజులు	"	పంచపాండువులు	"
పెద్దవాడు ఉండె	"	అన్న ధర్మరాజు	"
బీముడు అయితే	"	సక్కని అడ్డునుడు	"
నకుల సహదేవ	"	బదుగురు వాళ్ళు	"
బదుగురు వాళ్ళు	"	రాజ్యమేలంగా	"
ధిల్లి ఏలుకుంటు	"	వాళ్ళు ఉన్నారమ్మ	"
సహదేవునిగన్న	"	కొడుకు ఎవరమ్మ	"
రాజ రంపాల	"	కొడుకు ఉన్నాడమ్మ	"
పన్నేండు ఏండ్ల	"	జాలుడున్నాడమ్మ	"
చక్కని పాండువాలు	"	ఎమి జేయవట్టిరి	"
రంపాలు కైతే	"	లగ్గము చేతనాని	"
లగ్గము చేతనాని	"	బయిలెల్లినారు	"
బస్మగాండిని	"	పట్నమ్మ అయితే	"

పట్నమ్మ అయితే	ఉయ్యాలో	చేరబోయిండ్లు	ఉయ్యాలో
బస్మ గాంధీని	"	బార్య యున్నదమ్మ	"
వారుగన్న బిడ్డ	"	ఎవరున్నారమ్మ	"
సత్యంబు గర్ల	"	ఆ రూపవతి	"
బాలాను చూడ	"	పాండవులు బోయిరి	"
రాజ ఓరాజ	"	ఓ భస్మరాయ	"
నీ బిడ్డ నయితే	"	ఇయ్యాలే రాజ	"
చక్కని పాండువాలు	"	అట్లు పలికినారు	"
బస్మరాయుడు	"	ఏమి మాటల్లు	"
తప్పకా బాలను	"	ఇస్తాను తండ్రి	"
లగ్గంబు నేను	"	చేస్తాను తండ్రి	"
కలి యుగానికి	"	కర్తలు మీరు	"
సత్యంబు గన్న	"	పాండవులు తండ్రి	"
ఆడితప్పలేదు	"	పలికి బొంకలేరు	"
చేతులా అభయంబు	"	చేసినారు వారు	"

పాండవులు తమ కొడుకు రంపాలునికి భస్మరాయుని కూతురు రూపవతితో పెళ్ళిచేయ నిశ్చయించినారు సామాన్యంగా పెండ్లి కన్యాదాత గృహంలో జరుగుతుంది. కాని పాండవులు వివాహం తమ గృహంలో జరిపించాలని భస్మరాయునితో -

రాజ ఓరాజ	ఉయ్యాలో	ఓ భస్మరాయ	ఉయ్యాలో
లేక లేక మాకు	"	ఒక్క కొడుకూను	"
మన పట్నముల	"	మేమును లగ్గంబు	"
మాయింటి కాడ	"	లగ్గము చేసుకుందాము	"
మీ పిల్లనయితే	"	మాకు ఇయ్యాలే	"
మా ఇంటికి మీరు	"	రావాలే రాజ	"
చక్కని పాండువాలు	"	అట్లు పలికినారు	"
బస్మరాయుడై లే	"	ఏమని మాటల్లు	"
తప్ప కిత్తు నాని	"	కాను పలికినాడు	"

బిడ్డనూ ఆయితే	ఉయ్యాలో	చేతిలో పెట్టిండు	ఉయ్యాలో
కాళ్ళు మొక్కినాడు	"	సాగ నంపినాడు	"
డిల్లికి ఆయితే	"	రూపవతి దేవి	"
పాండవుల తోటి	"	చేర వచ్చినాది	"
చక్కని ఢిల్లీలో	"	ఏమి తయారు	"
ఆకాశ మెత్తు	"	పందిర్లు ఏసి	"
భూలోకమంత	"	పీటలు వరచి	"
పచ్చని తోరణాలు	"	వారు కట్టినారు	"
ఊరూరు కైతే	"	ఉత్తరాలు వేసి	"
వల్లె పల్లెకు	"	పత్రికలు పంపి	"
లగ్గము తయారు	"	వారు చేసినారు	"
చుట్టాలు అంత	"	ఢిల్లీ కొచ్చినారు	"
పచ్చని పందిట్ల	"	లగ్గము పోలు నయితే	"
లగ్గము పోతల్లు	"	వాళ్ళు పోసినారు	"
వారికి లగ్గమ్ము	"	అట్ట అయ్యింది	"

రాజరంపాలునికి రూపవతితో వివాహం జరిగింది. పెండ్లి తరువాత నాగవెళ్ళి కావాలి. పచ్చని పందిరి క్రింద నాగవెల్లి పోలు పోశారు. ఆ నాగ వెళ్ళి పోలుమీద భార్యాభర్తలు కూర్చున్నారు. ఈ వైభవాన్నంతా దేవలోకంలో ఉన్న రంభ చూసింది. రాజరంపాలుని వైభోగానికి ఈర్ష్యపడి నాగవెళ్ళి ఆపాలని రంభ భూలోకానికి వస్తుంది.

దేవుడు ఏలేటి	ఉయ్యాలో	దేవ లోకాన	ఉయ్యాలో
దేవేంద్రుడు గన్న	"	బిడ్డ ఉన్నదమ్మా	"
ఆ దేవి రంభ	"	ఏమి చేయ వద్దె	"
ఎరుకలి వేషంబు	"	ఆమె కట్టుకొని	"
నెత్తిని బుట్ట	"	నెలమంచి కొప్పు	"
ఢిల్లికివైతే	"	చేర వచ్చినాది	"
పచ్చని పందిర్లు	"	కళ్ళు చూసినాది	"

అబ్బిబ్బి వీని	ఉయ్యాలో	అదికారమేమి	ఉయ్యాలో
రూపవాలినైతే	"	పెండ్లి ఆడినాడు	"
నాగెల్లి మీదికి	"	చేర వచ్చినాడు	"
అద్రాల కట్ట	"	మీదికెళ్ళి దింపి	"
బంగారు బల్లి	"	చేసుకున్నదమ్మ	"
కొప్పుల్ల ఆది	"	నవరించుకోసి	"
మాయ తోకమయితే	"	మల్లి ఎల్లిప్రాయె	"
దేవలోకాన	"	ఏమి చేయవచ్చె	"
పొద్దుండాకాను	"	పూలదండ జేసె	"
తెల్లండాకాను	"	మనిషిని చేసె	"
చక్కని రూపవాలి	"	పచ్చని పందిట్ట	"
బ్రాహ్మణులైతే	"	వచ్చి చూచిండు	"
ఎక్కడా జూసినా	"	రంపాలుడు లేడు	"
తండ్రిరా వోతండ్రి	"	ఓ ధర్మరాజు	"
లగ్గంబు అయితే	"	అయినాది తండ్రి	"
నాగెల్లి అయితే	"	వారికి గాలేదు	"
చక్కని పాండవులు	"	అట్లు చెప్పినారు	"
పంచపాండువలు	"	ఏమి చేయవచ్చె	"
కొడుకురా ఓకొడుక	"	రాజు రంపాల	"
పచ్చని పందిట్ట	"	పసుపు బట్టల్ల	"
ఎక్కడాను నీవు	"	పోతివారా కొడుకా	"
ఏమి నీ కష్టంబు	"	నీకు వచ్చినాది	"
చక్కని భీముడు	"	ఏమి చేయవచ్చె	"
గంగ తానానికి	"	నీవు బోతివ కొడుక	"
గంగ తీరానైతే	"	కలెజూసి వచ్చి	"
అటాకు నీవు	"	పోతివార కొడుక	"
కానీంబావ తోట	"	కలెజూసివచ్చె	"

ఎరుకలి వేషంతో రంభ వచ్చి రాజరంపాలున్ని దేవలోకానికి తీసుకుని పోయింది. నాగవెల్లి పందిట్లో ఆదృశ్యమైపోయిన రంపాలుడు ఎక్కడి వెళ్లాడో నని భీముడు పరిసరాలన్నీ తిరుగుతూ గంగతీరానికి, కాసింజావ తోటకు వెళ్ళి చూశాడు ఎక్కడా కనిపించలేదు. ఇక్కడ జానపదులు తమకు పరిచయమున్న 'కాసింజావ తోట'ను కూడా పై పాటలో కల్పించారు. ఈ విధంగా తమ కొడుకు ఆదృశ్యమయ్యాడన్న దిగులుతో, కొడుకు లేని కోడలు మన ఇంట్లో ఉండవద్దని, పాండవులంతా కలసి రూపవతిని ఒంటిస్తంభం మేడ కట్టింది అందులో ఉంచుతారు.

కొడుకు లేని కోడలు	ఉయ్యాలో	ఉండరాదు ఆని	ఉయ్యాలో
ఊరు కుప్పారోళ్ళను	"	పిలిపించినారు	"
వారికి పనూల్లు	"	ఏమి చెప్పవట్టి	"
నా కొడుక రార	"	ఉప్పారి వాడ	"
శుక్కు రారమ్ము	"	చక్కన్ని మడియ	"
ఊరు కుత్తరాన	"	పాద దక్షిణాన	"
కారండ పడవి	"	కంచాల మర్రి	"
పిట్టపీచు మనని	"	అది పిరికి అడవి	"
పామన్న పారదే	"	అది పిరికి అడవి	"
దోమన్న పారదే	"	దోసకారి అడవి	"
ఆ ఆడవిలోన	"	ఏడు గడియల్లో	"
ఒంటి స్తంభంబు	"	మేడ గట్టవాలె	"
ఉప్పరోళ్ళు అయితే	"	ఏమి చెప్పినారు	"
చేద్దాము రాజ	"	అందుకేమి పర్వ	"
గడ్డపార లయితే	"	మాకు ఇయ్యి రాజ	"
జాగల్లు ఆయితే	"	చూపియ్యిమాని	"
ఉప్పారి వాడ	"	అట్లు చెప్పినారు	"
ఏడు గడియల్లు	"	మాలు గట్టినారు	"
మాలు గట్టినారు	"	ఇంటి కొచ్చినారు	"

ఆ విధంగా కట్టిన మేడలో రూపవతిని ఉంచి ఇద్దరు దాసీలను తోడ్
ఇచ్చారు. ఎప్పటికైన తన తర్త రంపాలుడు ఆ మేడకు వస్తాడని చెప్పా
పాండవులు. మామల మాటకు ఎదురుచెప్పని రూపవతి దుఃఖంతో ఆక్క
మాలు (మహల్) లో ప్రవేశించింది.

వలవల తల్లి	ఉయ్యాలో	వల పోసుకుంటు	ఉయ్య
మామల కాళ్ళు	"	తాను మొక్కినాది	"
ఆ తరో ఓ ఆ త	"	పొన్నమా దేవి	"
పాదాలు అయితే	"	తాను మొక్కినాది	"
వలపోసుకుంటు	"	బయిలెల్లినాది	"
దాసీల నయితే	"	తాను తీసుకోని	"
తాను తీసుకోని	"	బయిలెల్లినాది	"
పోయేది దాసీల	"	వాళ్ళ పేలునుకోని	"
దాసి బిడ్డలారా	"	నా బిడ్డలారా	"
నా కొడుకూ నయితే	"	రాజ రంపాల	"
సచ్చిండో బిడ్డండో	"	మాకు తెలియలేదు	"
మా కోడలయితే	"	రూపవతి బిడ్డ	"
ఆ బిడ్డకాద	"	ఉండుండ్రె బిడ్డ	"
ఉప్పు ఎయ్యంది	"	వప్పు పెట్టాలె	"
ఉడికి ఉడుకంది	"	అన్నం పెట్టవాలె	"
ఓనాడు దిన్నట్టు	"	ఓనాడు పన్నట్టు	"
కడుపునిండ దానికి	"	అన్నం పెట్టొద్దు	"
నా కొడుకూ నయితే	"	లేడురా ఓబిడ్డ	"
సావకుంటా దాన్ని	"	లేవకుంటా దాన్ని	"
అట్ల మీరు దాన్ని	"	నూసుకోండ్రె బిడ్డ	"
పంచ పాండువాలు	"	అట్లు చెప్పినారు	"
ఇద్దరూ దాసీల	"	ఆ రూపావతి	"
తోలుకోని అయితే	"	చేరబోయినాది	"
ఆ మాలుమీద	"	వారు ఉన్నారమ్మా	"
వాళ్ళ చెప్పినట్లు	"	చేసెనే దాసీలు	"

ఉప్పు ఎయ్యకుండ	ఉయ్యాలో	పప్పు ఎయ్యవట్టి	ఉయ్యాలో
ఉడికి ఉడుకంది	„	అన్నం పెట్టవట్టి	„
ఓపూట తిన్నట్టు	„	ఓపూట పన్నట్టు	„
రూపవాలి నయితే	„	అట్లు చూసుకోని	„
చక్కని రూపవాలి	„	మాలు మీద తల్లి	„
ఏమిచేతు నేను	„	ఎందుబోదు నేను	„
నాథరో ఓ నాథ	„	నా ప్రాణనాథ	„
ఎక్కడ బోతీవి	„	రాజ రంపాల	„
మనకునూ లగ్గంబు	„	అయినాది తండ్రి	„
నాగెల్లి అయితే	„	మనకు కాలేదు	„
పచ్చని పందిట్ల	„	పసుపు బట్టల్ల	„
ఎక్కడికి నువ్వు	„	ఎల్లిపోతివయ్య	„
నన్ను ఇక్కాడ	„	ఉంచిపోతివయ్య	„
తల్లి రాయెతల్లి	„	నన్నుగన్నతల్లి	„
నన్నగన్నా తల్లి	„	రాత రాయలేదు	„
నన్నుగన్న తండ్రి	„	ఓ భస్మరాయ	„
ఎక్కడున్నవయ్య	„	నన్ను గన్నతండ్రి	„
చెట్టుకు చెట్టుకు	„	దీము ఉండెనయ్య	„
నాకునూ ఎవ్వరూ	„	దిక్కులేకపోయిరి	„
వలవల తల్లి	„	వల పోసుకుంటు	„
మాలు లోపలాను	„	ఆమె ఉన్నదమ్మా	„
అక్కడి ముచ్చటా	„	అక్కడ ఉండంగ	„
ఇక్కడి ముచ్చట	„	ఇనుడి జనులారా	„
దేవ లోకాన	„	అది మాయ రంభ	„
పొద్దుండాక అది	„	పూల దండజేసె	„
తెల్లండాక అది	„	మనిషిని చెయ్యవద్దె	„
ఆనాడు దినమందు	„	అది మధ్యమందు	„
యామినీ ఏషంబు	„	అది గట్టినది	„
ఎరుకలీ ఏషంబు	„	అది గట్టినాది	„

నెత్తినా బుట్టను	ఉయ్యాలో	నెలమంచి కొప్పు	ఉయ్యాలో
చేతులా కోలను	"	అది పట్టుకొని	"
ధిల్లికి ఆయితే	"	చేరవచ్చినాది	"
పాండవుల ఇంటికి	"	అది పోయినాది	"
ఎరుకో రోయమ్మ	"	ఎరుక చెప్తనాని	"
ఎరుక చెప్తనాని	"	వాడవాడ తిర్గి	"
పాండవుల దాసీలు	"	అది విన్నరమ్మ	"
చక్కని పాండువాలు	"	పిలిపించిరి దాన్ని	"
బిడ్డ రాయెబిడ్డ	"	ఎరుకాలి బిడ్డ	"
మేమొక్క మాటను	"	అడుగులామె బిడ్డ	"
దాలిన్ని హారాలు	"	ఇస్తాము గాని	"
మనసుల్ల మాట	"	చెప్పుతావె బిడ్డ	"
చక్కని పాండువాలు	"	అట్లు అడిగినారు	"
చెప్పవద్దె అప్పుడు	"	చక్కని ఎరుకలిది	"
ఎరుకలీ వేషమున	"	ఆ మాయరంభ	"
తండ్రి రాకతండ్రి	"	ఓ ధర్మరాజు	"
మీరుకన్నా కొడుకు	"	రాజ రంపాల	"
మీ కోడలుండె	"	రూపవాతీ దేవి	"
వారికి లగ్గంబు	"	అయినాది తండ్రి	"
నాగెల్లి ఆయితే	"	వారికి గాలేదు	"
వచ్చని పందిట్ట	"	వసువు బట్టల్ల	"
మాయ లోకంనుంచి	"	మాయ రంభావచ్చి	"
అల్లాల కట్ట	"	మీదికెళ్ళి దింపి	"
బంగారు బల్లిని	"	చేసుకున్న దయ్య	"
కొప్పుల్ల అది	"	సవరించుకోని	"
మాయలోక మయితే	"	మల్లి ఎల్లిపాయె	"
పొద్దుండాక అది	"	పూల దండజేసె	"
తెల్లండాక అది	"	రాజూను జేసె	"
అయ్యని మాటల్లు	"	అట్ల చెప్పినాది	"

	ఉయ్యాలో	వారు పెట్టినారు	ఉయ్యాలో
చాలన్ని హారాలు	"	అది పోసుకోని	"
గంపలో హారాలు	"	చేరవచ్చినాది	"
కారండ పడవికి	"	మాలు కింద అది	"
రూపవాతి నయితే	"	కేకల్లు పెట్టి	"
ఎరుక చెప్తనాని	"	దానిచూసినారమ్మ	"
రూపవాతి దాసీలు	"	ఓ రూపవాతి	"
దొరసాని రాయె	"	చక్కన్ని ఎరుకల్లి	"
ఎక్కన్నుంచి వచ్చె	"	అడుగుదాము మనము	"
మనరాజు జాడలు	"	అట్లు పల్కినారు	"
చక్కని దాసీలు	"	ఆ రూపవాతి	"
పిలుపుమాని చెప్పె	"	అది వచ్చినాది	"
మాలు క్రిందికయితే	"	ఏమి అనవద్దె	"
రూపవాతి నయితే	"	ఎరుకాలి తల్లి	"
తల్లిరో ఓతల్లి	"	అడుగుతానే తల్లి	"
మనసులోని మాట	"	చాలన్ని హారాలు	"
మాట చెప్పితే	"	పెద్దెదానె తల్లి	"
చాలన్ని హారాలు	"	అట్లా పల్కినాది	"
రూపవాతి అయితే	"	చక్కనీ ఎరుకల్లి	"
ఎరుక చెప్తనాని	"	ఓ రూపవాతి	"
తల్లిరో ఓతల్లి	"	రాజ రంపాల	"
నీ భర్త నయితే	"	అయినాది తల్లి	"
మీక లగ్గంబు	"	కాలేదు తల్లి	"
నాగెల్లి అయితే	"	వసుపుబట్టల్ల	"
వచ్చనిపందిట్ట	"	మాయ రంభవచ్చె	"
మాయలోకం నుంచి	"	మీదికెల్లి దింపి	"
అచాల కట్టి	"	అది చేసుకోని	"
బంగారు బల్లి	"	నవరించుకోని	"
కొప్పుల్ల అది	"	ఎల్లిపాయెతల్లి	"
మాయలోకమయితే	"		

పొద్దుండాక ఆది	ఉయ్యాలో	వూలదండజేసే	ఉయ్యాలో
తెల్లండాక ఆది	..	మనిషిని చేసి	..
రాజు ఆవతారంబు	..	చేస్తుంది తల్లి	..
ఇయ్యాటి దినమందు	..	ఈ మధ్య మందు	..
రంపాలు డయితే	..	నీ యింటికొచ్చు	..
దర్వాజ లయితే	..	వెయ్యకె తల్లి	..
ఆన్నంబు లయితే	..	వండి పెట్టవమ్మ	..
నీ బర్త ఆయితే	..	నీ యింటికొచ్చు	..
చక్కని ఎరుకల్లి	..	అట్లు చెప్పినాది	..
పోతన్ననాని	..	దిగ్గున్న లేచి	..
దిగ్గున్న లేచి	..	ఎల్లిపోయింది	..
చక్కని రూపవాతి	..	ఏమిచెయ్యవద్దె	..
సంతోషపాడె	..	సంబూరపాడె	..
మారాజు ఆయితే	..	మాయింటికొచ్చు	..
తడిగిడి తానాలు	..	తల్లి చేసినాది	..
నీళ్ళు ఆరేదాకా	..	నీలంచు చీర	..
నీళ్ళ ఆరినాక	..	వట్టంచు చీర	..
తీరుబొమ్మల నడుమ	..	తీరుమన్ని బొట్టు	..
జారిబొమ్మల నడుమ	..	బంగారి బొట్టు	..
కురుచబొమ్మల నడుమ	..	కుంకుమ్మ బొట్టు	..
వంటనూ తాయారు	..	తల్లి చేయబడ్డె	..
ముప్పయి ఏడుకూరలు	..	తల్లి చేయబడ్డె	..
దెబ్బయి ఏడుకూరలు	..	దేపనాల పెద్ద	..
ఆరవయి ఏడుకూరలు	..	అల్లిపు పచ్చడా	..
వంటనూ తాయారు	..	తల్లి చేసినాది	..
అనాడు ఆఘడియ	..	పొద్దుగూకినాది	..
దాసీలు ఆయితే	..	ఆన్నంబు తీని	..
అన్నంబు తీని	..	వవళించినారు	..
చక్కని రూపవాతి	..	ఏమి చేయబడ్డె	..

పద్దె మందెమేసి	ఉయ్యాలో	పరుపుల్లు పరచి	ఉయ్యాలో
రాజు వస్తాడని	"	చూడానెబద్దె	"
కల్కి గాంధారి	"	మాంధారి యార్ల	"
బస్మయ్య కద్దె	"	కోరు కొని యార్ల	"
ఊరు వెళ్లి ఊరు	"	తిరుగాని యార్ల	"
రాజు రంపాల	"	చేర వచ్చినాడు	"
చక్కని రూపవాతి	"	ఏమి చేయబద్దె	"
చెంబుతోటి నీళ్లు	"	చేత యిచ్చినాది	"
కాళ్లకడిగి నీళ్లు	"	వైజుల్లుకోని	"
ఇంటికి ఆయితే	"	రాజు వచ్చినాడు	"
వచ్చిన రాజుకు	"	అన్నంబు పెద్దె	"
రాజు రంపాల	"	అన్నంబు తీను	"
దెబ్బయి ఆరుకూరలూ	"	దేవనాల పెద్ద	"
ఆరవయి ఆరుకూరలు	"	అల్లపు పచ్చడా	"
ముప్పయి ఏడుకూరలు	"	ములకపూల చారు	"
జాలి చెంబుతోటి	"	నీళ్లు పెట్టినాది	"
అప్పుడు ఆ రాజు	"	అన్నంబు తీసి	"
అన్నంబు తిసి	"	ఇంత అన్నముందె	"
ఎంగిలి అన్నంబు	"	పల్లెములో ఉంచి	"
చెయ్యిగడిగినాడు	"	మూతి గడిగినాడు	"
మూతి గడిగినాడు	"	లేచి వచ్చినాడు	"
ఎంగిలి అన్నంబు	"	తాను తిన్నాది	"
వచ్చెవార కయితే	"	రాజు పోయినాడు	"
గాడ నిద్రల్లు	"	రాజు పోయినాడు	"
మాట్లాడలేదు	"	ముచ్చాటలేదు	"
ఊ అన్న మాట	"	తల్లికి లేదు	"
వలవల తల్లి	"	వలపోసుకుంటు	"
నిన్న మొన్న పోయి	"	ఇయ్యాల వచ్చి	"
నీ నోటి మాట	"	ఇనబోతినయ్య	"

	ఉయ్యోతో	పంటివి అని	ఉయ్యోతో
తినివచ్చెవారకు	"	పవళించి నాది	"
వలబోసుకుంటు	"	అట్లనే ఉండంగ	"
అడ్కడ ముచ్చాట	"	చూడనే వచ్చె	"
మాయరంభ అయితే	"	రాకపోయె రాజు	"
ఇంతనేపు అయె	"	చేరవచ్చినాది	"
మాలాకు అయితే	"	కండ్ల జూచినాది	"
బాలున్నె అయితే	"	అది ఏసుకోని	"
నోట్లె బియ్యంబు	"	అమె చాతిమీద	"
కషభీష నమిలి	"	చాతిమీద నయితే	"
రూపవాతి యొక్క	"	పడ ఊంచినాది	"
చాతిమీదనయితే	"	ఏమి చెయ్యవద్దె	"
రాజుమీద అది	"	మీదికెళ్ళి దింపి	"
అద్రాం కట్ట	"	మల్లి చేసినాది	"
బంగారు బల్లి	"	నవరిండుకోని	"
కొప్పుల అది	"	మల్ల ఎల్లిపాయె	"
మాయ లోకమయితే	"	అట్లనే ఉండంగ	"
అక్కడ ముచ్చట్లు	"	ఏమి చెయ్యవద్దె	"
రూపవాతి నయితే	"	ఆ రూపావాతి	"
దిగ్గన్న లేచి	"	కారండ పెక్కి	"
కలికి పొద్దువిడిచి	"	చర్వాజు మీద	"
దసరా పొద్దువిడిచి	"	అటు ఇటు జూసి	"
దిగ్గన్న లేచి	"	కలె జూసినాది	"
నాలుగు దిక్కుల్ల	"	ఎవ్వారు లేరు	"
ఎక్కడ జూసినా	"	లేదాని చెప్పె	"
రంపాలు దయితే	"	కలె జూసినాది	"
నాల్గు దిక్కుల్లు	"	తల్లి జూసినాది	"
మాలు మీదనయితే	"		"

ఎంగిలి అన్నం తిన్న రూపవతి గర్భం చాలుస్తుంది. ఈ విషయం తెలిసిన బీముడు రూపవతిని చంపి రమ్మని తనూరులకు అజ్ఞాపించాడు. నాగ

ఆమెను చంపక వదలి పెడుతారు. కొంత కాలానికి రూపవతికి పుత్రుడు జన్మిస్తాడు. పార్వతి మంత్రసాని రూపంలో వచ్చి ఆ పుత్రుని తీసుకొని ఒక కంసాలి దంపతులకు జన్మించి. రూపవతికి పుట్టిన కొడుకు మరణించాడని పార్వతి రూపవతితో చెప్పుతుంది.

రూపవతి కొడుకు భూపాలుడనే పేరుతో ఒక రాజ్యానికి రాజయ్యాడు. ఒకసారి అతడు రూపవతిని చూసి తన తల్లి అని తెలియక ఆమెను మోహించాడు. ఒకరాత్రి భూపాలుడు రూపవతి దగ్గరకు వెళ్ళుతుండగా శ్రీకృష్ణుడు బ్రాహ్మణ వేషంలో వచ్చి భూపాలుని అడ్డగించి, రూపవతి అతని తల్లి అని తెలిపి, అతని జన్మ వృత్తాంతం అంతా వివరిస్తాడు. భూపాలుడు తాను చేసిన పొరపాటుకు చింతించి శ్రీకృష్ణునితో పొండవుల దగ్గరకు వెళ్ళతాడు. వారందరు కలిసి దేవలోకానికి వెళ్ళి రంభను బంధించి తండ్రి రంపాలుని విడిపించుకొని ఢిల్లీకి తిరిగి వస్తారు. రంపాలునికి రూపవతికి వివాహమై నాగవెళ్ళి కాలేదు కాబట్టి, వారి కుమారుడు భూపాలుడే స్వయంగా తన తల్లిదండ్రులకు నాగవెళ్ళి జరిపిస్తాడు.

ఈ రకంగా జానపదులు మహాభారతానికి సంబంధించిన గాథలను మూలానికి బిన్నంగా సృష్టించి బతుకమ్మ పండుగ సందర్భంలో పాటలుగా పాడుకుంటారు.

భాగవతానికి సంబంధించిన పాటలు

రామాయణ మహాభారతాల తరువాత జానపదులు ఎక్కువగా అభిమానించే గ్రంథం భాగవతం. సాక్షాత్ భవత్స్వరూపుడయిన శ్రీకృష్ణుని లీలలు, హరిభక్తుల మహిమలు భాగవతంలో ఎక్కువగా కనిపిస్తాయి. యశోద మాతృ వాత్సల్యం, రాధాకృష్ణుల అమరప్రేమ జానపదుల హృదయాలలో ముద్ర వేసుకున్నాయి. జానపదులు శ్రీకృష్ణుని అల్లరి పనులకు, చిలిపి చేష్టలకు పరవశించి ఎన్నో పాటలు పాడుకున్నారు. శ్రీకృష్ణుని పుట్టుక మొదలు అవతార పరిసమాప్తివరకు అతని లీలలు కథలుగా, పాటలుగా జానపద సాహిత్యంలో చోటు చేసుకున్నాయి. బతుకమ్మ పండుగ సందర్భంలో కృష్ణుని లీలలను వర్ణిస్తూ సాధిన పాటలు ఎన్నో ఉన్నాయి.

శ్రీకృష్ణుడు బాల్యంలో బంతితో ఆడుకుంటున్నప్పుడు ఆ బంతి ఒక గోపికకు తగులుతుంది. ఆపుడు కృష్ణునికి గోపికకు జరిగిన సంవాదం ఈ పాటలో కనిపిస్తుంది.

బజార్ల కృష్ణుడు	కోల్	బంతులాడంగా	కోల్
బంతిపోయే గొల్లదాన	"	బోడిమల్లేచెక్క	"
బంతిటియే గొల్లదాన	"	బోడిమల్లేదాన	"
నా బంతి నా కియ్యే	"	నత్తిగొల్లదాన	"
నీ బంతి నీ కియ్యే	"	నిన్ను నే విడువా	"
నీ బంతి నీ కియ్యే	"	నా దొక్క ముచ్చటుంది	"
ముత్యాల కడువ మీద	"	వజ్రాల ముగ్గు	"
వజ్రాల కడువ మీద	"	పపడాల ముగ్గు	"
మాపటికి రావయ్యా	"	మాయల్లా కృష్ణా	"
మాపటికి మీవాదా	"	ఎందుకూ రావాలే	"
మా యత్త నెల్లారు	"	చల్లమ్మవాయె	"
మా మామ మల్లెవూల	"	తోటాకుబాయె	"
ఇంతి నను ఎరుగావె	"	గోవిందూడనుచు	"
నల్లావు తెల్లావు	"	నేనెరుగానైతి	"
నెలత నన్నెరుగావె	"	నాగేంద్రూడనుచు	"
నల్లావు తెల్లావు	"	నేనెరుగానైతి	" 12

కృష్ణుడు ఒకనాడు వీధిలో బంతిఆట ఆడుకుంటున్నాడు. ఆ సమయంలో ఒక గోపిక ఆటువైపు నుండి వెళ్ళుతుంది. బంతి ఆమెకు తగిలింది. ఆ గోపిక బంతిని తీసి దాచిపెట్టింది. తన బంతి తనకిప్పుమని కృష్ణుడు ఎంత వేడుకున్నా ఆమె ఇవ్వలేదు. శ్రీకృష్ణుడు ఆమెను ఆనేక రకాలుగా బోడి మల్లేదాన, బోడి మల్లే చెక్క, నత్తిగొల్లదాన అని వెక్కిరించాడు. అయినా ఆమె కృష్ణునికి బంతి ఇవ్వకుండా "నిన్ను నేవిడువా - నాదొక్క ముచ్చటుంది" అంటూ తన కోరికను తెలిపింది. అత్త నెల్లారుకు చల్ల అమ్మ పోయిందని, మామ మల్లెతోటకు వెళ్ళాడని చెప్పి రాత్రికి కృష్ణున్ని తన ఇంటికి రమ్ముంటుంది. కృష్ణుడు మాత్రం, తనకు ఏమి తెలియదని, నల్లావుకు తెల్లావుకు ఉన్న భేదం కూడ తెలియని

అమాయకుడనని చెప్పుతాడు. కృష్ణుడు తానే గోవిందుడనని, నాగేంద్రుడనని, బంతి యిచ్చి విడిచిపెట్టుమని గోపికతో అంటాడు.

బాల కృష్ణుని చేష్టలన్నీ సర్మగర్భోక్తులతో ఉంటాయి. అంతకంటే వ్యంగ్యంగా, కొండెగా జానపదులు కృష్ణుని చేత చిలిపి పనులు చేయించి తమ ముచ్చట తీర్చుకుంటారు. ఈ పాటను ఎక్కువగా కన్యలు 'బతుకమ్మ'ను ఆడేటప్పుడు లయబద్ధంగా చప్పట్లు చరుస్తూ పాడుకుంటారు.

తల్లులు పిల్లలకు రకరకాల అలంకారాలు చేసి, తమ ముచ్చట తీర్చుకుంటారు. ఎంతసేపు తల్లికి పిల్లవాడు వీధిలో ఆడుకొని ఇంటికి రాగానే అలంకారం చెదిరిపోయిందోమోనని, తాను వేసిన నగలన్నీ ఉన్నాయో లేదోనన్న తలంపే ఉంటుంది.

కృష్ణయ్య వీధిలో ఆడుకొని ఇంటికి రాగానే యశోదమ్మ అంతకు ముందు తాను కృష్ణుని వేలుకు తొడిగిన ఉంగరం ఉందో లేదోనని చూస్తుంది. ఉంగరం కనిపించలేదు. ఆ ఉంగరం ఏమైందని ఆమె కృష్ణుని నిలదీస్తుంది. కాని కృష్ణుడు ఆ ఉంగరం ఏ గోపికకు ఇచ్చాడో ఏమో! రకరకాల కారణాలు చెప్పతూ తల్లిని మభ్యపెడతాడు. ఈ భావాన్ని తెలిపే పాట-

నీ వ్రేలి ఉంగరమ్ము	ఉయ్యాలో	ఏదిరా కృష్ణయ్య	ఉయ్యాలో
పాలు పిండాబోతె	"	పాలల్ల పడెనేమొ	"
పట్టు బట్టా తెచ్చి	"	పాలన్ని వడబోసి	"
ఇండ్ల లేదుర కృష్ణా	"	మాయదారి కృష్ణ	"
చల్ల చేయబోతే	"	చల్లల బడెనేమొ	"
నైను బట్టా తెచ్చి	"	చల్లంత వడబోసె	"
ఇండ్ల లేదురా కృష్ణా	"	మాయదారి కృష్ణా	"
బట్ట లుతుకాబోతె	"	బాయిల్ల పడెనేమొ	"
బాయిలా నీళ్ళన్నీ	"	బండల్ల బోయించి	"
ఇండ్ల లేదుర కృష్ణా	"	మాయదారి కృష్ణ	"
శెల్లలుతుకాబోతే	"	చెర్లల్ల బడెనేమొ	"
చెర్లయీ నీళ్ళన్నీ	"	చెట్లకూ బోయించి	"
ఇండ్ల లేదుర కృష్ణా	"	మాయదారి కృష్ణ	"13

ఆని కృష్ణుడు తల్లి ఆడిగిన ప్రశ్నలకు ఈ రకంగా సమాధానమిస్తాడు. కృష్ణుడెలాగు అల్లరివాడు, కొందెవాడు. అందుకే జానపద స్త్రీలందరికీ లోకు, కృష్ణుడు వరమాతృ అని కూడా మరచి అతనిచేత బట్టలుతికించడం, పాపిండించడం, చల్ల చేయించడం మొదలైన పనులన్నీ చేయిస్తారు. వీరి దృష్టిలో రాముడు, కృష్ణుడు అందరూ తమ బిడ్డల వంటి సామాన్య బాలురే. బిడ్డలన్నీ తల్లలకు అధికారం ఉన్నట్లే, కృష్ణునిపై గూడ జానపద స్త్రీలకు ప్రేమ, ఆధారం ఉంటుంది.

ఇంకా శ్రీకృష్ణుడు చేసే అల్లరి పనులు, కొందే పనులు, శృంగారశబ్దాలు క్రింది పాటలో జానపదులు ఎంతో రమ్యంగా చిత్రించారు:

పెద్ద పెద్ద దొడ్లల్ల	ఉయ్యాలో	పెండలే దియ్యంగా	ఉయ్యాలో
పెల్లతాళాతోటి	"	కొద్దెనే మీవాడు	"
ఏమమ్మ గోపెమ్మ	"	యశోద నందనుడు	"
ఎంత దుష్టవాడు	"	ఎంత దుడుకువాడు	"
మాశాడుకాదమ్మ	"	మరి ఎవ్వరో గాని	"
బావనోరి పిల్ల	"	వసుపులు దంచంగ	"
పారజ్జీపాయె	"	మీద జల్లి పాయె	"
మావాడు కాదమ్మ	"	మరి ఎవ్వడో కాని	"
మావాడు మందలో	"	కలసి పోయినాడు	"
కోమటోరి పిల్ల	"	కొబ్బరీ దంచంగ	"
కొంగు వట్టిలాగె	"	మీవాడు ఓయమ్మ	"
మావాడు కాదమ్మ	"	మరి ఎవ్వరో గాని	"
మావాడు మందలో	"	కలసిపోయినాడు	"
కాపోల్ల పిల్ల	"	కలువనే పోవంగా	"
కన్నుగీటినాడె	"	మీవాడె ఓయమ్మ	"
మాశాడు కాదమ్మ	"	మరి ఎవ్వరో గాని	"
మావాడు మందలో	"	కలసిపోయినాడు	"

ఈ విధంగా జానపదులు తమ బిడ్డలు చేసే కొందే పనులన్నీ బాల కృష్ణునికి అంటగట్టి అల్లరిపాలు చేశారు. కృష్ణయ్య చేసిన అల్లరి పనులన్నింటిని యశోదమ్మ కప్పిపుచ్చుతుంది. తమ బిడ్డలు చేసిన తప్పుడు పనులను వారు చేయలేదని చెప్పి, బిడ్డలను వెనకేసుకు రావడం తల్లుల సహజగుణం. ఈ విధంగా మాతృహృదయాన్ని పై పాటలో ఎంతో ఉదాత్తంగా చిత్రించారు.

ఇలాంటిదే మరోపాటలో బాలకృష్ణుని జననం, ఆతని లీలలను బతుకమ్మ పండుగ సందర్భంగా ఇలా పాడుకుంటారు.

కన్నూరి రంగ	ఉయ్యాలో	కావేటి రంగా	ఉయ్యాలో
కంసుని వధియింప	,,	శ్రీ మహా విష్ణుపూ	,,
దేవకీ గర్భమున	,,	కృష్ణుడై జన్మించే	,,
ఆదివారము పూట	,,	అష్టమీ దినమందు	,,
జన్మించినాడమ్మ	,,	అవతారపురుషుడై	,,
కేవు కేవున ఏడెచ్చ	,,	పసిబిడ్డ అప్పడూ	,,
నన్నేల ఎత్తుకొనవె	,,	నా తల్లి దేవకీ	,,
ఒడలెల్ల హీనంబు	,,	ఈ రీతి నున్నావు	,,
గంగనూ ప్రార్థించే	,,	గంగతానుప్పొంగె	,,
గంగ ఉదకముతోను	,,	జలకంబులాడెను	,,
కామదేనువునపుడు	,,	మదియందు దలవగా	,,
అప్పుడూ బిడ్డపై	,,	పాలధారలు కురిసే	,,
అప్పుడూ దేవకీ	,,	ఏమి చేయుచుండె	,,
తడివస్త్రములు విడిచి	,,	పొడివస్త్రములు గడ్డై	,,
పొత్తిల్ల బాలుని	,,	పవళింప జేసెను	,,
ఆర్థాల బాలుని	,,	చక్కదనమును చూసి	,,
వసుదేవ పుత్రుడూ	,,	వైకుంఠ వాసుడూ	,,
నవనీత చోరుడూ	,,	సందగోపాలుడూ	,,
శిరసునా చింతామణి	,,	నాలుకన నక్షత్రము	,,
తుజమునా శిశువుకు	,,	శంఖ చక్రంబులు	,,
బొడ్డునా పారిజాతం	,,	వీవునా వింజామర	,,

ఆరికాల్ల తామరలు	ఉయ్యాలలో	అమరియున్నవి తండ్రి	ఉయ్యాలలో
అన్యకారీ గర్భమున	..	జన్మించినావయ్య	..
మా యన్న కంసుడూ	..	వచ్చేటి వేళాయె	..
నిన్నునేనెత్తుకొని	..	ఏత్రోవ పోదురా	..
అని తలచి దేవకీ	..	శోకింపసాగెను	..
తల్లిశోకము మాన్ప	..	బాలుదేవీ జేసె	..
పెదబొబ్బలు పెట్టుచూ	..	గట్టిగా ఏద్యగా	..
నాయనా దోరుకో	..	నా తండ్రిగోపాల	..
అల్లదిగో బూపోడు	..	పస్తూనే ఉన్నాడు	..
బూచినీ మర్రింప	..	బుద్ధిమంతుడ నేను	..
అల్లదిగో జోగివాడు	..	పవళించు నా తండ్రి	..
జోగిమందులు అన్ని	..	నావంక నుండగా	..
జోగేమి చేయునే	..	నా తల్లి దేవకీ	..
అదిగో పాము వచ్చె	..	నా తండ్రి గోపాల	..
పాములకు రాజైన	..	శేషునే పాస్సుగా	..
పవళించు వాడనూ	..	పామేమి చేయునే	..
నీలమేఘచ్చాయ	..	నీ మేని రూపంబు	..
నిన్నునేనెత్తుకొని	..	ఏ త్రోవ పోదురా	..
మాయన్న కంసుడూ	..	వచ్చె వేళాయెను	..
నా మామ నా చేత	..	మరణమై పోవునే	..
వచ్చె వేళాయెనని	..	వాసుదేవుని విలిచె	..
అంతలో వసుదేవుడు	..	బాలున్ని ఎత్తుకొని	..
వ్రేపల్లె వాడకూ	..	పయనమై పోయెను	..
గోపెమ్మ ఇంటికే	..	చేరుకున్నాడమ్మ	..
బాలున్ని అక్కడ	..	పవళింపజేసి	..
గోపెమ్మ పుత్రికను	..	వసుదేవుడెత్తుకొని	..
పరుగునా వచ్చెను	..	దేవకీ దరిచేరె	..
దేవకీ తనయిడూ	..	పుడ్డెనని తెలియగా	..
కంసుడూ ఆరుదెంచె	..	గుండెరుట్టు మనగా	..

	ఉయ్యాలో	గండంబు తగిలెనని	ఉయ్యాలో
జాతకంబు జూచె	''	తనకు కీడని యెంచె	''
అష్టమా సంతానం	''	శీఘ్రంబుగా అపుడు	''
చక్రాయుధం బూచె	''	పుత్రుని ఇమ్మనే	''
దేవకి కడకేగి	''	ఆడపిల్లర నమ్ము	''
మగవాడు కాదన్న	''	నోములు నోచియు	''
ఉపవాసముగడి	''	నా యన్న వినరా	''
పుత్రికను గంటిరా	''	పుణ్యవంతుడ నీవు	''
పుత్రదానం జేయరా	''	అన్నయ్య చెయిబట్టె	''
ప్రేమతో చెల్లెలపుడు	''	పుత్రికను ఇమ్మనే	''
కాదు కాదని కంసుడు	''	పైకి ఎగరేసెను	''
బాలను పుచ్చుకొని	''	ఆ బాల అప్పుడు	''
ఆకాశమునకేగి	''	ఏమి పలికినాడీ	''
కంసున్ని జూచి	''	పావంబురా నీకు	''
నన్నేల చంపేవురా	''	ప్రేపల్లె వాడలో	''
నిన్ను చంపావాడు	''	పెరుగుచున్నాడు	''
కృష్ణావతారమున	''	గుండె రుల్లుమనియె	''
కంసునికి అప్పుడు	''	కంసుడు జేసెను	''
ఏమి ఉపాయంబు	''	పూతకి ఆరుదెంచె	''
పూతనకు కబురాయె	''	విషరారలుంచుకొని	''
పూతన స్తనములా	''	ఆడుచుండ కృష్ణుడు	''
బాలురతో బంతాట	''	పరుగెత్తుకా వచ్చె	''
కావుకావుమని యేడ్చుచు	''	ప్రేమతో పూతన	''
కృష్ణుని జూచియు	''	పాలనిస్తానాని	''
నాయనా రమ్మని	''	పీల్చినాడు అపుడు	''
మూడు గుక్కిళ్ళనే	''	నేలకూ ఒరిగెను	''
మోసకారి పూతన	''	ఆరుదెంచె గోపెమ్మ	''
ఉగ్గగిన్నెతో అపుడు	''	పవళింప జేసెను	''
ఉగ్గపొసీ తాను	''	వందిరూపానొచ్చె	''
అంతలో కంసుడూ	''		

పాదాలతో తన్నె	ఉయ్యలో	విడుగోలె పడిపాయె	ఉయ్యలో
వృశభమై వచ్చెను	"	ఒక్కమాటున తరిమె	"
చల్లమ్ము వారలతో	"	చక్కగా తిరుగుమా	"
అల్లరీ పనులెల్ల	"	చేయుచున్నాడమ్మ	"
గోపికలు అందరూ	"	గోపెమ్మతో చెప్పె	"
బుద్ధిచెప్పి వాని	"	పదిలముగ చేయుమని	"
ఒప్పుగా వారంత	"	కృష్ణుని వట్టుకొని	"
కట్టెనీపోయిరి	"	గోపెమ్మకడకూ	"
అమ్మ నెనెరుగను	"	నాత్రోవ నేబోవ	"
అంతటా వారంత	"	ఇండ్లకూ బోయిరి	"
పౌర్ణమీరోజునా	"	జలజాక్షులందరూ	"
చీరలన్నీ దీసి	"	గట్టుపైనుంచీ	"
గోపికాలందరూ	"	జలకమాడుచుండ్రది	"
వేణుగానముతోను	"	కృష్ణుడు ఏతెంచె	"
చీరలన్నీ తీసి	"	చెట్టుపై నుంచెను	"
జలకాలు ఆడినా	"	గోపికా శ్రీలంఠా	"
పొన్న చెట్టుమీద	"	చిన్నికృష్ణుని జూచి	"
ఇవ్వరా చీరలు	"	మా చిన్నికృష్ణా	"
దండెంబు పెట్టుతా	"	దయచేసి ఇవ్వరా	"
అందరూ ఒక చేత	"	దండంబు బెట్టగా	"
ఒంటిచేతి దండంబు	"	నాకు ఒప్పదానే	"
పొందుగా వారంతా	"	రెండుచేతుల మ్రొక్కె	"
వారి వలువాలన్ని	"	వేరువేరుగ ఇచ్చె	"15

దేవకికి బిడ్డ జన్మించినది తెలుసుకున్న కంసుడు ఉగ్రుడై శిశువును చంపడానికి సిద్ధమౌతాడు. దేవకి అష్టమ గర్భాన జన్మించిన శిశువుచే తనకు ప్రమాదమని తెలిసిన కంసుడు పుత్రిక అని కూడ కనికరం చూపక, చంపడానికి పైకి ఎగురువేస్తాడు. ఆకాశానికి ఎగిరిన ఆ పాప, నిన్ను నంహరింజేవాడు వ్రేపల్లెలో పెరుగుచున్నాడని తెలుపుతుంది.

కంసుడు బాలకృష్ణుని చంపడానికి, విషపు పాలివ్యూమని వూతనను ప్రేపల్లెకు వంపిస్తాడు. కృష్ణుని చేతిలో వూతన మరణిస్తుంది. తర్వాత కంసుడు వరాహరూపంలో, వృషభరూపంలో కృష్ణుని చంపడానికి వచ్చి విఫలుడౌతాడు. ఇది జానపదుల కల్పన.

చిన్నికృష్ణుని బాల్యంలోని లీలలు జానపదులకు ఎంతో ఇష్టం. అతని కొందె పనులు చూసి, గోపికలు గోపెమ్మకు మొరపెట్టుకోవడం, ఆమె తల్లి ప్రేమతో తన కుమారున్ని వెనుకేసుకు రావడం ఈ పాటలో కనిపిస్తుంది. స్త్రీలు తమ సంతానంపై ఈగ వాలనివ్వరు. తర్వాత బాలకృష్ణుడు గోపికాస్త్రీల చీరలన్ని చెట్టుపై ఉంచి, ఒంటిచేతి దండం వలదని, వారి సంపూర్ణ తక్కి భావాన్ని పరీక్షిస్తాడు. ఈ విధంగా మూలానికి భిన్నంగా విచిత్రమైన కల్పనలతో జానపదులు ఈ పాటను పాడుకున్నారు.

ఇంకా “గోపికావస్త్రాప్రహరణ” ఘట్టాన్ని జానపదులు మరో రకమైన పాటలో ఎంతో అందంగా పాడుకుంటారు.

ఊరికి ఉత్తరాన	బామలు	దారికి దక్షిణాన	బామలు
పదహారు వేల స్త్రీలు	”	పదుచు కన్యలమ్మా	”
మామిడి వనమూలో	”	మల్లెవనమూలో	”
చెలిమెలు తోడించి	”	చెంగలించిరేమో	”
చీరలు రవికేలు	”	గడ్డకు విడనాడి	”
కురులు విప్పినారు	”	కూడ దునికినారు	”
ఆకాశగిరినుంచి	కృష్ణుడు	అంద వచ్చినాడు	కృష్ణుడు
మైలకోకలన్నీ	”	మడతబెట్టినాడు	”
సలువ కోకలన్నీ	”	చంకబెట్టినాడా	”
అక్కడిక్కడ జూచి	”	పొన్నమామిడి జూసి	”
పొన్నమామిడిమీద	”	పొందుగ గూర్చుండె	”
చీరలు లేవక్కా మనవి		రైకలు లేవక్కా మనవి	
అక్కరో వోయక్కా మనవి		చీరలేవి అక్కా మనవి	

గాలిదేవుడాచ్చె నేమో	చెల్లీ	గాలికి పాయెనేమో	చెల్లీ
వానదేవుడాచ్చెనేమో	,,	వరదకు పాయెనేమో	,,
నుడిగాడుపొచ్చె నేమో	,,	చుట్టుకపాయెనేమో	,,
అక్కడిక్కడ జూసీ	భామలు	పొన్నమామిడి జూసీ	భామలు
పొన్నమామిడిమీద	కృష్ణుడు	పొందుగ గూర్చుండే	కృష్ణుడు
ఒంటిచేయి దండంబూ	కృష్ణా	చీరలీయ వయ్యా	కృష్ణా
ఒంటిచేయి దండంబు	భామలు	ఒప్పుదు నా మనసు	భామలు
రెండు చేతుల దండంబు	కృష్ణా	చీరలీయ వయ్యా	కృష్ణా
నీది ఏమి చీరా	భామలు	నీది ఏమి రవికా	భామలు
భీముడు బెట్టింది	కృష్ణా	బీరపూవు చీరా	కృష్ణా
కాముడు పెట్టింది	కృష్ణా	కాకరపూవు చీరా	కృష్ణా ¹⁶

ఈ పాట శ్రీకృష్ణుని కొంటె చేష్టలను, గడసరితనాన్ని చక్కగా ప్రతిబింబింపచేసింది.

గోపికలు ఒంటిచేతితో దండంపెట్టి తమ బట్టలు తమ కిప్పుమని వేడుకుంటే “ఒంటిచేతి దండంబు, ఒప్పుదు నా మనసు” అంటాడు. తరువాత సిగ్గు విడిచి గోపికాశ్రీలు రెండు చేతులెత్తి నమస్కరిస్తారు. అప్పుడు కృష్ణుడు వారి వస్త్రాల్ని వారికి ఇస్తాడు. భక్తులు భగవంతునికి సంపూర్ణంగా దాసోహం అని వేడుకుంటేనే తప్ప అనుగ్రహించడు. ఈ రకంగా జానపదులు “శరణాగతి ప్రాధాన్యం” తెలియజేశారు.

సత్యభామా కృష్ణుల సరసల్లాపాలు వివరించే మరో పాట:

గుట్ట మీద కృష్ణయ్య పుంజీత మాడె - పుంజీతమాడె
 గుట్ట క్రింద సత్యభామ దేగాటలాడె - దేగాటలాడె
 పరుగు పరుగున వచ్చి వైటకొంగూ వట్టె - వైట కొంగూవట్టె
 వైటకొంగు విడువామాని సత్యభామ అడిగె - సత్యభామ అడిగె
 ఎవ్వరమ్మా ఎవ్వరమ్మా గొక్కెం కొట్టెరు - గొక్కెం కొట్టెరు
 మేమైనా పిల్లలాము అటాకొచ్చాము - అటాకొచ్చాము
 అటవేణ దాదీనాక అటెక్కిడిదోయి - అటెక్కిడిదోయి

ఎవ్వరమ్మా ఎవ్వరమ్మా గొళ్ళెం కొట్టేరు - గొళ్ళెం కొట్టేరు
 మేమైనా కుక్కలాము కూడూకొచ్చాము - కూడూ కొచ్చాము
 కూడూవేళా దాటీనాక కూడెక్కడిదోయి - కూడెక్కడిదోయి
 ఎవ్వరమ్మా ఎవ్వరమ్మా గొళ్ళెం కొట్టేరు - గొళ్ళెం కొట్టేరు
 మేమైనా పిల్లలాము పాలా కొచ్చాము - పాల కొచ్చాము
 పాలావేళా దాటీనాక పాలెక్కడిదోయి - పాలెక్కడిదోయి¹⁷

ఒకనాడు కృష్ణుడు ఘోషిత మాడుతున్నాడు. సత్యభామ పిల్లలతో డేగాట ఆడుతోంది. కా సేపయాక కృష్ణుడు పరుగు పరుగున వచ్చి సత్యభామ పైట కొంగు వట్టి సరసానికి రమ్మని పిలిచాడు. అప్పటిదాకా తనతో ఆడు కుంటున్న చిన్న పిల్లలను సత్యభామా వెంటనే బయటికి వంపించి తలుపుగడియ (గొళ్ళెం) వేసింది. తమను ఆట మధ్యలో ఆపి బయటికి వంపినందుకు పిల్లలు కోపగించి, సత్యాకృష్ణుల ఏకాంతానికి భంగం కలిగిస్తారు. ఆట కొరకు వచ్చిన పిల్లలం ఆని, కూడు కొరకు వచ్చిన కుక్కలం ఆని, పాల కొరకు వచ్చిన పిల్లలం అని గొళ్ళెం కొడుతూ అల్లరి చేస్తారు. హాస్యంతో నిండిన ఈ పాటను జానపదులు చాలా చక్కగా చిత్రించారు.

శ్రీకృష్ణుని లీలలే గాకుండా విష్ణుభక్తుల మహిమలు కూడ జానపదులు పాటలుగా పాడుకుంటారు. భక్త అంబరీషుని వృత్తాంతాన్ని తెలిపే ఈ పాట బొడ్డెమ్మ, బతుకమ్మ పండుగల సందర్భంలో పాడుతారు.

అంబరీషుడనువాడు	ఉయ్యాలో	పుణ్యశ్రీతియుడు	ఉయ్యాలో
గోవిందరాజారా	„	మహిమనే తెలియ	„
హరిరామభక్తుండు	„	హరివాసమునందు	„
ఒక్కదినమూనాడు	„	అతిభక్తి తోడ	„
పంచపాదార్థములు	„	పక్కములు చేసి	„
రెచ్చినా భక్తితో	„	బ్రాహ్మణుల పిలిచి	„
అన్నదానంబులు	„	ఆవుదానంబులు	„
అన్నదానంబులు	„	ఆ రాజును చేసె	„
అశ్వదానంబులు	„	ఆ రాజును చేసె	„

	ఉయ్యాలో	ఉపయోగమునిచ్చె	ఉయ్యాలో
పాడిగోవులు కొన్ని	ఉయ్యాలో	ఉపయోగమునిచ్చె	ఉయ్యాలో
పాడియావుల తల్లి	"	పసుపు కొమ్ములు కట్టి	"
కాళ్ళకు రత్నాలు	"	అందియములు కట్టి	"
గంగీ ఆవులు దెచ్చి	"	కడు భక్తితోడను	"
అన్నిదానంబులు	"	అట్లుచేయుచునుండె	"
ఈరీతి ఉండంగ	"	దుర్యాసముని	"
అంబరీషుడుండెడి	"	నగరికి వచ్చె	"
అర్జ్యపాద్యంబులు	"	ఆర్తితో నిచ్చె	"
నకలోపచారములు	"	శోభితంబుగ నిచ్చె	"
నిలిసినాతీరుయు	"	నా పుణ్యఫలము	"
నీ బంతిబోజనము	"	నే కోరివత్తు	"
అద్దెకానిమ్మని	"	సంతోషపాడె	"
స్వర్గద్వాదశినాడు	"	హరివ్రాజలు చేసి	"
వేంచేయుమాని	"	విన్నపములుచేసె	"
వచ్చెదారనుంబోయి	"	నదితీరమున	"
ఒక పరుస స్నానము	"	ఆవుడు చేసినాడు	"
దేవతార్చన చేసి	"	బ్రాహ్మణుల విలిచి	"
రారాయెపీరని	"	బడిబడి పంపె	"
పిలిచితే పలుకడు	"	పిలువంగరాడు	"
జలములో కూర్చుండి	"	శంకించుచుండె	"
ద్వాదశీ భోజనము	"	వ్రతభంగమనుచును	"
ఉదక పౌరణము	"	చేయవచ్చునానె	"
నీచుడా నీవెట్లు	"	భోంచేసితివయ్యా	"
అల్పుడా నీ చేతి	"	అన్నంబు నేను	"
వొల్లాను నేనని	"	జడతీసి చేసె	"
చేసినా ఆ జడ	"	వెయ్యి భంగులాను	"
కారుచిచ్చున భంగి	"	కాలుచునుండె	"
అంబరీషుడుండెడి	"	దరికిచేర వచ్చె	"
కృష్ణ కృష్ణ యనియేటి	"	కిర్రనలు చేయ	"

	ఉయ్యాలో	ఆ మంటలను మ్రింగె	ఉయ్యాలో
కృష్ణచక్రము వచ్చి	ఉయ్యాలో	ఆ మంటలను మ్రింగె	ఉయ్యాలో
ఆ మంటలను మ్రింగి	„	అతని చావనివ్వక	„
దుర్గాన మునిని	„	వెంటాడ దరిగె	„
జలములో జొచ్చినా	„	జలములో జొచ్చు	„
కొండలో జొచ్చినా	„	గుహల్లో జొచ్చినా	„
ఈ లోకమందును	„	ఏ లోకమందైనా	„
దేవేంద్రుడుండేటి	„	లోకంబుపోయి	„
విష్ణుచక్రము నన్ను	„	వెంబడించుచుండె	„
కావుమని పలికెను	„	దేవేంద్రుని జూచి	„
ఏమి వరమడిగినా	„	ఇచ్చెదనుగాని	„
విష్ణులో విరోధము	„	కూడదాని యనియె	„
అని ఇట్లు పలుకగా	„	ఆ మునీశ్వరుడు	„
కైలాస పర్వతము	„	కడదాక ఏగి	„
విష్ణుచక్రమూ నన్ను	„	వెండించుచుండె	„
కావుమని పలికెను	„	కాలకంఠునితోని	„
ఏమి వరమడిగినా	„	ఇచ్చెదనుగాని	„
విష్ణులో విరోధము	„	కూడదాని యనియె	„
అని యిట్లు పలుకగా	„	ఆ మునీశ్వరుడు	„
బ్రహ్మలోకంబునకు	„	పరికించిబోయి	„
కావుమని పలికెను	„	బ్రహ్మదేవునితోటి	„
వెర్రిముని నీవెంత	„	ఎందుతిరిగిన గాని	„
అదియేస్థితిలున్న	„	అక్కడికి బొమ్ము	„
రాకేగుడుండేటి	„	లోకమ్ము పొమ్ము	„
అని యిట్లు పలుకగా	„	ఆ మునీశ్వరులు	„
ముత్యాలు దాటినా	„	ముంగిల్లు దాచె	„
రత్నాలు ఎదిగినా	„	రత్నాలు దాటి	„
కృష్ణ కృష్ణ యనెడి	„	కీర్తనలు కొన్ని	„
అయ్యతా అనియేటి	„	హంసల్లు కొన్ని	„
గోవింద యనియేటి	„	కోవెలలు కొన్ని	„

	ఉయ్యాలో	పళ్ళుల కొన్ని	ఉయ్యాలో
వరమాత్మ యనియేటి	ఉయ్యాలో	పళ్ళుల కొన్ని	ఉయ్యాలో
శ్రీరామ అనియేటి	"	చిలుకల్లు కొన్ని	"
పళ్ళులు కొలువంగ	"	యతులు కొలువంగ	"
వన్నగేంద్రుని పీద	"	పవళించియుండె	"
అది చూచి అప్పుడు	"	ఆ మునీశ్వరుడు	"
అచ్యుతా మాధవా	"	గోవింద యనుచు	"
అనేక సాష్టాంగ	"	దండములు బెద్దె	"
విష్ణుభక్తుల చరిత	"	వివరింపగాను	"
తప్పేరు కొంత	"	చెవియొగ్గి వినుడి	"
భక్తవత్సలుడాను	"	భక్తులకే నేను	"
భక్తప్రబుద్ధుడని	"	పొగడుచుండురు నన్ను	"
భక్తిజూచేకదా	"	బలిచక్రవర్తి	"
వాకిటా కావలై	"	వనీయించుచుంటి	"
భక్తిజూచేకదా	"	యశోద యిట్లు	"
చుంకనై వారి చేత	"	కొట్టల్ల పడితి	"
భక్తి చూచే కదా	"	భృగుమహర్షి	"
నవ్వంగ తన్నితే	"	నవ్వంగ నుంటి	"
భక్తి జూచే గదా	"	పాండవులవారి	"
చెంతనుండి నేను	"	వెంట తిరిగితిని	"
భక్తి జూచే కదా	"	వాళ్ళకు లోబడితిని	"
చిక్కరాజేవ్వనికి	"	చిక్కపొమ్మనెను	"
వేదములకు జిక్క	"	శాస్త్రములకు జిక్క	"
ముక్కోటి తీర్థములు	"	మునిగినా జిక్కను	"
చిక్కరాజేవ్వనికి	"	చిక్కపొమ్మనెను	"
అంబరీషుడె నీకు	"	దిక్కుపొమ్మనెను	"
అని ఇట్లు వలుకగా	"	ఆ మునీశ్వరులు	"
అంబరీషుడుండేటి	"	నగరికి పోయె	"
క్షమియించుమాని	"	ఆ మునితావేడె	"
అర్జునాద్యంబులు	"	అర్జునాదనిచ్చె	"

షోడశోపచారములు	ఉయ్యాలో	శోభితంబుగ నిచ్చె	ఉయ్యాలో
కంచుపళ్ళెము బెట్టి	,,	కడుబత్తితోడ	,,
కూర్చుండు దుర్వాసు	,,	కూర్చుండవయ్య	,,
గడిగడికి నేయిపోసి	,,	ఆన్న మొడ్డించె	,,
గడిగడికి గోవింద	,,	గోవింద యనుచు	,,
విష్ణుపాదార్థమని	,,	విందారగించె	,,
ఈ పాట ఎవ్వరూ	,,	పాడినా విన్న	,,
పాడినా వారికి	,,	బ్రహ్మలోకములు	,,
విన్నవారికి కలుగు	,,	విష్ణులోకములు	,,
కృష్ణజే కృష్ణజే	,,	కృష్ణమ్మ జేజే	,,18

అంబరీషుడు ఒకనాడు ద్వాదశీ వ్రతం చేసి బ్రాహ్మణులకు భోజనం పెట్టి, తాను కూడా భోజనానికి కూర్చుంటాడు. అంతలో ముక్కోపి అయిన దుర్వాసముని రాగానే అతన్ని కూడా భోజనానికి ఆహ్వానిస్తాడు. కాని దుర్వాసమునీంద్రుడు స్నానం చేసి వస్తానని నదికి వెళ్ళాడు. అంబరీషుడు దుర్వాసుని కొరకు వేచి ఉండగా ద్వాదశీ గడియలు దాటిపోతున్నాయి. ద్వాదశీ గడియలు దాటిపోయిన తరువాత భోజనం చేస్తే వ్రతఫలం ప్రాప్తించదు. కాని, ఇక్కడ ఆతిథి రాకుండా తానే ముందు భోజనం చేస్తే దోషం చేసినట్టు అవుతుంది. చివరికి వ్రత దోషం కలుగకుండా అంబరీషుడు కొన్ని నీళ్ళు త్రాగాడు. తర్వాత దుర్వాసమునీంద్రుడు వచ్చి, తాను లేకుండా ఉదకపారణం చేశాడని తెలుసుకొని అంబరీషునిపై ఆగ్రహిస్తాడు. వెంటనే తన జడ నుండి కృత్యను సృష్టించాడు. అది కాదుచిచ్చులాగ మండుతూ అంబరీషుని దరిచేరగా విష్ణుచక్రం వచ్చి దానిని మింగివేసింది. పైగా ఆ చక్రం గర్భాంధుడైన దుర్వాసుని వెంటపడింది. అప్పుడు దుర్వాసుడు బ్రహ్మ దేవుని, శంకరుని ప్రార్థించినా ఎవరూ రక్షించలేదు. చివరికి విష్ణువును వేడుకుంటాడు. విష్ణువు తాను కూడా బత్తులకు లోబడి వున్నానని, అతడిని రక్షింపలేనని, బత్తుడైన అంబరీషుని దగ్గరకే వెళ్ళుమని చెప్పాడు. అప్పుడు అంబరీషుడు హరినామ స్మరణతో విష్ణుచక్రాన్ని నిరోధించి దుర్వాసమునిని రక్షించాడు. ఇదంతా మూలంలోని కథ. దుర్వాసముని విష్ణుదరి చేరి నప్పుడు, విష్ణువు తాను, తన బత్తులైన భృగుమహర్షికి, పాండవులకు, యశోదకు లోబడి ఎన్ని కష్టాల పాలయ్యాడో వివరంగా తెలియజేస్తాడు. ఇది జానపదులు బత్తిభావంతో కల్పించినదే.

ఇంకా మూలానికి భిన్నమైన మరొక అంశం - రక్షించుమని తన వద్దకు వచ్చిన దుర్వాసమునికి అంబరీషుడు మళ్ళీ బోజనం పెట్టి తృప్తిపరుస్తాడు.

ఈ విధంగా, కృష్ణుని లీలలే గాకుండా విష్ణుభక్తుల వృత్తాంతాలను కూడా కడు రమ్యంగా వివరిస్తూ, 'బతుకమ్మ పండుగ' సందర్భంగా జానపదులు పాటలు పాడుకుంటారు.

ఇంకా ఈ పాట చివర పాటపాడిన వారికి బ్రహ్మలోకములు, విన్నవారికి విష్ణులోకములు కలుగునని జానపదులు పలకబ్రతిని కూడ తెలిపారు.

భక్తిమార్గ ప్రాధాన్యం తెలిపే క్రింది పాటను కూడ ఈ పండుగ సందర్భంలో పాడుకుంటారు.

పరమాత్మ నీపొద్దు	ఉయ్యాలో	భావంబులో నిలిపి	ఉయ్యాలో
నిశ్చలా భక్తితో	"	నియమనిష్ఠలతోటి	"
సర్వకాలంబునా	"	స్వామినిను కౌలిచెదను	"
సంసారలోపంబు	"	జాలార జేసితి	"
దీనులా గావేటి	"	దేవుడున్నాడమ్మ	"
విశ్వమంతా నిండి	"	వెన్నుడున్నాడమ్మ	"
దివ్యశక్తులతోటి	"	తేజరిల్లువాడు	"
సర్వాంతరాత్ముడై	"	స్వామియున్నాడమ్మ	"
నూడగా మనసుతో	"	నూత్రధారుండయి	"
భావానికందకా	"	పరమాణురూపుడై	"
మనతెలివి లోవలే	"	మరిగి ఉన్నాడమ్మ	"
పరిశుద్ధ హృదయాన	"	పరమాత్ముడున్నాడు	"
తాను తానయి యున్న	"	జ్ఞానమెంతానమ్మ	"
కంటికి కానరాని	"	కారుణ్యమూర్తి	"
భక్తిభావంబునా	"	పట్టవచ్చునమ్మ	"
ప్రేమకూ సరియైన	"	విలువనే లేదమ్మ	"
వెలలేని ప్రేమతో	"	వెన్నున్నిహజించి	"
మోక్షసామ్రాజ్యంబు	"	పొందవచ్చునమ్మ	"

భక్తియోగంబునా	ఉయ్యాలో	పాపంబులు పోగొట్టి	ఉయ్యాలో
స్వామినీజేరుదే	,,	జన్మసాపల్యంబు	,,
అక్కలారా దీనిని	,,	చక్కగా శ్రద్ధతో	,,
చదివినా విన్ననూ	,,	సర్వేశు కృపగల్గు	,,
అనుభవమ్మున మీరు	,,	ఆచరించేవారు	,,
కర్మలన్నియు బాపి	,,	కైవల్యమందేరు	,,
జయజయా శ్రీరామ	,,	జయము నీకారామ	,,
జయము నీ భక్తులకు	,,	జయము నద్గుణులకు	,, 19

నిశ్చలమైన భక్తితో, పవిత్రమైన హృదయంతో, నిష్కల్మషమైన మనస్సుతో భగవంతుని ధ్యానించాలని, పరమాణురూపంలో దేవుడు అంతటా వ్యాపించి ఉన్నాడని, పరిశుద్ధమైన హృదయంలో తెలివిలో భగవంతుడు ప్రకాశిస్తూ ఉంటాడని జానపదుల నమ్మకం, కష్టాలలో ఆడుకునే దయామయుడైన భగవంతున్ని వెలలేని ప్రేమతో ఆరాధిస్తే మోక్షం సాధ్యమేనని జానపదుల భావన. ఈవిధంగా జానపదులు గహనమైన విషయాన్ని చిన్న చిన్న మాటలతో బోదించి మోక్ష సామ్రాజ్యాన్ని అందరికీ కరతలామలకం చేశారు.

గ్రామ దేవతలకు సంబంధించిన పాటలు

భారతదేశం వ్యవసాయిక దేశం. వ్యవసాయమే ప్రధాన వృత్తిగా ఉన్న గ్రామాలలో కఱపు కాటకాలు, అంటువ్యాదులు, పశువులకు సంబంధించిన వ్యాదులు మొదలైనవి సంభవిస్తే వాటికి కారణాలు ప్రకృతి శక్తులేనని జానపదుల విశ్వాసం. ఈ ప్రకృతి శక్తులను పూజిస్తే వారి అనుగ్రహం వల్ల తమ బిడ్డలు, పశువులు, పంటలు ఖేమంగా ఉంటాయని వీరు భావిస్తారు. ఈ ప్రకృతి శక్తులను స్త్రీ పరంగా పూజించే విధానం నుండి ఉద్భవించిన వారే ఈ గ్రామ దేవతలు. అంటేగాకుండా “మాతృస్వామిక వ్యవస్థాప్రభావము, స్త్రీయే వ్యవసాయ ఆరంభకు రాలగుట, సపలతకు స్త్రీయే ఆచారమును అభిప్రాయ మేర్పడుట; ఆమె సృజనాత్మక శక్తి స్వయావితీ అను భావములు ప్రబలుట. గ్రామ దేవతల ఆపిర్బమునకు, ఆరాధనకు ముఖ్య కారణములైనవి.” 19

ఈ గ్రామ దేవతలు ప్రతి గ్రామంలో ఉంటారు. వీరినే జానపదులు ఎల్లమ్మ, మైసమ్మ, పోషమ్మ, నూకాలమ్మ అని అనేక రూపాలతో కొలుస్తారు. ప్రతి సంవత్సరం ఈ గ్రామ దేవతలకు కోళ్లు, మేకలు, దున్నపోతులు బలి ఇచ్చి, బోనాలు పెట్టి, కల్లు సాకపట్టి వూజలు చేయడం, ఉత్సవాలు, జాతరలు నిర్వహించడం సంప్రదాయంగా నిలిచింది. ఈ దేవతల పట్ల గ్రామీణులకు భక్తి గౌరవాలకంటే భయమే ఎక్కువ.

ఎల్లమ్మ గ్రామ దేవతలలో చాలా ప్రసిద్ధమైంది. ఈమెకు రేణుకాదేవి, అక్కిలిదేవి, మాహారమ్మ, ఏకవీర అని అనేక పేర్లున్నాయి. ఈమె శివ పార్వతుల సంతానం అని, పల్లెలను ప్రజలను రక్షిస్తుందని గ్రామాలలో అనేక కథలు ప్రచారంలో ఉన్నాయి. ముఖ్యంగా ఎల్లమ్మ జాతరలో బైండ్లవాళ్లు జమిడికలను వాయిస్తూ, ఎల్లమ్మ కథలను చెప్పతారు.

చర్మవ్యాధులు, కండ్ల కలక, కడుపునొప్పి, జ్వరాలు, వ్యాధులు వచ్చినప్పుడు ఎల్లమ్మకు మ్రొక్కి బోనాలు పెట్టి వూజిస్తారు. స్వప్నంలో గవ్వలు, పాములు కనిపిస్తే ఎల్లమ్మగానే భావిస్తారు. తెలంగాణా ప్రాంతంలో శ్రావణ మాసంలో మంగళవారం ఎల్లమ్మను వూజించి ఉపవాసం ఉంటారు.

బతుకమ్మ పండుగ సందర్భంలో ఎల్లమ్మ కథలను తెలిపే పాటలెన్నో జానపదులు పాటుకుంటారు. 'రేణుక' నే ఎల్లమ్మగా వ్యవహరిస్తారు.

మహాభారతం ఆధారంగా రేణుకా వృత్తాంతం ఈ విధంగా ఉంటుంది: రేణుక ప్రసేనజిత్తుని కుమార్తె. ఈమె ఋచీకుడు, సత్యవతుల కుమారుడైన జమదగ్ని మునిని వివాహం చేసుకున్నది. ఈ దంపతులకు రమణ్యుడు, సునేషణుడు, వసువు, విశ్వావసువు, పరశురాముడు అను పుత్రులు జన్మించారు.

ఒకరోజు రేణుక నీళ్ళ కొరకు నదికి వెళ్ళుతుంది. అక్కడ చిత్రరథుడనే వాడు స్నానం చేస్తూ ఉండగా, అతన్ని రేణుక కొంతసేపు ప్రేమతో చూసి తరువాత నీళ్ళు తీసుకొని తర్ర దగ్గరికి వెళ్ళుతుంది. జమదగ్ని రేణుక ఆలస్యానికి కారణం తెలుసుకొని ఉగ్రుడై తన కొడుకులను పిలిపించి తల్లిని వధింపుమని చెప్పాడు. వారిలో పెద్దవారు నలుగురు మాతృవధకు అంగీకరించక

పోవడం వల్ల తండ్రివే శాపగ్రస్తులయ్యారు. పరశురాముడు తండ్రి మాటలను జవదాటక తల్లిని వధించాడు. తరువాత పరశురాముడు తన తండ్రి వరప్రసాదం వల్ల తల్లిని బ్రతికించి, సోదరులను శాపవిముక్తులను చేశాడు.

ఒకనాడు హైహయదను రాజు తన పరివారంతో వేటకై పచ్చి అలసి పోయి జమదగ్ని ముని ఆశ్రమానికి వచ్చాడు. ఆ ముని తన కామదేనువు ప్రభావంతో మహానగరం నిర్మించి హర్మ్య ప్రాసాదాల నేర్పరచి అందులో రాజుకు ఆయన పరివారానికి షడ్రసోపేతమైన భోజనం పెట్టించాడు. కామదేనువును చూసిన రాజు తన భటులకు కావలసినంత ధనం ఇచ్చి ఆ దేనువును తెమ్మని అజ్ఞాపించాడు. అతిథ్యమిచ్చి భోజనం పెట్టిన వాని గోవును అపహరింతురా అని జమదగ్ని ముని అడ్డగించినా భటులు వినకుండా ఆ మునిని కొట్టి చంపారు. తరువాత ఆ గోవుని తీసుకొని వెళ్ళిపోయారు.

పరశురాముడు తన తండ్రిన చంపిన రాజుపై ఆగ్రహించి మాహిష్మతీ పురానికి వెళ్ళి ఆ రాజును, అతని పరివారాన్ని వధించాడు. ఆ తరువాత భృగుమహర్షి వచ్చి జమదగ్నిని బ్రతికించాడు. పట్టపురాజును చంపడం పాపం అని చెప్పి పరశురాముని తీర్థయాత్రలు చేసేరమ్మని తండ్రి చెప్పాడు. కాని పరశురాముడు వినకుండా క్షత్రియుడు ఆకారణంగా తన తండ్రిని చంపినాడు కనుక ఇరవై ఒక్కమారులు యుద్ధం చేసి వాడిని నిర్మూలనం చేస్తానని శపథం చేసి, క్షత్రియులను సంహరించసాగాడు. కార్తవీర్యుడు ఆ కోపంతో జమదగ్నిని చంపాడు.²¹ (మహాభారతం). పరశురాముడు అద్భుత సుతాడులందరిని చంపి రాజుల రక్తాన్ని తొమ్మిది మడుగులుగా చేసి, ఖండింపబడిన తన తండ్రి శిరస్సు తెచ్చి మేనుకు అతికించి, యాగం చేశాడు. ఆ యాగ ప్రభావం వల్ల ఆకాశంలో నక్షత్ర మండలంలో ఒకడై వెలుగుతాడు.²² (బ్రహ్మాండపురాణం).

జానపదులు ఈ ఎల్లమ్మ కథను మూలానికి భిన్నంగా ఎన్నో కల్పనలు చేసి పాటలుగా పాడుకుంటారు,

ఎల్లమ్మ కథ తెలిపే ఈ క్రింది పాటను బతుకమ్మ పండుగ సందర్భంగా పాడుకుంటారు.

రామరామరామ	ఉయ్యాలో	శ్రీరామ ఓరామ	ఉయ్యాలో
శ్రీ గణేశ్వర నిన్ను	..	చిత్తమందున తలుతు	..
ఏగిచేసి నేను	..	ఎవ్వరీని దలుతు	..
ఎల్లి పెద్దా కొడుకు	..	వరశురాముని దలుతు	..
గౌరి పెద్దాకొడుకు	..	గణపాతీని తలుతు	..
శంకరుడు ఏలేటి	..	ఎండికొండ పట్నము	..
పార్వతీ ఏలేటి	..	పంచాది గీరులు	..
ఏడ జూచినగాని	..	ఈడుజోడుగ నుండె	..
కడలేరిన బాలలు	..	కళ్యాణ మాడిండ్లు	..
నాతోటి బాలలు	..	వివాహ మాడిండ్లు	..
బాబర్ల పొంటిని	..	బత్కమ్మ లాడుతుండ్రీ	..
మానింట్ల బత్కమ్మ	..	ఉన్నదా నా తండ్రీ	..
నేనాడె బత్కమ్మ	..	ఆడుకుండా నేను	..
నీకునూ వివాహం	..	కాలేదు అంటుండ్రు	..
నా గౌరమ్మను	..	తీసి వేస్తున్నరూ	..
నాతోటి బాలలు	..	కళ్యాణ మాడిండ్లు	..
నాకు లగ్గంబును	..	చెయ్యాలి నాతండ్రీ	..
నిజమాయె నీవన్న	..	మాటల్లు రేణుకా	..
ఎక్కడన్నా బోయి	..	వెతికి తెస్తానేను	..
నీకు వివాహము	..	చేతాను నాబిడ్డ	..
గరుడ స్తంభం వైన	..	గంటలూ గొట్టెదా	..
ఆరవై మూల్లా పాగ	..	తలవైన చుట్టగా	..
ఆప్పుడు లగ్గంబు	..	చేత్తనని యన్నాడు	..
ఊరూరి రాజులకు	..	ఉత్తరాలు రాసిండు	..
పల్లె రాజులకు	..	పత్రికలు పంపిండు	..
దేశపు రాజులకు	..	లేఖల్లు పంపిండు	..
వచ్చిరీ బాపండ్లు	..	ఇంటి దగ్గరికి	..
లేండి తమ్ములార	..	పోదాము మనమింక	..
ఎన్నడు లేని లేఖలు	..	మన ఇంటిలో నుండె	..

	ఉయ్యాలో	పాలివాండ్లున్నరా	ఉయ్యాలో
పన్నుగా ఎవరన్న		చిన్నగా చదువుతా	
అన్న నాకియ్యవే	..	పార్వతీశుడు రాశే	..
పాలి వాండెవరు లేరు	..	దయతోడ రాశిండు	..
దయగల్గి మన మామ	..	ఉన్నదాటా తమ్మి	..
చిన్నగా వానిపుత్రి	..	పార్వతీశు నింటికి	..
పండిరా అందరము	..	గంటలు గట్టిండు	..
గరుడ స్తంభం పైన	..	గంటలు మ్రోగాయి	..
గరుడ స్తంభం పైన	..	నా తరము కాదురా	..
ఓ బొబ్బ ఈ దినము	..	పాప పుణ్యంబులూ	..
తల్లి దండ్రి చేసినా	..	కట్టుకున్నరు తండ్రి	..
పాప పుణ్యంబులు	..	ఏమి చెప్పచుండె	..
ఆకాశ వాణియు	..	వెండి కొండాకెళ్ళు	..
ఓ మూని బాలకా	..	ప్రతిజ్ఞ బూనిండు	..
శంకరుడు హెరమైన	..	పణతి నిస్తానానె	..
ప్రాతిజ్ఞ చెల్లితే	..	ఎనుకకూ మ్రరిండు	..
అప్పుడూ బాలుడు	..	సూర్యచంద్రుల చేరి	..
వెండికొండా కెళ్ళి	..	నమస్కరించియు	..
సూర్య చంద్రులాకు	..	శివశంకరుడ నీవు	..
ఎక్కడ వున్నావు	..	గంటలు గొడుతున్నా	..
గరుడ స్తంభంపైన	..	తలకు చుట్టుతున్న	..
అరవై ముళ్ళా పాగ	..	నీ పేరు దెల్పుమా	..
ఓ పానీ బాలకా	..	ఎవ్వరూ చెప్పమా	..
నీ తల్లి దండ్రులూ	..	తండ్రి గౌతమాడు	..
తల్లి అహల్యదేవి	..	సత్యవంతులు వారు	..
శాలదానను గన్న	..	చిత్రమైనా ఊరు	..
సీతాపురమూ నాది	..	జగతిలో పిలుతురు	..
జనుదగ్గి ముని యని	..	చేతాను నేనని	..
జప్పుడూ లగ్గమూ	..	పిలిపించినారు	..
సక్కని బాపండ్ల	..		

వందనము వందనము	ఉయ్యాలో	శివశంకర స్వామి	ఉయ్యాలో
పాదేళ్ళ పబ్బితీ	..	శివశంకర స్వామి	..
శుక్కురారము నాడు	..	చక్కన్నీ ఘడియలు	..
చక్కన్నీ ఘడియలు	..	లగ్గమూ చేసేంద్రు	..
లగ్గ మాయినాక	..	నాగెల్లి కావాలి	..
నాగెల్లి ఎందుకూ	..	ఆపుచున్నారమ్మ	..
కొర్రీక రాజులు	..	అడ్డమొచ్చినారు	..
శుక్కురారము నాడు	..	ఆచిన్ని ఘడియలు	..
చక్కని ఘడియలు	..	లగ్గమాయి నాది	..
మన పట్నాపండు	..	చేరబోదామని	..
ఆప్పుడు మునిరాజు	..	భార్యకు చెప్పతుండు	..
నేను పోతున్నను	..	నన్ను గన్నా తండ్రి	..
నన్ను గన్నా తల్లి	..	రేణుకా మాత	..
మత్సుమోరము కొండ	..	చేరబోతున్నవా	..
మా తల్లి వినవమ్మ	..	మా తల్లి ఎల్లమ్మ	..
కొత్త కోడలు వాని	..	వస్తురు నినుజూడ	..
ఒంటి శాలిల్లోన	..	ఒంటిలూ చేయంగా	..
ఆతమామలతోను	..	ఎదురు నడువొద్దమ్మ	..
తల్లిదండ్రులా మాట	..	చెప్పి తోలీనారు	..
రమ్మ ప్రాణానాథ	..	పోదాము మనమింక	..
సంపెంగ పూవులు	..	ఇంపుగా ఉన్నవి	..
విరులు తెంపూనాథ	..	జెడలోన పెట్టమా	..
అంత జామాతిని	..	సంతోష మాయెను	..
రమ్మ ప్రాణానాథా	..	బోజనంబు చేద్దాము	..
అప్పాలు వడియాలు	..	ఆకు కూరాలయ్య	..
నవకోటి రుచల	..	బోజనంబు చేసినా	..
మత్స్యకంటి వినము	..	వచ్చువాడను నేను	..
తృప్తిగా భోజనంబు	..	నేను చేత్రానమ్మ	..
రమ్మ ప్రాణానాథ	..	వరువులు వీసినా	..

బతుకమ్మపండుగ పాటలు - వర్ణకరణ

	ఉయ్యాలో	పండుకో నా నాథ	ఉయ్యాలో
పడుపుల్ల నీవింక		ఎండికొండా కొన్నే	"
అప్పుడూ నేనింక	"	గేదెలొచ్చినాయి	"
నాకోటి రెండును	"	మేపు కొస్తానమ్మ	"
ఆ గేదెలా నేను	"	నాకేమి ఉన్నది	"
నీకంటె ఎక్కువా	"	రమ్ము ప్రాణానాథ	"
నీకోటి నేనొస్త	"	ఇంటికాడుండాలె	"
నాకోటి నువ్వొద్దు	"	పెట్టి పోతున్నను	"
నీకు యానువాలు	"	ఏమన్న జరిగితే	"
నాకు అక్కడైన	"	నన్ను జూనీలేవె	"
పాలి వారెవరైన	"	హాని కలుగుతేను	"
నాకును ఏమైన	"	ఆరిపోతాయమ్మ	"
మల్లె వృక్షంబులు	"	నలిగిపోతాయమ్మ	"
నీ చేతి గాజులు	"	చెదిరిపోతాదమ్మ	"
నీ నొప్పి కుంకుమా	"	నొక్కుపోతాదమ్మ	"
కాలికున్నా మట్టె	"	నువ్వు జూనుకోని	"
ఈ నాలు గానువాలు	"	పట్టుకోని రావె	"
అప్పుడూ తావుల్లు	"	భయమేమిలేదమ్మ	"
పోయివస్తా నేను	"	బయిలెల్లతున్నదూ	"
అప్పుడూ దేవుడు	"	కోటల్లు దాటిండు	"
దీకుటాకూలాంటి	"	గన్నేర్లు దాటిండు	"
గట్టుకూ పారినా	"	ఖాటల్ల పడ్డదూ	"
గన్నేర్లు దాటంత	"	భూములెల్లా మనము	"
పరుల గేదెల్లారా	"	పోయిరమ్మన్నదూ	"
ఉత్తరా దిక్కుకు	"	పోయిరమ్మన్నదూ	"
దక్షిణా దిక్కుకు	"	పోయిరమ్మన్నదూ	"
పడమరా దిక్కుకు	"	కాలుతు ఉన్నవీ	"
కార్తీక భూముల్లు	"	మీరు మేసీరాండ్రి	"
గుర్తు వట్టాకుండా	"	చెప్పిండు దేవుడు	"
ఇట్లనూ బుద్ధులూ	"		

ఈరి కుత్రాన	ఉయ్యాలో	పాద దక్షిణాన	ఉయ్యాలో
ఈడలూ చిన్నదీ	„	ఈరెలుపు మ్రింద	„
కాడలు చిన్నది	„	కంచాల మ్రింద	„
కాంచాల మ్రికింద	„	కారణాల పుట్ట	„
పుట్టకింద తవస్సు	„	వట్టిండు దేవుడు	„
తమ్మలూరా మనము	„	దొంగవోలే వాడు	„
దొంగవోలే వాడు	„	దొరికిండు మనకు	„
పాలి వాడెవ్వడో	„	పుట్టిండు ఇక్కడా	„
వాన్ని హాతమ్మును	„	చేద్దాము రాతమ్మి	„
కార్తీక రాజులు	„	బయలుదేరుతున్నరు	„
ఏడుగూరు వారు	„	అన్నదమ్ములు వారు	„
అన్నదమ్ములు వారు	„	బయలుదేరుతున్నరు	„
ఈ మ్రి చెట్టుకింద	„	దొరికినాడూ వీడు	„
ఇప్పుడు వాన్ని మనము	„	హతం చేయ్యాలిరా	„
ప్రాతిజ్ఞ చెల్లించి	„	వడతిని పెండ్లాడి	„
పుట్టబోగుల ఎల్లి	„	ముందపొయ్యాలేరా	„
మనకన్న ఎక్కువా	„	బలవంతులూ లేరు	„
అన్నదమ్ములు గూడి	„	బుద్ధులూ చెప్పకోని	„
ఏడు బాజాలైన	„	ఎదలోన ఏసీండ్లు	„
బాజాలు ఏసీండ్లు	„	ఇంటికి బోయిండ్లు	„
ఇంటికాడ భామకు	„	ఏమి కలిగినాది	„
మల్లె వృక్షంబును	„	ఆరిపోయినాది	„
నొప్పిదీ కుంకుమా	„	చెదిరిపోయినాది	„
చేతికి గాజులు	„	చెదురుతున్నా యమ్మ	„
కాళ్లకున్నా మద్దె	„	నొక్క పోయినాది	„
పాలి వాడెవ్వడో	„	పుట్టిండు ఓ నాథ	„
దుండగూ డెవడొచ్చె	„	దుప్పాను ఎవడొచ్చె	„
మిత్రుడూ ఎవడొచ్చె	„	శత్రుడూ ఎవడొచ్చె	„
చక్కనీ రేణుకా	„	బయిలెల్లిపోతుంది	„

	ఉయ్యాలో	వదలి పెట్టినాది	ఉయ్యాలో
మత్స్యమపురము కొండ	ఉయ్యాలో	వదలి పెట్టినాది	ఉయ్యాలో
అరణ్యమందునా	"	చక్కని ఆ తల్లి	"
వలవల రేణుకా	"	వల పోసుకుంటు	"
సతిలేని బ్రతుకులు	"	అయే ప్రాణానాథ	"
మునిరాజు దగ్గరికి	"	శివంగి ఉండింది	"
శివునికి ఆ బిడ్డ	"	శివునెల్ల మాతల్లి	"
గాతముని కోడలూ	"	ఘనశాలి రేణుకా	"
చక్కనీ ఆ తల్లి	"	ఏమి అంటున్నదీ	"
ప్రాణంబోయే ఘడియ	"	దగ్గరొచ్చే నాథ	"
నాకేమి ఆనవాలు	"	పెట్టి పోతున్నవూ	"
ఏదేటి పనియేమి	"	ఇక్కడా లేదమ్మ	"
సత్యాన బోనము	"	తీసుకొన్నేగాని	"
నీ సత్యాన నేను	"	లేచి వస్తానమ్మ	"
ఈ రెండు మాటల్లు	"	దేవుడు చెప్పిండు	"
చక్కనీ రేణుక	"	బయిలెల్లినాదమ్మ	"
తన కన్నతండ్రినే	"	వద్దకే పోయింది	"
నన్ను గన్నాతండ్రి	"	లోకాల శంకరుడు	"
ప్రాణనాడుని ప్రాణం	"	పోయే గడియాలొచ్చె	"
సత్యాన బోనము	"	జాడలు చెప్పవే	"
బోణము జాడలు	"	నాకు దెలవాదమ్మ	"
నీ తల్లి పార్వతీ	"	ఉన్నదడుగూ పోవె	"
నన్ను గన్నాతల్లి	"	పార్వతి దేవి	"
సత్యాన బోనము	"	జాడలు చెప్పవే	"
నాతెరుక లేదమ్మ	"	నా చిన్ని రేణుకా	"
నీతండ్రి శంకరుని	"	అడుగు పోరాదమ్మ	"
అన్నించి రేణుకా	"	ఎనుకకూ మర్రింది	"
శివల్ల మాతనే	"	శిక్కునా మర్రింది	"
నన్ను గన్నాతండ్రి	"	చిన్ని శంకారూడ	"

బోనంబు జాడలు	ఉయ్యాలో	చెప్పమంటేనీవు	ఉయ్యాలో
చెప్పకుంటే నీవు	”	చేవుతావా లేదాని	”
ఎనుగంత పాదము	”	ఎదలోని పెట్టింది	”
నీ కాళ్ళు మొక్కుతా	”	నా చిన్న బిడ్డ	”
బోనంబు జాడలు	”	నీకు చెప్పతానే	”
అప్పుడూ రేణుకా	”	పాదంబు తీసింది	”
అడదానివి నీకింత	”	బాలంబు ఉంటేనే	”
మగవారు ఎప్పుడూ	”	ఉండలేదు బిడ్డ	”
అడవిలో కట్టేలు	”	ఇర్తుంటే రేణుకా	”
అట్ల కొంత నీకు	”	పోవునమ్మా బలము	”
ఇట్లనూ నెలవులు	”	పెట్టిండు చేవుడు	”
బోనంబు జాడలు	”	చెప్పతున్నానమ్మ	”
దూసమారి మడుగుల్ల	”	పోవాలి నా బిడ్డ	”
దూసవోరీ వొడ్డు	”	దూసుకా రావాలె	”
అరిచేయి రోలును	”	చెయ్యాలి నా బిడ్డ	”
మోచేయి రోకలి	”	చెయ్యాలి నా బిడ్డ	”
కంటిరెప్పలతోని	”	పొట్టు చెరుగాలమ్మ	”
కంటినీళ్ళతోని	”	కడిగి వొంపాలమ్మ	”
ఒడివినా నీళ్ళతో	”	ఒంటనే చేయాలి	”
శనివారమునాడు	”	గడువతోను బెట్టి	”
ప్రాణనాడుని తలచి	”	నిప్పునే పుట్టించి	”
చాతిమీద వొంట	”	వండుకోవాలెను	”
ఇవన్నీ రేణుకా	”	మనసులో పెట్టింది	”
పచ్చి కడువకు నేను	”	పోతనని ఎల్లింది	”
కుమ్మరి రామన్న	”	కండ్లనే జూసిండు	”
ముంగిల్లు పరిచిండు	”	ముత్యాలు పరిచిండు	”
సండుగొందూ నూకి	”	ఇవ్వాది పరిచిండు	”
కూసుండు రేణుకా	”	కుర్చీపీటల కొరిగి	”
కూసుంచె పనిగాడు	”	వీగిరాము పనివుంచె	”

బతుకమ్మపండుగ - పాటలు వర్ణికరణ

	ఉయ్యాలో	శ్రీమమే చెప్ప	ఉయ్యాలో
వీగిరాము పనులుంటే	ఉయ్యాలో	చిటికెలో చేత్తునూ	ఉయ్యాలో
శ్రీమమే చెప్పతే	''	పాగవారెవ్వరో	''
పాలివారెవ్వరో	''	ద్రుంచినారే అన్న	''
నా ప్రాణనాథున్ని	''	కావాలి రామన్న	''
పచ్చికడువా నాకు	''	ఇవన్నీ చెప్పింది	''
అప్పుడూ రేణుకా	''	ఇస్తీపోరా చెల్లె	''
పచ్చికడువా నీకు	''	లేవుకూ పోవమ్మ	''
నీ ప్రాణనాథున్ని	''	వండుకున్నాదమ్మ	''
బోనమూ ఆ తల్లి	''	పెట్టుకొన్నాదమ్మ	''
తలపైన ఆ తల్లి	''	కండ్లజూసినారు	''
చక్కనీ రాజులు	''	ఎల్లిపోతున్నదీ	''
బాలగా మాయాది	''	తిరుగుదాము తమ్మి	''
అడ్డమ్మ మనము	''	అన్నదమ్మలమ్మ	''
వాళ్ళను ఏడుగురు	''	చెప్పకుంటున్నారూ	''
అన్నదమ్మలయితే	''	తలపైన పెట్టుకోని	''
సత్యాన బోనము	''	బాటల్లు పట్టింది	''
సక్కని ఆడవిలో	''	శివ యెల్ల మాతనే	''
శివశివ అనుకుంటూ	''	పార్వతీ దేవి	''
వంచాదీ గురులేలే	''	సన్ను గన్నా తండ్రి	''
ఎందికొండా నేలె	''	పోయివస్తా నేను	''
ఈ దేవ చెలిమల్లు	''	బయలెల్లినాదమ్మ	''
చక్కని రేణుకా	''	అడ్డమొచ్చినారు	''
కార్తీక రాజులు	''	మమ్ము గన్నా తల్లి	''
ఆకలీ అవుతుంది	''	కడుపుల్లు నింపవే	''
చల్లనీ తల్లివే	''	అడ్డమొచ్చినాము	''
ఆకలాయి మేము	''	మాయి దేహంబులు	''
తదబాధుచందెనూ	''	తాళలేమే తల్లి	''
ఆకలీకి మేము	''	బోనము గాదురా	''
మీకునూ పెట్టేటి	''		

ప్రాణనాడుని కొరకు	ఉయ్యాలో	పాల బోసము నేను	ఉయ్యాలో
ఏదొంతు చాలదీ	„	పచ్చిబోసము కుండ	„
సత్యాన బోసము	„	తీసుకా పోతున్నా	„
ముందు ముందూ మీరు	„	ముట్టనే రాకుండ్రి	„
మీయొక్క పాదాలకు	„	మ్రొక్కేదాను నేను	„
నాయొక్క దారికిని	„	అడ్డమూ రాకుండ్రి	„
వక్కకూ మీరును	„	తొలగి పోరాదుండ్రి	„
ఆకలీ మాకును	„	ఎక్కువౌతున్నదే	„
నల్లనీ తల్లివే	„	కడుపుల్లు నింపవే	„
సక్కనీ ఆ తల్లి	„	బోసంబు దించింది	„
ఏడుగూరికైనా	„	ఇస్తార్లు బెట్టింది	„
సక్కనీ ఎల్లమ్మ	„	నువ్వు బెట్టినాను	„
నువ్వు బెట్టినాను	„	పుణ్యమేముండదే	„
మీద పారిపాయె	„	గండబేరుండ పక్షులు	„
గండబేరి పక్షులు	„	చూసుకుంటూ పాయె	„
పసులకాడి బాలలూ	„	కండ్లతో జూసిరి	„
నువ్వు బెట్టినాను	„	పుణ్యమేముండదే	„
కట్టుకున్నా చీర	„	చుట్టు వరదలుగట్టి	„
అప్పుడు ఆ తల్లి	„	ఎవరిని యాజేసింది	„
వెండి కొండేలేటి	„	సన్ను గన్నా తండ్రి	„
వంఠాగ్ని గిరులేలే	„	పార్శ్వతీదేవి	„
కారణం మందునా	„	మానభంగా మాయె	„
కట్టుకున్నా చీర	„	వస్త్రాలు ఇడిచింది	„
ఏడుగురీ చుట్టు	„	వరదాలు గట్టింది	„
తల్లినీ దండ్రినీ	„	యాదికీ చేసింది	„
తాలకూరూ లేమొ	„	నిలువెల్ల పెరిగెను	„
వాళ్ళు ఏడుగూరు	„	అన్నమా తిన్నరూ	„
మిగిలినా బోసము	„	ఎత్తుకా పోవమ్మ	„
నీ యొక్క మోగడూ	„	లేచి వస్తాడమ్మ	„

	ఉయ్యాలో	ఇట్టనే చెప్పిండు	ఉయ్యాలో
ఆల్లును ఏడుగురు	"	బయిలెల్లి నాదమ్మ	"
సక్కనీ ఆ తల్లి	"	కారణాల పుట్ట	"
కాంచాల సురిని	"	తల్లి పోయినాది	"
పుట్ట దగ్గరికి	"	తెచ్చినావె తల్లి	"
సత్యాన బోసము	"	గట్టిగా పలికేవె	"
పట్టిమాటలు నాతో	"	మోగలున్నారమ్మ	"
ఏడుగురు నీకు	"	బోసము తిన్నరే	"
నడుమనే వాళ్ళయినా	"	తీనుకొచ్చినావె	"
ఎంగిలయినా బోసము	"	పీకేయ రాదమ్మ	"
నాయొక్క బాణము	"	ఎల్లి పోతున్నదే	"
నాయొక్క జీవినీ	"	నాకేమి ఉన్నదీ	"
సువ్వు పోయినాక	"	ఎట్ట ఉంచునాథ	"
నేను ఒక్కదాన్ని	"	పీకేయ రాదమ్మ	"
బాణమ్ము నీవయిన	"	రక్తమ్ము లాగాలె	"
ఏడు దోసిల్లనే	"	ఇట్ట మాటలు చెప్పి	"
సక్కనీ దేవుడు	"	బాణంబు పీకింది	"
సక్కనీ ఆ తల్లి	"	రక్తమారగించె	"
ఏడు దోసిల్లనే	"	కంచాలమద్రుండె	"
కాడలూ చిన్నదీ	"	బొక్కలూ ఏసింది	"
కొత్తకుండాలోన	"	ఊదకూ గట్టిందీ	"
ఉత్తరపు బాగాన	"	చేరవచ్చినాది	"
మచ్చుమపురముకొండ	"	ఓకిలింతలాయె	"
ఒక్కేనీ నేలల్లో	"	ఏమి కోరినాది	"
మాడవ నెలల్లో	"	ముల్కపండ్లు కోరె	"
మాడవ నేలల్లో	"	ఆరటిపండ్లు కోరె	"
బడవా నేలల్లో	"	ఎలుగపండ్లు కోరె	"
ఏడవ నేలల్లో	"	నిందివచ్చినాయి	"
తొమ్మిదీ నెలల్లు	"	ఏమంట ఉన్నదీ	"
తొమ్మిది గడియలు	"		

రాగి కొమ్మలు పట్టు	ఉయ్యాలో	రామనీలా గొండు	ఉయ్యాలో
చింతకొనలూ పట్టి	"	చీమనీలా గొంతు	"
పత్తికొమ్మలు పట్టు	"	బాలునీ గన్నదీ	"
బట్టు బ్రాహ్మణులను	"	పిలిపించుమన్నది	"
నూటనే ఒక్కను	"	బ్రాహ్మణుల పిలిపించె	"
దూలాల మీదనే	"	పుస్తకాల కట్ట	"
పుస్తకాల కట్ట	"	చేత బట్టినాడు	"
పొంనే నేతుల్ల	"	పాటిగా కడిగిండు	"
వొంగినచుపూ తుండ్రు	"	ఓలారి గన్నుల్ల	"
నిలిచినచుపూ తుండు	"	నీలారి గన్నుల్ల	"
రెండోవ కమ్మని	"	మర్దెసీనారు	"
పారిన్న రక్తము	"	త్రాగినా నా తల్లి	"
పరశు రాముడాని	"	పేరు పెట్టినారు	"
జారిన రక్తమ్ము	"	త్రాగినా వాతికే	"
జంపనయ్యా అని	"	పేరు పెట్టినారు	"
వ్రక్కల్ల రక్తమ్ము	"	త్రాగినా వారికి	"
పక్కలయ్యా అని	"	పేరు పెట్టినారు	"
దొల్లిన్న రక్తమ్ము	"	త్రాగినా వారికి	"
దొక్కలయ్యా అని	"	పేరు పెట్టినారు	"
చిల్లిన్న రక్తమ్ము	"	త్రాగినా వారికి	"
చిచ్చెక్కలయ్యా అని	"	పేరు పెట్టినారు	"
ఇంకిన్న రక్తము	"	త్రాగిన వారికి	"
ఈల గౌరమ్మని	"	పేరు పెట్టినారు	"
బదుగురు బాలలకు	"	పేరు పెట్టినారు	"
నక్కనీ బ్రాహ్మణులు	"	ఎల్లిపోయినారు	"
నక్కని ఆ తల్లి	"	మత్స్యమవురము కొండ	"
మత్స్యమవురము కొండల్ల	"	ఏమి చేసినాది	"
ఆట పెంచేటోళ్ళ	"	అనోట పెంచింది	"
వీల్లలను పెద్దగా	"	తల్లి జేసినాది	"

తల్లిని బాలలు	ఉయ్యాలో	ఏమంట ఉన్నారు	ఉయ్యాలో
చదువులు మేమింక	"	చాలించుతామమ్మ	"
ఏడబోయిన గాని	"	బాలలందరు గూడి	"
బాల లందరుగూడి	"	ఆట లాడుతుండు	"
బడిలోన బాలలు	"	బడి ఇదనీనంకునూ	"
బడి ఇదనీనంకునూ	"	ఆటలాడు తుండు	"
నన్ను గన్నా తల్లి	"	తల్లిరో రేణుకా	"
నాకొక్క గోళినే	"	కోనియ్య రమ్మ	"
నా చిన్ని కొడుకరో	"	నా చిక్కెలయ్యరో	"
గోళికొరకూ నీవు	"	చింతచేయకు తండ్రి	"
గోళీల ఆటలో	"	పోటి పెడుతావార	"
సక్కన్ని రాముడు	"	ఏమి అంటాడమ్మ	"
అమ్మరో నాకొక్క	"	బొంగరము గావాలే	"
సక్కనీ రేణుకా	"	ఏమి అంటాడమ్మ	"
అట్టనే చేపిస్తు	"	పాటిగా బొంగరము	"
వొడ్డునే ఓ తల్లి	"	నాకు ఆ బొంగరమ్ము	"
ఆరాజు కారాజులు	"	పట్టినా బొంగరమ్ము	"
ఎండిదీ బొంగరమ్ము	"	బంగారు ముల్కీనే	"
పొడీయ జాల	"	చుట్టియూ ఉన్నదీ	"
అట్లాంటి బొంగరము	"	కావాలె నా తల్లి	"
రంగయిన బొంగరము	"	రాదురా మనచేతికి	"
బంగారి బొంగరము	"	గంగ వద్దనే యుండె	"
గంగవద్దనే యుండే	"	ఘనముగా పోదునే	"
అచ్చోట చేగినీ	"	తెచ్చెవారెవరయ్య	"
చక్కని ఆతల్లి	"	ఇట్ల చెప్పుతుంది	"
చెప్పినా మాటలు	"	ఇంటనే లేడమ్మ	"
ఎర్రనీ గుడ్లకు	"	ఎత్తిండు కోపాలు	"
చక్కని రాముడు	"	నెలవీయి మంటుండు	"
పోయిరాపో కొడుక	"	కొడుకరో రాముడు	"

పోనొక్క గంటరా	ఉయ్యాలో	రానొక్క గంటరా	ఉయ్యాలో
ముడోగ గంటల్ల	..	తిరిగిరాపో కొడుక	..
నడుమ గంగాదేవి	..	ఉంటదీ రాముడా	..
నడుమ గంగాదేవి	..	అడ్డగించా వలెరా	..
చక్కనీ రాముడు	..	చెప్పినా మాటల్లు	..
చెప్పినా మాటల్లు	..	చేవి నందూపెద్దె	..
అల్లె పోయెదనమ్మ	..	ఇంటి లోపలాను	..
చక్కనీ రాముడు	..	బయిలెల్లి నాడమ్మ	..
నడుమ గంగాదేవి	..	అడ్డ గించినాది	..
ఎవ్వడవురో బాల	..	ఏదేశ మున్నదీ	..
నాది ఆజ్ఞ లేక	..	నదియు దాటగలవా	..
ఆడ దానివాయి	..	అడ్డగించె దావె	..
సక్కన్ని రాముడు	..	ఆనరాని మాటల్లు	..
ఆనరాని మాటల్లు	..	అంట ఉన్నాడమ్మ	..
నాది ఆజ్ఞలేక	..	నదిని దాటగలవా	..
చూడరా ఓ బాల	..	పొంగు తుండీచాల	..
పిల్లాడవయినీవు	..	చెల్లిపోయేదావు	..
తల్లిదండ్రుకి నీవు	..	పాసి పోయేదావు	..
అప్పుడూ రాముడు	..	ఏమి అంటాడమ్మ	..
అడుగు లోపలానె	..	దాలెదానె అమ్మ	..
అడ్డమ్మ నాకైన	..	రావొద్దె ఓ యమ్మ	..
సక్కన్ని రాముడు	..	పండ్లు కొరుకాపట్టె	..
ఎర్రనీ గుడ్లకూ	..	ఎత్తిండు కోపాలు	..
తెల్లనీ గుడ్లకు	..	తెచ్చిండు రక్తాలు	..
ఎండి వంటి పండ్లు	..	పిండివోలే కొరికె	..
సక్కనీ తల్లిని	..	ఏమి అంటాడమ్మ	..
ఒక్కొక్క దెబ్బనే	..	కొడుతు ఉన్నాడమ్మ	..
చూడబోతే బాల	..	జానడంలా లేవు	..
తండ్రి ఎవ్వారుకో	..	తల్లి ఎవ్వారికో	..

అప్పడూ ఆ గంగ	ఉయ్యాలో	ఈ మాట లన్నది	ఉయ్యాలో
లోకమాతా ఎల్లి	„	లోకులు మెచ్చగా	„
ఆ మాతా నుతుడను	„	తల్లికి నేనమ్మ	„
తల్లికి నేనునూ	„	ఏక దీరుడనమ్మ	„
పొంగినా గంగమ్మ	„	క్రిందికే క్రుంగింది	„
నాముద్దు మనుమడా	„	నన్ను గన్నాతండ్రి	„
నీ తల్లి ఎల్లమ్మ	„	క్షేమంగ యున్నదా	„
అంతలో నా తల్లి	„	ఆనందముగ యుండె	„
ఇమ్ముగా మేముండ	„	నీకేమి భాయమే	„
చిన్నదీ నీ ముఖము	„	వాలిపోయినాది	„
నద్ది అన్నను మాట	„	నీవద్ద లేదయ్య	„
ఎంత దూరమునుండి	„	అలసి వచ్చినావు	„
చక్కనీ ఆగంగ	„	ఇట్లు మాటలానె	„
సక్కనీ రాముడు	„	ఏమి అంటాడమ్మ	„
బొంగరము కోసము	„	నేను వస్తినమ్మ	„
బొంగరము జాడలు	„	నాకు చెప్పావమ్మ	„
సక్కనీ రాముడూ	„	గంగనే అడిగిండు	„
ఇట్లనే పోవయ్య	„	ఈ నాగలోకానికి	„
నాగలోకము లోనె	„	బొంగరామున్నది	„
పన్నెండు శిరసుల	„	పడిగె నాగన్నుండె	„
ఎప్పటికి నాగన్న	„	పడిగెనే తీసెను	„
ఆ పడిగె మీదనే	„	బొంగ రామున్నది	„
నాగన్న నిన్నును	„	ఏమన్న అంచేను	„
ఈ గండ్రగొడ్డలి	„	నీకు ఇస్తున్నను	„
లాభాన పోయి నీవు	„	క్షేమాన రావయ్య	„
సక్కనీ ఆ గంగ	„	నెలవుల్లు పెట్టింది	„
సక్కనీ రాముడు	„	బయిలెల్లి నాడమ్మ	„
నాగ లోకంబైన	„	ఎంత సొంపూగుండె	„
ఆట కాళ్ళందరూ	„	ఆటకే వెళ్ళిండు	„

	ఉయ్యాలో	బోగమోళ్ళుండిరి	ఉయ్యాలో
పాదేటి ఆందరూ	ఉయ్యాలో	బోగమోళ్ళుండిరి	ఉయ్యాలో
వచ్చనిది అక్కడా	„	మర్రి చెట్టుండెను	„
పారేటి సముద్రాలు	„	అక్కడా ఉన్నవీ	„
పైటాపు లేసేటి	„	వారలున్నారమ్మ	„
పారేటి మేనేమొ	„	తట్టు రాళ్ళున్నవీ	„
కారేటి రక్తము	„	కారుతున్నాడమ్మ	„
ఇంతటి శృంగారము	„	నాగ లోకాముండె	„
సక్కనీ రాముడు	„	అక్కడికి చేరిండు	„
బొంగరము అయితెనే	„	చేత బట్టినాడు	„
సక్కనీ రాముడు	„	ఎనుకకూ మర్రిండు	„
చల్లగా రాముడు	„	చేర వచ్చినాడు	„
బడి లోపలికి	„	చేర వచ్చినాడు	„
బడి లోపలవున్న	„	ముని బాలకులు	„
ముని బాలకులు	„	ఏమి అంటారమ్మ	„
అన్నరో రామన్న	„	ఆటలాడుదాము	„
బొంగరాల ఆట	„	మనము ఆడుదాము	„
నువ్వేను వస్తును	„	పెట్టాలి నాయన్న	„
పెట్టండి జాలలు	„	ఎయ్యండి బొంగరాలు	„
వాళ్లు వీసీనంక	„	రాముడే మంటడూ	„
చుట్టండి జాలలు	„	కొట్టండి బొంగరాలు	„
చుట్టరీ జాలలు	„	కొట్టరీ బొంగరాలు	„
అన్నరో రామన్న	„	నాది బొంగరాము	„
నాది బొంగరము	„	వగిలింది ఓయన్న	„
ఇప్పుడు ఆటలు	„	బండు చెయ్యాలన్న	„
చక్కనీ రాముడు	„	ఏమి అంటాడమ్మ	„
కబ్బి మనమిప్పుడు	„	ఆడాలెరా తమ్మి	„
కబ్బి అడినా	„	కలహాలు వచ్చినా	„
మేము వస్తీమి అన్న	„	మీరు రాగ్రడి అన్న	„
నువ్వు వచ్చి ఇప్పుడు	„	జోపి పోరాదన్న	„

	ఉయ్యాలో	జోపుతనే ఉన్నదూ	ఉయ్యాలో
సక్కనీ రాముడు	ఉయ్యాలో	జోపుతనే ఉన్నదూ	ఉయ్యాలో
ఆయొక్క బాలలు	„	ఏమంటు ఉన్నరూ	„
ఉండలేము అన్న	„	ఊరెళ్ళి పోతాము	„
భూమి లోపలాను	„	బత్కలేము అన్న	„
నాయొక్క కాలును	„	ఇరిగి పోయానాది	„
చక్కన్నీ బాలలు	„	బట్టలు గట్టిండు	„
చక్కనీ బాలలు	„	బాటలు వట్టిండు	„
మీరు ఇంటికిపోయి	„	మీరు చెప్పతారు	„
మీ ఎనుక నేనును	„	వస్తాను పాదరా	„
అనరాని మాటలు	„	తిట్టిపిస్తీరు నన్ను	„
నీ తల్లిదండ్రుడికి	„	చెప్పతారు మీరు	„
అనుకుంటు రాముడు	„	బయిలెల్లుతున్నాడూ	„
సక్కనీ రాముడు	„	బయిలెల్లి నాడమ్మ	„
ఎవ్వరూ తిట్టిరి	„	ఎవ్వరూ గొట్టిరి	„
ఆటల్లనే మేము	„	ఆట లాడుకుంటే	„
లంజెల్లి కొడుకాట	„	దొంగెల్లి కొడుకాట	„
కర్రోడు కట్టోడు	„	దెబ్బలాకు వాడు	„
సక్కనీ రాముడు	„	మమ్ములా గొట్టెనా	„
అనరాని మాటల్లు	„	అంట ఉన్నాడమ్మ	„
నీకు తండ్రియైన	„	ఉన్నదారా వోరి	„
నీకు తండ్రి లేరు	„	నీకురా వోరారి	„
ఎన్ని ఇత్తులకు	„	వుట్టినవురో వారి	„
సన్నపూ రైకలకు	„	శాలోనికి గన్నది	„
దొడ్డు దోతూలకు	„	దొరోనికి గన్నది	„
సూరియా ఆశకు	„	గొండ్లోనికి కన్నది	„
అనరాని మాటల్లు	„	వాళ్ళు అంటున్నరు	„
చక్కనీ రాముడు	„	లిన్నబోయినాడు	„
మవురము కొండల్ల	„	చేర వచ్చినాడు	„
సక్కనీ ఆ తల్లి	„	ఏమి అంటాడమ్మ	„

ఏందిరా నా కొడుకా	ఉయ్యాలో	నన్ను గన్నా తండ్రి	ఉయ్యాలో
చిన్నగా నీ ముఖము	"	ఆరిపోయినాది	"
ఎవరన్నా నిన్ను	"	టిట్టినారా కొడుకా	"
ఎవరన్నా నిన్ను	"	కొట్టినారా కొడుకా	"
సక్కని ఆ తల్లి	"	ఇట్లు అడుగుతుంది	"
నన్ను గన్నా తల్లి	"	తల్లిరో ఎల్లమ్మ	"
వీడ జూసినగాని	"	జనని జనకూలాట	"
జనని నీఉన్నవూ	"	జనకుడు ఎవ్వరే	"
తండ్రిలేని పోరదాని	"	జగతిలో అందురు	"
జగతిలో అందురు	"	పిలుస్తు ఉన్నరూ	"
పుత్రకా నీకిట్టి	"	బుద్ధు లెవ్వరుచెప్పె	"
బుద్ధు లెవ్వరుచెప్పె	"	జ్ఞాన మెవ్వరుచెప్పె	"
ముందుగా నీవిపుడు	"	బోంచేయి నా కొడుకా	"
ముచ్చటంతా నీకు	"	చెప్పెదాను కొడుకా	"
నాకునూ ఇప్పుడూ	"	లోజనా మొద్దమ్మ	"
తండ్రివారలు నాకు	"	చెప్పనందాకను	"
తల్లిరో నేనిపుడు	"	స్నాన మాడేదాను	"
నువ్వన్న మాటలు	"	చిత్రమ్ము గుండెరా	"
నా తండ్రి వారనూ	"	నాకు తెలుపాలనీ	"
విత్రనమ్ము లేని	"	మొలకెట్లు మొలిచెనో	"
మొలకలేని చెట్టు	"	చెట్టెట్లు పెరిగెనే	"
చక్కనీ రాముడు	"	అనరాని మాటలు	"
అనరాని మాటలు	"	అంట ఉన్నాడమ్మ	"
కొట్టరాని నన్ను	"	దెబ్బలు కొట్టకురా	"
చక్కనీ రేణుకా	"	ఇట్ల మాటలానె	"
దాహంబు నాకునే	"	ఎక్కువై తున్నదీ	"
ఇక్కడా నేనిపుడు	"	గిరిగీసీ పోతున్న	"
ఈ గిరి దాటినే	"	నువ్వుపోతే తల్లి	"
కొట్టరాని నిన్ను	"	దెబ్బలు కొట్టెదా	"

కుక్క సక్కలకు	ఉయ్యాలో	సుఖమ్ము చేసెదా	ఉయ్యాలో
సక్కని రాముడు	"	ఇట్ల మాటలానె	"
సక్కన్ని రాముడు	"	మాట లానుకుంటు	"
దాహమ్ము త్రాగనే	"	పోత ఉన్నాడమ్మ	"
నా కొడుకు ఇప్పుడు	"	ఎల్లిపోయినాడు	"
వాడు వచ్చేవరకు	"	ఎక్కడి కెల్లదూ	"
నన్ను గన్నాతండ్రి	"	శివుడు శంకారదా	"
నన్నుగన్నా తల్లి	"	పార్వతీదేవి	"
ఎండికొండా క్రైస	"	చేరబోయేదాను	"
చక్కని రేణుకా	"	మాటలాడుకుంటూ	"
గ్రద్దనే సూదనీ	"	మద్దానపడవిలో	"
పిట్టలే దూరనీ	"	ఆ పిరికి ఆడవిలో	"
ఆ పిరికి ఆడవిలో	"	ఒక్కబాయి ఉన్నదీ	"
సక్కనీ రేణుకా	"	ఏమి చేసినాది	"
నా కొడుక రాముడా	"	నువ్వు వచ్చేవరకు	"
వాని చేతికి నేను	"	దొరుకనానుకుంటూ	"
వరిటల్లు జీరింది	"	గుంజకూ గట్టింది	"
మచ్చుమాయాతోటి	"	బాయిల్ల నీళ్ళను	"
బాయిల్ల నీళ్ళను	"	తొలకినట్లాయెనే	"
చక్కన్ని రేణుకా	"	ఎండికొండాకెళ్ళి	"
నన్ను కన్నాతండ్రి	"	శివ శంకారదా	"
నా కొడుకు రాముడు	"	పెట్టేటి బాధలు	"
ఆనరాని మాటలు	"	నన్ను అంటున్నాడూ	"
తండ్రిజాడలు నన్ను	"	అడుగుతున్నాడమ్మ	"
అవ్వడూ దేవుడు	"	ఏమి అంటాడమ్మ	"
చిన్నవాదాతడు	"	కండ్లతో బెదిరియ్య	"
సక్కన్ని దేవుడు	"	ఇట్ల చెప్పుచుండె	"
నేనైన ఇక్కడ	"	తలదాసుకుంటూ	"
శివుడు ఏలేటి	"	శివకోల్లావూరి	"

శివకోట్లా వూరిలో	ఉయ్యాలో	తలదాసుకుంటు	ఉయ్యాలో
సక్కన్నీ రేణుకా	"	దాసుకుంటున్నదీ	"
తల్లి ఆనువాలు	"	చూసుకుంటున్నాడు	"
ఎడమకాలు వేను	"	బండారు ఉన్నదీ	"
గవ్వలానువాలు	"	చూసుకుంటున్నాడు	"
సక్కన్నీ రాముడు	"	బాటల్లు బట్టిండు	"
అడవి లోపలాను	"	బాటల్లు పట్టిండు	"
చక్కనీ రాముడు	"	బాయి కాడికొచ్చె	"
నా తల్లి ఎల్లమ్మ	"	ఇండ్లనే పడ్డదీ	"
తండ్రి జాడా నేను	"	అడిగితే నా తల్లి	"
బాధకూ తాళకా	"	బాయిలా పడ్డవా	"
సక్కనీ నా తల్లి	"	బాయిల్లు ఉన్నదీ	"
నా తండ్రి జాడలు	"	నాకును తెల్పుమనీ	"
చక్కనీ రాముడు	"	బాయిలా దుంకిండు	"
ఎక్కడా చూసినా	"	తల్లి చొరుకాలేదు	"
ఇండ్లనే నా తల్లి	"	పాడ లేదన్నడు	"
సక్కన్నీ రాముడు	"	ఎట్ట బలులెల్లుండు	"
ఎండి కొండాకై నా	"	చేర వచ్చీనాడు	"
వందనము వందనము	"	తాత శంకారుడా	"
మా తల్లి ఎల్లమ్మ	"	ఇక్కడికి వచ్చిందా	"
నీ తల్లి ఎల్లమ్మ	"	ఇక్కడా రాలేదు	"
పతివ్రత నా బిడ్డ	"	ఎక్కడా బోయింది	"
పతివ్రతా రాలమ్మ	"	భూవిలోపాలాను	"
చక్కని రాముడు	"	ఏమి అంటాడమ్మ	"
పతివ్రతా నీ బిడ్డ	"	పరుగ మమ్మెటుగావె	"
పతివ్రతా నీ బిడ్డ	"	మమ్మేల గన్నదీ	"
వతి మరణించినపుడు	"	వతి గర్భమున నీవు	"
సతి గర్భమున నీవు	"	ఉన్నావూ బాలకా	"
తనయుల గం దెనూ	"	తండ్రి పేరు తెల్పరా	"

	ఉయ్యాలో	తల్లినే సూపియ్యి	ఉయ్యాలో
మంచి మాటాకొద్ది		చెవునందూ పెట్టు	..
నెప్పుతున్నా తాత	..	ఇక్కడే ఉన్నదీ	..
మా తల్లి ఎల్లమ్మ	..	మీయమ్మ నడుగయ్యి	..
నాకెరుక లేదయ్యా	..	అమ్మ పారువారీ	..
పండాగ్ని గిరులేలు	..	ఇక్కడికి వచ్చిందా	..
నా తల్లి ఎల్లమ్మ	..	ఎక్కడా బోయింది	..
చక్కని మాతరో	..	ఎక్కడా బోయింది	..
నా బిడ్డ ఎల్లమ్మ	..	జాను లందారీకి	..
దేవనారి ఎల్లతే	..	తెలుపుతున్నాదయ్య	..
జాను లందారీకి	..	ఆమెను ఆందరూ	..
వతివారత అందురు	..	ఎత్తిండు కోపాలు	..
ఎర్రనీ గుడ్లకూ	..	తెచ్చింది రక్తాలు	..
తెల్లనీ గుడ్లకూ	..	ఎండి కొండాలోనా	..
సక్కనీ రాముడు	..	ఎక్కడా దాగింది	..
నా తల్లి ఎల్లమ్మ	..	దేవులాడుకుంట	..
ఎంత సేపయినను	..	తిర్గుతున్నాడమ్మ	..
అనుకుంటు రాముడు	..	ఇడుసుకుంటున్నదీ	..
చక్కనీ రేణుకా	..	శెరము లేకుండాను	..
సిగ్గు లేకుండాను	..	తలదాచుకున్నవో	..
తల్లిగారింటిలో	..	నేను అడిగితేను	..
తండ్రినే జాడల్లు	..	దాసుకున్నావమ్మా	..
అక్కడి తెల్లొచ్చి	..	నిన్ను ఇడువాలేనె	..
ఎంత దాసుకున్న	..	గుంజుకొచ్చినాడు	..
చక్కనీ రాముడు	..	నా తండ్రి జాడలు	..
నా తల్లి ఎల్లమ్మ	..	నాకు చెప్పరాదె	..
నా తండ్రి జాడలు	..	ఇడువజాలానమ్మ	..
ఎప్పటికై నను	..	నరికి వేస్తానమ్మ	..
గండ్లగొడ్డలితోని	..	సుఖమ్మ జేస్తాను	..
కుక్కా నక్కాలాకు	..		

చక్కనీ రాముడూ	ఉయ్యాలో	మాటలాడూకుంటు	ఉయ్యాలో
చక్కన్ని రేణుకా	"	ఏమి అంటున్నదీ	"
పన్నెండు మునిగాల	"	ఈ కులములలోనా	"
ఎక్కడున్నాడాని	"	చెప్పదూ రాముడా	"
ఎక్కడ బోయిండాని	"	వస్తడని చెప్పదూ	"
అనరాని మాటలు	"	రాముడంటున్నడు	"
ఎనుకకు నేతులు	"	ఇల్లి కట్టినాడు	"
అక్కడా చూడవ్వు	"	ననుగన్నా తల్లి	"
పన్నెండు బీగాల	"	పరుపు బండున్నదీ	"
ఆ పరుపు బండను	"	కాలబెడ్డా నేను	"
ఆ బండపై నిన్ను	"	పొర్లి యిస్తానమ్మ	"
ఎర్రగా ఆ బండ	"	కాలబెట్టినాడు	"
ఆ బండ మీదనే	"	పొర్లిస్తు ఉన్నదూ	"
అనరాని మాటలు	"	అనుకుంటు రాముడు	"
చక్కని రేణుకా	"	ఏమి అంటాడమ్మ	"
ఎర్రనీ చర్మమూ	"	ఏటి పాలాయెరా	"
నా ఒంటి చర్మము	"	మట్టి పాలాయెరా	"
నా కొడుకా రాముడా	"	చిన్నవాడవురా	"
నూయ్యిలోతైనాను	"	శేకల్లు ఉన్నవీ	"
ఆ యొక్క శేకకు	"	చేతులుడికిపోవు	"
ఇట్లు పొర్లిచ్చినా	"	జాడ చెప్పాడాని	"
ఎక్కడా తల్లిని	"	తీసుకాపోతుండు	"
చెల్లె దగ్గరికి	"	తీసుకాపోతుండు	"
నా చెల్లె గౌరమ్మ	"	నా ఈల గౌరమ్మ	"
తల్లినీ నీవైన	"	నూదాలె నా చెల్లె	"
మచ్చు మాయాతోని	"	మరి ఎల్లిపోతేదే	"
మంచిగా నీవైన	"	చూడాలే నా చెల్లె	"
నాకును దూపల్లు	"	ఆవుతున్నదీ చెల్లె	"
కాలమ్ము కోరకు	"	పోతను నా చెల్లె	"

	ఉయ్యాలో	అక్కడా పోయిండు	ఉయ్యాలో
సక్కనీ రాముడు	"	ఎల్లిపోయినంక	"
సక్కనీ రాముడు	"	ఏమి అంటాదమ్మ	"
చిన్నగా ఆ తల్లి	"	అన్నయ్యకూ తెలుప	"
అట్టి వారా అయిన	"	కడువూల ప్రేమతో	"
కాలము కన్నాల్లు	"	చెఱసాల పాలాయె	"
చెయ్యంగ మా తల్లి	"	చెప్పరాదే తల్లి	"
ఎందుకూ ఈ జాధ	"	తల్లి నడుగూతుంది	"
సక్కనీ గౌరమ్మ	"	ఏమి అంటాదమ్మ	"
సక్కనీ రేణుకా	"	చూచె వారకు బిడ్డ	"
చిన్నగా నీ ముఖము	"	నన్నుగన్నా తల్లి	"
ఆనంద మాయెనే	"	ఎట్ట ఉందూనమ్మ	"
చెఱసాల లోపల	"	ఎల్లి పోయినాక	"
అన్ననే రాముడు	"	ఏమి పలుకుతుంది	"
సక్కనీ గౌరమ్మ	"	ఏమన్న అంచెనే	"
అన్నతోనీ నేను	"	ఏమన్న అడిగితే	"
అన్న రామూడొచ్చి	"	బొంకుతానె తల్లి	"
ఎత్తైన సేనును	"	ఎల్లిపోయె తల్లి	"
నీవైన ఎక్కడా	"	తల్లి నెల్లాగొట్టే	"
సక్కనీ గౌరమ్మ	"	రేణుకాన వద్దె	"
ఏమిటి మాటల్లు	"	దొరుకది నా బిడ్డ	"
ఆడపిల్ల ఆత్మ	"	నేను ఇంటన్ననే	"
నీవు చెప్పినమాట	"	బయిలెల్లినాదమ్మ	"
సక్కనీ రేణుకా	"	ఏడికెళ్ళి పాయె	"
ఆడికెల్లి తల్లి	"	చేర వచ్చినాది	"
వైశాఖ వాసము	"	ఏమి అంటాదమ్మ	"
సక్కన్నీ రేణుకా	"	అయెల్ల గావుడు	"
ఏడు గాల్లానేమె	"		"

మూడు గాల్లానేమొ	ఉయ్యాలో	ఓము త్ర గావుడు	ఉయ్యాలో
నాకు దాహంబులు	"	ఎక్కువాయినాయి	"
ఈ మంత దంతను	"	కల్లు పొయ్యారాద	"
సక్కన్ని రేణుక	"	పోయిమంటున్నది	"
ఏడుగాల్లా వాళ్ళు	"	ఏమి అంటున్నారు	"
నువ్వుజూదా బోతె	"	వుండ్లు ఉన్నాయమ్మ	"
నువ్వు ఇక్కడాను	"	ఉంటెనె నా తల్లి	"
కల్లుకు ఎవ్వరూ	"	రాబోరె నా తల్లి	"
వుండ్లపొంటి అన్ని	"	ఈగల్లు ఉన్నవి	"
కల్లునే లేదమ్మ	"	ఏమినీ లేదమ్మ	"
ఇక్కడా నుంచెనా	"	ఎల్ల పోరాదమ్మ	"
సక్కనీ గావుడు	"	ఎల్ల గొట్టినాడు	"
మూడుగాల్లా నేమొ	"	ముత్ర గావుడమ్మ	"
సక్కనీ నా తల్లి	"	నేను పోనేదాను	"
నీకు దాహంబులు	"	ఎక్కువైతున్నవీ	"
మంతదంతాసూర	"	నేను పోనేదాను	"
సక్కనీ ఆ గావుడు	"	సూరియా బోసీండు	"
సక్కనీ ఆ తల్లి	"	ఎల్లిపోతున్నదీ	"
అప్పుడు గొండ్లోలు	"	ఏమి చేసినారు	"
చెట్టకాడికి పోయి	"	కల్లు ఇడిచినారు	"
నిన్న మొన్నా నేమొ	"	కల్లు ఎల్లినాది	"
ఇప్పుడూ నా చెట్టు	"	ఎండిపోయినాది	"
ఇప్పుడూ వచ్చినా	"	ముసలిదానీ మాయ	"
సక్కని గొండ్లోలు	"	ఆడ్డమ్మ తిరిగిరి	"
సక్కనీ గొండ్లోలు	"	బాటకడ్డా మొచ్చి	"
తప్పేతిమి మా యమ్మ	"	చిన్ని ముసలమ్మా	"
నాయొక్క చెట్టుకు	"	కల్లు లేదు తల్లి	"
అనుకుంటు వాళ్ళు	"	ఒంగి పాదంబట్టిరి	"
ఒంగి పాదంబట్టి	"	కదులనియ్యారమ్మ	"

విభక్తముపండుగ పాటలు - వర్ణికరణ

	ఉయ్యాలో	ఏమి చెప్పతుంది	ఉయ్యాలో
సక్కని రేణుకా	"	చెప్పతున్నానయ్య	"
అప్పుడు అప్పుడు	"	ఎల్లగొట్టినారు	"
కల్ల పోయనాని	"	వైశాఖవాసము	"
అనాటికి ఈనాటికి	"	ఓంగు మంటొంగింది	"
అనాటి దినముల్ల	"	ఓంగినా చెట్టును	"
ఈనాటి దినముల్ల	"	మీదికి లేవదు	"
ఓంగినా చెట్టును	"	క్రిందకి వంగవు	"
లేచినా చెట్టెయిన	"	ముడతది గొండ్లోడ	"
మీకు మాడు బేడిలు	"	కావాలెరా మీకు	"
మాడు బేడిలైన	"	కావంబు పెట్టంది	"
సక్కని ఆ తల్లి	"	నాయొక్క గుడిసీ	"
సక్కని ఆ తల్లి	"	కట్టియవాలెరా	"
వైశాఖ వనములో	"	ఎల్లిపోయె తల్లి	"
అనుకుంటు ఆ తల్లి	"	పోయినాదీ తల్లి	"
బ్రావనా వాడల్ల	"	నాయి తల్లులారా	"
బ్రావ నమ్మల్లారా	"	పెట్టెటి బాధలు	"
నా కొడుకు రాముడు	"	తాళ లేకాను	"
బాధలాకే నేమో	"	దాసుక రాదమ్మ	"
నన్ను గానేవును	"	అడుగుతున్నాడమ్మ	"
సక్కని రేణుకా	"	పెద్ద బాదాలమ్మ	"
నా కొడుకు రాముడు	"	చెప్పతూ ఉండెను	"
నీ కొడుక పోరును	"	భయముగ ఉన్నది	"
మాకును ఎక్కువా	"	మాయింట్ల వద్దమ్మ	"
వాట్టొద్దు మా తల్లి	"	బొట్టు పెట్టి పోవె	"
మాకడువకు బదు	"	ఏమి అంటారమ్మ	"
సక్కనా వాళ్ళయినా	"	వారి పోసుకుంటు	"
వలవల మా తల్లి	"	నీ పేరు చెప్పతే	"
నా కొడుక రాముడా	"	భయపాడుచున్నారు	"
పన్నెండు ఆమడ	"		

సక్కన్నీ ఆ తల్లి	ఉయ్యాలో	ఏడి కెల్లినాది	ఉయ్యాలో
కోమటి వాడల్ల	"	తల్లి పోయినాది	"
కోమటమ్మల్లారా	"	నాయి ఆమ్మల్లారా	"
నన్ను కానేపును	"	దాయి ఆమ్మల్లారా	"
నా కొడుకు రాముడు	"	పెద్దె బాధలాకు	"
సక్కని ఆ తల్లి	"	నెప్పుకుంటున్నదీ	"
రాముని పేరును	"	చెప్పెవారాకల్ల	"
మాకును ఎక్కువ	"	భయమాగ ఉన్నదీ	"
మాయొక్క పంచకు	"	బదు బొట్లు పెట్టు	"
ఎల్లిపో మా తల్లి	"	మాయింట్ల వద్దమ్మ	"
సక్కనీ రేణుకా	"	గొడగొడ ఆ తల్లి	"
గోడగోడ ఆ తల్లి	"	గోట్టిల్లుకుంటె	"
వలవోల ఆ తల్లి	"	వోల పోసుకుంటె	"
సక్కన్నీ రేణుకా	"	ఎక్కడి బాటలు పట్టె	"
మాత వాదలకెల్లి	"	బాటల్లు పట్టింది	"
మాదిగే వాడల్ల	"	ఎవ్వరున్నారమ్మ	"
పేరుకూ పెద్దనే	"	పెద్ద మాతారమ్మ	"
పెద్ద మాతరోను	"	పోశయ్య ఉన్నడు	"
సక్కనీ ఆ తల్లి	"	అక్కడికి చేరింది	"
సక్కనీ ఆ తల్లి	"	అక్కడా చేరింది	"
సక్కనీ ఆ తల్లి	"	ఏమి అంటాదమ్మ	"
నన్నుగన్న తల్లి	"	నన్నుగన్నా తండ్రి	"
నామీద నున్నవీ	"	సొమ్ములు ఉన్నవి	"
సొమ్ములన్ని తల్లి	"	నేను ఇస్తన్ననే	"
నీ యింటి లోపలా	"	నన్ను దాసుకుంటె	"
నీ కొడుకు రాముడు	"	వచ్చి అడుగులేనె	"
ఏమని మేమును	"	చెప్పుకుందామమ్మ	"
సక్కన్నీ ఆ తల్లి	"	ఇట్లు అంటున్నదీ	"
ఎన్ని బాధలు వాడు	"	పెట్టినా గాదను	"

	ఉయ్యాలో	పెద్ద కత్తినమ్మ	ఉయ్యాలో
నీసేతు లున్నది	"	పెద్దారె ఉండెనె	"
పెద్దకత్తి ఉండె	"	బిడ్డ పోకమ్ముండె	"
నీకొక్క బిడ్డనీ	"	ఒట్టు తీనాకుండ్రీ	"
వాళ్లా ముగ్గిరితోడ	"	బుద్ధులే చెప్పింది	"
సక్కనీ ఆ తల్లి	"	తీనీ ఇచ్చినాది	"
పెయిమీది సొమ్ములు	"	ఎక్కడా పోతుంది	"
సక్కనీ రేణుకా	"	జోడు లొందాలుండె	"
శాలి మాపాలమ్మ	"	పోతుంది రేణుకా	"
జోడు లొందల్లనే	"	లంద గోళాములు	"
నట్టనడుముండెను	"	దుంకి యున్నాదమ్మ	"
లొంద గోళాములో	"	పరశురామాదమ్మ	"
పాపకారీ వాడు	"	పెల్లె బాధలాకు	"
పరశు తాముడూను	"	లొందలా దుంకింది	"
సక్కనీ ఆ తల్లి	"	చెల్లె కాడీకోచ్చి	"
చక్కనీ రాముడు	"	ఏమంట ఉన్నడు	"
చెల్లెకాడికొచ్చి	"	నీరియాల గొరమ్మ	"
నా ముద్దు చెల్లెలా	"	ఎక్కడా పోయింది	"
నా తల్లి ఎల్లమ్మ	"	చెప్పినా గొరమ్మ	"
ఎన్ని బుద్ధులు నీకు	"	పోతదని చెప్పినా	"
మచ్చు మాయాతోని	"	పిల్లి మాటాలమ్మ	"
తల్లి మాటాలేమొ	"	ఉంటదే నా చెల్లె	"
ఒక్కటి రీతిగా	"	ఒక్కడే ఉంటదే	"
తల్లి పిల్లల మాట	"	ఏమి అంటాదమ్మ	"
సక్కనీ గొరమ్మ	"	నాకేమి తెలియదు	"
నాయన్న రాముడా	"	ఇక్కడే ఉన్నవే	"
నువ్వు చెప్పిన రీతి	"	నేను ఉన్నా అన్న	"
దర్వాజ లోపలా	"	ఏమి అంటున్నాడు	"
అప్పుడు రాముడు	"	పల్క తున్నావమ్మ	"
వోగల మాటలు	"		

వోగల మాటలు	ఉయ్యాలో	తెలిసి పోయినాయి	ఉయ్యాలో
అనరాని మాటలు	"	చెల్లె నంటున్నడు	"
సక్కని ఆ చెల్లె	"	ఏమి అంటున్నదీ	"
వోగల మాటలు	"	ఏమిటో ఓ యన్న	"
జగము లోపలాను	"	ఏమి చెప్తినమ్మ	"
వోగల మాటలు	"	ఏమి వల్కితినె	"
సక్కనీ ఆ తల్లి	"	బయిలెల్లినాదమ్మ	"
నన్ను గన్నతల్లి	"	రేణుకా ఎల్లమ్మ	"
ఎంత దూరము నీవు	"	పారిపోయినావు	"
అనరాని మాటలు	"	అన్న రాముడానె	"
కొట్టరాని దెబ్బలు	"	అన్న రాముడుగొట్టె	"
తల్లిదండ్రులు నాకు	"	లేనిదానా నైతి	"
నాకునూ ఇప్పుడు	"	దిక్కునూ ఎవ్వారమ్మ	"
దిక్కులేని నేను	"	పోరినయితినీ	"
సక్కనీ గౌరమ్మ	"	వలవోల తల్లినే	"
వలవోల తల్లినే	"	వాలపోసుకుంటే	"
ఆడవి లోపలాను	"	పారిపోతున్నది	"
సక్కనీ రాముడు	"	ఏమి అంటాడమ్మ	"
నా తల్లిని నేను	"	కొట్టెల్ల గొట్టినా	"
నాతోడ బుద్దెనా	"	ఒక్క చెల్లుండెనే	"
చెల్లెనూ నేనైతి	"	కొట్టెల్ల గొట్టితీ	"
చక్కనీ రాముడు	"	చెల్లెకు ఆడ్డము	"
చెల్లెకు ఆడ్డము	"	తిర్గుతున్నాడమ్మ	"
ఏమని మాటల్లు	"	అంట ఉన్నాడమ్మ	"
నా ముద్దు చెల్లెలా	"	నీరియాల గౌరమ్మ	"
నా ముద్దు చెల్లెలా	"	నా తప్ప మన్నించు	"
నా తప్ప మన్నించు	"	నామీద దయలుంచు	"
సక్కనీ ఆ తల్లి	"	ఏమి అంటాడమ్మ	"
అనరాని మాటలు	"	నన్ను అన్నావన్న	"

	ఉయ్యాలో	ఉండజాలానన్న	ఉయ్యాలో
ఇక్కడా నేనైనా	"	బాధ లాయెనన్న	"
మనసుకు నాకైన	"	పాదలేని ఆన్న	"
మాటలన్ని నేను	"	చూసుకుంటు నేను	"
తల్లిపోయినా దారి	"	వెళ్ళి బిడ్డుతాను	"
ఎక్కడికైనను	"	ఉండజాలానన్న	"
ఇక్కడా నేనిపుడు	"	ఏమి అంటాడమ్మ	"
సక్కన్ని రాముడు	"	నాకేమి ఉన్నదే	"
నువ్వు పోయినాక	"	నన్ను మన్నించమ్మ	"
నాపీద దయలుంచి	"	చెల్లెను ఏమనీ	"
సక్కన్ని రాముడు	"	నీరియాల గౌరమ్మ	"
నా చిన్ని చెల్లెలా	"	క్షమించు నా చెల్లె	"
తప్పలన్నీ నీవు	"	నువ్వుండు నాచెల్లె	"
మన ఇంటి లోపలా	"	ఆ నీచురాలెనే	"
ఎక్కడా పోయిందో	"	ఎత్కి తేస్తానమ్మ	"
ఎక్కడా పోయినా	"	చెల్లె నెత్తుకోని	"
సక్కనీ రాముడు	"	ఇంటి కొచ్చినాడు	"
చెల్లె నెత్తుకోని	"	పోతనే ఉన్ననే	"
తల్లిజాడకు నేను	"	చేత బట్టినాడు	"
గండ్రగొడ్డా లేమొ	"	తల్లిజాడలు పాయె	"
సక్కని రాముడు	"	ఏమానువారుండె	"
పోయినంత దూరము	"	గవ్వ లుండెనుగాద	"
బందారు కుంకుమా	"	సూసుకుంటున్నాడు	"
గవ్వ లానువారు	"	పోత ఉన్నాడమ్మ	"
సక్కనీ రాముడు	"	లేదాయె మా తల్లి	"
వైశాఖ వనములో	"	ఆ పరశురాముడు	"
పాపకారి వాడు	"	కొరుక్కుంటున్నాడు	"
పటపట వండ్లనూ	"	ఎల్లుతున్నాడమ్మ	"
తల్లి నే జాడల్లు	"	దాటేనీ నాడమ్మ	"
వైశాఖవనములో	"		

సక్కనీ రాముడూ	ఉయ్యోలో	వడికా చెరొచ్చె	ఉయ్యోలో
బ్రావనీ వాడల్ల	"	రాముడు చేరెనే	"
కోమటి వాడల్ల	"	రాముడు చేరెనే	"
ఇక్కడా నా తల్లి	"	లేదానుకుంటును	"
సక్కనీ రాముడు	"	ఎక్కడా పోతుండు	"
మాతరీ వాడలకు	"	రామన్న పోయెనే	"
పెద్ద మాతారోల్ల	"	ఇంటికి పాయెనే	"
ఇంట్ల ఉన్నవారు	"	ఎవ్వరయ్యా మీరు	"
మా తల్లి ఎల్లమ్మ	"	వచ్చిందా ఇక్కడికి	"
వాళ్ళయిన రాముని	"	మాట వింటాలేదు	"
సక్కనీ పోశయ్య	"	ఏమి అంటాడమ్మ	"
ఎక్కాడి కెల్లను	"	మాట్లాడుతున్నడు	"
నాదినీ ముచ్చట	"	చెవునందు పెట్టయ్య	"
సక్కనీ పోశయ్య	"	అల్లు అంతలవాల్లు	"
వార్లదాండ్ల వాల్లు	"	మాట్లాడుకుంటుండ్రు	"
చక్కనీ రాముడు	"	ఎర్రని గుడ్లకూ	"
పాపకారీ వాడు	"	పరశురాముడని	"
గుడిసె లోపలాను	"	ఎవ్వడవురా నీవు	"
ఎంతపిల్చిన గానీ	"	పలుకవేమిరా నీవు	"
అనుకుంటు రాముడు	"	కోపాలు చేసెనే	"
అప్పుడు పోశయ్య	"	ఇవతలికి వచ్చిండు	"
ఇవతలికి వచ్చిండు	"	ఏమంట ఉన్నడు	"
ఏ ఊరు బాలకా	"	ఏ దేశ మున్నదీ	"
ఉత్తరానా నీది	"	ఊరుపేరు చెప్పు	"
సక్కనీ పోశయ్య	"	పేరు అడుగూతుండు	"
నా తల్లి ఎల్లమ్మ	"	నీ ఇంటి కొచ్చిందా	"
తల్లి అనువాలు	"	నీయి వాకిటనుండె	"
అయ్యోరో నీ తల్లి	"	ఎవ్వరో కానీను	"
నాకు తెలువాలేదు	"	ఇక్కడా రాలేదు	"

	ఉయ్యాలో	పోశమ్మ పండుగా	ఉయ్యాలో
రాత్రిపాటనేమొ		మేము చేసినాము	"
పోశమ్మ పండుగలు	"	కోట్లాడుకున్నరు	"
వాల్లు వీల్లు ఆయినా	"	రాలి పడ్డాదయ్య	"
బండారి కుంకుమా	"	ఏమి అంటాడమ్మ	"
సక్కనీ రాముడు	"	ఇక్కడా రాలేదు	"
మా తల్లి ఎల్లమ్మ	"	పెట్టుకో పోశయ్య	"
పెద్దకత్తి తోడు	"	పెట్టుకో పోశయ్య	"
పెద్దార తోడను	"	నీకు ఉన్నాదయ్య	"
బిడ్డ పోశవ్వాను	"	ఒట్టి తీనావయ్య	"
ఆబిడ్డ తోడను	"	ఇట్ట మాటలానే	"
సక్కనీ రాముడు	"	ఏమి అంటున్నడు	"
పెద్ద మాతరోను	"	ఒట్టు తిన్నడమ్మి	"
పెద్దకత్తి తోడు	"	ఒట్టు తిన్నాడమ్మ	"
పెద్దార తోడును	"	ఒట్టు తిన్నాడమ్మ	"
ఒక్క బిడ్డా తోడు	"	ఏహాయి నాదమ్మ	"
సక్కనీ ఆ బిడ్డ	"	తల్లి పోయినాది	"
హారాము జాతికి	"	ఒట్టు తిన్నడయ్య	"
సక్కని పోశయ్య	"	లండగోళము కాద	"
సక్కనీ రాముడు	"	శరము లేకుండెను	"
నిగ్గు లేకుండెనే	"	దాగి యున్నాదమ్మ	"
మాదిగా లొందలో	"	అడిగితేనే తల్లి	"
తండ్రినే జాడల్లు	"	దాగి యున్నారమ్మ	"
మాదిగోని లొందలో	"	ఎనుకకు మ్మరిండు	"
అన్నించి రాముడు	"	చెల్లెకాడికొచ్చె	"
సక్కనీ రాముడు	"	నీరియాల గౌరమ్మ	"
నా చిన్ని చెల్లెలా	"	చెవునందు పెట్టు	"
చెప్పతా ముచ్చటా	"	లొందలో దాగింది	"
మాతల్లి ఎల్లమ్మ	"	ఎయ్యవాలే చెల్లె	"
ఘారు వేశంబులు	"		

బాయిండ్ల వేశము	ఉయ్యాలో	కట్టుకున్నారమ్మ	ఉయ్యాలో
నక్కనీ రాముడు	"	నిరియాల గౌరమ్మ	"
ఆన్నచెల్లెలు పోయి	"	ఆలుమొగలరీతి	"
ఆలుమొగలరీతి	"	అల్లు పోతున్నరూ	"
లందగోళము కాడ	"	వేడుకొంటున్నరు	"
చల్లని తల్లిరో	"	మా తల్లి ఎల్లమ్మ	"
ఎల్లు ఎల్లు తల్లి	"	రేణుకా ఎల్లమ్మ	"
పాలకాయల తోటి	"	పండుగా చేతుమో	"
పండుము బండారు	"	పట్టు రానెదమమ్మ	"
ఏదుము కుంకుమా	"	ఎదురుగా బెడుదుమే	"
పండుమూ గవ్వలు	"	పక్క దర్శనాలు	"
నాగము బాములు	"	నీకు ఒడ్డానమే	"
జేరి పోతులైన	"	నీ జెడ రిబ్బిస్తు	"
తుట్టె పురుగూరేమొ	"	చుట్టబట్టలు నీకు	"
కల్లు శాకలు పెట్టి	"	కొలుచుకుందూమమ్మ	"
నక్కని ఎల్లమ్మ	"	కల్లు శాకలతోటి	"
నక్కనీ రాముడు	"	నిరియాల గౌరమ్మ	"
లంజదానివే ఎల్లి	"	దొంగదానివే ఎల్లి	"
నిగ్గులేదే నీకు	"	శరములేదే నీకు	"
మాదిగా లొందలో	"	దాగి యున్నావమ్మ	"
నక్కన్నీ ఆ తల్లి	"	ఇవతలికి ఎల్లింది	"
అప్పుడు రాముడు	"	ఏమంట ఉన్నదూ	"
నా తండ్రి జాడలు	"	నన్నుగన్నా తల్లి	"
ఇంకనన్నా నీవు	"	జాడల్లు చెప్పవే	"
నడువను నా చేత	"	కాదురా నా కొడుకా	"
నక్కన్నీ రాముడు	"	ఎత్తుకున్నడమ్మ	"
తల్లి రేణుకాను	"	ఎత్తుకున్నాడమ్మ	"
అప్పుడూ పన్నెండు	"	ఏండ్లు నిండినాయి	"
పన్నెండు ఏండ్లకూ	"	చెప్పుతానన్నది	"

	ఉయ్యాలో	చిత్రమ్మగుండెరా	ఉయ్యాలో
పుత్రకా నీ తండ్రి		ఏలేటి నా తండ్రి	"
కంచుగుబ్బలా కోట	,	ఏడుగూరు వారు	"
కార్తీక రాజులు	"	తీసినారు కొడుకా	"
నీ తండ్రి ప్రాణము	"	చెప్పచున్నదమ్మ	"
అప్పడూ రేణుకా	"	ఏమంట ఉన్నడూ	"
సక్కన్ని రాముడు	"	పాపకర్ముల ద్రుంచ	"
పదవేమి తల్లిరో	"	ఎక్కడా ఉన్నరే	"
అట్టి దుర్మార్గులు	"	పోత ఉన్నాడమ్మ	"
సక్కనీ రాముడు	"	కార్తీక రాజులు	"
ఏడుగురు వాల్లు	"	అక్కడున్నరమ్మ	"
కార్తీక రాజులు	"	ఏమి అంటున్నడూ	"
వరశురాముడును	"	దండించెదానురా	"
దావుకు వొచ్చినా	"	పాపమనక మేము	"
వనివాడివని మేము	"	త్రుంచివేస్తామురా	"
పాపమానుకోక	"	పారిపోరాదురా	"
ఇక్కడీ కెల్లినీ	"	కార్తీక రాజులు	"
అవన్ని మాటల్లు	"	అట్లు అంటున్నరు	"
కార్తీక రాజులు	"	ఏమి చేసినాడు	"
వరశురాముడూను	"	బెదిరించుచున్నరా	"
చిన్నవాడనుకొని	"	తెలియకా యున్నరా	"
అన్నుమిన్ను మీరు	"	దండించెదా నేను	"
దావుకొచ్చినార	"	చంపివేస్తా నేను	"
ఇట్టి పాపాత్ములను	"	చంపివేస్తానాని	"
సక్కన్ని రాముడు	"	ఏస్తున్న చూడరా	"
వాయువ్యాస్త్రము నేను	"	పతనమైపోయిరి	"
ఏడుగురు రాజులు	"	చంపివేసినాను	"
అట్టి పాపాత్ముల	"	తల్లి పాదాలను	"
వార్లర క్తంతోటి	"	కడుగుచున్నాడమ్మ	"
తల్లి పాదాలను	"		"

అప్పుడు మాతరో	ఉయ్యాలో	ఏమి అంటున్నదీ	ఉయ్యాలో
ఊరి కు త్రరాన	„	ఊడాల మ్రుండ	„
మర్రికింద నీతండ్రి	„	బొక్కలు కట్టినా	„
చక్కని రాముడు	„	ఏమానుచుండెను	„
హరమ్మనా నన్ను	„	కన్నావె నా తల్లి	„
వందనములు నీకు	„	చేదానే తల్లి	„
సత్యాన నన్నును	„	కన్నచే రేనుకా	„
లోకులన్నా మాట	„	కోసమే నాతల్లి	„
కొట్టరాని దెబ్బలు	„	నిన్ను గొట్టినాను	„
అనరాని మాటలు	„	నిన్ను అన్నా తల్లి	„
సక్కనీ రాముడు	„	దండాలు చేసెనే	„
పాదేశ్వ వబ్బతీ	„	వద్దెనే రామన్న	„
ఊడాల మర్రినే	„	బయటికి పోయిండు	„
చక్కనీ రామన్న	„	మర్రి ఎక్కుతుండు	„
కొత్త కుండాలోని	„	బొక్కలను తీసిండు	„
అప్పుడూ రామన్న	„	క్రిందకూ తెచ్చిండు	„
కీలు కీలు కేమొ	„	బొక్క బొక్క కేమొ	„
సక్కగా తండ్రిని	„	పెట్టుకున్నాడమ్మ	„
సక్కనీ మా తండ్రి	„	పుల్లబాపీనారు	„
గరిక మామిడిపండు	„	జీవదారీ పుల్ల	„
జీవదారీ పుల్ల	„	పుల్లబాపీనారు	„
చక్కనీ మునిరాజు	„	లేచి కూర్చున్నాడు	„
అప్పుడూ రాముడు	„	ఏమి అంటాడమ్మ	„
సక్కనీ నా తండ్రి	„	జమదగ్ని మూని	„
తల్లిని నేనైనా	„	అనరాని మాటలు	„
అనరాని మాటలు	„	అన్ననే నా తండ్రి	„
నేను కొద్దె దెబ్బలాకు	„	లాశలేకా తల్లి	„
నాకు శాపంబులు	„	పెట్టినాది తండ్రి	„
నాయొక్క చేతులు	„	ఇరిపోయినాయి	„

నాకేమి ఆభయమ్ము	ఉయ్యాలో	ఇస్తవూ నా తండ్రి	ఉయ్యాలో
అప్పుడు మునిరాజు	,,	ఏమి చెప్పుచుండే	,,
భక్తులు చూడగా	,,	బాయిలకాడా కొడుకా	,,
మల్లెపూలాతోటి	,,	వాసనాతో కొడుకా	,,
గుభగుభ అని నీవు	,,	వాసనాలా తోటి	,,
బదు ఏళ్ళాతోని	,,	ఉప్పలమ్మయి మొలువు	,,
మరువకా ఉగ్రయ్య	,,	దాసున్ని నమ్మినా	,,
కరుణతో ఉగ్రయ్య	,,	కాపాడికోవయ్య	,,
వానిగా ఉగ్రయ్య	,,	దాసున్ని నమ్మినా	,,23

ఈ జానపదుల పాట ప్రకారము రేణుక మరో పేరు ఎల్లమ్మ. ఈమె శివ పార్వతుల కూతురు. ఈమె బాల్యంలో బతుకమ్మ ఆడుకోవడానికి వెళ్ళుతుంది. కాని తనకు వివాహం కాకపోవడం వల్ల, తనను ఆడుకోనివ్వడం లేదని, తన గౌరమ్మను తీసివేస్తున్నారని చెప్పి తనకు కూడ వివాహం జరిపించమని ఎల్లమ్మ తన తండ్రి శంకరునితో చెప్పుతుంది. శంకరుడు అందుకు సమ్మతించి తన కూతురుకు స్వయంవరం ఏర్పాటు చేసి ఒక నియమాన్ని విధించాడు. అదేమిటంటే, వెండికొండ దగ్గర “ఒక గరుడ స్థంభానికి గంటను కట్టినాడు. తన కూతురును వెళ్ళి చేసుకొనదలచిన వారు అక్కడికి వచ్చి అరవైమూల్ల పాగ తలకు చుట్టుకొని ఆ గంటను మ్రోగించాలి.” తరువాత ఈ వార్తను “ఊరూరి రాజులకు దేశపు రాజులకు” ఉత్తరాలు వ్రాసి పంపించాడు. ఈ వార్త ఆకాశవాణి ద్వారా ప్రత్యేకంగా విన్న, అహల్యా గౌతములకుమారుడు జమదగ్ని ముని, వెండికొండకు వెళ్ళి అరవైమూల్ల పాగ తలకు చుట్టుకొని, సూర్య చంద్రులకు నమస్కరించి గరుడ స్థంభం పైన ఉన్న గంటను మ్రోగించాడు. అప్పుడు శంకరుడు సంతోషించి ఎల్లమ్మకు జమదగ్నితో వివాహం జరిపించాడు. వివాహం తరువాత నాగవెల్లి కావాలి. కాని “కార్తీక రాజులు అడ్డమొచ్చినారు” కాబట్టి నాగవెల్లి కాలేదు. తరువాత ఆ దంపతు లిద్దరూ మత్సుమపురం కొండకు వెళ్ళిపోయారు.

తరువాత తాను వెండికొండకు వచ్చినప్పుడు తన వెంబడి రెండు గేదెలొచ్చి నాయని, వాటిని అడవికి వెళ్ళి మేపుకొస్తానని భార్యకు చెప్పి, బయలుదేరాడు.

ఆ గేదెలను కార్తీక రాజుల భూములలోకి వెళ్ళకుండా, జాగ్రత్తగా మేసిరండని పంపించి, తాను మర్రిచెట్టు క్రింద తపస్సు చేసుకుంటున్నాడు. జమదగ్ని మహాబుషి. ఆయినా, జానపదుల దృష్టిలో గోపాలుడే. అందుకే ఆయన గేదెలకు హితబోధ చేసి, జాగ్రత్తగా మేసిరండని చెప్పి పంపించాడు. ఇదే ఆదనుగా భావించిన కార్తీక రాజులు దొంగ చా'లుగా వచ్చి జమదగ్నిపై బాణాలు వేశారు. భర్తకు కలిగిన ఈ ఉపద్రవానికి సూచనగా, ఎల్లమ్మకు ఇంటి దగ్గర మల్లెచెట్టు వాడిపోయింది. చేతి గాజులు చిట్టిపోయినాయి. నుదుట తిలకం చెదిరిపోయింది. వెంటనే దుఃఖంతో ఎల్లమ్మ భర్త దగ్గరకు పరుగెత్తుతుంది. కొన ఊపిరిలో వున్న జమదగ్ని తనకు 'సత్యానబోనం' తీసుకువస్తే బ్రతుకుతాను అంటాడు. "సత్యానబోనం" చేసే విధానం గురించి తెలుసుకోవడానికి ఎల్లమ్మ తన తండ్రి శంకరుని దగ్గరికి వెళ్ళింది. శంకరుడు ఆ బోనం గురించి చెప్పకపోతే, ఎల్లమ్మ తన ఏనుగంత పాదాన్ని తండ్రి ఎదపై పెట్టి "సత్యానబోనం" జాడలు చెప్పమంటుంది. బిడ్డ ఆగ్రహానికి భయపడిన శంకరుడు సత్యానబోనం జాడలు ఈవిధంగా చెప్పతాడు.

దూసవారి మడుగుల్లోని వడ్లు దూసుకొని వచ్చి, ఆరచేతిని రోలుగా, మోచేతిని రోకలిగా చేసుకొని ధాన్యం దంచాలి. తరువాత కంటి రెప్పలతో ధాన్యపు పొట్టు చెరిగి, కంటినీరుతో కడిగి ఒంపి, శనివారం నాడు పక్షస్థలంపైన కడువతో బియ్యం పెట్టాలి. ప్రాణనాడుని స్మరించగానే నిప్పు పుడుతుంది. అప్పుడు అన్నం వండుకొని భర్తకు తీసుకుపోవాలి.

ఇక్కడ వతివక్తిని పరిక్షించడానికి జానపదులు ఎల్లమ్మకు కఠోరమైన పరీక్షలు విధించారు. పురాణాలలోని ఆననూయ, సావిత్రి మొదలైనవారు కూడ ఇంతటి కఠినమైన పరీక్షల నెదుర్కొనలేదు. జానపదులు అంతకంటే గొప్పగా పరీక్షలు పెట్టి ఎల్లమ్మ పాతివ్రత్య మహిమను తెలియచేశారు.

ఎల్లమ్మ తండ్రి చెప్పిన వద్దటి ప్రకారం "సత్యానబోనం" తయారు చేసుకుని భర్త దగ్గరికి వెళ్ళుతుంది. మార్గమధ్యంలో కార్తీకరాజులు తమకు బోజనం పెట్టుమని ఎల్లమ్మను బలవంతం చేస్తారు. బోనం అపవిత్రం చేస్తే జమదగ్ని మరణిస్తాడని వారి ఎత్తుగడ. పైగా, ఎల్లమ్మను వివస్త్రగా మారి

భోజనం పెట్టుమంటారు. అప్పుడు ఆమె తన తల్లివండ్రులను తలచుకొని తన వీరలు చుట్టు తేరలుగా కట్టి వివస్త్తయై వారికి భోజనం పెడుతుంది. ఆ సమయంలో ఆమె తల వెంట్రుకలు ఒంటినిండా పెరిగి, ఆమె శరీరాన్ని కప్పి వేస్తాయి.

వారికి వడ్డించగా మిగిలిన భోజనం తీసుకుని ఎల్లమ్మ భర్త దగ్గరికి వెళ్ళింది. భర్త భోజనం ఆపవిత్రం అయిందని తన దివ్య దృష్టితో తెలుసుకుని ఎల్లమ్మ శీలాన్ని శంకిస్తాడు. కాబట్టి తాను మరణిస్తానని కూడ చెప్పతాడు. తన శరీరం నుండి కారిన రక్తం నేవిస్తే నీకు సంతానం కలుగుతుందని ఎల్లమ్మకు చెప్పి జమదగ్ని మరణిస్తాడు. తరువాత ఎల్లమ భర్త శరీరం నుండి ఏడు దోసీళ్ళ రక్తం సేవించింది. భర్త శరీరంలోని ఎముకలు క్రొత్త కుండలో పెట్టి మురి చెట్టుకు ఉత్తర భాగంలో కట్టి మత్సమవురం కొండకు తిరిగి వచ్చింది.

భర్త శరీరంలోని రక్తం సేవించిన ఎల్లమ్మకు సంతానం కలుగుతుంది. తనకు పుట్టిన పిల్లలకు నామకరణం చేయడానికి, బ్రాహ్మణులను పిలిపించింది. "పాదిన రక్తం త్రాగుతే పుట్టినవాడు పరశురాముడని, ప్రక్కల రక్తం త్రాగడం వల్ల పుట్టినవాడు పక్కలయ్య అనీ, దొర్లిన రక్తం త్రాగడం వల్ల దొక్కలయ్య అనీ, చిందిన రక్తం త్రాగడం వల్ల చిచ్చెలయ్య అని ఇంకిన రక్తం త్రాగడం వల్ల పుట్టింది ఈలగొరమ్మ" అనీ బ్రాహ్మణులు వారికి పేర్లు పెట్టారు.

పరశురాముడు పెరిగి పెద్దవాడయి తన తోటి స్నేహితులతో ఆడుకుంటాడు. తాను బొంగరం ఆట ఆడాలనీ, తనకు వెండి బొంగరం కావాలని తల్లిని అడుగుతాడు. బొంగరం కొరకు ఎల్లమ్మ తన పిన తల్లి అయిన గంగమ్మ దగ్గరికి పరశురాముణ్ణి పంపిస్తుంది. పరశురాముడు తన మనుమడే అని తెలుసుకున్న గంగమ్మ అతనికి రక్షణగా గండ్ర గొడ్డలి ఇచ్చి, బొంగరం కొరకు నాగలోకం పంపిస్తుంది. పరశురాముడు నాగలోకం వెళ్ళి వెండి బొంగరం సంపాదించి తిరిగి వచ్చి తన స్నేహితులతో బొంగరాల ఆట ఆడుకుంటాడు. ఆటలలో పరశురాముని చేత దెబ్బలు తిన్న పిల్లలు ఏడుస్తూ వారి తల్లులతో చెప్పుకుంటారు. అప్పుడు వారు పరశురామునితో —

నీకు తండ్రియైన	ఉయ్యాలో	ఉన్నాడారావోరి	ఉయ్యాలో
ఎన్ని ఇత్తునాలకు	..	పుట్టినపురావారి	..

అంటూ నీ తల్లి వ్యభిచారిణి అని నిందిస్తారు. అవమానం భరించలేక ఆగ్రహంతో పరశురాముడు ఇంటికి వచ్చి, తన తండ్రి జాడలు చెప్పమని తల్లిని నిలదీస్తాడు.

సామాన్యంగా వీర కథలలో కథా నాయకుని శౌర్యం వ్రకోపింప చేయడానికి జానపదులు వీరులు బొంగరాలాట అడినట్లు చిత్రిస్తారు. పల్నాటి వీర కథలోని బాలచంద్రుడు కూడ బాల్యంలో బొంగరం ఆట అడినట్లు ఉంది.

తన కుమారునికి వన్నేండేండ్ల ప్రాయం వచ్చేంత వరకు తన పేరు చెప్పరాదని జమదగ్ని ఎల్లమ్మకు చెప్పి మరణించడంవల్ల ఎల్లమ్మ తన కుమారునికి తండ్రి పేరు చెప్పకుండా ఎన్నో విధాలుగా మత్యపెడుతుంది. అయినా పట్టువదలని పరశురాముడు తండ్రి జాడలకొరకు తల్లిని ఎన్నో కష్టాల పాలు చేస్తాడు. క్రూరంగా తల్లిని దెబ్బలు కొట్టి హింసిస్తాడు. దెబ్బలు భరించలేక ఎల్లమ్మ పరుగెత్తుకుంటూ వెళ్ళి ఒక బావిలో దూకుతుంది. ఆమె మాహాత్మ్యంతో బావిలోని నీళ్ళు ఇంకిపోతాయి. అందులో నుండి ఆమె తన తల్లిదండ్రులుండే వెండికొండకు చేరుకుంటుంది. ఆమె వచ్చిన దారి వెంబడి బండారు, కుంకుమ, గవ్వలు కనిపించాయట. ఆ జాడల ననుసరించి పరశురాముడు ఆ బావి దగ్గరికి వచ్చాడు. అక్కడి నుండి ఆయన కూడా వెండికొండకు చేరుకుని, ఎంతో కోపంతో తాత శంకరునికి నమస్కరించి తన తల్లి ఎల్లమ్మ వచ్చిన జాడలు చెప్పమంటాడు. ఇక్కడ పరశురామునికి, శంకరునికి కొంతసేపు వాదం జరుగుతుంది.

మా తల్లి ఎల్లమ్మ	ఉయ్యాలో	ఇక్కడికి వచ్చిందా	ఉయ్యాలో
నీ తల్లి ఎల్లమ్మ	..	ఇక్కడికి రాలేదు	..
పతివ్రతా నాబిడ్డ	..	ఎక్కడా పోయింది	..
పతివ్రతా నీ బిడ్డ	..	పరగ మమ్మెటు లగనె	..
పతి మరణించినపుడు	..	సతిగర్భమున నీవు	..
సతిగర్భమున నీవు	..	ఉన్నావు బాలకా	..
తనయుల గంచెనే	..	తండ్రి పేరు తెలుపరా	..

ఆని వరశురాముడు శంకరుని కూడ కోపంతో ప్రశ్నిస్తాడు. వృద్ధింటిలో శంధానుకున్న తల్లిని బయటికి ఈడ్చుకుని వచ్చి అనరాని మాటలంటాడు. శంధి జాడలు చెప్పకపోతే గొండగొడ్డలితో సరికి కుక్కలకు, నక్కలకు ఆహారంగా వేస్తానంటాడు. ఇంకా తల్లిని రెండుచేతులు వెనుకకు కట్టి వేడెక్కిన బండమీద క్రూరంగా దొర్లిస్తాడు. అయినా, ఎల్లమ్మ తన భర్తపేరు చెప్పదు. చివరికి తల్లిని తన చెల్లెలు ఈల గౌరమ్మ దగ్గరికి తీసుకొని వెళ్లుతాడు. అక్కడి నుండి ఎల్లమ్మ తప్పించుకుని గొండ్లవాళ్ళ ఇంటికి వచ్చి, కల్లుపోసి దాహం తీర్చుమంటుంది. గొండ్లవాళ్ళు ఇమెను తిరస్కరిస్తారు. అందుకు ఎల్లమ్మ ఈ విధంగా శపిస్తుంది:

ఒంగినా చెట్టును	ఉయ్యారో	మీదికి లేవదు	ఉయ్యారో
లేచినా చెట్టెయినా	,,	క్రిందికి వంగవు	,,
మీకు మూడుబేడలు	,,	ముడుతవీ గొండ్లోడ	,,
మూడు బేడలైన	,,	కావాలెరా మీకు	,,

అప్పటి నుండి తాటిచెట్టు నిటారుగా అయినాయని. రోజుకు మూడు బేడలకు మించిన సంపాదన వారికి ఉండదని జానపదుల విశ్వాసము. తరువాత ఎల్లమ్మ అక్కడి నుండి బ్రాహ్మణ వాడలకు, కోమటి వాడలకు వెళ్ళుతుంది. వరశురామునికి భయపడి ఎల్లమ్మకు ఎవ్వరూ ఆశ్రయమివ్వలేదు. చివరికి ఆమె మాదిగ వాడలకు వెళ్ళగా మాదిగ పోషయ్య ఆమెను ఆదరిస్తాడు. తన కొడుకు వచ్చి అడుగుతే తాను ఇక్కడికి రాలేదని చెప్పమంటుంది ఎల్లమ్మ. కాని, ఈ విషయంలో బిడ్డపై ఒట్టు పెట్టుకోవద్దని ఎల్లమ్మ పోషయ్యకు చెప్పుతుంది. తరువాత ఎల్లమ్మ ఆ ప్రక్కనే ఉన్న "లందగోళం" దగ్గర దాగి ఉంటుంది. హరిజనులు తోలు నానబెట్టుకోడానికి ఒక పెద్ద గోళంతో నీళ్ళు నింపి ఉంచు కుంటారు. దానినే "లందగోళం" అంటారు. వరశురాముడు తల్లిని వెతుక్కుంటూ హరిజన వాడకు వచ్చి మాదిగ పోషయ్యను అడుగుతాడు. అక్కడ కూడ ఎల్లమ్మ వచ్చినట్టు నిదర్శనంగా బంధారు, కుంకుమ రాలి పడుతుంది. కాని, పోషయ్య తన బిడ్డపై ఒట్టు పెట్టుకొని, ఎల్లమ్మ ఇక్కడికి రాలేదని,

గత రాత్రి ఇక్కడ షోషమ్మపండుగ జరిగి, తగవు లాడుకుంటే కుంకుమ రాతి పడిందని ఆబద్ధం చెబుతాడు. తరువాత ఆతని బిడ్డ చనిపోతుంది. అందుకే జానపదులు అనవసరమైన వాటికి ఒట్టు పెట్టుకోవాలంటే భయపడుతారు. హరి జన వాడలో "లందగోళం" దగ్గర తల్లి దాగి ఉందని గ్రహించిన పరశురాముడు బైంద్రవాని వేషం వేసుకుని జమిడికలు మ్రోగించుకుంటూ, తన చెల్లెలు ఈల గౌరమ్మతో కలసి అక్కడికి వస్తాడు. అప్పుడు వారిద్దరు "లందగోళం" దగ్గరికి చేరుకుని తమ తల్లిని బయటికి రమ్మని ప్రార్థిస్తూ—

చల్లనీ తల్లిరో	ఇయ్యారో	మా తల్లి ఎల్లమ్మ	ఉయ్యారో
ఎల్లు ఎల్లు తల్లి	„	రేణుకా ఎల్లమ్మ	„
పాలకాయల తోటి	„	పండుగా జేత్తుమే	„
పండుమూ బందారు	„	పట్టు రానెదమమ్మ	„
పండుమూ కుంకుమా	„	ఎదురూగ బెడుదుమే	„
పండుమూ గవ్వలు	„	వక్క దెర్సెనాలు	„
నాగంబాములు	„	నీకు ఒడ్డానమే	„
జేరిపోతూలైన	„	నీ జేడరిబ్బస్సు	„
తుద్దెవురుగులేమొ	„	నీ చుట్టుబట్టలు	„
కల్లుసాకలుపెద్దె	„	కొలుచుకుందూమమ్మ	„

అని ఎన్నో విధాలుగా వేడుకుంటూ తల్లిని బయటికి రమ్మంటారు. అప్పుడు ఎల్లమ్మ బయటికి వస్తుంది. పరశురామునికి వన్నేంద్రుని నిండినాయి. అప్పుడు ఎల్లమ్మ తన భర్త జమదగ్ని అని, ఆతన్ని కార్తీకరాజులు చంపిన పుత్రాంతం అంతా కొడుక్కు చెప్పతుంది. అప్పుడు పరశురాముడు ఆగ్రహంతో కార్తీకరాజులను చంపి, వారి రక్తంతో తన తల్లి పాదాలు కడుగుతాడు. తల్లిని హింసించినందుకు చింతిస్తాడు. తల్లి అనుమతిపై మర్రిచెట్టుపై ఉన్న కొత్తకుండలోని ఎముకలను తెచ్చి, వాటిని క్రమంగా అమర్చి 'జీవదారి' పుల్లతో తండ్రిని తిరిగి బ్రతికిస్తాడు. తరువాత తల్లిని ఎన్నో విధాలుగా హింసించినందుకు తనను శపించిందని, తన చేతులు విరిగిపోయాయని, తనకు అభయం ఇవ్వమని పరశురాముడు తండ్రిని వేడుకుంటాడు. అప్పుడు జమదగ్ని పరశురాముతో—

భక్తులు చూడగా	ఉయ్యాలో	బాయిలకాడా కొడుకా	ఉయ్యాలో
మల్లెపూలా తోట	,,	వాసనాతో కొడుకా	,,
గురగురలని నీవు	,,	వాసనాలా తోటి	,,
బదు ప్రేళ్ళతోటి	,,	ఉప్పలమ్మయి మొలువు	,,

అని చెప్పుతాడు. అందుకే జానపదులు బావుల దగ్గర పెంటకుప్పల దగ్గర పెరిగే తెల్లని చేతివంటి మొక్కలను పరశురాముని హస్తంగా, ఉప్పమ్మగా భావిస్తారు. ఈ విధంగా పరశురాముడు కన్నతల్లిని ఎన్నో విధాలుగా కష్టపెడతాడు. చివరికి తల్లిని బయటికి వంపించినందుకు చెల్లెలును కూడా అనరాని మాటలు అంటాడు. తరువాత తన తప్పను తెలుసుకుని ఎంతో చింతిస్తాడు. కోపం, పట్టుదల, సాహసంతో కూడుకొన్న వ్యక్తి పరశురాముడు. కొడుకు పెట్టే బాదలకు తాళలేక ఎల్లమ్మ మాదిగ వాదలకు వెళ్ళినప్పుడు వారు ఆమెను ఆశ్రయమిచ్చి ఆదరించారు. అందుకీ ఇప్పటికీ గ్రామాలలోని హరిజన వాదలలో ఎల్లమ్మ గుడి కనిపిస్తుంది. ఎల్లమ్మ ముఖ్యంగా హరిజనులచేత ఆరాధ్య దేవతగా పూజలందుకొంటుంది.

మాత పురాణం, ఈ దెమ్మ కథ మొదలైన ఎల్లమ్మకు సంబంధించిన కథా గేయాలలో శివభక్తుడైన ప్రతాపరుద్రునికి, ఎల్లమ్మకు మర్నణ జరిగినట్లున్నది. కాని ఈ బతుకమ్మ పాటలో ఎల్లమ్మకు పరశురామునికి మర్నణ జరిగింది. ఏది ఏమైనప్పటికీ ఈ ఎల్లమ్మ కథ మాతృ స్వామ్య వ్యవస్థ అంతరించి పితృస్వామ్య వ్యవస్థ ఆరంభమైన దశలో ఉద్భవించిందని చెప్పవచ్చు. ఈ రెండు వ్యవస్థల మధ్య జరిగిన మర్నణలో ఈ కథ పుట్టింది.

బతుకమ్మ వండుగ సందర్భంగా ఈ ఎల్లమ్మ వృత్తాంతాన్ని జానపదులు ఎన్నోరకాల పాటలుగా పాడుకుంటారు.

అదే విధంగా గ్రామ ప్రజలు ఆరాధించే మరొక గ్రామదేవత మైనమ్మ.

మైనమ్మ :

మైనమ్మ కూడ శివపార్వతుల కూతురే. ఈమె మహిషదేవత. అంటే తెలంగాణాలో ఈమెను పశువులను కాపాడే దేవతగా జానపదులు వ్యవహరిస్తారు. ఈ దేవతను కోట వద్దనో, ఊరి వెలువలనో, గడివద్దనో రాళ్ళతో చిన్న

గుడి కట్టి ఆందులో నిలుపుతారు. ఆ గుడిలో చిన్న గురిగి (ముంత) పెట్టి, దానికి నున్నం పూసి, బొట్టు పెట్టి చిన్న ప్రమిదలో నూనెపోసి దీపం వెలిగిస్తారు. ఈమెనే మైసమ్మ అంటారు. ఈమె కోటవద్ద స్థాపితమైతే కోట మైసమ్మ అని, గడివద్ద స్థాపితమైతే గడి మైసమ్మ అని, కట్టమీద స్థాపితమైతే కట్ట మైసమ్మ అని, ఊరవతల స్థాపితమైతే ఊర మైసమ్మ అని పిలుస్తారు. వ్రలి యేట ప్రజలు తమ పశువులు క్షేమంగా ఉండాలని మైసమ్మకు ఉత్సవాలు జరుపుకుంటారు. ఆ ఉత్సవాలలో గ్రామ ప్రజలంతా బోనాలు చేసి, కోళ్ళను, మేక పోతులను, దున్నపోతులను బలి ఇస్తారు. దున్నపోతులను బలి ఇస్తే దానికి కొన్ని రోజుల ముందుగానే బొట్టు పెట్టి ఊరుమీద విడిచి పెడుతారు. అది ఎక్కడికి వెళ్ళినా, ఎవరి పంటచేను మేసినా ఎవ్వరూ అడ్డగించరు. దానిని అందరూ మైసమ్మ పోతుగా వ్యవహరిస్తారు. మైసమ్మకు ఉత్సవం జరిపే రోజు, దానిని పెద్ద కత్తితో నరికి, దేవతకు హారంగా ఇస్తారు.

మైసమ్మ జంతువులనే గాకుండా మనిషిని కూడ తనకు హారమడిగినట్లు క్రింది పాటలో కనిపిస్తుంది.

చాటంత మొగులాయె	ఉయ్యాలో	కట్టతెగిపాయె	ఉయ్యాలో
మొంటంత మొగులాయె	„	తెప్పతేగిపాయె	„
కట్టమీది మైసమ్మ	„	హారమడిగినాది	„
పెద్దకొడుకూ నైన	„	ఇయ్యవయ్యరాజ	„
పెద్దకొడుకూ నిస్తె	„	పేరుకూ ఎవ్వరూ	„
నడిపి కొడుకూనైన	„	ఇయ్యవయ్యరాజ	„
నడిపి కొడుకునిస్తె	„	నాకునూ ఎవ్వరూ	„
చిన్నకొడుకునైన	„	ఇయ్యవయ్య రాజ	„
చిన్నకొడుకు నిస్తె	„	ముద్దుకూ ఎవ్వరూ	„
పెద్ద కోడలినైన	„	ఇయ్యవయ్యరాజ	„
పెద్దకోడలినిస్తె	„	పేరుకూ ఎవ్వరూ	„
నడిపి కోడలినైన	„	ఇయ్యవయ్యరాజ	„
నడిపి కోడలి నిస్తె	„	నాకునూ ఎవ్వరూ	„
చిన్న కోడలినైన	„	ఇయ్యవయ్యరాజ	„

	ఉయ్యాలో	నా చిన్నినాగ	ఉయ్యాలో
చిన్నకోడలునాగ			
శౌడెల్ల బాలునికి	„	అంగీలు తొడిగినవా	„
అప్పడే తొడిగినా	„	ఇప్పడెందుకు మామ	„
శౌడెల్ల బాలునికి	„	పాలయిన ఇచ్చినవా	„
అప్పడే ఇచ్చినా	„	ఇవ్వుడెందుకు మామ	„
శలకన్న పోసుకోవె	„	నా చిన్ని నాగ	„
అప్పడే పోసుకున్న	„	ఇప్పడెందుకు మామ	„
బొద్దైన పెట్టుకోవె	„	నా చిన్ని నాగ	„
అప్పడే పెట్టుకున్న	„	ఇప్పడెందుకు మామ	„
పెద్దెల్ల చీరలు	„	కట్టుకోవె నాగ	„
అప్పడే కట్టుకున్న	„	ఇప్పడెందుకు నాగ	„
పెద్దెల్ల సొమ్ములు	„	పెట్టుకోవె నాగ	„
అప్పడే పెట్టుకున్న	„	ఇప్పడెందుకు మామ	„
నీళ్ళకొరకూ నీవు	„	చెఱువు దగ్గరికి	„
బిందె తీసుకోని	„	పోవాలె నాగె	„
చీరలన్నీ తీసి	„	చుట్టబట్టలు చేసి	„
బంగారు బిందెను	„	చేత బట్టినాది	„
ఆన్నించి ఆ నాగ	„	బెసలీ వాడలకు	„
బెసలక్కల్లారా	„	నీళ్ళకొస్తారమ్మ	„
అప్పడే తెచ్చినమా	„	అగచూడు చుట్టలు	„
అకచూడు చుట్టలు	„	ఇగచూడు బిందెలు	„
ఆన్నించి ఆ నాగ	„	బాపనా వాడలకు	„
బాపనక్కల్లారా	„	నీళ్ళకొస్తారమ్మ	„
అప్పడే తెచ్చినమా	„	అగచూడు చుట్టలు	„
అగచూడు చుట్టలు	„	ఇగచూడు బిందెలు	„
ఆన్నించి ఆ నాగ	„	కోమటి వాడలకు	„

కోమటక్కల్లారా	ఉయ్యాలో	నీళ్ళ కొస్తారమ్మ	ఉయ్యాలో
అప్పుడే తెచ్చినమా	„	అగచూడు చుట్టలు	„
అగచూడు చుట్టలు	„	ఇగచూడు బిందెలు	„
అన్నించి వెళ్లింది	„	చెఱువు దగ్గరికి	„
చెఱువులో బిందేసి	„	బుడ బుడ ముంచింది	„
పాదాల మంటొచ్చె	„	బిందె మునగది మామ	„
అనుంట బోనాగ	„	బిందె మునుగుతాది	„
నడుములా మంటొచ్చె	„	బిందె మునగది మామ	„
అనుంట బోనాగ	„	బిందె మునుగుతాది	„
నేను మునిగె మంటొచ్చె	„	బిందె మునగది మామ	„
అట్లట్ల పోయేటి	„	అది పక్షుల్లారా	„
నన్ను గన్న తల్లికి	„	బిడ్డ లేదని చెప్పు	„
నాతోడి అన్నలకు	„	చెల్లె లేదని చెప్పు	„
కొద్దెల్ల బాలునికి	„	తల్లి లేదని చెప్పు	„
నా ప్రాణ నాథునికి	„	వందనాలని చెప్పు	„ ²⁴

చెఱువు కట్టమీద ఉన్న కట్టమైనమ్మ అగ్రహం వల్ల చెఱువు పొంగి గ్రామాలన్ని జలసయ మవుతాయి. తనకు మనిషిని 'హారంగా' ఇచ్చి తనను శాంతింప చేస్తే ప్రమాదం ఉండదని మైనమ్మ చెప్పుతుంది. గ్రామ ప్రజలంతా ఆ ఊరి రాజు దగ్గరికి వెళ్లి ఆయన కొడుకులను గాని కోడళ్ళను గాని ఒకరిని కట్ట మైనమ్మకు హారంగా ఇవ్వమంటారు. రాజు తన చిన్న కోడలు నాగతో స్నానం చేసి, చీరలు, సొమ్ములతో అలంకరించుకొమ్మని చెవుతాడు. తరువాత బిందె తీసుకుని నీళ్ళ కొరకు చెఱువు దగ్గరికి వెళ్ళుమంటాడు. నీళ్ళకొరకు చెఱువు మధ్యలోకి వెళ్ళిన చిన్ననాగ చెఱువులో మునిగి చెఱువు కట్టమీద ఉన్న మైనమ్మకు హారం అవుతుంది. కరుణ రసాత్మకమైన ఈ పాట జానపదులకు ఎంతో ఇష్టం.

ఈ విధంగా జానపదులు బతుకమ్మ పండుగ జరుపుకునే రోజుల్లో గ్రామ ధైవతల పాటలు ఎన్నో పాడుకుంటారు.

కుటుంబానికి సంబంధించిన పాటలు

కుటుంబం అంటే బాంధవ్యం, బంధువులు, వారి పిల్లలు అనే అర్థం ఈనాడు వాడుకలో ఉంది. కాని కుటుంబం అనే పదాన్ని స్థూలంగా పరిశీలిస్తే బాంధవ్యం వారి సంతానమే గాకుండా వారితో రక్తసంబంధం కలిగినవారు, సన్నిహితులు కూడా చేరుతారని చెప్పవచ్చు.

ఆదిమకాలంలో మానవుడు ఎటువంటి కట్టుబాట్లు, నియమాలు లేకుండా స్వేచ్ఛగా జీవించాడు. అప్పుడు శ్రీ పురుష సంబంధాలు నియమరహితంగా ఉండేవి. నాగరికత మారినదృష్ట్యా సంతానాభివృద్ధికోసం, వంశస్థాపన కోసం, ఒక శ్రీకి ఒక పురుషునితో వివాహబంధం ఏర్పడింది. తద్వారా కుటుంబం ఏర్పడింది. తాత, నాయనమ్మ తల్లి, తండ్రి, కొడుకులు, కోడండ్లు, మనమలు, మనుమరాండ్లు మొదలైన వారితో సమష్టి కుటుంబం ఏర్పడింది. కాలక్రమేణా ఆర్థిక, సాంఘిక కారణాలవల్ల సమష్టి కుటుంబాలు విడిపోయి చిన్న కుటుంబాలుగా మారిపోయాయి. కుటుంబ సభ్యులంతా కలిసిమెలసి ఉన్నట్లుంటే సమష్టి కుటుంబంలోనే బంధుత్వ ప్రదర్శకమైన పాటలు ఎక్కువగా పాడు కుంటారు. వారి కుటుంబాలలో ఏదైనా పండుగో, వల్లిమో, శుభకార్యమో వచ్చినప్పుడు అంతా ఒకేచోట కలుసుకుంటారు. కనుకనే నేటికీ ఈ వావి వరుసలకు సంబంధించిన పాటలు సజీవంగా ఉన్నాయి.

సంసార జీవితంలోని కష్టసుఖాలు, సంబంధ బాంధవ్యాలు జానపదులు పాటల రూపంలో పాడుకుంటారు. అత్తాకోడండ్ల వేధింపులు, బావామరదండ్ల సరసాలు, బాంధవ్యం శృంగారం, సవతుల కయ్యాలు, అక్కాచెల్లెండ్ల అనురాగం, అన్నాచెల్లెండ్ల అనుబంధం ఈ పాటలలో వస్తువులైనాయి.

బతుకమ్మ వండుగ సందర్భంలో తమ తమ కష్టసుఖాలను, సంబంధ బాంధవ్యాలను తెలిపే రకరకాల పాటలు పాడుకుంటారు.

తల్లిబిడ్డల అనుబంధం చాలా ఆపురూపమైంది. సవమాసాలు మోసి కనిపెంచిన తల్లికి తన బిడ్డపై ప్రేమ, మమకారం అధికంగా ఉంటాయి. బిడ్డ కొరకు, బిడ్డ బవిష్యత్తు కొరకు తల్లి ఎన్నో కలలు కంటుంది. అట్లాగే బిడ్డకు

కూడ తల్లిపై అనురాగం ఆప్యాయతలు ఉంటాయి. బిడ్డలు పెరిగి పెద్ద వారయిన తరువాత తల్లిదండ్రులు వారికి పెళ్ళిళ్ళు చేసి అత్తవారింటికి సాగ నంపుతారు మళ్ళీ పండుగలకు పబ్బాలకు పుట్టింటికి తీసికొనివచ్చి కట్న కానుకలు పెట్టి పంపుతారు. పెళ్ళి అయిన స్త్రీ పుట్టింటికి వచ్చినప్పుడు తన తల్లి, తండ్రి, వదిన, అన్నలు తనను ఏ విధంగా ఆదరించారో క్రింది పాటలో కనిపిస్తుంది.

చిలుక తిన్నాపండు	ఉయ్యాలో	నీడ్డించగారాదు	ఉయ్యాలో
అమ్మ నీ కోడలితో	,,	వడ్డించగారాదు	,,
వడ్డించు కోడలుతో	,,	మాట పడరాదు	,,
మాటవడి పుట్టింట్లో	,,	మరి ఉండరాదు	,,
అమ్మ ఏమన్నదే	,,	అభిరామచిలుక	,,
అమ్మొక్క ఆరైల్లు	,,	ఉండిపొమ్మన్నది	,,
నాయనేమన్నదే	,,	అభిరామచిలుక	,,
నాయనా నాలుగు నెలలు	,,	ఉండిపొమ్మన్నడూ	,,
పెద్దన్న ఏమన్నదే	,,	అభిరామచిలుకా	,,
పెద్దన్న నాకొక్క	,,	పెయ్య నిస్తనన్నడూ	,,
నడిపన్న ఏమన్నదే	,,	అభిరామచిలుక	,,
నడిపన్న నాకొక్క	,,	నగ పెద్దనన్నడూ	,,
చిన్నన్న ఏమన్నదే	,,	అభిరామచిలుక	,,
చిన్నన్న నాకొక్క	,,	చీర పెద్దనన్నడు	,, 25

కూతురు పుట్టింటికి వచ్చినప్పుడు అమ్మ, నాన్న ఆరైల్లపాటు ఉండి పొమ్మన్నారు. పెద్దన్న పెయ్యను ఇస్తాను అన్నాడు. నడిపి అన్న నగ పెడుతానన్నాడు. చిన్నన్న చీర పెడుతాను అన్నాడు. తన తల్లి తనకు ఏది పెట్టినా ఇష్టమే. కాని, వదినా మరదండ్ల మధ్య ఉండే సున్నితమైన అనుబంధం చెడకుండా—

అమ్మ నీ కోడలితో	ఉయ్యాలో	వడ్డించగారాదు	ఉయ్యాలో
వడ్డించిన కోడలితో	,,	మాటపడరాదు	,,

అంటుంది.

తల్లిదండ్రులు తమ బిడ్డకు మంచి సంబంధం చూసే పెళ్లి చేస్తారు. శని, ఆత్రవారి ఊరు చాల దూరమైనప్పుడో, ఆత్రవారింట్లో ఆ ఆమ్మాయికి కష్టాలు ఎక్కువైనప్పుడో తట్టుకోలేక ఆమె తన తల్లిదండ్రులకు, పంచాంగం చూసిన బ్రాహ్మణులకు, పెండ్లికి వచ్చిన పెద్దలకు తన ఉసురు తాకుతుందని నిఘారాలాడుతుంది.

ఆకంఠ ఆకాయె	ఉయ్యాలో	బోనగిరి పాలాయె	ఉయ్యాలో
ఎరుగసీరాజ్యంబు	„	సన్నిచ్చినారు	„
ఏడ్చినా నా ఉసురు	„	ఎవరికీ ముట్టు	„
కన్నెదార పోసినా	„	కన్నతల్లికి ముట్టు	„
కాళ్ళను కడిగినా	„	కన్నతండ్రికి ముట్టు	„
పంచాంగం చూసినా	„	బ్రాహ్మణులకు ముట్టు	„
పెళ్లికి వచ్చినా	„	పెద్దలకు ముట్టు	„ ²⁶

ఆత్రవారింట్లో ఆదరణ కరువైనప్పుడు స్త్రీలు ఈ విధంగా బాధ పడడం సహజమే.

అన్నా చెల్లెండ్ర అనురాగం ఎంతో పవిత్రమైంది. బాల్యం నుండి వారు ఏ అరమరికలు లేకుండా ఎంతో చనువుగా ఉంటారు. ఒకరి కష్టంలో మరొకరు పాలు పంచుకుంటారు. అంతేగాక, సోదరుడు తండ్రి తరువాత తండ్రి అంతటి స్థానం వహిస్తాడు. స్త్రీలు క్రొత్త వాళ్ళను కూడ సోదరుని వరుసలో పిలిచి తమ ఆత్మీయతను తెలియజేస్తారు.

పెళ్లి ఆయిన తరువాత ఆత్రవారింట్లో ఉంటున్న చెల్లెలును చూడడానికి వచ్చిన ఆస్నేతో చెల్లెలు తన కష్టాలు ఈ రకంగా చెప్పకుంటుంది:

దచ్చన్నదారి వూలా వయ్యారి	ఎన్నాదూరానోడు ఆన్నో చెప్పినాని	దచ్చన్నదారి
„	„	కాళ్ళాకు నీళ్ళిచ్చి కన్నీరుదీనె
„	„	చేయొకి నీళ్ళిచ్చి చేయివారజాని
„	„	ఏందమ్మ చెల్లెల ఏడినేటివనులు
„	„	పాలివారి బాధ పడరాదె యన్నా
„	„	పంము లందేదాక పడవాలె చెల్లె
„	„	తొట్టెండ్ర బాలుడు తొలుకాడెదాక
„	„	ఆకిట్ట బాలుడు అంబాడే దాక

పాలివారి బాధ వడలేనిని చెప్పతున్న చెల్లెలుతో అన్న పలములందే వరకు, ఆ బిడ్డ వుట్టేవరకు, ఆ బిడ్డ వాకిట్లో ఆంబాడేవరకు కొంతకాలం కష్టాలు అనుభవించక తప్పదని ఓదార్చుతాడు. అటువంటిదే ఇంకొక పాట:

నూర్యూడూ చంద్రుడూ	ఉయ్యాలో	చుట్టమై వచ్చిరీ	ఉయ్యాలో
మాకు మా అన్నలు	„	బలుగమై వచ్చిరీ	„
వనైవనైనే జూచి	„	అన్న అని పీలిచె	„
చేతికి నీళ్ళిచ్చి	„	చేయివార జూసి	„
కాళ్ళకు నీళ్ళిచ్చి	„	కన్నీరు తీసె	„
ఏవమ్మ చెల్లెల	„	ఏడుపు ఎందుకు	„
తుడుచుకో కన్నీరు	„	ముడుచుకో కురులు	„
కూర్చుండు అన్నయ్య	„	కుర్చి పీటలమీద	„
పడుకోవె అన్నయ్య	„	పట్టె మంచము మీద	„
అన్నయ్య వచ్చిండు	„	కూరేమి లేదు	„
తోట గుమ్మడికాయ	„	తొడిమె వంకాయ	„
అర్పంత వప్పేసి	„	ఆవునెయ్యి పోసి	„
తినుమని అన్నయ్యకు	„	మారు అన్నము పెట్టె	„
ఓంటకాలల ఉన్న	„	ఓ అత్తగారు	„
మాయన్న లొచ్చారు	„	మమ్మంపుతార	„
ఎత్తుకోవే బిడ్డను	„	పోయిరావె తల్లి	„ ²⁷

వుట్టించినుండి అన్న రాగానే చెల్లెలు కాళ్ళకు నీళ్ళిచ్చి కన్నీరు తీసింది. వుట్టించివారికి దూరమైపోయాననే భావంతో శ్రీకి సహజంగా దుఃఖం వస్తుంది. ఆ తరువాత అన్నకు బోజనంపెట్టి వడకవేసి సకల మర్యాదలు చేసింది. తరువాత అత్తగారి దగ్గరికి వెళ్ళి “మాయన్న లొచ్చారు మమ్మంపుతార” అని అడిగింది. ఆ ఇంట్లో అత్తగారిదే పెత్తనం. ఆ అత్త లోకంలో ఉన్న ఆత్తల వంటిది కాదు. అందుకే కోడలు కోరికను మన్నించి ప్రేమతో సాగనంపుతుంది.

ఇంకా మత్స్యావరాజు పాటలో మత్స్యవుడు, ఐతవ్య అన్నా చెల్లెండ్లు. బాల్యంలోనే వారి తల్లిదండ్రులు మరణించారు. అన్న మత్స్యవుడు తన చెల్లెలు ఐతవ్యను ఎంత గౌరవంగా చూసుకుంటాడో ఈ పాటలో వర్ణింపబడింది.

బతుకమ్మవండుగ - పాటలు వర్ణకరణ

	ఉయ్యాలో	చెల్లె బతవ్వ	ఉయ్యాలో
అన్న మత్స్యవుడు		ఎట్ట సాదాలే	"
చక్కని చెల్లెను	"	బతవ్వ రాయె	"
నా చెల్లె రాయె	"	వండవెట్ట దాయి	"
పాలీయ దాయి	"	ఎల్లబెట్టినారు	"
వీడుగురు దాయిలు	"	బువ్వొక్క బుక్క	"
నెయ్యొక బుక్క	"	బాల వో యెత్తు	"
బంగారమో ఎత్తు	"		

ఈ విధంగా అన్న చెల్లెలును ప్రేమతో పెంచి పెద్ద చేశాడు. తరువాత చెల్లెలుకు పెళ్ళిచేసి ఆ త్రవారింటికి సాగనంపేటప్పుడు, అన్నా చెల్లెండ్లు ఒకరిని విడిచి ఒకరు ఉండలేక దుఃఖిస్తుంటారు.

	ఉయ్యాలో	వెళ్ళుతున్నదేమో	ఉయ్యాలో
చెల్లె బతవ్వ		వలపోసినాది	"
చక్కని బతవ్వ	"	చెల్లె చూస్తుంది	"
అన్న ముఖాము	"	అన్న చూస్తుండు	"
చెల్లె ముఖాము	"	తాను అణచుకోని	"
తన దుఃఖాము	"	ఎడ్డి బతవ్వ	"
వీడవకు చెల్లి	"	నాకు లేరు తల్లి	"
వేర చెల్లెండ్లు	"	నేను చూస్తాను	"
కష్టసుఖమ్ము	"	ఒక్కదానీవి	"
చెల్లాని పిలువ	"	నేను ఒక్కన్ని	"
అన్నాని పిలువ	"	బుద్ధి చెప్పేద	" 29
చెల్లాని నీకు	"		

అని చెల్లెలును ఓదార్చుతాడు. అన్నా చెల్లెండ్ల అనురాగం జానపదులు ఈ పాటలో ఎంతో కరుణరసాత్మకంగా వర్ణించారు.

పుట్టినప్పటి నుండి పెళ్ళి అయ్యేంత వరకు తల్లిదండ్రుల నీడలో స్వేచ్ఛగా పెరిగిన కూతురు పెళ్ళి అయిన తరువాత ఆ త్రవారింట్లో ఉండవలసి వస్తుంది. క్రొత్తగా ఆ త్రవారింటికి వచ్చిన ఆమ్మాయికి ఆ ఇంట్లో వాతావరణం అంతా క్రొత్తగా ఉంటుంది ఆమెకు నీగ్గు, బిడియం, భయం ఉంటాయి.

తనకు ఏది కావాలనిపించినా తన భర్తనో ఆత్తగారినో అడగాలి. సమష్టి కుటుంబంలో ఆయితే అందరికీ అణకువగా ఉండాలి. అందరి ఆనుమతులు వేడుకోవాలి గర్భవతియైన స్త్రీకి మలీదముద్ద (బెల్లం, కొబ్బరి కలిపి చేసిన ముద్ద) తినాలని కోరిక కలిగింది. దాని కోసం ఆత్తను, మామను, భర్తను అందరినీ ఆడుగుతుంది. కోడలు కోరికకు వాళ్ళు చెప్పే సమాధానాలు ఎలా ఉంటాయో జానపదులు క్రింది పాటలో చాలా సహజంగా వర్ణించారు:

దచ్చన్న దారి	పూలావయ్యారి	ఒక్క ఆత్తకోడండ్లు	ఏడుగూరారండ్లు	దచ్చన్న దారి
“	“	అందరికన్నా	చిన్నది అండాలుదేవి	“
“	“	అండాలుదేవిను	గర్భిణయింది	“
“	“	పల్లెమంచంలోన	వండుకున్న మామ	“
“	“	మలీదముద్ద మీద	మనసాయె మామ	“
“	“	నాకెరుకాలేదమ్మ	నీ ఆత్తా నడుగు	“
“	“	ఓంటకాలల ఉన్న	ఓ ఆత్తగారు	“
“	“	మలీదముద్ద మీద	మనసాయె ఆత్తా	“
“	“	నాకెరుకాలేదమ్మ	నీ ఆక్కా నడుగు	“
“	“	తోటకూర కోసేటి	తోటి యారాలా	“
“	“	మలీదముద్ద మీద	మనసాయె ఆక్కా	“
“	“	నాకెరుకాలేదమ్మ	నీ చెల్లె నడుగు	“
“	“	శెనిగే తోటం ఉన్న	ఓ చెల్లెగారు	“
“	“	మలీదముద్ద మీద	మనసాయె చెల్లె	“
“	“	నాకెరుకాలేదమ్మ	మన బావ నడుగు	“
“	“	మోటల్లు గొట్టేటి	ఓ మోగావారు	“
“	“	మలీదముద్ద మీద	మనసాయెనయ్యా	“
“	“	మోటల్లు ఇడిశిండు	ఇంటికోచ్చిండు	“
“	“	కోమాటింటికైనా	తానేపొయ్యిండు	“
“	“	కిలో బెల్లము తెచ్చి	కిలో కుడుకాలు	“
“	“	అవ్వయినా తెచ్చిండు	తల్లి కిచ్చిండు	“
“	“	అప్పుడు ఆ తల్లి	రోడ్లెనీ దంచె	“
“	“	ఏడుముద్దాలైనా	తానే గట్టింది	“

మలీదముద్ద మీద మనసున్న ఆమె చివరికి భర్తను అడిగి తనకు తినా లనిపించిన మలీద ముద్దను ఆత్తగారితో తయారు చేయించుకొని తింటుంది. కోడలు కుటుంబంలోని ఆత్తను, మామను, అక్కను, మొదలైన వారినే గాకుండా తనకంటె చిన్నదైన తోటి కోడలును అనుమతి అడుగడం విశేషం. దీనిని బట్టి ఒక చిన్న కోరికను తీర్చుకోవడానికి కుటుంబంలో ఉన్న వారందరిని ఆశ్రయించడం మొదలైన సామాజిక స్థితిగతులకు అద్దం పట్టింది ఈ పాట. సమష్టి కుటుంబాలో శ్రీకి తగినంత స్వేచ్ఛ ఉండడం ఆరుదు.

మరొక పాటలో చెల్లెలును పుట్టింటికి తీసుకుపోవడానికి అన్న వచ్చి నప్పుడు ఆ అమ్మాయి "కలికి కామాక్షి" కుటుంబంలోని వారందరి అనుమతిని పొంది ఏవిధంగా పయనమయిందో వర్ణింపబడింది.

కలవారి కోడలు	ఉయ్యాలో	కలికికామాక్షి	ఉయ్యాలో
కడుగుచున్నది పప్పు	„	కడువలో బోసి	„
అప్పుడే వచ్చెను	„	అన్న పెద్దన్న	„
కూర్చోవె అన్నయ్య	„	కుర్చిపీటల మీద	„
పోదాము భాగ్యమ్మ	„	మీ అత్తానడుగు	„
పచ్చీసలాడేటి	„	ఓ ఆత్తగారు	„
మా యన్నలొచ్చారు	„	మమ్మంపుతార	„
వస్త్రైవస్త్రీరిగాని	„	ఏమి తెచ్చినారు	„
పాపనికి పట్టంగి	„	పాలు త్రాగె గిన్నె	„
కన్ననికి నిండంగి	„	నీళ్ళు త్రాగె చెంబు	„
అట్లయితే నా తెరుకలే	„	నీ మామ నడుగు	„
పట్టె మంచము మీద	„	పండుకున్న మామ	„
మాయన్న లొచ్చారు	„	మమ్మంపుతార	„
వస్త్రై వస్త్రీరి గాన	„	ఏమి తెచ్చినారు	„
పాపనికి పట్టంగి	„	పాలు త్రాగె గిన్నె	„
కన్ననికి నిండంగి	„	నీళ్ళు త్రాగె చెంబు	„
అట్లయితే నా తెరుకలే	„	నీ అక్కా నడుగు	„
ఓంటకాలల ఉన్న	„	ఓ అక్కా గారు	„

మాయన్న లొచ్చారు	„	మమ్మంపుతార	„
వనై వస్త్రీగాని	„	ఏమి తెచ్చినారు	„
పాపనికి పట్టంగి	„	పాలు త్రాగే గిన్నె	„
కన్ననికి నిండంగి	„	నీళ్లు త్రాగే చెంబు	„
అట్టయితే నా కెరుకలే	„	నీ బావ నడుగు	„
బాగోశం చదివేటి	,	ఓ బావగారు	„
మాయన్న లొచ్చారు	„	మమ్మంపుతార	„
వనై వస్త్రీగాని	„	ఏమి తెచ్చినారు	„
పాపనికి పట్టంగి	„	పాలు త్రాగే గిన్నె	„
కన్ననికి నిండంగి	„	నీళ్లు త్రాగే చెంబు	„
అట్టయితే నా కెరుకలే	„	నీ భర్త నడుగు	„
రప్పలో కూర్చున్న	„	రాజేంద్రభోగి	„
మాయన్న లొచ్చారు	„	మమ్మంపుతార	„
బుట్టలున్న సొమ్ములు	„	పెట్టుకోవమ్మ	„
పెద్దెలున్న చీరలు	„	కట్టుకోవమ్మ	„
ఇరుగుపొరుగు అక్కలకు	„	పోతనని చెప్పు	„, 31

అన్నతో వుట్టింటికి వెళ్ళడానికి కోడలు తన అత్త, మామ, బావ, అక్కల అనుమతి కోరుతుంది. అందరు “వనైవస్త్రీ గాని ఏమి తెచ్చినారు” అని ప్రశ్నిస్తారు. వుట్టింటి వారు ఘనంగా కట్టుకానుకలు తెస్తేనే అత్తింటి వారికి సంతోషం కలుగుతుంది. కనుకనే తన అన్న—

పాపనికి పట్టంగి ఉయ్యాలో పాలుత్రాగే గిన్నె ఉయ్యాలో
 కన్ననికి నిండంగి „ నీళ్లుత్రాగే చెంబు „

తెచ్చాడని చెప్పతుంది. వారంతా చివరికి భర్తనడుగుమని చెప్పతారు. భర్త మాత్రం ఎంతో ఔదార్యంతో “ఏమి తెచ్చినారు” అని అడుగకుండా సొమ్ములు, చీరలతో అలంకరించుకొని ఇరుగుపొరుగువారికి చెప్పి వెళ్లుమంటాడు. నమస్తి కుటుంబంలోని తీరు తెన్నులు జానపదులు ఈ పాటలో చక్కగా వివరించారు.

సమష్టి కుటుంబంలో వదినా మరదళ్ళ మధ్యన సరసాలు వేళాకోళాలు ఎక్కువగా ఉంటాయి. ఒకరితో ఒకరు పరిహాసం కోసం చమత్కారంగా మాట్లాడుకుంటారు. వారి సరసాలు, పరిహాసపు మాటలు ఎంతో వినోదం కలిగి స్తాయి. ముఖ్యంగా ఒక కుటుంబంలో వదినెను అట పట్టించడానికి మరదళ్ళు ఈ విధంగా పాడుతారు:

దుక్కి దుక్కి దున్నంగా
 ఏం దుక్కి దున్నంగా
 జవ్వాది తోటలోన జాజి దుక్కి దున్నంగా
 ఇత్తు ఇత్తు పెట్టంగా
 ఏం ఇత్తూ పెట్టంగా
 జవ్వాది తోటలోన జాజి ఇత్తు పెట్టంగా
 మొలుకా మొలుకా మొలువంగా
 ఏం మొలుకా మొలువంగా
 జవ్వాది తోటలోన జాజి మొలుకా మొలువంగా
 ఎవ్వరు తెంపాలి
 వదినెలు తెంపాలి
 ఎవ్వరు తినాలి
 అన్నలు తినాలి
 అన్నలు తిన్నా తోల్ చెక్కలు వదినెలు తినాలి. 33

ఈ రకంగా దుక్కి దున్ని, విత్తనం నాటి, మొలుక పెద్దదై, కాయలు కాసిన తరువాత వాటిని అన్నలు తినాలి. వారు తినివేసిన తోలు చెక్కలు వదినెలు తినాలని మరదళ్ళ పరిహాసం చేస్తారు.

ఒకసారి మరదలు నీళ్ళు మోస్తూ కాలు జారిక్రింద పడిపోతుంది. తన ఆత్త, మామ, అన్న, వదినెలను తనకు సహాయంగా రమ్మని, వాళ్ళని వేళాకోళంగా రకరకాల పేర్లతో పిలుస్తుంది.

ఒక్కో బిందెడు నీల్లెచ్చి ఓరానగుమ్మడి మారాస గాబులు నిండే ఓరానగుమ్మడి
 రెండో బిందెడు నీల్లెచ్చే " " "
 మూడో బిందెడు నీల్లెచ్చే " " "
 నాలుగో బిందెడు కాల్లారే " " "

అత్తానైనా పిలువారాదే ఓరాసగుమ్మడి అత్తపేరు అరటిచెట్టు మారాసగుమ్మడి
 మామనైనా పిలువారాదే ,, మామపేరు మంచంకోలు ,,
 అన్నానైనా పిలువారాదే ,, అన్నపేరు అరటి మొగ్గ ,,
 వదినానైనా పిలువారాదే ,, వదినాపేరు వంకాయ తొడిమా,,³³

అత్తను అరటిచెట్టు అని, మామను మంచం కోలు అని, అన్నను అరటి మొగ్గ అనీ పిలిచి, వదినను 'వంకాయ తొడిమ' అంటుంది. ఇటువంటి సరస మైన, చమత్కారమైన మాటలు ప్రయోగించడం జానపదులకు వెన్నతో పెట్టిన విద్యలు.

కుటుంబంలోని భార్యాభర్తల బంధం చాలా ప్రధానమైంది. వీరు పరస్పరం ప్రేమ, అనురాగంతో ఉంటే సంసారం సక్రమంగా సాగుతుంది. భార్యాభర్తల మధ్య సహనం, సద్గుణాలు తేకపోతే చిన్న చిన్న కలహాలు "చిలికి చిలికి గాలివానగా" మారుతాయి.

చింతాకు చీరల్ల చీరగట్టిందో	చందమామయ్యో	చీరగట్టిందో	చందమామయ్యో
రాలాకు వన్నెల్ల రైకతొడిగిందో	,,	రైకతొడిగిందో	,,
బంగారు బిందెను చేతబూనిందో	,,	చేతబూనిందో	,,
ఎన్నాడెళ్ళని బాల నీళ్ళాకెళ్ళిందో	,,	నీళ్ళాకెళ్ళిందో	,,
ఓబిందె ఎత్తుకొచ్చి లోగిళ్ళదించి	,,	లోగిళ్ళదించి	,,
మారొక్క బిందేను మరిదించినాదో	,,	మరిదించినాదో	,,
అనాడు గక్కెనా నేను బోసీతే	,,	నేను బోసీతే	,,
గట్కంత తిన్నాడు మాడుంచినాడు	,,	మాడుంచినాడు	,,
పచ్చిశాపల కూర నేనొండీనాను	,,	నేనొండీనాను	,,
శాపలన్నీ తిన్నాడు చారుంచినాడు	,,	చారుంచినాడు	,,
ఇట్లైతే సంసారం ఎత్తైతాదయ్యో	,,	ఎత్తైతదయ్యో	,,
బాయన్న చెఱువన్నా నేను జూసుకుంటా	,,	నేను జూసుకుంటా	,,
బాయన్న చెఱువన్నా నువు జూసుకుంటే	,,	నువు జూసుకుంటే	,,
బోసగిరి బోగందాన్ని నేనుంచుకుంటా	,,	నేనుంచుకుంటా	,,
బోసగిరి బోగందాన్ని నువ్వుంచుకుంటే	,,	నువ్వుంచుకుంటే	,,

నీద్దిపేట నీక్కులోన్ని నేను జూసుకుంటా	,,	నేను జూసుకుంటా	,,
నీద్దిపేట నీక్కులోన్ని నువుజూసుకుంటే	,,	నువుజూసుకుంటే	,,
మూలకున్నా ముల్లుగట్టే నేను చేతబడతా	,,	నేను చేతబడతా	,,
మూలకున్నా ముల్లుగట్టే నువు చేతబడితే	,,	నువు చేతబడితే	,,
తల్లిగారి ఇంటికి నే పారిపోతా	,,	నే పారిపోతా	,, 34

తాను వండిన గట్కు (ఉడికించిన జొన్నరవ్వ) చేపలకూర అంతా అతడే తిని ఆడుగున ఉండే మాడు (మాడిపోయింది) చేపలు తేని వులుసు మాత్రమే తనకు మిగల్చాడని భార్య భర్తపై అలిగింది. దాంతో చెలరేగిన కలహం కారణంగా ఇద్దరు ఎన్నో రకాలుగా తిట్టుకుంటారు. పట్టుదల, పంతాలతో పెంచుకున్న కలహం చివరికి—

“మూలకున్న ముల్లుగట్టే నువు చేతబడితే
తల్లిగారి ఇంటికి నే పారిపోతా”
అనే వరకు వచ్చింది.

ప్రకృతిలోని వశుల్లో కూడ మగవశి ఆహారం సంపాదించి తన ఆడ పక్షికి ప్రేమతో పెడుతుంది. అది ప్రకృతి ధర్మం. అలాంటిది భర్త తన భార్యకు ఏమీ మిగల్చకుండా అంతా తానే తింటే భార్య బాధ పడడం సహజం. భార్యాభర్తల మధ్య అప్పుడప్పుడు చిన్న చిన్న కలహాలు వస్తూ వుంటాయి. వాటిని సహనంతో సర్దుబాటు చేసుకోవాలి. అంతేగాని ఇద్దరు పట్టుదలకు పోయి సమస్యను జటిలం చేసుకోకూడదు. ఏది ఏమైనా భార్యాభర్తలు, ఒకరికొకరు ప్రేమ, అనురాగంతో ఉంటే వారి దాంపత్యం సుఖంగా ఉంటుంది.

ఈ రకంగా కుటుంబంలోని కలహాలు, సమస్యలు జానపదులు పాటలుగా పాడుకుంటారు. ఈ రకమైన పాటలు బతుకమ్మ పండుగ సందర్భంలో ఎన్నో పాడుకుంటారు.

స్థానిక సంఘటనలకు సంబంధించిన పాటలు

మానవుడు సంఘటివి. తాను ఉంటున్న సమాజంలో జరిగే సంఘటలకు స్పందిస్తాడు. అన్యాయాలను అక్రమాలను ఖండిస్తాడు. వాటిని చూసి కథలుగా పాటలుగా పాడుకుంటాడు.

భూస్వామ్య వ్యవస్థలో జమీందారుల దురాగతాలకు ఎందరో స్త్రీలు బలై పోయారు. ఆర్థికంగా, రాజకీయంగా వలుకుబడి ఉన్న వ్యక్తులు చేసిన ఘోర కృత్యాలకు ఎంతోమంది ప్రాణాలు కోల్పోయారు. మతకలహాలు, హత్యలు, దోపిడీలు, మానభంగాలు, రైలు ప్రమాదాలు మొదలైన ఎన్నో సంఘటనలవల్ల ఎంతోమంది స్త్రీలు, పురుషులు దన, మాన, ప్రాణాలను కోల్పోతున్నారు. ఇరుగు తున్న అన్యాయాలకు ప్రజలే ఒక్కొక్కసారి ఎదురు తిరుగుతారు. ఉద్యమాలు లేవదీస్తారు. అవన్నీ కథలుగా, పాటలుగా ప్రచారంలోకి వస్తాయి. బతుకమ్మ పండుగ సందర్భంలో కూడ ఇటువంటి పాటలు పాడుకుంటారు.

నల్లగొండజిల్లా ప్రాంతంలో 'పాపిరెడ్డి' అనే భూస్వామి ఉండేవాడు. అతని దగ్గర మల్లన్న పాలేరుగా ఉన్నాడు. మల్లన్న భార్య మల్లమ్మ. కామాంధుడైన పాపిరెడ్డి దొడ్లన్యానికి బలై మల్లమ్మ ప్రాణం కోల్పోయింది. వారి వృత్తాంతాన్ని తెలిపే పాట 'పాపిరెడ్డి కథ.'

రామరామరామ	ఉయ్యాలో	శ్రీరామ రామ	ఉయ్యాలో
అయ్యో రామూలు	"	వేను కొలువునట్టి	"
అర్తి పాదంబు	"	ఆపరాధినైతి	"
నిల్లి పాదంబు	"	నీలిగొల్లనైతి	"
తప్పనీ పాట	"	తల్లి గంనాథ	"
ఇక్కడి ముద్దాట	"	ఇట్ట ఉండాని	"
మల్ల ముద్దాట	"	మాద్రండ్డిదమ్మ	"
ఇనుజనులార	"	ఇష్టంబుగాను	"
పాటిజనులార	"	కష్టకాలాలు	"
ఇన్న వారీకి	"	ఇట్టి పున్నాలు	"

పాడిన వాటికి	ఉయ్యాలో	బ్రహ్మ లోకాలు	ఉయ్యాలో
ఇక్కడి ముచ్చాట	"	ఇట్ట ఉండాని	"
మల్ల ముచ్చాట	"	మా దండిదమ్మ	"
అప్పుడు కాదాని	"	పాపిరెడ్డిని	"
పాతెలాను	"	పాపిరెడ్డిను	"
పాపిరెడ్డిను	"	తాను ఉన్నాడు	"
జాగ భూములు	"	పన్నుగన్నావి	"
మారి ఎవ్వరీని	"	నొకారి పెద్దె	"
మాడీ గేను	"	మల్లన్నాను	"
మల్లన్నాను	"	నొకరుంచేను	"
మల్లన్నాకు	"	భార్య ఉండేను	"
మాడీగాను	"	షల్లమ్మాను	"
అప్పుడు మల్లమ్మ	"	ఏమి జేసేను	"
నత్య పురుషుల్లో	"	వాళ్లు ఉన్నారు	"
కడుపూకు లేక	"	పాతీలు తాన	"
పాతేలు తాన	"	నొకరున్నారు	"
ఒక్క దినమందు	"	ఒక్క మద్యంబు	"
అప్పుడు మల్లమ్మ	"	ఏమి అడిగింది	"
పాతెలాను	"	పాపిరెడ్డిని	"
మాకు జీతంబు	"	ఇయ్యపు తండ్రి	"
కష్టమొచ్చేను	"	కరువు వచ్చేను	"
తినబోలేను	"	తిండికి లేక	"
కట్టబోలేను	"	వస్త్రమ్ము లేక	"
మాకు జీతమ్ము	"	ఇయ్యలే తండ్రి	"
ఇట్లు మల్లమ్మ	"	అడిగినాది	"
పాపిరెడ్డిని	"	ఏమి చెప్పినాడు	"
ఇనుడు బిడ్డాను	"	ఇష్టమ్ములెల్ల	"
కొత్తబాయి కాద	"	వరిశేస్తుండె	"
వారికోతల్లు	"	అవుతున్నయమ్మ	"

కొత్తబాయి కాద	ఉయ్యాలో	కారణాల పుట్ట	ఉయ్యాలో
కారణాలపుట్ట	"	కంచాల మట్టి	"
వరిశేనుల్లు	"	అయినాయమ్మ	"
పాదిమందీని	"	కూలోల్లాను	"
కూలోల్లాను	"	తోలుకాపోయి	"
వరికోతల్లు	"	పట్టాలెనమ్మ	"
వరికోతల్లు	"	పట్టినంకాను	"
నియ్యిజీతంబు	"	ఇచ్చెదనీకు	"
పెద్దపాలేలు	"	చెప్పినాడమ్మ	"
అప్పుడు పాతేలు	"	పాపిరెడ్డిని	"
పాపిరెడ్డిని	"	ఇట్ల చెప్పినాడు	"
అప్పుడైనాను	"	తల్లి మల్లమ్మాను	"
ఊల్లోకైనా	"	ఉరుకొచ్చింది	"
ఎల్లక్కాను	"	మల్లక్కాను	"
కొత్తబాయికాద	"	వారిశేనుల్లు	"
వరిశేనుల్లు	"	అయినాయమ్మ	"
పదిమందీను	"	కూలోల్లాను	"
కూలోల్లాను	"	పిలుచుకున్నాదీ	"
అప్పుడైనాను	"	తల్లి మల్లమ్మ	"
తల్లి మల్లమ్మ	"	తిర్గి వచ్చినాది	"
ఆమెకు ఐన	"	ఆరు నెల్లాది	"
ఆరు నెల్లాది	"	బిడ్డ ఉన్నాది	"
అప్పుడైనాను	"	తల్లి మల్లమ్మ	"
అన్నంబూసు	"	తాను తిన్నాది	"
బిడ్డాకునైన	"	పాలు ఇచ్చినాది	"
తొద్దెండ్ల బిడ్డను	"	పరుండబెట్టి	"
కొడపండ్లాను	"	చేతబూనినాది	"
చేతబూనినాది	"	ఎల్లినాడమ్మ	"
ఊల్లోకైనా	"	ఎల్లమ్మ వచ్చి	"

	ఉయ్యాలో	మల్లక్కాను	ఉయ్యాలో
రాండ్రమ్మాను		వెంటబెట్టుకోని	"
పది మందిని	"	ఎల్లినాదమ్మ	"
ఎడ్డి మల్లమ్మ	"	వెళ్ళినాదమ్మ	"
కొత్తబాయి కాడికి	"	ఒడ్డాకి వచ్చిరి	"
వాళ్ళ కూలోల్లు	"	మునుమూలైనా	"
పదిమందికి	"	పట్టి ఇచ్చింది	"
మునుమూలైన	"	వచ్చెను తల్లి	"
వాళ్ళవెనుకాలె	"	కొయ్యనెవరడి	"
వారు కోతల్లు	"	ఎక్కువాలైనా	"
అందారికన్న	"	ఎక్కువ పట్టి	"
ఒక్క మునుమాను	"	పాతేలునైనా	"
అప్పుడైనాను	"	తాను ఉన్నాడు	"
బాయి ఒడ్డాకు	"	మల్లమ్మాను	"
పక్కాకువెళ్ళె	"	ఏమడుగ వద్దె	"
పాతేలును	"	పాపిరెడ్డిని	"
పాతేలును	"	పాలియ్యాను	"
నా బిడ్డాకు	"	పోతానయ్య	"
పాలియ్యాను	"	నేను పోతున్న	"
పాతేలును	"	ఇట్ల చెప్పెను	"
తల్లి మల్లమ్మ	"	పోత ఉన్నది	"
చెప్పి మల్లమ్మ	"	తొవ్వ ఉన్నది	"
కానుగు చెట్లల్ల	"	తల్లి పోతుంది	"
చెట్లల్ల కెల్లి	"	తాను పోతుంది	"
అప్పుడు మల్లమ్మ	"	చెట్లల్లకెళ్ళి	"
కానుగూను	"	చెట్లల్లకెల్లి	"
కాండ్రానీను	"	పాపరెడ్డిని	"
పాపకారీని	"	చేయ బద్దేను	"
మరి ఏమీని	"	పోత ఉన్నాడు	"
అనుకెనుకాను	"		

మల్లమ్మ వెనుక	ఉయ్యాలో	తాను పోతుండు	ఉయ్యాలో
మునీమునీగ	..	నవ్వునుకుంటు	..
ముత్యాలాను	..	కొంగుబద్దేను	..
పక పకాను	..	నవ్వుకుంటూను	..
పరిట కొంగును	..	తాను పచ్చెను	..
ఎడ్డి మల్లమ్మ	..	ఏమానవద్దె	..
ఇడు విడువూను	..	నాయికొంగులు	..
నాయి బిడ్డాను	..	చిన్న దున్నాది	..
పాలిచ్చిని	..	పోయి వత్తాను	..
చక్కని మల్లమ్మ	..	దులుపరిచ్చేను	..
దులుపరిచ్చేను	..	సక్కని మల్లమ్మ	..
అప్పుడు గాదాను	..	మల్లమ్మ నెమొ	..
వొలవొల తల్లి	..	వలపోసుకుంటు	..
తల్లి మల్లమ్మ	..	ఏడ్చుకుంటాను	..
ఏడ్చుకుంటాను	..	ఇంటికిపాయె	..
కొడవండ్లూను	..	పారవేసేను	..
చొడ్డి బండల్ల	..	కాళ్ళు కడుగుకోని	..
కాళ్ళు చేతులు	..	కడుక్కోనీను	..
తొలైకాడికి	..	తాను వచ్చేను	..
బిడ్డను చూసి	..	దుఃఖపాడెను	..
నాయి బిడ్డాను	..	లచ్చవ్వాను	..
పాలిస్తాను	..	రావు నా బిడ్డ	..
విచ్చిబియ్యమోలె	..	చిన్ని నా బిడ్డ	..
బువ్వ వేస్తాను	..	రావు నా బిడ్డ	..
ఏడ్చిపొయ్యసేను	..	చిన్ని నా బిడ్డ	..
గల్లనాడేమొ	..	తల్లి మల్లమ్మ	..
ఎదురొమ్ముల్ల	..	ఎత్తుకుంటాను	..
ఏయి చిక్కులు	..	తీసినాదమ్మ	..
కుడి రొమ్మాలు	..	ఇచ్చుకుంటూనె	..

	ఉయ్యాలో	తీసినాదమ్మ	ఉయ్యాలో
కుడి చిక్కులు		చక్కని మల్లమ్మ	"
బిడ్డ నెత్తుకొని	"	తాన బిడ్డాను	"
తల్లి నాయితే	"	పాపిరెడ్డిని	"
పాపకారీని	"	తీస్తా డమ్మ	"
నాయి ప్రాణంబు	"	ఏమి కష్టంబు	"
నిన్ను కంటిని	"	నేను జూడలేను	"
నీయి కష్టంబులు	"	పిల్లవైతావు	"
తల్లిలేని నీవు	"	చెక్కు లెక్కించి	"
చక్కని మల్లమ్మ	"	చెరు ముద్దులాడె	"
చెక్కు లెక్కించి	"	చిన్ని నా బిడ్డ	"
నేను బోతున్న	"	ఉండాలి బిడ్డ	"
నువ్వు పైలంబు	"	పాతేలూను	"
పాపకారీని	"	తీస్తాడమ్మ	"
నాయి ప్రాణంబు	"	తల్లి మల్లమ్మ	"
ఇట్లు ఆనుకుంటు	"	ఎల్లినాదమ్మ	"
తల్లి మల్లమ్మ	"	యాడికొచ్చేను	"
ఇట్ట ఆనుకుంటు	"	గెట్టల్లాను	"
కానరా నీను	"	చెట్టల్లాను	"
కానూ గూను	"	ఇట్టుండగ	"
తల్లి మర్యాద	"	పాపి రెడ్డిను	"
పాతేలును	"	ఏంచేయబడె	"
పాపి రెడ్డిను	"	ఆ కత్తీని	"
ఉప్పుల్లాను	"	నూరినాదమ్మ	"
ఊటంగాను	"	పాతీగ నూరి	"
పప్పుల్లాను	"	నేతీగ నూరి	"
నెయ్యిల్లాను	"	నూరుకున్నాడు	"
బాని కత్తుల్లు	"	కడుపుల్ల చెక్కి	"
కదలకుండాను	"	పాపిరెడ్డిని	"
ఏమంటాను	"		

	ఉయ్యాలో	కట్టి నాడమ్మ	ఉయ్యాలో
ఆడ బట్టలు		మనసు కుదిరేను	,
దాని మీదాను	“	ఎల్లి పాయేను	“
దులుపరిచ్చిను	“	నేను కూడాను	“
దాని ప్రాణంబు	“	పాలేలును గాదు	“
తీయండిను	“	ఆప్పడై నాను	“
మల్లమ్మను	“	చూస్తున్నదమ్మా	“
త్రోవ్వరోనైన	“	వాయి నంగాను	“
వచ్చె మల్లమ్మ	“	మల్లమ్మాను	“
నిలబడ్డాది	“	నరికినాడమ్మ	“
నిలువూగాను	“	తీసినాడమ్మ	“
కాళ్ళు జేతూలు	“	కానుగుల్లెనే	“
కాళ్ళు దీసేనీ	“	చెలుకల్ల వీనీ	“
చేతులు దీనీ	“	పొదల్ల వీనీ	“
తలుకాయ దీనీ	“	బండకిందనూకి	“
తన బట్టలు దీనీ	“	పాపిరెడ్డిని	“
ఆప్పుడుగా దాని	“	వాడు పోయేను	“
వెళ్ళి యింటికి	“	ఇంటికి పోయి	“
పాపిరెడ్డిని	“	వాడు చేసేను	“
మల్లి తానంబు	“	బట్టలేనుకొని	“
తానంబు జేసి	“	వచ్చినాడమ్మ	“
మల్ల కూడాను	“	కూచున్నాడు	“
మందెనుకాను	“	ఎల్లి కూచుండె	“
ఎడ్డోని లెక్క	“	కూర్చున్నాడు	“
ఒడ్డు మీదాను	“	కూలోల్లాను	“
పదిమందిని	“	నూళినారమ్మ	“
పొద్దు కుంకిండాక	“	ఎటు పోయింది	“
మల్లమ్మాను	“	మల్ల రాలేదు	“
పాలియ్య పోయ్యి	“	వారికినైన	“
ఆప్పుడుగాదాను	“		

పాఠేలును	ఉయ్యాలో	అడుగుదామంటే	ఉయ్యాలో
అడుగుదామంటే	,,	దైర్యమ్ము లేదు	,,
పదిమందిని	,,	కూలోల్లాను	,,
ఎల్లక్కాను	,,	మల్లక్కాను	,,
పొద్దు గూకింది	,,	పోదామురాండె	,,
వాళ్ళ కూలోల్లు	,,	ఎల్లినారమ్మ	,,
ఎవరు యింటికి	,,	వాళ్ళు పోయిండు	,,
మల్లమ్మాను	,,	ఆత్తగారూను	,,
వచ్చి తల్లిని	,,	వెతుకుతున్నారు	,,
పీరంతాను	,,	వచ్చినారమ్మ	,,
నాయి కోడాలు	,,	రాలేదమ్మ	,,
ఏమి పానులు	,,	చెప్పినాడమ్మ	,,
ఎడ్డి లచ్చవ్వ	,,	ఏడ్యవట్టేను	,,
అప్పుడుగాదాను	,,	ఆత్తనానుకోని	,,
వచ్చె కూలోల్లు	,,	ఏమి అంటారు	,,
నీ కోడల్లు	,,	మల్లమ్మాను	,,
పాలియ్యాను	,,	వొచ్చినాడమ్మ	,,
మల్లి కూడాను	,,	రాలేదమ్మ	,,
ఇట్టి కూలోల్లు	,,	చెప్పినారమ్మ	,,
అల్ల నాడూను	,,	తల్లి మల్లమ్మ	,,
మల్లమ్మాను	,,	మొగడొచ్చినాడు	,,
కొడుకనాయి కొడుక	,,	నాయి మల్లన్న	,,
మల్లామ్మాను	,,	ఏడ ఉంచీరి	,,
ఇంటికి కూడ	,,	రాకపోయేను	,,
అప్పుడై నాను	,,	తల్లి వెప్పేను	,,
గలనాడూను	,,	ఏమి చేసిరి	,,
చక్కని బిడ్డాను	,,	ఎత్తుకున్నాడు	,,
నేను ఏమాను	,,	చేల్తానుగాద	,,

మల్లన్నను	ఉయ్యలో	ఏమి చెప్పిండు	ఉయ్యలో
తల్లిగారీని	"	ఇంటికినైన	"
అప్పడైనాను	"	మనిషిని లోలె	"
అప్పడైనాను	"	ఏమి చెప్పేరు	"
నీ బిడ్డాను	"	ఒచ్చింద మారి	"
తల్లిగారును	"	మాకెరుక లేదు	"
తల్లి మల్లమ్మను	"	రాలేదు అనిరి	"
ఇంటిరాజులు	"	తాళమ్మ పెట్టి	"
ఏడుగూరైన	"	అన్నలుండీరి	"
ఏడుగూరితోడ	"	ఒక్కడపిల్ల	"
అన్ననైతేను	"	కొట్టుకుంటాను	"
కొట్టుకుంటాను	"	మొత్తుకుంటారు	"
తల్లి దండ్రీని	"	బయిలెల్లినారు	"
దండువోలేను	"	తల్లి గారైన	"
వాచ్చి లోగిల్లు	"	వాళ్ళు నిండీరి	"
చక్కని మల్లన్న	"	ఏమి చేసినాడు	"
అప్పడైనాను	"	మల్లన్నను	"
తిగ్గు తున్నాడు	"	అడవిలోపాల	"
కాకులు దూరాని	"	కారండపడవి	"
గద్దలు దూరాని	"	గద్దానపడవి	"
పిల్లలుదూరాని	"	అదిపిరికి అడవి	"
చెట్టు చెట్టాకు	"	తిగ్గుతున్నాడు	"
ఊగాది ఎండ	"	ఉప్పుగ గురిసె	"
నడిఎండల్లు	"	వాడిగ గూర్చేను	"
ఎక్కడ జూనీనా	"	ఏమి లేదాయె	"
తిగ్గుతున్నాడు	"	వారుగాదాను	"
కొనానీను	"	గెట్టలాను	"
గెట్టలాను	"	కన్నేనీనారు	"
కాకులు గద్దల్లు	"	వారుతున్నాయి	"

	ఉయ్యాలో	మూడు రోజులు	ఉయ్యాలో
మల్లమ్మ చచ్చి		కావచ్చినేమొ	"
మూడు రోజులు	"	ఎల్లినాడమ్మ	"
చక్కని మల్లన్న	"	తొవ్వ పట్టెండు	"
గెట్లల్ల తెల్లి	"	ఏమి దొరికేను	"
పోయినా గానీ	"	దొరికినాయమ్మ	"
కాళ్ళకూడాను	"	చేతులు దొరికె	"
చెలుకల్లాను	"	తీనుకున్నాడు	"
తలుకాయేను	"	అప్పుడు మల్లన్న	"
ఏమి అంటాడు	"	నువ్వు జేస్తీవి	"
ఎంత పాపమ్మ	"	కట్టుకున్నాడు	"
ఎవడు పాపంబు	"	పాపం జేసినావు	"
ఎవ్వనికైన	"	నువ్వు ముంచినావు	"
నా కొంపాను	"	ముంచితివాయె	"
నా యిల్లాను	"	నాకు తీరలేదు	"
నీమీద బుద్ధి	"	వంకలున్నాయి	"
పొడిచె పొద్దుకు	"	ఏ వంకలేదు	"
నీకైనాను	"	మొత్తుకుంటాడు	"
గుడ్డుకుంటాడు	"	మురుగుల్లు పట్టె	"
మూడు రోజులు	"	చెరు ముద్దులాదె	"
చెక్కు లెక్కించి	"	లచ్చవ్వాను	"
నీ బిడ్డాను	"	చెప్పినావమ్మ	"
ఎవరికొప్పాను	"	అయిపాయెనమ్మ	"
తల్లిలేనిపిల్ల	"	ఇది ఉన్నాది	"
ఎవ్వన్ని మాయ	"	పాపిరెడ్డిను	"
పాశేలాను	"	వాని పాపంబాయ	"
వాని గుడ్డుగూల	"	ఓర్వలేదాయె	"
నిన్ను జూసీను	"	అయినాయాని	"
వాని మాయల్లు	"	ఏడ్వసాగీరి	"
తల్లిదండ్రులు	"		

	ఉయ్యాలో	ఎట్ట వీడ్చిరి	ఉయ్యాలో
వీడుగురన్నలు	“	దరియారలేదు	“
వారి దుఃఖమ్ము	“	ఎల్లమ్మ నీవు	“
చెల్లె నా చెల్లె	“	బియ్యంబు చెల్లె	“
నీవంతును	“	నేను బోస్తూను	“
ఎవ్వారికిని	“	మాకు లేరాయె	“
మాదు చెల్లెలు	“	మాకు లేరాయె	“
మాదు ఆక్కల్లు	“	చేకమంటివి	“
ఏమాని నీవు	“	ఆటు ఏడిచీరి	“
ఇటు ఏడిచీరి	“	బొంద పెట్టిరి	“
బొంద తోడిరి	“	వాళ్ళు వచ్చిరి	“
మల్ల యింటికి	“	ఏమి చేయబట్టె	“
చక్కని మల్లన్న	“	కూర్చినాడమ్మ	“
నూరు మందిని	“	పిలువనంపేను	“
కచ్చీరు కాడికి	“	చేరుకున్నారు	“
పిల్లలు పెద్దల్లు	“	పాపిరెడ్డిను	“
పాఠేలూను	“	తోలుకున్నాడు	“
దొరసానైన	“	రప్పించినాడు	“
కచ్చీరు కాడికి	“	చక్కని మల్లన్న	“
ఏమి అంటాడు	“	ఏమిగావాలె	“
నాగాతీని	“	నేను జేస్తాని	“
ఏమి పాపంబు	“	నొకరుంటేను	“
కడుపుకు లేక	“	ప్ర్రాణం తిన్నావు	“
నాయి పెండ్లాన్ని	“	వెయ్యి మందిలో	“
నూరు మందిలో	“	నూరు మందిలో	“
వెయ్యి మందిలో	“	నువ్వు జెయ్యాలె	“
నాకు సంసారం	“	రెట్ట పట్టుకోని	“
దొరసానినైన	“	తీసుకపోయె	“
మాదిగ వాడల్ల	“	పాపి రెడ్డమ్మ	“
ఇజ్జతు పాఠేలు	“	గుట్టాకు పోయి	“
ఇజ్జాతుకైన	“	ఉరి పోసుకున్నాడు	“
గుట్టాకు పోయి	“	చక్కని పాఠేలు	“ 35
ఉరి పెట్టుకున్నాడు	“		

ఒకరోజు మల్లమ్మ తినడానికి తిండి లేక పాపిరెడ్డి పదేలు దగ్గరికి వెళ్ళి జీతం అడుగుతుంది. బావిదగ్గర వరి కోతకు వచ్చిందనీ, వరి కోయించినతరువాత జీతం ఇస్తానంటాడు పదేలు. వరి కోస్తున్న మల్లమ్మ మధ్యాహ్నం పూట పదేలు అనుమతితో తన బిడ్డకు పాలివ్వడానికి బయలుదేరింది. కామాంధుడైన పదేలు మార్గమధ్యంలో మల్లమ్మను బలాత్కరిస్తాడు. మల్లమ్మ భయంతో తప్పించుకొని ఇంటికి చేరుకుంటుంది. తనకు జరిగిన పరాభవానికి పదేలు మల్లమ్మను ఇంటినుండి తిరిగి వచ్చేటప్పుడు చంపి ప్రతీకారం తీర్చుకుంటాడు. పాపిరెడ్డి క్రోధం, అహంకారం, ఈ పాటలో ప్రస్ఫుటంగా కనిపిస్తాయి.

చీకటిపడినా తల్లి రాచేదని బిడ్డ లచ్చవ్వ ఏడుస్తుంది. భర్త మల్లన్న భార్య కోసం తిరుగుతూ ఆమె వుట్టింటికి కూడ కబురు పంపుతాడు. వారు కూడ వచ్చి మల్లమ్మకోసం గాలిస్తారు. చివరికి మల్లమ్మ శవం ముక్కలు ముక్కలుగా అడవిలో లభిస్తుంది. ఈ ఘోరకృత్యానికి పాలుపడినవాడు పాపిరెడ్డినని మల్లన్న గ్రహిస్తాడు. మరునాడు మల్లన్న ఊరి ప్రజలందరిని కచేరి దగ్గరికి పిలిపించాడు. ఊరి ప్రజల సహకారంతో మల్లన్న పాపిరెడ్డిని అతని భార్యను అక్కడికి రప్పించాడు. తన భార్యను బలాత్కరించి ప్రాణం తీసిన పదేలుకు తగిన శిక్ష విధించాలని మల్లన్న నిర్ణయించుకున్నాడు. ఊరి ప్రజలందరి సమక్షంలో పదేలు భార్యను "నాకు సంసారం నువ్వు చెయ్యాలే" అంటూ బలవంతంగా తీసుకొని వెళ్ళాడు. అవమానం భరించలేని పదేలు ఆత్మహత్య చేసుకున్నాడు.

ఈ పాటలో మల్లన్న దైర్య సాహసాలు గమనించ దగ్గవి. తన బిడ్డకు పాలివ్వడానికి ఇంటికి వచ్చిన మల్లమ్మ బిడ్డను దగ్గరికి తీసుకొని ఎంతో దుఃఖిస్తుంది. ఎంతటి కఠినలక్షణా జాలికలిగించే విధంగా జానపదులు ఈ సన్నివేశం పాడుకుంటారు. పాపిరెడ్డి తన అహంకారానికి, దుర్మార్గానికి చివరికి తానే బలైపోయాడు ఏ నేరమూ చేయని పదేలు భార్య మల్లన్న కోపానికి బలైపోయింది.

జానపదులు ఎంతో కరుణరసాత్మకమైన ఈ పాటను బతుకమ్మ పాటగా పాడుకుంటారు.

అదే విధంగా రైలు ప్రమాదాల వంటి విషాద సంఘటనలను నైతం పాటలుగా పాడుకుంటారు. పాటలుగా పాడుకోవడం వేరు. పండుగ సంద

ర్పంలో కూడ ఇటువంటి దుఃఖపూరితమైన పాటలు పాడు కోవడం విశేషం. జానపదులు సుఖదుఃఖాలను సమానంగా స్వీకరిస్తారు.

రఘునాథపల్లి రైలు ప్రమాదంలో ఎందరో స్త్రీలు పురుషులు తమ పిల్లలను, ఆ స్త్రీని, ప్రాణాలను కోల్పోయారు. ఆ సంఘటనను తెలిపే పాట—

రామరామ రామ	ఉయ్యాలో	శ్రీరామ రామ	ఉయ్యాలో
ఆరామ రఘురామ	„	ఆయోధ్యరామ	„
దీకరంబైనట్టి	„	క్షీతిభారతభూమి	„
ప్రాకటమ్మన నగు	„	భామలు వినరమ్మ	„
హైదరాబాదు యను	„	అవి మేటి పట్నంబు	„
సాధారణంబైన	„	జనగామ తాలుక	„
రైలు స్టేషను కలదు	„	రఘునాథపల్లిలో	„
పందొమ్మిదొందల	„	యాబది నాలుగు	„
నెట్టెబరు నెల	„	ఇరవై ఏడవ తేది	„
నీడైన జయనామ	„	సంవత్సరంబున	„
బ్రాదపద మాసము	„	బహుళ పక్షమున	„
ఆరోజు ఆమవాస్య	„	సోమవారమునాడు	„
అయ్యయ్యో ఇయ్యంత	„	అన్యాయ దినమాయె	„
రెండు రోజుల నుండి	„	మెండుగా వర్షంబు	„
కుండబోసిన యట్టు	„	గుమ్మరించుచుండె	„
వానెంత వచ్చినా	„	వరదెంత వచ్చినా	„
కాలచక్రమాగదు	„	ఏ పనులు ఆగవు	„
వ్యాపారముకై ఒకరు	„	చుట్టాలకై యొకరు	„
పెండ్లిండ్ల కొకరు	„	స్నేహితులకై ఒకరు	„
ఎవరి పనులకు వారు	„	పోవగా దలచియు	„
నీకింద్రాబాదు	„	స్టేషన్ చేరాదు	„
థిల్లి పోయేబండి	„	రానె వచ్చినాది	„
గంట గొట్టంగానే	„	పచ్చదీపము వెలిగె	„
ఎక్కిరీ జనులంత	„	బండి కదులాసాగె	„

	ఉయ్యాలో	పొగబండి పోసాగె	ఉయ్యాలో
భుగభుగ మంచును	ఉయ్యాలో	పొగబండి పోసాగె	ఉయ్యాలో
బాగై న జనగామ	„	వట్నుంబులో ఆగె	„
వారు ఆపినచోట	„	వరుసగా బండ్లుండె	„
మరలి వచ్చేదారి	„	మంచిదే అనిపించె	„
అంతకూ ముందైనా	„	ఒక బండి పాయెను	„
తరలించి లోకులు	„	దారి ఆడ్డులేక	„
అది పోయినంతలో	„	ఆరగంట ఆగెను	„
అది ఎక్కె పెన్నుని	„	ఏగి దెంచితి నేను	„
జనులు ఆగిన చోట	„	బన్ను ఆగీనాది	„
కలినుండి మార్గంబు	„	కలిదూర మేగేను	„
ఇంతింత వరదలు	„	ఎక్కువై పోయెను	„
ఇంతలో మాన్దరు	„	ఎంతనేపని జూచి	„
ఇంతకు ముందుగా	„	ఏగినాది బండి	„
ఇంతలో ఏమని	„	ఈల వేయించెను	„
ఈ రైలు బండియు	„	ఏగుచున్నాదండి	„
కారుచీకట్లలో	„	ములిగింది ఈబండి	„
పోయినా ఈ బండి	„	కూత బెట్టినాది	„
చేత జండను చూవ	„	చేరుతూ ఉండెను	„
బున్ను బున్ను రైలు	„	పొగజీమ్ముచుండగా	„
వాన మోదలయ్యెను	„	కొద్ది నేపటిలోనె	„
కుంభవృష్టిగ మారె	„	గుమ్మరించూచుండె	„
తలుపులు కిటికీలు	„	జనులు మాసుకొనిరి	„
దడదడమని వాన	„	కురవసాగెను బాగా	„
పెళపెళమని ఉరుము	„	ఉరమసాగెను బాగ	„
అయ్యొయ్యొ ఇంకేమి	„	ఆశ్చర్యపురవాగు	„
నీటితో పొంగింది	„	వాగుపై వంతెన	„
రైలు దాటసాగె	„	వంతెన కూలీఫాయె	„
అంతనే దిమ్మనే	„	బున్ను కొట్టినది	„
వత్తుకా పట్టాలు	„	వరుసగా తప్పెను	„

పట్టరాని వట్టి	ఉయ్యాలో	పరుసుమని విగ్రెను	ఉయ్యాలో
తలలు క్రిందికాయి	,,	దొరలుచున్నారమ్మ	,,
ఇంజను ముందుకు	,,	ఈడ్చుచున్నాదమ్మ	,,
ఇంజను లోపలికి	,,	కూలుచున్నదమ్మ	,,
ఈ వల ఒకడబ్బ	,,	ఆవల ఒక డబ్బ	,,
మధ్య రైలుడబ్బ	,,	మాయమై పోయెను	,,
గొర్ల మందలరీతి	,,	దొర్లుమా తామంత	,,
తలక్రిందులా జనులు	,,	పడిపోతు ఉన్నరూ	,,
ఒక డబ్బాయందు	,,	ఉన్నారు కొందరు	,,
ఇక బతుకుదామని	,,	ఆశతో వారును	,,
చీకటి వరదలో	,,	చేరదుంకుచుండిరి	,,
మిసమినలాడేటి	,,	పిల్లపడుచు ఒక్కతి	,,
పసుపు కుంకుమలతోటి	,,	వయనమైనాది	,,
బిడ్డలే తల్లికి	,,	దూరమై పోయిరి	,,
భార్యకు భర్తయే	,,	దూరమై పోయెను	,,
వాలాయమైనట్టి	,,	వాణిజ్యకారులు	,,
మద్రాసు పోయేటి	,,	మహనీయులెందరో	,,
తద్యంబుగా ఢిల్లీ	,,	వయనమైనావారు	,,
స్కూరు పనిమీద	,,	పోయేటి వారలు	,,
వాన రాకడ	,,	ప్రాణము పోకడ	,,
ఎవ్వరికి తెలియదు	,,	ఆన్న సామెత రీతి	,,
వీరు వారనకుండా	,,	అందరూ హతమైరి	,,
ముల్లలు మాటలు	,,	కొల్లలుగ పోయెను	,,
వెండి బంగారంబు	,,	చెట్ల పాలెయెను	,,
ఇలయందు ఈ ఊరు	,,	జరుగుచూ నుండగా	,,
లోక రక్షకుడయిన	,,	రైవమేమి చేసె	,,
మరి ఆయిదు డబ్బాలు	,,	మచ్చుకే లేకుండా	,,
తుత్తునియలై పోయె	,,	దొర్లి పోయినాయి	,,
భర్తతో ఒక డబ్బ	,,	దూరెను ఇనుకలో	,,

మనదేశ రక్షకులు	ఉయ్యాలో	మన ప్రభుత్వము వారు	ఉయ్యాలో
మన నైనికులు కొంత	,,	కాపాడినారమ్మ	,,
మిగిలినవారలు	,,	తెగనడచినారమ్మ	,,
ఆగుపడినవారిని	,,	అందుకొన్నారమ్మ	,,
అందులో కొందరికి	,,	అధిక దెబ్బలు తాకి	,,
గాయాలు పడినారు	,,	గలరమ్మ అందులో	,,
పొద్దుపోయినంక	,,	పెద్దమంత్రు లంత	,,
గడ్డాన వచ్చిరీ	,,	గుడ్డుకొన్నారమ్మ	,,
కన్నీరు కార్చిరి	,,	కాలమిట్టాయేనని	,,
ఉన్నవారిని కొంత	,,	ఉత్తరీతిన జూసి	,,
వస్త్రాన్నంబు లిచ్చి	,,	జనినారు వారలు	,,
శ్రీరామరామ	,,	శ్రీరామ జయరామ	,, 36

పందొమ్మిది వందల ఏబై నాలుగవ సంవత్సం నెప్టెంబరు ఇరవై ఏడవ తేదీన వరంగల్ జిల్లా రఘునాథపల్లిలో ఘోరమైన రైలు ప్రమాదం జరిగింది. ప్రమాదం జరిగిన ఓదానాన్ని, ప్రమాదానికి గురైన వారి బాధలను ఎంతో సహజంగా ఈ పాటలో వర్ణించారు. ఇటువంటి పాటలను బతుకమ్మ పండుగ సందర్భంలో జానపదులు పాడుకుంటారు.

ఇంకా దుర్మార్గుల దోష్ట్యానికి ప్రాణం కోల్పోయిన శ్రీ నక్క- అండాలమ్మ. పందొమ్మిది వందల ఏబై ఒకటి ఆగష్టు పదిహేనవ తేదీన భువనగిరి గ్రామంలో కొందరు దుండగులు నక్క- అండాలమ్మ అనే అమ్మాయిని చెరచి, నగలు దోచుకొని, చంపివేశారు. ఆ సంఘటనకు ప్రతిస్పందించిన జానపదులు ఆమె కథను ఈ రకంగా పాడుకుంటారు:

భువిలోన పేరైన	ఉయ్యాలో	భువనగిరి గ్రామాన	ఉయ్యాలో
జరిగినా ఈ వింత	,,	జాడ జెప్పెదనంతా	,,
నక్క చెన్నయ్యాని	,,	నామంబు గలవాడు	,,
బుద్ధిలో పేరైనా	,,	పెద్దవాడని యొప్పు	,,

వరుల దూషించెడి	''	దురితంబు లెరుగడు	''
పంచాయతులు చెప్పినా	''	లంచంబు లెరుగడు	''
సంతాన మతనికి	''	అంత ఇంతో కలదు	''
తెలివైనదీ బిడ్డ	''	తొలుదూరి తన బిడ్డ	''
అండాలు యని పేరు	''	నిండు ప్రేమతో బెట్టి	''
జోలపాటలు పాడి	''	లాలించి నాడమ్మ	''
పదమూడు ఏండ్లు	''	పడ్డాయి తల్లికి	''
అంతలో ఆమెను	''	అడుగ వచ్చినారు	''
పెద్దలందరు మెచ్చ	''	పెండ్లి చేశాడమ్మ	''
అత్తవారింటికి	''	అంపెను మరునాడు	''
అత్తమామల సేవ	''	ఉత్తమంబుగ చేయు	''
చదువులో ఘణమైన	''	చాతుర్యవంతురాలు	''
పరజండ్లు తిరిగేటి	''	పద్దతే ఎరుగదు	''
చాడీలు చెప్పేటి	''	పాడుబుద్ధులు లేవు	''

ఎంతో ఉత్తమ లక్షణాలున్న అంధాలమ్మ ఒకనాడు అత్తవారింటి నుండి వుట్టింటికి వచ్చింది. అక్కడ-

వంధ్రా గష్టనీ	ఉయ్యాలో	వండుగొచ్చిందమ్మ	ఉయ్యాలో
స్వాతంత్ర్య దినమాని	''	సంతోషమున తాను	''
అన్నంబుకూరలు	''	ఆనందముగ వండి	''
తరువాత ఇంటిని	''	పరిశుభ్రము చేసి	''

ఇంటిని అలికి, చాటలు, మొంటలు శుభ్రం చేయడానికి పేద కావాలని ఊరిబయటికి బయలుదేరింది. పేదకోసం వెళ్ళుతూ ఉంటే ఆమెకు ఎక్కడా పేద కనిపించలేదు.

పేదవెతుకూకుంటు	ఉయ్యాలో	పెడదారి వెళ్ళెను	ఉయ్యాలో
ఊరికి తూర్పున	''	ఉండెనూ ఒక దరుగ	''
ఆ దరుగ త్రోవలకు	''	పోయినె అండాలు	''
అండాలు రాకడ	''	తురకలు జూసిరి	''
శని దేవుడామెను	''	ఎత్తుకెళ్ళిన రీతి	''
వగవారలామెను	''	పట్టుకెళ్ళిన రీతి	''

అండాలు రాకను గమనించిన దుండగులు దర్గ లోపల పేడ ఉందని అబద్ధం చెప్పతారు. అమాయకురాలు అండాలమ్మ వారిమాటలు నమ్మి దర్గ లోపలికి వెళ్ళింది. అప్పుడు ఆ దుర్మార్గులు—

ఎడమ చేతిలో ఉన్న కఠినంబుగా వాడు	ఉయ్యాలో	ఎర్రదన్నీని దీసి కండ్లకూ బిగియించె	ఉయ్యాలో
ఆమె నెత్తుకోని	„	అర్రలోపల ఏసె	„
అంతలో ఆరుగురు	„	హంతకులు ఏతెంచి	„
నాయనా యనిపిలువ	„	నరికి చంపుత మనుచు	„
భరియింప రానట్టి	„	బాధలెన్నో పెట్టె	„

ఈ విధంగా వారు పెట్టె బాధలకు భరించలేక అండాలు రోదీస్తూ, చేతిలోని పేడను వదిలిపెట్టి చెయ్యొత్తి దండం పెడుతూ—

అకాశం పోయేటి	ఉయ్యాలో	అది పక్షులారా	ఉయ్యాలో
తల్లికి బిడ్డనూ	„	లేదాని చెప్ప	„
చెల్లెకు తమ్మునికి	„	అక్కలేదని చెప్ప	„
సోదరి అంతమ్మ	„	శోకింపకు మరల	„
అనసూర్య పుల్లమ్మ	„	అడుకుంటే మమ్మ	„
నాగరత్నం నేను	„	అగలేను తల్లి	„
ఇక నేను వెళ్ళేద	„	శకుంతలాబాయి	„
పంతులమ్మల నిపుడు	„	ఎంతో నడిగితినమ్మ	„
శంకరమ్మకు నేను	„	చంకబిడ్డగ నుంటి	„
బుద్ధులెన్నో చెప్ప	„	బుచ్చమ్మ మరినాకు	„
నిత్యపాఠము చెప్ప	„	సత్యభాయమ్మయ్య	„
నాయనా చెన్నయ్య	„	ఏగుచున్నానయ్య	„

అని ఏడుస్తూ, తల్లిదండ్రులను, సోదరులను, స్నేహితురాంధ్రను, తనకు చదువులు, బుద్ధులు చెప్పిన పంతులమ్మలను కడసారిగా జ్ఞాపకంచేసింది. ఇంకా—

పోతూనే దేవుని	ఉయ్యాలో	పోరాడుతానమ్మ	ఉయ్యాలో
ఇట్టి దుర్మార్గుల	„	ఎట్టుబుంచితిననుచు	„
గట్టిగా దేవున్ని	„	తిట్టియడుగుతాను	„

అంటూ ప్రాణాలు వదిలింది తరువాత ఆ హంతకులు అండాలుపై ఉన్న నగలన్నీ దోచుకొని, శవాన్ని ఆ గది ప్రక్కనే గొయ్యి త్రవ్వి పాతిపెట్టి వెళ్ళిపోయారు. ఆ నగలను అమ్మి వచ్చిన డబ్బుతో త్రాగి ఆనందించారు. మళ్ళీ అదే రాత్రి, తాము దొరికిపోతామనే భయంతో ఆ శవాన్ని తీసి ఒక పాడువడ్ల బావిలో వేసి వెళ్ళిపోయారు. ఈ వార్త తెలిసిన ఆమె తల్లిదండ్రులు.

రొమ్ములు గుడ్డుకొని	ఉయ్యాలో	రోదనా జేసిరి	ఉయ్యాలో
పడివున్న శవమును	..	పైకి నెత్తీ తీసి	..
వారి శోకమునైన	..	వర్ణింపగా రాదు	..
కాకి శోకము కన్న	..	కడు ఎక్కువాయెను	..

తరువాత ఊరి ప్రజలంతా కలసి గుండాలను పట్టి పోలీసులకు అప్పజెప్పారు. ఆ పోలీసు కచేరిలో పోలీసులకు లంచాలు అందలేదని కేసును ఆలస్యం చేశారు. ఊరి జనులు, బడిపిల్లలంతా కలిసి, ఊరేగింపుగా నల్లగొండ జిల్లా న్యాయ స్థానానికి వెళ్ళి కేసు విచారణ చేయించారు. వారి ప్రయత్నం వల్లనే హంతకులకు ఉరిశిక్ష విధించబడింది. తరువాత ఆ దుండగులు కేసును మైకో ర్వులో విచారణ జరిపించగా, అక్కడ ఉరిశిక్ష రద్దుచేసి, హంతకులను విడిచిపెట్టారు. దీనికి ప్రతిఘటించిన అండాలు తల్లిదండ్రులను ఊరి ప్రజలందరిని బలవంతంగా బయటికి పంపించారు.

ఎక్కడిన్యాయము	ఉయ్యాలో	ఏనాడు ఎరుగము	ఉయ్యాలో
భారత దేశంబు	..	పసలేని దాయెనా	..
లంచగొండితనం	..	రూపుమాపగలేర	..
ప్రభు శాసనమిట్లు	..	పక్షపాతంబున	..
ప్రజలలో బీదలకు	..	బ్రతుకుతెరువూ లేదు	..
విన్నవారల గుండె	..	వెలవెల బోవంగ	..
కన్నవారలకెట్లు	..	కలికలిగాకుండు	..
దుష్టలను శిక్షించ	..	శిష్టలను రక్షించ	..
అవతార మెత్తదా	..	ఆ పరమాత్ముడు	..
జోహార్లు అండాలు	..	జోహార్లు నీకు	.. 37

...అని ప్రజలంతా జరిగిన అన్యాయానికి స్పందించి ఎదురు తిరిగినప్పటికీ, లంచగొండి అధికారులవల్ల న్యాయం నశించిపోయింది. కరుణరసాత్మకమైన ఈ అండాలమ్మ కథను జానపదులు బతుకమ్మ పాటగా పాడుకుంటారు.

అధోజ్ఞాపికలు :

1. పాడినవారు శ్రీమతి యశోద మెట్ పల్లి, కరీంనగర్ జిల్లా.
2. ,, ,, అంతమ్మ గారు, గాగిళ్ళాపురం, వరంగల్ జిల్లా.
3. ,, ,, బాలమణి, ఇబ్రాహీంపురం, నల్లగొండ జిల్లా.
4. ,, ,, సత్యవతి, మడికొండ, వరంగల్ జిల్లా.
5. ,, ,, ,, ,, ,,
6. ,, ,, అంజమ్మ, ఇబ్రాహీంపురం, నల్లగొండ జిల్లా.
7. ,, ,, శోభారాణి, మెట్ పల్లి, కరీంనగర్ జిల్లా.
8. ,, ,, చంద్రకళ, ఆకునూరు, వరంగల్ జిల్లా.
9. పూర్వగాథాలహరి, మహాభారతం, పుట 487.
10. పాడినవారు శ్రీమతి శాంతమ్మ, ఇబ్రాహీంపురం, నల్లగొండ జిల్లా.
11. ,, ,, యశోద, మెట్ పల్లి, కరీంనగర్ జిల్లా.
12. ,, కుమారి మనోహర, ఇబ్రాహీంపురం, నల్లగొండ జిల్లా.
13. ,, ,, పద్మ, మెట్ పల్లి, కరీంనగర్ జిల్లా.
14. ,, శ్రీమతి సత్యవతి, మడికొండ, వరంగల్ జిల్లా.
15. ,, ,, వనజ, ఆకునూరు, వరంగల్ జిల్లా.
16. ,, ,, జయలక్ష్మి, ఆకునూరు, వరంగల్ జిల్లా.
17. ,, ,, శివజ్యోతి, మెట్ పల్లి, కరీంనగర్ జిల్లా.
19. ,, ,, శ్యాంబాయి, ఆకునూరు, వరంగల్ జిల్లా.
19. ,, ,, కట్కం రాజగంగు, కోరుట్ల, కరీంనగర్ జిల్లా.
20. డా॥ రావి ప్రేమలత, తెలుగు జానపద సాహిత్యము, పురాగాథలు, పుట.169.
21. పూర్వగాథాలహరి, పుట-168.
22. పూర్వగాథాలహరి, పుట-168.

23. పాడినవారు కుమారి బాలమణి, జయ్యాల, వరంగల్ జిల్లా.
24. ,, ,, రాణి లింగంపల్లి, ,,
25. ,, ,, శ్రీలత, కేశవాపురం, ,,
26. ,, ,, రాణి, కేశవాపురం, ,,
27. ,, ,, బాలమణి, జయ్యాల, ,,
28. ,, ,, స్వరాజ్యం, లింగంపల్లి, ,,
29. ,, శ్రీమతి బాలమణి, గాగిళ్ళాపురం, ,,
30. ,, ,, పద్మవ్వ, ఇబ్రాహింపురం, నల్లగొండ జిల్లా.
31. ,, కుమారి శ్రీలత కేశవాపురం, వరంగల్ జిల్లా.
32. ,, ,, రమాదేవి, మెట్ పల్లి, కరీంనగర్ జిల్లా.
33. ,, ,, శిరీష, మడికొండ, వరంగల్ జిల్లా.
34. ,, శ్రీమతి శంకరమ్మ, ఇబ్రాహింపురం, నల్లగొండ జిల్లా.
35. ,, ,, బుషమ్మ, ఇబ్రాహింపురం, నల్లగొండ జిల్లా.
36. ,, ,, శ్యాంబాయి, ఆకునూరు, వరంగల్ జిల్లా.
37. ,, ,, అంతమ్మ గారు, గాగిళ్ళాపురం, వరంగల్ జిల్లా.

4. బతుకమ్మ పండుగ పాటల ఆధారంగా సంస్కృతి సంప్రదాయాల పరిశీలన

మానవుడు జన్మించింది మొదలు క్రమంగా పెరిగి పెద్దవాడై తనదైన ఒక జీవన విధానంలో కొన్ని నియమాలు, కట్టుబాట్లు, ఆచారాలు, సంప్రదాయాలు ఏర్పరచుకుంటాడు. అతడు ఏర్పరచుకున్న జీవన పద్ధతులు, నియమాలు, ఆచార సంప్రదాయాల సమాహార స్వరూపమే “సంస్కృతి” అని చెప్పవచ్చు. ఈ సంస్కృతి వ్యక్తి అంతర్గత జీవితాన్ని, అతని కార్యాచరణ పద్ధతిని తెలుపుతుంది.

“మానవుడు సమాజంలో సభ్యుడుగా ఉంటూ ఉపార్జించే జ్ఞానం, నమ్మకం, కళ, నీతి, చట్టం, ఆచారం- ఇంకా ఇతర సామర్థ్యాలు, నిపుణతలు- ఇవి అన్నీ కలిసి సంస్కృతి అవుతాయని చెప్పవచ్చు.”¹

మానవుడు సంస్కృతికి శిశువనీ, సంస్కృతి అనగా భిన్న వర్గాలకు భిన్న కాలాలకు భిన్న ప్రాంతాలకు చెందిన రకరకాల ఆచారాల యొక్క విశ్వాసాల యొక్క నమూనాలను (పాటరన్స్) సంతరించుకున్న సమాహార స్వరూపమని డా॥ నాయని కృష్ణకుమారిగారు నిర్వచించారు.²

ఎవరెన్ని రకాలుగా సంస్కృతిని నిర్వచించినప్పటికీ మానవ జాతి వుట్టి నప్పటి నుండి దాని మనుగడకు ఆపలంబించిన విధానాలు సంస్కృతీ సంప్రదాయాలుగా పరిగణింపవచ్చును.

అదేవిధంగా ఒక జాతి షీఠ దళనుండి అది అభివృద్ధి మార్గంలో పయనించడానికి చేసే ప్రయత్నాల పరంపరే ఆ జాతి సంస్కృతిగా వ్యవహరింపబడుతుంది.

ఈ సంస్కృతినే ముందు తరాలవారు కూడ ఆచరించడం వల్ల అది సంప్రదాయంగా మారిపోతుంది.

పరిసరాల ప్రభావమేకాక సమాజంలో క్రొత్త ఆవసరాలు ఏర్పడడంవల్ల మానవ జీవితంలో మార్పులు సంభవిస్తాయి. ఆ మార్పుల కనుగుణంగా ఆతని జీవన పద్ధతులు, ఆచార సంప్రదాయాలు మారి, సంస్కృతిలో కూడా మార్పులు వస్తాయి. మానవుని పురోభివృద్ధికి దోహదం చేసే సంస్కృతి బావితరాలకు సంప్రదాయంగా మిగులుతుంది.

జానపదులు జరుపుకునే పండుగలు, వ్రతాలు, నోములు, ఉత్సవాలు, వేడుకలు మొదలైనవన్నీ వారి సంస్కృతిని ప్రతిబింబింప చేస్తాయి. ఈ పండుగ రోజులలో పురుషులకంటే స్త్రీలే ఎక్కువ ఆసక్తి చూపుతూ, ఆచారాలను, నియమాలను, కట్టుబాట్లను ఎక్కువగా పాటిస్తారు.

తెలంగాణా ప్రాంతంలో స్త్రీలే ప్రత్యేకంగా జరుపుకునే పండుగ బతుకమ్మ పండుగ. ఈ పండుగ సందర్భంగా పాడుకునే పాటలలో నాటి సాంఘిక, ఆర్థిక పరిస్థితులు, కట్టుబాట్లు, నీతి నియమాలు, మత విశ్వాసాలు, నమ్మకాలు, కళలు, ఆటలు, పండుగలు, వేషభూషణాలు మొదలైనవి ఎన్నో కనిపిస్తాయి.

1. వ్యవసాయానికి సంబంధించిన అంశాలు :

బతుకమ్మ పండుగ ఋతు పరివర్తనంవల్ల ఏర్పడిన పండుగగా బావింప వచ్చు. ఈ పండుగ సమయంలో తెలంగాణా ప్రాంతంలో మెట్ట పంటలన్నీ పండి ఇంటికి చేరుతాయి. కొన్ని ప్రత్యేకమైన ధాన్యాలు పెసర, మొక్కజొన్న, జొన్న, నజ్జలు, మినుములు, గోధుమలు ఎక్కువగా పండుతాయి. ఈ పంటలు పండించే తరుణం ఆసన్నమైందని చెప్పతూ జానపదులు ఈ క్రింది పాటను పాడుకుంటారు:

చెలుకల్లు దున్నించి గోధుమాలలికించి చందమామయ్యో

” ”

చెలుకల్లు దున్నించి పెసర్లలలికించి చందమామయ్యో

” ”

చెలుకల్లు దున్నించి మినుమాలలికించి చందమామయ్యో

” ”

చెలుకల్లు దున్నించి జొన్నాలలికించి చందమామయ్యో

” ”

సంస్కృతీ సంప్రదాయాల పరిశీలన

వరికోతలు కోనేటప్పుడు స్త్రీలు గుంపులుగా వెళ్ళుతారు. అందులో ఎవరైనా ఒకరు ఆ గుంపుకు నాయకత్వం వహిస్తారు. వారే మిగతా కూలీవాళ్ళు నందరిని చేసు దగ్గరకు తీసుకుపోయి చేను కోయడానికి వాటికి కొంత భాగాన్ని కేటాయిస్తారు. అంటే, ఎవరి భాగం లేదా వరసను వారే కోసుకుంటూ పోవాలి. ఈ పద్ధతిని మునుము పట్టడం అంటారు.

కొత్త బాయికాడ	ఉయ్యాలో	వరిశేస్తుండె	ఉయ్యాలో
అప్పుడు కాదాను	"	మల్లమ్మనయితే	"
కొడువండ్లూను	"	చేత బూనినాది	"
రాండ్రమ్మాను	"	మల్లక్కాను	"
మల్లక్కాను	"	ఎల్లక్కాను	"
పదిమందీని	"	ఎంటబెట్టుకోని	"
కొత్తబాయికాడికి	"	ఎల్లినాదమ్మ	"
వాళ్ళు కూలోల్లు	"	ఒడ్డూకు వచ్చిరి	"
పదిమందీకి	"	మునుమూలైన	"
మునుమూలైన	"	పట్టి ఇచ్చినాది	"
అందరికన్నాను	"	మల్లమ్మయితే	"
ఒక్క మునుమూ	"	ఎక్కావబట్టె	"

నాయకత్వం వహించిన మల్లమ్మ వరికోతలో మిగతా కూలీల కంటే ఒక మునుము ఎక్కువ పట్టిందట. అంటే ఇంకో వరుస ఎక్కువ కోసేందని ఆర్థం. "మునుము పట్టడం" అనే పద్ధతి పై పాటవల్ల తెలుస్తుంది.

వ్యవసాయంలో పశువులకు ఆధిక ప్రాధాన్యం ఉంటుంది. పశువులు లేనిది వ్యవసాయమే లేదు. రైతులు పశువులను పని బిడ్డలతో సమానంగా చూసుకుంటారు. నాగలితో దుక్కి దున్నడానికి, బండి కట్టడానికి, మోట కొట్టడానికి పశువులు అవసరం. అందుకే రైతులు పశువులను ఎంతో ప్రేమగా చూస్తూ, వాటిని రకరకాల పేర్లతో పిలుచుకుంటారు.

'పేదరాశి పెద్దమ్మ' పాటలో - పెద్దమ్మ కూతురు అక్కమ్మను పుట్టింటికి తీసుకురావడానికి ఆమె అన్న బండిగట్టుకోని బయలుదేరుతాడు.

ఆ బండి నడివేటి	ఉయ్యాలో	ఎడ్ల పేరేమి దే	ఉయ్యాలో
నడుములూ సక్కనా	„	నాగభూతా ఎడ్లు	„
కొమ్ములూ సక్కనా	„	కోడెభూతా ఎడ్లు	„
మడిమలు సక్కనా	„	మాయభూతా ఎడ్లు	„
వెండిబారెడు జోళ్లు	„	ఎడ్లమెదానేనీ	„
ముత్యాల ముల్లుగట్టె	„	ముద్దమీదామోపి	„
కహ అని ఆ బండి	„	కదలదోలీనారు	„
పోయేనే ఆ బండి	„	కొమురెళ్ల దాకా	„

కోడెభూత ఎడ్లని, మాయ భూత ఎడ్లని, నాగభూత ఎడ్లని జానపదులు వారి పశువులకు పెట్టుకున్న పేర్లు. ఇంకా ఎర్రావు, కర్రావు. నల్లావు, తెల్లావు, గంగావు అని వాటి రంగులనుబట్టి ఆవులను పిలుచుకుంటారు. “వెండిబారెడు జోళ్లు ఎడ్డా మెదానేనీ” అనగా పశువుల మెడపైన బండి కాడి మోపి దానిని చర్మంతో దేసిన బారెడు జోళ్ళతో ఆ పశువు మెడకు కడతారు.

భూస్వామ్య వ్యవస్థలో వ్యవసాయ కూలీలు ఎన్నో కష్టాలను ఎదుర్కోవలసి వచ్చేది. ప్రొద్దంతా వారిచే వని చేయించుకొని, వారికి తగిన ప్రతిఫలం ఇవ్వకుండా భూస్వాములు కూలీల శ్రమ శక్తిని దోచుకునేవారు. కూలీల బ్రతుకులు బారంగా గడుస్తుండేవి. ఒక్కొక్కసారి వారికి తినడానికి తిండి కూడా కరువై ఎన్నో ఇక్కట్లను ఎదుర్కొంటారు. “పాపిరెడ్డి కథ”లో పాపిరెడ్డి వద్ద కూలీలుగ వని చేస్తున్నవారు మల్లన్న, అతని భార్య మల్లమ్మ. ఒకనాడు మల్లమ్మ పాపిరెడ్డి దగ్గరికి పోయి—

అవుడు మల్లమ్మ	ఉయ్యాలో	ఏమి చేసేను	ఉయ్యాలో
పాతేలు తాన	„	నొక రున్నాది	„
ఒక్కదిన మందు	„	ఒక్క మద్యమందు	„
అవుడు మల్లమ్మ	„	ఏమి ఆడిగినాది	„
పాతేలూను	„	పాపిరెడ్డిని	„
మాకు జీతంబు	„	ఇయ్యవు తండ్రి	„
కష్టమొచ్చేను	„	కరువు వచ్చేను	„

తినబోతేను	ఉయ్యాలో	తిండికి లేదు	ఉయ్యాలో
కట్టబోతేను	„	వస్త్రము లేవు	„
మాకు జీతంబు	„	ఇయ్యవు తండ్రి	„
ఇట్లు మల్లమ్మ	„	అడిగినాది	„
పాపిరెడ్డిని	„	ఏమి చెప్పినాడు	„
కొత్తబాయి కాడ	„	వరిశేస్తుండె	„
వరిశేనులయిన	„	కోత కొచ్చినాయి	„
వరి కోతల్లు	„	పట్టాలే నమ్మ	„
వరి కోతల్లు	„	పట్టి నంకాను	„
నియ్య జీతంబు	„	ఇచ్చేద నీకు	„

తినడానికి తిండిలేక, కట్టుకోవడానికి బట్టలు లేక మల్లమ్మ బాధపడుతూ పాపిరెడ్డిని జీతం అడుగుతుంది. భూస్వామి పాపిరెడ్డి వరిసేను కోత కొచ్చిందని, వరి కోయించిన తరువాత జీతం ఇస్తానంటాడు. నాటి సాంఘిక వ్యవస్థలో ఇమీందారుల కఠిన చర్యలు. కూలీవాళ్ళ సమస్యలు వై పాటద్వారా తెలుస్తున్నాయి.

“కలికి కామాక్షి” పాటలో కలికి కామాక్షి తనను పుట్టింటికి తీసుకుపోవడానికి తన అన్న వచ్చాడని చెప్పతూ, తన భర్త దగ్గరకు వెళ్ళి—

“మోటల్లు గొట్టేటి ఉయ్యాలో ఓ మోగవారు
 మాయన్నలోచ్చారు ఉయ్యాలో మమ్మంపుతార”

అని అడుగుతుంది. పంటలకు నీరు పారించడానికి మోటగొట్టి బావినుండి నీటిని తోడుతారు. ఆధునిక కాలంలో విద్యుత్ మోటారు పంపులు రావడంవల్ల మోటకొట్టడం చాలా అరుదుగా కనిపిస్తుంది.

బతుకమ్మ పండుగ కాలంలో పూసే తంగేడు, గునుగు, సంపెంగ, జాజి, మల్లె, ఉద్రాక్ష, కాకర, బీర, కట్ట, బంతి, చామంతి, అల్లీయ, గుమ్మడి, గన్నేరు మొదలైన పువ్వులు కూడ జానపదుల పాటలలో కనిపిస్తాయి. ఇంకా రైతులు జామ, దానిమ్మ తోటలను గూడ పెంచి ఆయా పండ్లను పండిస్తారు. ఈ పండ్లు పూవులు సంవదకు, సౌభాగ్యానికి ప్రతీకలు.

దానిమ్మ వనముల చిలుకలుగా చిలుకలు మము జూచి వలుకవిగా
 పండ్లు తింటమని పలుకవిగా
 నాతో పలహారి నరహారి చిలుకా ఆమ్మాడాకుల గుమ్మాడీ
 జామా వనముల చిలుకలుగా చిలుకలు మముజూచి పలుకవిగా
 పండ్లు తింటమని పలుకవిగా
 నాతో పలహారి నరహారి చిలుకా ఆమ్మాడాకుల గుమ్మాడీ
 నారింజ వనముల చిలుకలుగా చిలుకలు మముజూచి పలుకవిగా
 పండ్లు తింటమని పలుకవిగా
 నాతో పలహారి నరహారి చిలుకా ఆమ్మాడాకుల గుమ్మాడీ

జామ, నారింజ దానిమ్మ మొదలైన పండ్ల తోటలే గాకుండా, చింత, మామిడి, అరటి చెట్లను కూడ పెంచుతారు. ఆ చెట్ల పేర్లను వర్ణిస్తూ పాడే మరో పాట—

చింతచెట్టు మీద చిల్కలాల చిల్కలాల
 చింతపండు తిని పల్కరేమె పల్కరేమె
 అన్నయ్య తెచ్చిన దాయిలాల దాయిలాల
 వదిన కొప్పమీద వాలరేమె వాలరేమె
 మామిడి చెట్లమీద చిల్కలాల చిల్కలాల
 మామిడి పండ్లు తిని పల్కరేమె పల్కరేమె
 అన్నయ్య తెచ్చిన దాయిలాల దాయిలాల
 వదిన కొప్పమీద వాలరే మెవాలరేమె
 అరటి చెట్లమీద చిల్కలాల చిల్కలాల
 అరటి పండ్లు తిని పల్కరేమె పల్కరేమె
 అన్నయ్య తెచ్చిన దాయిలాల దాయిలాల
 వదినె కొప్పమీద వాలరేమె వాలరేమె?

పశువులను పెంచడం, చెలుకలు (దుక్కి) దున్నడం, మోటకొట్టడం, వరికోతలు, పండ్లతోటలు పెంచడం మొదలైన వ్యవసాయానికి సంబంధించిన ఆచారాలు, సంప్రదాయాలను వివరించే పాటలు బతుకమ్మ పండుగ రోజుల్లో జానపద స్త్రీలు పాడుకుంటారు.

2. శ్రీ పురుష సంబంధాలు - సాంఘిక జీవనం :

పూర్వం ఆది మానవుడు కందమూలాలను తినుకుంటూ కొండ గుహల్లో నివసీస్తూ జీవనం గడిపేవాడు. తరువాత జంతువులను పక్షులను వేటాడుతూ నిప్పును వుట్టించి వంట చేయటం నేర్చుకున్నాడు. అప్పటి నుండి నాగరికత మొదలైంది. మానవుడు తోటి మనుషులతో సామూహికంగా పని చేస్తూ ఆహారం వంతుకొని తినడం నేర్చుకున్నాడు. నిత్య జీవన కృత్యాలన్నీ సామూహికంగా చేస్తూ వుండేవాడు. కాలక్రమేణ నైగలతో సంకేతాలతో మాటలు ఏర్పడి, వాటితో తన భావాలను ఇతరులకు తెలియచేశాడు.

నాగరికతా వికాస క్రమంలో సామాజిక ఆర్థిక కారణాల వల్ల కొన్ని నిర్దిష్టమైన కట్టుబాట్లతో శ్రీ పురుషులకు కుటుంబ వ్యవస్థ ఏర్పడింది. మాతృ స్వామ్య వ్యవస్థలో కుటుంబ భారమంతా శ్రీవైనే ఆధారపడి ఉండేది. పురుషుడు కేవలం ఆహార సంపాదన మాత్రమే చేసేవాడు. శ్రీ కుటుంబానికి యజమానిగా ఉంటూ పిల్లలను కని పోషిస్తూ ఉండేది. శ్రీకే ఆస్తి హక్కు ఉండేది. సామాజిక పరిణామంలో పురుష స్వామ్య వ్యవస్థ ఏర్పడింది. పురుషుడే కుటుంబ యజమాని. ఆస్తివైన హక్కు పుత్రునికే ఉండేది. మాతృస్వామ్య వ్యవస్థ బలహీనపడి పితృ స్వామ్య వ్యవస్థ ప్రబలంగా ఏర్పడింది.

మాతృస్వామ్య వ్యవస్థలో శ్రీలు తమ సంతానాన్ని రక్షిస్తూ, ఆకులను పలాలను, గింజలను సేకరించి ఆహారం సంపాదించడం వృత్తిగా నేర్చుకున్నారు. తరువాత విత్తనాలు చల్లడం, మొక్కలు పెంచడంతో వ్యవసాయం ఆరంభమైంది. అంటే వ్యవసాయ ఆరంభకురాలు శ్రీయే అన్నమాట. శ్రీకి ప్రాధాన్యత పెరిగి ఆమె దేవతామూర్తిగా భావించబడేది. ఈ భావనలే గ్రామ దేవతల ఆవిర్భావానికి మూలకారణాలు. వ్యవసాయం ప్రారంభమైన తరువాత పురుషుని బాధ్యత పెరిగింది. పశుపోషణ, నాగలితో భూమి దున్నడం మొదలైన బరువైన పనుల వల్ల పురుషునికి ప్రాధాన్యత పెరిగింది. అయినా సృష్టికి మూలం శ్రీ అని, నవలతకు శ్రీయే కారణమని ఆమె చేతనే విత్తనాలు చల్లించడం ఇప్పటికీ ఆచారంలో ఉంది. వ్యవసాయం వృద్ధిపొందిన తరువాత శ్రీ ప్రాబల్యం తరిగింది. ఇక్కడ కుటుంబ పోషణ భారమంతా పురుషునిపైననే ఎక్కువగా

ఉండేది. తండ్రి ఆ కుటుంబానికి యజమాని. శ్రీ కేవలం పురుషునికి సేవలు చేస్తూ, పిల్లలను కనడం, వంట చేయడం వరకే పరిమితమైపోయింది. ఈ రెండు వ్యవస్థల మధ్య ఏర్పడిన సంధికాలంలో పుట్టినవే ఎల్లమ్మ, ఈదెమ్మ మొదలైన కథలు.

ఎల్లమ్మ కథలో పరశురాముడు ఎల్లమ్మను ఎన్నో రకాలుగా బాధ పెడతాడు. అంతరిస్తున్న శ్రీస్వామ్య వ్యవస్థకు ఎల్లమ్మ ప్రతీక కాగా, అరంభంలోని పురుషాధిక్యతకు ప్రతీక పరశురాముడు. ఈ కథలో పరశురాముడు గంగమ్మను కూడ బెదిరించడంతో పురుష ప్రాబల్యం కనిపిస్తుంది. ఎల్లమ్మకు సంబంధించిన మరో కథలో కాకతీయ వంశపురాజు ప్రతాపరుద్రుడు శ్రీ దేవత అయిన ఎల్లమ్మను వూజించడానికి ఒప్పుకోడు. శ్రీ దేవతలను వూజించడం పురుషులకు అవమానంగా ఆ రాజు భావిస్తాడు.

క్రమక్రమంగా సమాజంలో శ్రీని పురుషుడు ఎన్నో సాంఘిక కట్టుబాట్లతో నీతి నియమాల పేరుతో అణచి వేయడానికి ప్రయత్నించాడు. అంతే గాక ఇద్దరు, ముగ్గురు శ్రీలను కూడ వివాహమాడేవాడు. శీలం, పాతివ్రత్యం పేరుతో శ్రీలకు ఎన్నో కట్టుబాట్లు విధించి పురుషులు శ్రీలను తమకు ఆనుకూలంగా మార్చుకున్నారు. క్రమంగా శ్రీ జీవితావసరాలకు బాల్యంలో తండ్రిపై, యవ్వనంలో భర్తపై, వృద్ధాప్యంలో కొడుకులపై ఆధారపడవలసి వచ్చింది. ఈ నేపథ్యంలోనే శ్రీలకు పతివ్రతా ధర్మాలు నిర్దేశింపబడ్డాయి. ఇవి శ్రీలు తమకు అణకువగా ఉండడంకోసమే పురుషులు ఏర్పరచుకున్నవి అని భావించవచ్చు.

పతివ్రతాధర్మము

శ్రీకరంబైనట్టి	ఉయ్యాలో	శ్రీ దర్మములు కొన్ని	ఉయ్యాలో
వెప్పబూనితినమ్మ	"	చిత్తగించుడి మీరు	"
నీతి దప్పగరాదు	"	నిందింపగ రాదు	"
శాస్త్ర ధర్మంబులు	"	పాదు వించగరాదు	"
పెద్దలూ చెప్పినా	"	బుద్ధితప్పగరాదు	"
కూడదన్నా పనులు	"	కోరి చేయగరాదు	"

	ఉయ్యాలో	పెట్టి దెప్పగరాదు	ఉయ్యాలో
ఎట్టివారలకైన	"	కురుచ లేదనరాదు	"
కొంచ గుణములచేత	"	వరిహనింపగరాదు	"
పరుల వంచనచేరి	"	కూడియుండుట మేలు	"
తోటివారలతోడ	"	కాంతలు తమలోనా	"
కలహించుకోరాదు	"	ఉత్తమా కాంతలు	"
ఓర్పుగలిగినవారు	"	భక్తితో చేయుము	"
పతియాజ్ఞలన్నీటిని	"	పతివ్రతా ధర్మంబు	"
పతిని వూజించుటే	"	పరమాత్మ యంచు	"
భర్త ఎల్లప్పుడు	"	వరమపావన విద్య	"
పాదపూజలు చేయు	"	భాగ్యవంతురాలు	"
భర్త మేలునుకోరు	"	పాపాత్మురాలు	"
భర్త కీడును గోరు	"	సతులు చూడగరాదు	"
వతులు వ్యసనమొంద	"	భావంబు రంజిల్లు	"
భక్తి శ్రద్ధలచేత	"	భార్య పాతివ్రాత	"
భర్త ప్రేమను తీర్పు	"	పాప భీతియు లేక	"
పతి భక్తియును లేక	"	ఏవేళ భర్తలా	"
తన సౌఖ్యమునుకోరు	"	ఇంత మాటలవేత	"
వెలయుండు ఈరీతి	"	చిర్రు గుణములు చూప	"
ఎవ్వోట నొందింప	"	నగలుచాలా యనుచు	"
చిత్తమెల్లా చెరచు	"	నీగలు తింపినడచు	"
నగలు చాలయంచు	"	పీడంపగరాదు	"
పెట్టు వన్నెలకొరకు	"	బాధింపగ రాదు	"
భర్తలతో పోరాడి	"	ఎతల పెట్టగరాదు	"
వతులకూ దొంగలై	"	బ్రహ్మ నొందగరాదు	"
పరుల బాగ్యమును	"	పతిభక్తియు మరచి	"
ఇతర పురుషులజూసి	"	తగువారు గారనుచు	"
తనపతులు తనకట్టు	"	తిరుగగా రాదు	"
మిక్కిలి తనమునా	"	ఉన్నంత చేయుచు	"
ఉన్నంత కాపురము	"		"

సంకల్ప

ఇరుగుపొరుగు ఆమ్మలకు	ఉయ్యాలో	ఎట్లు చెప్పుకొనుచు	ఉయ్యాలో
బీదత్వముజూచి	"	బెదరకు పతులకు	"
తగని మార్గంబున	"	కేగి తిరుగగరాదు	"
అనరాని మాటలు	"	అనిమావగ రాదు	"
మగువలారా మనకు	"	మర్యాద అడిగాదు	"
ముందుగతు లెరుగకా	"	మోటదన మొందకా	"
మందమతులై చాలా	"	నిందించు పతులను	"
సరసములు ఇదికాదు	"	సఖియలారా మనకు	"
బ్రహ్మకు బానిసయైన	"	బ్రతుకెట్టి బ్రతుకు	"
చాతుర్యవతులారా	"	సంసారవతులారా	"
కులకాంత యనిపేరు	"	కుల ముద్దరించుచే	"
భర్తలగు తగరీతి	"	వర్తించవలెనమ్మ	"
పతివ్రతా ధర్మంబు	"	పాలించవలెనమ్మా	"
మేలు మేలున పరులు	"	మెచ్చేరు ప్రేమతో	"
శ్రీలక్ష్మి వారింట్ల	"	ఏవేళ నివసించు	"
లక్ష్మి నివాసమై	"	రంజిల్లు వారిల్లు	"
నాటకపు వేళాలు	"	బూటకపు నాగలు	"
ఎన్ని కల్గినయున్న	"	సన్నుతాంగులారా	"
పెట్టి తిరుగగరాదు	"	గట్టి సొమ్ములై న	"
సంతతానందంబు	"	సమకూరు ధరలోన	"
మద్దెలు గాజులు	"	మంగళా సూత్రాలు	"
పసుపు కుంకుమలు	"	వరగనే దొరుకునా	"
తేదాలు చెప్పరు	"	శృంగార నాగలు	"
సూడ సొంపైనట్టి	"	సొమ్ములు లేకున్న	"
పెయ్యినిండా పనిడి	"	ఎంత వెలిగినగాని	"
సార్థకంబే లేదు	"	వ్యర్థమే నీ నగలు	"
కనక దేహంబునా	"	కలత నొందగరాదు	"
నలుగురూ మెచ్చేటి	"	నడక గల్గియుండండి	"
కుల ముద్దరించుచే	"	కులకాంత ధర్మంబు	"

పై పాటలో జానపదులు పతివ్రతాదర్శాలనే గాకుండా స్త్రీ సమాజంలో ఎలా మెలగాలో కూడ వివరించారు. స్త్రీకి జీవితంలో ఎన్ని కష్టాలొచ్చినా సీతినీ, ధర్మాన్ని ఆతిక్రమించగూడదు. గొప్పలు చెప్పుకోవడం, ఇతరులను దెప్పిపొడవడం లాంటివి స్త్రీలకు పనికిరావని, అందుకే “ఎట్టివారలకైనా పెట్టి దెప్పగరాదు” అని అంటారు. ఎల్లప్పుడు భర్త శ్రేయస్సును కాంక్షించి, భర్తలు వ్యసనాలకు బానిసలై నప్పుడు వినయంతో, మర్యాదగా వారిని సక్రమమైన మార్గంలో పెట్టవలసిన బాధ్యత భార్యకు ఉంటుంది. సంకుచిత మనస్తత్వంతో భర్తలను తమకు నగలు, చీరలు తగినన్ని తేలేదని దూషించి భర్తల హృదయాలను గాయపరుచరాదు ఇంకా—

“తోటివారలతోడ ఉయ్యాలో కూడియుండుట మేలు ఉయ్యాలో
కలహించుకోరాదు ,, కాంతలు తమలోన ,,

అని స్త్రీలంతా ఐకమత్యంగా కలిసి ఉండాలని బుద్ధులు చెప్పుతున్నారు జానపదులు. బీదవారమని బాధపడకుండా, తమకున్నంతలోనే తృప్తిచెంది కాపురం చేయాలని, ఇతరుల ఐశ్వర్యాన్ని చూసి అనూయపడడం భావ్యం కాదని, చెప్పుతారు. మానవుడు అత్యాశకు పోయి కష్టాల పాలు కాకూడదని, తృప్తికి మించిన ధనం వేరే లేదని జానపద స్త్రీల ఆభిప్రాయం. భ్రమలకు బానిసలై పోకుండా, దూరదృష్టితో ఆలోచించి స్త్రీలు తమ సంసారాన్ని స్వర్గమయం చేసుకోవాలని “పతివ్రతాదర్శాలు” పాటలో వ్యక్తం చేయబడింది. ఇవే లక్షణాలు పురుషులకు కూడ నిర్దేశించబడితే ఆ ఇల్లు స్వర్గదామమే.

పసుపు, కుంకుమ, మాంగళ్యం అపూర్వమైన సంపదలని, ఇవి లేకుండా ఎంత ఐశ్వర్యమున్నా స్త్రీ జీవితానికి సార్థకం లేదని జానపద స్త్రీల నమ్మకం. ఈ రకంగా స్త్రీలకు ఉత్తమ గుణాలను బోధించే ఇటువంటి పాటలను బతుకమ్మ పండుగ సందర్భంగా స్త్రీలు అనేక రకాలుగా పాడుకుంటారు.

ఇంకా జానపదులు సీతినీ, నియమాలకు ఆధిక ప్రాధాన్యత ఇస్తారు. జీవితంలోని కష్టసుఖాలు అనుభవించిన స్త్రీలు తమకన్న చిన్నవారైన ఇతర స్త్రీలకు హితబోధలు చేస్తారు.

సఖియలారా మనము	ఉయ్యాలో	సాధారణంబుగా	ఉయ్యాలో
కలిగె లోపంబులు	„	కని దిద్దుకొనవలయు	„
విద్య నేర్పితిననుచు	„	విర్రవీగగరాదు	„
విద్యకూ తగినంత	„	వినయముండిన మేలు	„
స్కందన మున్నదని	„	నిక్కితిరుగగరాదు	„
మురికితోలుకు ఇంత	„	మురిపెంబు కూడదు	„
కలవారమని యట్టి	„	గర్వంబు దగదమ్మ	„
కలిమిలేములు రెండు	„	కలవంటియేనమ్మ	„
ఘణభంగురమ్మైన	„	తనమేను నమ్మియు	„
మురికి సంసారమని	„	మురిసి పోరానిది	„
మగవారి కెదురుగా	„	యేగి తిరుగగ రాదు	„
దోంగనూపుల తోటి	„	తొంగనూడగ రాదు	„
మగవారిని వలపించే	„	సొగసులెన్నో చేసె	„
తగని మార్గంబున	„	ధర్మబుద్ధిని వీడి	„
తుచ్చసుఖముల మీద	„	యిచ్చనిలుపగ రాదు	„
మంచి గుణములచేత	„	గొప్పవారనియేరు	„
నీచగుణములు ఎంత	„	దాచివుంచిన గాని	„
అదనుకలిగిన వేళ	„	అన్ని బయటపడును	„
జాగ్యంబు చేతను	„	మోసపోరాదమ్మ	„
మంచి సహవాసమున	„	మంచిగుణములు గలుగు	„
దయ్యంపు గుణములు	„	గయ్యాళి వారితో	„
కాని పోసితేని	„	కయ్యాలు పెంచింపు	„
పనిలేక కూర్చుండె	„	పరనింద ముచ్చట్లు	„
చెప్పకో దగదమ్మ	„	చేటు వాటిల్లును	„
తలవెంట్టుకాలన్ని	„	తన తప్పలుండగా	„
పరుల తప్పలెన్న	„	పాటిగాదేటికి	„
మగవారు తాగితే	„	మన్నించగా వలెను	„
మంచి మాటలచేత	„	మనసు గరగించు	„
వినయంబుతోడనే	„	వేడుకొనవలయును	„

తాగుబోతుతనము	''	తగదమ్మ స్త్రీలకు	''
తాగుడు మొదలైన	''	తప్పుడు నడకాలైన	''
డీక్షతో పోగొట్టి	''	దిద్దుకోవలెనమ్మ	''
భర్తమానము గాచి	''	భార్య పతివ్రత	''
నీతివర్తన చేత	''	నిలుచుండె ధర్మంబు	''

పైపాటలో క్షణికమైన, నీచసుఖాల కోసం ధర్మబుద్ధిని వీడి వచ్చని కావురం పాడుచేసుకోరాదని, పనిచేక పరనింద చేయకూడదని, విద్య, ధనం ఉండని గర్వపడకుండా, వినయవిధేయతలు కలిగి ఉండాలని సామాన్య స్త్రీకి ఉండవలసిన గుణాలన్ని వివరించారు. సంసారంలో కలమిలేములున్నా సర్దుకు పోవాలి.

మగవారు తాగితే - మన్నించగావలెను
మంచి మాటల చేత - మనసు కరగింపు

కోవాలని చెప్పడం వల్ల పురుషులెన్ని తప్పులు చేసినా, వారిని దూషించకుండా మంచి మాటలతోనే వారి మనస్సులను మార్చాలని అంటారు. ఈ పాటలో పురుషాధిక్యత, పక్షపాతవైఖరి గోచరిస్తుంది. పురుషాధిక్య సమాజంలో పురుషుడు తన స్వార్థంకోసం స్త్రీకి ఇన్నిరకాల నియమాలు, కట్టుబాట్లు విధించాడు. స్త్రీ వ్యక్తిత్వం ఎదుగనీయకుండా ఆమెను అణచివేసే దోరణిపై పాటలో వ్యక్తమైంది.

ఆది దంపతులైన శివపార్వతులపై తెలుగువారికి భక్తిశ్రద్ధలు ఎక్కువ. గౌరీదేవిని పూజిస్తూ స్త్రీలు ఎన్నో నోములు ప్రకాలు జరుపుకుంటారు. సౌభాగ్యం కోసం సుమంగళత్వం కోసం ఈమెను ఆరాధిస్తారు. శివుడు ఆది భిక్షువు. అయినా భక్తుల పాలిటి కల్పతరువు. శివపార్వతులపై ఉన్న భక్తిభావం వల్ల తాము ఏర్పరచుకున్న ఉత్తమ స్త్రీ లక్షణాలను ఆ పురాణదంపతుల చేత బోధింప చేశారు జానపదులు. శివుని నిరాడంబరత, పార్వతి పతిభక్తి, జానపదులకెంతో ఇష్టం. అందుకే క్రింది పాటలో స్త్రీకి ఉండవలసిన సద్గుణాలను జానపదులు శివపార్వతులతో ఈ రకంగా చెప్పింపారు:

పురాణ దంపతులు

	ఉయ్యాలో	అల్లెను మేఘములు	ఉయ్యాలో
ఆకాశమందునా		మేలైన కాంతితో	
మేఘముల నడుమనూ	..	అనందమొప్పగా	..
అందునా గౌరమ్మ	..	కన్పించు చుండెనూ	..
కందికీ నింపుగా	..	గౌరీశ్వరుడును	..
గౌరమ్మ వెనుకనూ	..	పూనికను చేపట్టి	..
వులితోలును కట్టి	..	కండెందుమయ్య	..
కొండ జంగమయ్య	..	వచ్చిరీ నతిగూడి	..
భక్తులా పాలింప	..	బోధించిరిట్లు	..
పురాణ దంపతులు	..	నదోధ విసరండి	..
సాతులారా మీరు	..	పచ్చలా పతకంబు	..
వతిభక్తియే మీకు	..	బంగారు గాజులు	..
భర్తనేవలు మీకు	..	నడుముకూ వడ్డాణము	..
నాదునిపై ప్రేమ	..	అండెలా గాజులు	..
ఆత్మమామల నేవ	..	కంకణము శాకట్లు	..
కష్టము లోర్పుచే	..	పట్ట గొలుసులు	..
చుట్టాల ప్రీతియే	..	వక్రాల కమ్మలు	..
కులాభిమానంబు	..	కాసుల దండలు	..
దేశాభిమానంబు	..	ఇంపుగా దలచండి	..
ఈ సొమ్ములు మీరు	..	ఏ సొమ్ములు లేవు	..
ఈ సొమ్ములా వండి	..	చక్కగా నేర్వండి	..
నదువులు శాస్త్రములు	..	సద్గుణంబు తలుగు	..
నదువులోచ్చే మీకు	..	విద్యనే నేర్వండి	..
పిల్లలాకూ మీరు	..	వృద్ధినే చెందేరు	..
విద్యలోచ్చే మీరు	..	ఇంపుగా ఉంచండి	..
ఇల్లువాకిలి మీరు	..	స్నానమూ చేయండి	..
పరిశుభ్రమూ కొరకు	..	వనిపాటలను మీరు	..
స్వామియో తలవండి	..	వరమాత్మునీకొరకు	..
భద్రంగ పనిచేసి	..		

ఫలము లర్పించండి	ఉయ్యాలో	ఈ విదులన్నీ	ఉయ్యాలో
ఏమారగను మీరు	"	భక్తితోడా చేయ	"
భాగ్యంబు కల్గును	"	మోదంబుతో జేయ	"
పుత్రులూ గల్గేరు	"	భక్తితోడా జేయా	"
ముక్తియూ కల్గును	"	భక్తితోడా జేయ	"
అన్నియిట్లు తెల్పి	"	అటు మాయమాయిరి	"
మాయమయిన దిక్కు	"	మల్లెలు మొల్లలు	"
మల్లెలు మల్లెలు	"	మంకెనా వూపులు	"
పువ్వులన్నీ దెంపి	"	పీటకడ నింపి	"
బతుకమ్మను పేర్చి	"	బయలులో పెట్టిరి	"
సుద్దరా కాంతాలు	"	చుట్టగా నిలుచుండి	"
ఆటలు ఆడిరి	"	పాటలూ పాడిరి	"
ఆ పాటను జూచి	"	ఆనంద మొందిరి	"
గౌరమ్మ వరమిచ్చే	"	కాంతా లందరికి	"
ఆ వరము గొనిపోయి	"	వల్లబుని చూపించి	"
మెప్పులా పొందిరి	"	వప్పులా కొప్పులు	"
జయజయా గౌరమ్మ	"	జయము నీకు తల్లి	"
జయజయ కార్యాణి	"	జయకు వంకజపాణి	"

సాధారణంగా స్త్రీలు పట్టు పీతాంబరాలు, బంగారు నగలు, గాజులు ఎక్కువగా కోరుకుంటారు. కాని తృణాన్నే మేరువుగా భావించే జానపద స్త్రీలు విలువైన నగలు, చీరలపై మోజుపడరు. తమ స్థోమతకు మించిన ఆదంబరాల జోలికి పోరు. వారికి కావలసినవి కావురాలను సరిదిద్దుకునే చక్కని గుణాలు. భర్త నుండి, బంధువుల నుండి ప్రేమ, మనుకారం, ఆప్యాయత కాంక్షిస్తారు. "పతి భక్తియే పచ్చలాపతకమని, చుట్టాల ప్రీతియే పట్టగొలునులని" భావించు మనదంలో జానపదుల హృదయ నైర్మల్యం గోచరిస్తుంది. అంతేగాకుండా—

కులాభిమానంబు	ఉయ్యాలో	వ్రజాల కమ్మలు	ఉయ్యాలో
దేశాభిమానంబు	"	కాసుల దంధలు	"

గా భావించిన జానపదుల హృదయం ఎంత విశాలమైందో విశద్రువుకుంది.

శ్రీలు చదువులు శాస్త్రాలు నేర్చుకుంటే తమ పిల్లలకు బుద్ధులు చక్కగా నేర్చుతారని, ఆరోగ్యం, పరిశుభ్రత బోధిస్తారని వారి అభిప్రాయం. ఇన్ని ఉత్తమ లక్షణాలతో పాటు శ్రీలకు భక్తి మార్గాన్ని కూడ నిర్దేశించారు. అందుకే బతుకమ్మ పండుగ రోజుల్లో మల్లె, మంకెన, తంగేడు మొదలైన పువ్వులతో బతుకమ్మను పేర్చి, గౌరమ్మను పూజిస్తే తమకు సకలసంపదలు కలుగుతాయని, ముక్తి ప్రాప్తిస్తుందని జానపదశ్రీల విశ్వాసం.

కులకాంత ధర్మాలను, పతివ్రతా లక్షణాలను తెలిపే పై పాటలలో శ్రీలకు సహజంగా ఉండవలసిన ఉత్తమ లక్షణాలతోపాటు పురుషాధిక్యతను సమర్థించే భావాలు కూడ కనిపిస్తున్నాయి. వివాహ వ్యవస్థలో ఏకపత్ని వ్రతం నుండి పురుషుడు అనేకమంది శ్రీలను భార్యలుగా చేసుకునే స్థితి ఏర్పడింది. అంతేగాక, వివాహ విషయంలో శ్రీకి స్వేచ్ఛలేదు. అమె ఇష్టంతో సంబంధం లేకుండా పురుషునికి అంటగట్టే వరిస్థితి ఏర్పడింది. కట్టుకానుకల విషయంలో కూడ శ్రీకి పెళ్ళిచేసి అత్తవారింటికి పంపేటప్పుడు అమ్మాయి తండ్రి తన తృప్తి కోసం కొంత ధనం, వస్తువులు వరకట్నంగా ఇచ్చేవాడు. కాలక్రమేణా అది ఆచారంగా మారి సమాజాన్ని వట్టి పీడిస్తున్నది. అంతకు ముందు కాలంలో పురుషుడు కన్యాశుల్కం పేరుతో శ్రీ తండ్రికి కొంత డబ్బు యిచ్చి పదువును తెచ్చుకునేవాడు. అటు కన్యాశుల్క ఆచారంలోను, ఇటు వరకట్నంలోను కష్టాలు అనుభవించేది శ్రీయే.

ఇక పెళ్ళి జరిగే సమయంలో వరునితో నిమిత్తం లేకుండా వరునికి సంబంధించిన ఆయుధంతో వదువుకు వివాహం జరిపించే ఆచారం మనకు జానపద కథలలో కనిపిస్తుంది. "ధర్మాంగుని పాము" పాటలో ధర్మాంగునికి సంబంధించిన కత్తితో వదువుకు వివాహం జరిపిస్తారు.

కుటుంబ వ్యవస్థలో, సమష్టి కుటుంబంలో ఒకరితో ఒకరికి సంబంధ భాంధవ్యాలు ఎక్కువగా ఉంటాయి. ముఖ్యంగా తల్లి - తండ్రి, కొడుకులు - కోడండ్లు, మనుమలు - మనుమరాండ్లు మొదలైనవారితో ఉన్న కుటుంబమే సమష్టి కుటుంబం. ఈ సమష్టి కుటుంబంలో ఎన్నో ఆచారాలు, సంప్రదాయాలు, విశ్వాసాలు, కట్టుబాట్లు నిలిచి ఉంటాయి. ఈ ఆచారాలన్నీ జానపదుల పాటలలో

ప్రతిబింబిస్తాయి. మానవుడు వుట్టింది మొదలు సురణించే వరకూ ఎన్నో వేడుకలు, ఉత్సవాలు జరుపుకుంటాడు.

జీవితంలో వివాహ ముట్టం చాలా ముఖ్యమైంది. పూర్వకాలంలో కూతురుకు తగిన వరుణ్ణి వెదుకడం కోసం 'స్వయంవరం' ఏర్పాటు చేసేవారు. జనక మహారాజు కూతురు సీతమ్మకు వివాహం చేయడానికి స్వయంవరం ఏర్పాటు చేశారు. "శివధనుస్సు" ఎక్కువెట్టి విరిచినవారినే సీతమ్మ వరిస్తుంది. శివధనుస్సు ఎక్కువెట్టిన శ్రీరామునితో సీతమ్మ వివాహం జరిగింది. దమయంతి స్వయంవరం, ద్రౌపదీ స్వయంవరం కూడ ఇటువంటివే. ద్రౌపదీ స్వయంవరంలో మత్స్యయంత్రం వడగొట్టిన అర్జునునితో ద్రౌపదికి వివాహం జరుగుతుంది. కాలక్రమేణా వివాహానికి సంబంధించిన పద్దతులు ఎన్నో మార్పులు చెందాయి. పూర్వం కూతురుకు తగిన వరుణ్ణి తల్లిదండ్రులు వెదకి తెచ్చి తమ ఇంటి వద్దనే వివాహం జరిపించేవారు. ఇప్పటికి కూడా కన్యాదాత గృహంలోనే వివాహం జరుగుతుంది. కాని, కొన్ని ప్రత్యేక పరిస్థితులలో వరుని ఇంటివద్ద కూడ వివాహం జరిపిస్తారు. జానపదుల మహాభారతంలోని "రాజరంపాలకథ"లో సహదేవుని కుమారుడు రాజరంపాలునికి పాండవులు వివాహం చేయ నిశ్చయించారు. లేకలేక తమకు ఒక్కడే కుమారుడని, మా పట్టణంలో మా ఇంట్లోనే వివాహం జరుపుకుంటామని పాండవులు పెళ్ళికూతురు తండ్రి భస్మరాయుణ్ణి వేడుకుంటారు. అందుకు ఆరడు ఒప్పుకొని, తన కూతురు రూపవతిని పాండవుల ఇంటికి తీసుకువస్తాడు.

రాజ ఓరాజ	ఉయ్యాలో	ఓ భస్మరాజ	ఉయ్యాలో
లేకలేక మాకు	"	ఒక్క కొడుకూను	"
మన పట్నముల	"	మేమును లగ్గంబు	"
మా ఇంటికాడ	"	లగ్గం జేసుకుందాము	"
మీ పిల్ల నయితే	"	మాకును ఇయ్యాలే	"
మా ఇంటికి మీరు	"	రావాలె తండ్రి	"
చక్కని పాండువాలు	"	అట్లు పలికినారు	"
తప్ప కిత్తునాని	"	భస్మరాయుడూ	"
బిడ్డాను అయితే	"	చేతిలో బెట్టిండు	"

కాళ్ళు మొక్కినాడు	''	సాగనంపినాడు	''
ధీల్లీలో ఆయితే	''	ఏమి తయారు	''
ఆకాశ మెత్తు	''	పందిర్లు వేసి	''
భూలోక మంత	''	పీటల్లు పరచి	''
వచ్చని తోరణాలు	''	వారు కట్టినారు	''
ఊరూరు కైతే	''	ఉత్తరాలు వేసి	''
వల్లె వల్లెకు	''	పత్రికలు వంపి	''
లగ్గము తయారు	''	వాళ్ళు చేసినారు	''
చుట్టాలు అంత	''	చేర వచ్చినారు	''
వచ్చని పందిట్ల	''	లగ్గము పోలునయితే	''
లగ్గము పోల్లు	''	వాళ్ళు పోసినారు	''
వారికి లగ్గమ్ము	''	అట్ట ఆయినాది	''
నాగెల్లి ఆయితే	''	మల్లరాయ వ్రటి	''

ఈవిధంగా వారికి వివాహం అయింది కాని తరువాత జరిగే నాగవెల్లికి అంతరాయం కలిగింది. ఈ రకంగా ఆచార వ్యవహారాలను, జానపదులు తమకు అనుకూలంగా మార్చుకోవడం పై పాటలో కనిపించింది.

ఆ తరువాత నూతన పదువును భర్తతో అత్తవారింటికి సాగనంపుతారు ఈ సందర్భంగా తల్లి తన బిడ్డను అత్తవారింటికి సాగనంపుతూ ఎన్నో బుద్ధులు నేర్పుతుంది. హిమవంతుని కూతురు పార్వతీదేవికి పెళ్ళి చేసి అత్తవారింటికి సాగనంపుతూ ఆమెకు జానపద స్త్రీలు ఎన్నో బుద్ధులు నేర్పుతారు.

- ఎవ్వరే మన్ననూ - ఎదురాడ బోకు
- ఇద్దరున్నాచోట - ముచ్చటా బెట్టకు
- వలుమార్లు - పలుదెరిచి నవ్వుబోకమ్మ
- అష్టకంకణాల చెయ్యి - అదిలించి నడువాబోకూ
- వక్కనున్న వరిటాకొంగు - జారవిడిచి నడువాబోకు
- మాతల్లి ఆల్తావాడా పోయిరావమ్మ - మాయమ్మ పార్వతీదేవి పోయిరావమ్మ

ఆని ఆత్మవారింట్లో ఎలా మనలుకోవాలో వివరించారు. ఇంకా ఆత్మమామలకు సేవలు చేయాలని, అందరితో మర్యాదగా మెలగాలనీ, సాదునత్పురుషులు సమయానికి వచ్చినప్పుడు వారికి భోజనం పెట్టి ఆదరించాలని చెప్పారు. వీరి దృష్టిలో పార్వతీదేవి సైతం సామాన్య స్త్రీయే.

పెళ్ళికాగానే ఆత్మవారింటికి వెళ్ళిన స్త్రీలను పండుగలకు, వజ్రాలకు తల్లిదండ్రులు తమ ఇంటికి పిలిపించుకునే ఆచారం ఉంది. స్త్రీకి పెళ్ళయిన తరువాత పుట్టింటిలో సంబంధం పరిమితమైపోయి, ఆత్మవారింట్లో ఆమె స్థానం పెరుగుతుంది. అందుకే పుట్టింటికి ఆత్మవారింటికి మధ్యన సంబంధసాంధవ్యాలు చక్కగా ఉండడం కోసం తల్లిదండ్రులు తమ ప్రేమను వ్యక్తం చేయడంకోసం, పుట్టింటికి వచ్చిన కూతుళ్ళకు కట్నకామకలిచ్చి సాగనంపుతారు. ముఖ్యంగా బతుకమ్మ పండుగ రోజుల్లో కొత్తగా పెళ్ళయిన కూతురును తల్లిదండ్రులు తమ ఇంటికి పిలిపించుకోవడం ఆనే ఆచారం తప్పనిసరి. ఇది క్రింది పాటలో కనిపిస్తుంది.

పేదరాజి పెద్దమ్మ	ఉయ్యాలో	ఏడుగురు కొడుకులు	ఉయ్యాలో
ఏడుగురు కొడుకులు	„	పెద్దమ్మ పెదరాజుకు	„
ఒక్కరే అక్కమ్మ	„	ఏడుగురితోడ	„
శ్రీశైల వర్యతం	„	ఏలేటివారలు	„
మల్లికార్జునునకు	„	అక్కమ్మ నిచ్చిరి	„
అక్కమ్మ నిచ్చి	„	పెండ్లి చేసినారు	„
వారత్త మామలు	„	చక్కదనముగ ఉండి	„
అక్కమ్మ కెన్నియు	„	చీరాలే తల్లి	„
తొమ్మిదీ చీరలు	„	తొమ్మిదీ రైకలు	„
పెద్దలా కొచ్చింది	„	పెత్తరామాన	„
బాలలా కొచ్చింది	„	బతుకమ్మ పండుగ	„
అందరు వచ్చిరిగాని	„	నా బిడ్డ రాలేదు	„
పెద్దోడ రామన్న	„	చెల్లెను తోలుకరార	„
వ్యవసాయపు పనులు	„	వెళ్ళనీయవు తల్లి	„
అట్లయితే నా మనస్సు	„	తృప్తిసీయదు కొడుక	„
అమ్మ నీ మనసుకు	„	తృప్తిగా లేదు	„

అటక మీదా చక్రం	,	క్రింద వీసినాడు	„
దుమ్ముదులిపినాడు	„	ఆ బండి చక్రాలు	„
ఆ బండి నడిచేటి	„	ఎద్ద పేరేమి	„
నడుములూ సక్కనా	„	నాగభూతా ఎద్దు	„
కహ అనీ ఆ బండి	„	కదల దోలినారు	„
షోయినే ఆ బండి	„	వర్సతాలు ఎల్ల	„
అందరూ వచ్చిరి	„	చెల్లి రాలేదని	„
ఆమ్మ బెంగటిల్లె	„	నీ కోసమయిన	„
ఆత్తమామల్లు	„	పంపించరమ్మ	„
చీరలు పెట్టుకోని	„	రైకలు పెట్టుకోని	„
అన్ని సొమ్ములు పెట్టి	„	అద్దములో చూసుకోని	„
ఆత్తమామలకు	„	దండంబు పెట్టి	„
ఇంటికొచ్చినాది	„	బండి దిగినాది	„?

ఈ విధంగా పేదరాశి పెద్దమ్మ బతుకమ్మ పండుగనాడు ఎన్ని వసులున్నా తన బిడ్డను ఇంటికి పిలిపించుకొని తృప్తిపడింది. ఈ ఆచారం ఇప్పటికీ కూడ జానపదులు ఆచరిస్తూనే ఉన్నారు. పుట్టింటిలో కూతురు సంతోషంగా పండుగ జరుపుకొని, కట్టుకానుకలతో ఆత్తవారింటికి వెళ్ళిపోతుంది. తల్లిదండ్రులు తనను పుట్టింటికి పిలువకపోతే ఆ కూతురు అలుగుతుంది. తనమీద తల్లిదండ్రులకు ప్రేమ తగ్గిపోయిందేమోనని భావిస్తుంది.

శ్రీకి మాతృత్వం అనేది ఒక మదురమైన అనుభూతి. శ్రీ జీవితానికి సార్థకం కలుగజేసి, ఆమెలో ఆత్మవిశ్వాసం పెంపొందించేనేది మాతృత్వం. అందుకే శ్రీలు సంతానం కొరకు ఎన్నోపాట్లు పడుతారు. సంతానం కోసం నోములు, వ్రతాలు చేస్తారు.

శ్రీలు సంతానం కోసం తులసి మొక్కకు పూజచేయడం ఆచారం. ఇంటి దగ్గర తులసి మొక్కను పెంచుకొని, దానిచుట్టు గద్దె కట్టించి, నీళ్ళుపోస్తూ రోజూ పూజిస్తారు. తులసి పూజను చేయడం వల్ల కలిగే ఫలితాలను శ్రీలు క్రింది పాటలో పేర్కొన్నారు.

సంస్కృతీ సంప్రదాయాల పరిశీలన

	ఉయ్యాలో	ఓ పున్నె తులనీ	ఉయ్యాలో
నల్లరాగెడినున్న	"	పొళి రావమ్మ	"
పొడి కొమ్మలతోటి	"	ఎంత సక్కానమ్మ	"
పన్నెలు ధనములు	"	ఎంత ప్రేమమ్మ	"
యశోద కృష్ణునికి	"	పెండైన తెచ్చి	"
నల్ల ఆవుగోవు	"	పాపములు బాయ	"
ఆలుకుదూ ఆరచేత	"	పొందు పున్నెంబులు	"
పోవునూ పాపములు	"	నీళ్ళుపోసీతే	"
నిచ్చెను తులనీకి	"	ఎక్కినంత వలము	"
నిలువు పర్వతాలు	"	పాలుపోసీతే	"
పారాయి తులనీకి	"	పెట్టినంత వలము	"
పంచెవన్నెల ముగ్గు	"	ఓగోరపెట్టి	"
తెల్లని ఓ ముగ్గు	"	ఓగోరపెట్టి	"
పచ్చనీ పసుపులు	"	లమ్మి కడలిన్నీ	"
రూపిస్తీరాపిస్తీ	"	సంతాన మిస్తీ	"
సంతాన ఈశ్వరికి	"	బాలలకెల్ల	"
ఈ పదము పాడిన	"	కళ్యాణమగును	"
బాలలకు శీఘ్రంబు	"	సఖియాలకెల్ల	"
ఈ పదము పాడిన	"	సమర్తలాడూను	"
సఖియాల కెల్లను	"	గొద్రాళ్ళకెల్ల	"
ఈ పదము పాడిన	"	గర్భంబులగును	"
గొద్రాళ్ళ కెల్ల	"		"

తులనీ పూజ చేసిన బాలికలు సమర్తలాడుతారని, కన్యలకు కళ్యాణ మవుతుందని, గొద్రాళ్ల గర్భవతులొతారని చెప్పి జానపదులు తులనీపూజ ప్రాధాన్యతను తెలియజేశారు.

తులనీ చెట్టు వైద్యశాస్త్రరీత్యా ఎంతో ప్రాధాన్యతను సంతరించుకున్నది. తులనీ ఆకులరసం చర్మవ్యాధుల నివారణకోసం ఉపయోగిస్తారు.

ఇంకా విజయదశమినాడు శమీవుణ్ణుని పూజించడం, బతకమ్మ పండుగ రోజు వెంపలి చెట్టుకొమ్మని బతుకమ్మల మధ్యనపెట్టి ఆరాధించడం, రాగి, వేప,

మేడి చెట్టును పూజించడం మొదలైన సంప్రదాయాల వల్ల జానపదులు వృక్ష పూజకు అధిక ప్రాధాన్యతను ఇస్తారని తెలుస్తుంది. "పర్" చెట్టును క్రిస్మస్ వృక్షంగా భావించి, క్రైస్తవులు క్రిస్మస్ పండుగనాడు ఆ చెట్టును పవిత్రంగా భావిస్తారు.

జానపదుల కథలలో యజ్ఞయాగాలు, తపస్సుల ప్రస్తావనలు కూడా కనిపిస్తుంది. చోళ దేశంలోని ధర్మాంగుడు, సత్యవతి దంపతులు సంతానం కోసం తపస్సు చేసి లక్ష్మీదేవిని ప్రసన్నం చేసుకుంటారు. వారి తపస్సుకు మెచ్చిన లక్ష్మీదేవి తానే ఆ దంపతులకు బిడ్డగా జన్మించి వారి కోరిక ఈడేర్చింది. ఆమెకే వారు బతుకమ్మ అని నామకరణం చేస్తారు.

అంతే గాకుండా "బాలనాగమ్మ కథ"లో నవభోజరాజు, భూలక్ష్మీదేవి దంపతులు సంతానం కోసం పడిన పాట్లు క్రింది పాటలో కనిపిస్తాయి.

భూవక్ర పట్నన	ఉయ్యాలో	నవభోజరాజు	ఉయ్యాలో
నవభోజరాజుకు	"	సంతానం లేదు	"
భూలక్ష్మీదేవియు	"	నవభోజరాజు	"
కోటి ప్రతాలు	"	వారు చేసేరి	"
కోటి నోములు	"	వాళ్ళు నోమురి	"
ఇంత జేసినగాని	"	లాభమే లేదు	"
సంతానము లేక	"	బాధపడ వట్టిరి	"
ఒకనాటి దినమున	"	ఏమిచెయ్య వట్టిరి	"
భూలక్ష్మీదేవియు	"	అడవిదారి వట్టె	"
అడవిదారి వట్టి	"	పోత ఉన్నదమ్మ	"
ఆ యొక్క అడవిలో	"	ఏమున్నదమ్మ	"
పరమేశ్వరుని	"	గుడి ఉన్నదమ్మ	"
పూజల్లులేక	"	గుడి ఉన్నదమ్మ	"
భూలక్ష్మీదేవియు	"	ఏమి చేయబట్టె	"
గుడిశుద్ది అయితే	"	అవుడు జేసెను	"
సున్నము జాజులు	"	అవుడు పెట్టినాది	"

	ఉయ్యాలో	ఆవుడు చేసినాది	ఉయ్యాలో
అన్ని పూజలు	"	చెయ్యటోతున్నది	"
ఆవుడు నైవేద్యము	"	రాళ్ళనే బెట్టింది	"
రెండునే దిక్కుల్ల	"	మోకాలు బెట్టింది	"
ఒక్కదిక్కున	"	వండనే సాగింది	"
ఆవుడు నైవేద్యము	"	ఆవుడు జేసెను	"
ఆరగింపాలైతే	"	ఆమె కూర్చున్నది	"
ఆవుడు తపస్సుమీద	"	చేస్తనే ఉన్నది	"
మోరమైన తపస్సు	"	ఆమెదీ ప్రార్థనా	"
ఆవుడు శంకరునికి	"	ఆవుడు విన్నాడు	"
ఆమెదీ ప్రార్థనా	"	శంకరుడున్నడూ	"
వెండికొండామీద	"	చేస్తనే ఉన్నది	"
కదలివచ్చేతట్టు	"	చస్తనే ఉన్నడూ	"
వెండికొండా దిగి	"	వేసుకున్నాడమ్మ	"
సాదురూపమైతే	"	రానె వచ్చినాడు	"
భూలక్ష్మి దగ్గరికి	"	తపస్సు చేస్తున్నవు	"
ఎందుగురించినీ	"	చెప్పవమ్మా నీవు	"
నీదేమి కోరికా	"	వచ్చినాను నేను	"
తీర్చడానికి	"	ఆ యొక్క శంకరుడు	"
అని చెప్పుచుండెను	"	కాళ్ళకు దండంబు	"
కండ్లతోని చూసి	"	ఆవుడు పెట్టినాది	"
కాళ్ళకూ దండంబు	"	దాలా రోజూలాయె	"
సంతానమూ లేక	"	నోచినాను స్వామి	"
అన్ని నోమూలు	"	చేసినాను స్వామి	"
అన్ని వ్రతాలు	"	కాలె స్వామి	"
నాకు సంతానము	"	ఇచ్చేదాను నీకు	"
సంతానము నీకు	"	ఏమి చెప్పినాడు	"
ఆవుడు ఆ సాదు	"	మామిడి చెట్టున్నదీ	"
గుడివెనుక అయితే	"	తెంపుకోని తిను	"
ఏడు మామిడిపండ్లు	"	అట్లు చెప్పినాడు	"9
అని శంకరుడు	"		

సంస్కృతి సంప్రదాయాల పరిశీలన

శిశువు పుట్టినప్పటి నుండి పెరిగేంత వరకు ఉండే దశ బాల్యదశ. నామ కరణం, ఆక్షరాభ్యాసం, ఈ దశలో ముఖ్యమైన ఘట్టాలు. ముఖ్యంగా ఈ దశలో పీల్లల అలవాట్లు, ఆచారాలు చాలా విచిత్రంగా ఉంటాయి. వీరు ఏ కల్పవంశం లేకుండా స్వేచ్ఛగా సంతోషంగా ఉంటారు. బాల్యంలో పిల్లలు పెద్దవాళ్ళను అనుకరిస్తూ ఉంటారు.

జనకమహారాజు కూతురు సీతమ్మ, పుట్టగానే—

	ఉయ్యాలో	పుణ్యజనకూనింట్ల	ఉయ్యాలో
పుట్టెను ఆ సీత		ఏమానికోరు	"
పుట్టుతా ఆ సీత	"	పురుదానికోరు	"
పుట్టుతా ఆ సీత	"	పెండ్లానికోరు	"
పురుగుతా ఆ సీత	"	వెయ్య నేర్చినాది	"
చిన్న చిన్న బొమ్మరిండ్లు	"	ఆడ నేర్చినాదీ	"
చిన్న వాళ్ళతోటి	"	వెయ్య నేర్చినాది	"
పెద్ద పెద్ద బొమ్మరిండ్లు	"	బుద్ధి నేర్చినాది	"
పెద్దవాళ్ళతోటి	"	దంచ నేర్చినాది	"
లక్కాయి కోలల్ల	"	పట్ట నేర్చినాది	"
పైడీయ జల్లెండ్లు	"		

జనకమహారాజు కూతురు సీత పుట్టగానే "పురుదాని" కోరిందట.

శిశువు పుట్టగానే, పదకొండవ రోజు జరుపుకునే వేడుకను పురుదు అంటారు. "పురుదునాడు తల్లి పిల్లలకు అభ్యంగన స్నానము చేయించి ఓమము, వామ, ఎల్లిగడ్డ పొట్టు కలిపిన సాంబ్రాణి పొగతోను దూపము వట్టి దోషములు తగులకుండ దిగదుడుపులు తుడిచి మసిబొట్టు పెట్టెవరు. పూర్వకాలమున పురిటి స్నానము చేయించుటకు ఇరుగింటి, పొరుగింటి ముత్తైదువలు వేడినీళ్ళ కడవలు తీసుకొని వచ్చి తల్లి, బిడ్డకు స్నానము చేయించి తామును పురిటింటనే స్నానములు చేసి వెళ్ళేవారట."11

ఈ ఆచారాలు ఇప్పటికీ జానపదుల కుటుంబాలలో కనిపిస్తాయి. ఇంకా సీతమ్మ బాల్యంలో బొమ్మరిండ్లు వేసుకోవడం, లక్కకోలలతో ఆడుకోవడం,

చిన్నచిన్న ఇల్లెండ్లతో, చాటలతో దాన్యం చెరుగడం మొదలైన చేష్టలు జానపద వారికల అలవాటను తెలియచేస్తున్నాయి.

పుట్టిన శిశువుకు పేరు పెట్టడానికి జరిపించే ఉత్సవాన్ని 'నామకరణ మహోత్సవం' అంటారు. ఆ రోజు శిశువుకు పేరుపెట్టి, ఊయలగట్టి, ఆ ఊయలలో శిశువును పడుకోబెట్టి, పాటలు పాడుతూ ఊపుతుంటారు.

వాల్మీకి ఆశ్రమంలో లవకుశులను గన్న సీతమ్మకు ఊపడానికి ఊయల కరువైందని, తాను కొనే స్థితిలోకూడ లేనని బాధపడుతూ—

ఊరికి ఉయ్యాల లమ్మవొచ్చిన వో	తుమ్మన దారిలో
ఏం బెట్టి నేనుగొందూ ఎండి ఉయ్యాలో	„
పాలుబోసి నేనుగొందు పొడి తొట్టెల	„
పట్టుబట్టలు దీర్చి పొత్తిల్లు పరిచి	„
పుత్రున్ని బాలున్ని పవళింపా చేతో	„
ఏడువాకూ బిడ్డ రామకుమారా	„

అని తన కుమారులకు ఊయల కొనలేని దీన స్థితికి ఎంతో బాధ పడుతుంది సీతమ్మ.

ఇంకా బాల్యంలోని తన బిడ్డ రాముడుగానో, కృష్ణుడుగానో భావించి జానపదులు ఎన్నో పాటలు పాడుతారు. ఈ పాటలలో బాల్యంలో పిల్లల అలవాట్లు, అభిరుచులు, ఆచారాలు కనిపిస్తాయి.

సమాజంలో చాలాకాలం నుండి ఆపరిస్తున్న కొన్ని సంప్రదాయాలు వెర్రితలలు వేసి దురాచారాలుగా మారినాయి. వరకట్నం, సతీసహగమనం, అంటరానితనం మొదలైనవి ఇటువంటివే.

క్రిందిపాటలో పెళ్ళికాని ఒక కన్య సీళ్ళకు వెళ్ళుతుంది. అక్కడ ప్రత్యేక లైవమైన సూర్యుడు ఆమె అందాన్ని చూసి మోహించాడు. స్త్రీలు మగ వారి మాటలు నమ్మి మోసపోవడం పూర్వం నుండి ఉన్నదే. అందరు మగవాళ్ళ అలాంటివారు కాకపోయినా ఇలాంటి వారు కూడా ఉన్నారు.

పై పాటలో ఒక కన్య నీటికొరకు చెఱువు దగ్గరికి వెళ్ళింది. ఆమె అందాన్ని చూసి మైమరచిన సూర్యుడు ఆమెతో సరసాలాడినాడు. ఆమె ముందు భయపడినా చివరికి అతనికి వశమైంది. వారికలయిక వల్ల ఆమెకు పుత్రుడు జన్మిస్తాడు. వివాహం కాకుండా తాను తల్లిని అయినానని, లోకులు తనను అవమానిస్తారేమోనని, భయపడిన ఆ పడుచు “పారేటి కాలువల్ల బాలున్ని” వేసింది. పెళ్ళికాకుండా, సంతానం పొందడం సాంఘిక కట్టుబాట్లకు, నీతినియమాలకు వ్యతిరేకం అన్న భావం పై పాటలో కనిపిస్తుంది,

అంతేగాకుండా, ఈ పాట కర్ణుని పుట్టుకను కూడ తలపింప చేస్తుంది.

ఈవిధంగా బతుకమ్మ పండుగ సందర్భంగా స్త్రీలు పాడుకునే పాటలలో స్త్రీపురుష సంబంధాలు, సాంఘిక ఆచారాలు, నియమాలు, కట్టుబాట్లు మొదలైన అంశాలన్నో వ్యక్తం చేయబడినాయి.

3. జానపదుల నమ్మకాలు :

జానపదుల సంప్రదాయాలు - ఆచారాలన్నీ వారి నమ్మకాలపై ఆధారపడి ఉన్నాయి. సామాన్య మానవుడు తన మనుగడ కోసం నిరంతరం పోరాడు తున్నప్పుడు, తనను మించిన మానవాతీత శక్తి ఏదో ఉందని అనుకుంటాడు. అందుకే అతని జీవితంలో క్లిష్టపరిస్థితి ఏర్పడినప్పుడు అంతా దైవాధీనం అని విశ్వసిస్తాడు తన పనికి అటంకం కలిగినప్పుడో, అది విఫలమైనప్పుడో అది తన దురదృష్టమని, జయం కలిగితే అదృష్టం అని నమ్ముతాడు. తొలిసారి ఏర్పడిన నమ్మకం సత్యలితమైనా, దుష్ఫలితమైనా దానినే మనసులో ఉంచు కుంటాడు. ఈ విధంగా నమ్మకాలు అనాదిగా ఒక తరం నుండి ఇంకో తరానికి సంక్రమిస్తున్నాయి. ఈ నమ్మకాలలో కొన్ని మూఢ నమ్మకాలైతే మరికొన్ని వారి అనుభవాల నుండి ఏర్పరచుకొన్నవి.

“ఎల్లమ్మ కథ” అనే పాటలో ఎల్లమ్మ కర్త జమదగ్ని ప్రాణాపాయ స్థితిలో ఉన్నప్పుడు ఎల్లమ్మకు ఎదురైన అవశకునాలు క్రింది పాటలో కనిపిస్తున్నాయి.

మల్లె వృక్షంబులు	ఉయ్యాలో	వాడిపోయినావి	ఉయ్యాలో
నొప్పిదీ కుంకుమా	"	చెదిరి పోయినాది	"
చేతికి గాజులు	"	చెదిరి పోయినాయి	"
కాళ్ళకున్నా మల్లె	"	నొక్కు పోయినాది	"

పై అవశకునాలన్నీ ప్రమాదానికి సూచనలని జానపదుల నమ్మకం.

అదే విధంగా ప్రయాణానికి ముందు 'ఒంటి తుమ్ము మంచిది కాదు' అని, 'పిల్లి ఎదురుగా వస్తే అశుభం' అని, 'పాలపిట్ట ఎదురైతే శుభం' అని జానపదుల విశ్వాసం.

జానపదులు దానధర్మాల విషయంలో ఎక్కువ వట్టుదల చూపిస్తారు. జానపదుల రామాయణంలో ఒంటరిగా ఉన్న సీతమ్మ దగ్గరికి రావణుడు మాయ జంగముని వేషంతో వచ్చి భిక్ష పెట్టుమంటాడు. అప్పుడు సీతమ్మ చారెడు ముత్యాలు చేతిలో పోసుకొని పర్ణశాలనుండి బయటికి వస్తుంది.

పిలిచి భిక్షం పెడితే	ఉయ్యాలో	బిడ్డవుడుతదయ్య	ఉయ్యాలో
కోరి భిక్షం పడితే	"	కొడుకు వుడుతదయ్య	"
పటువయ్య జంగమా	"	చారెడు ముత్యాలు	"
చారెడు ముత్యాలు	"	చేతిలో పోసుకొని	"
వచ్చెను సీతమ్మ	"	పర్ణశాల నుండి	"
గిరి ఇవుతలకాలు	"	గిరి లోపల కాలు	"
భిక్ష పెడితే నీవు	"	భిక్ష చెందదమ్మ	"
గిరి ఇవుతలికి	"	వచ్చి పెట్టుమనే	"

'పుణ్యం కొద్ది పురుషుడు దానం కొద్ది బిడ్డలు' అన్న మాటపై విశ్వాసం వున్న జానపదులు దానం చేయడంలో ఎంతో ఆసక్తిని కనబరుస్తారు. జంగమునికి భిక్ష పెడితే పుణ్యమని, సంతానం లేనివారికి సంతానం కలుగుతుందని జానపదుల విశ్వాసం. అంతేగాకుండా, సీతమ్మ గిరిలోపలుండి భిక్ష పెడితే పనికిరాదని బయటికి వచ్చి భిక్ష పెట్టుమని చెప్పతాడు, ఆ జంగమ వేషధారి రావణుడు. అందుకే ఇప్పటికీ కూడ జానపదులు భిక్ష పెట్టేటప్పుడు, గడపదాడి బయటికి వచ్చి భిక్ష పెడుతారు.

4. దుస్తులు :

జానపదులు ధరించే దుస్తులు రకరకాలుగా ఉంటాయి. ముఖ్యంగా స్త్రీలు పీతాంబరాలు, జలతారు చీర, నీలంచు చీర, చంద్రగిరి చీర, పట్టుచీర, చింత పూల చీర, దంతపు చీర, కనకాంబరం చీర, అద్దాల రవిక, చుక్కల రవిక, పట్టు రవిక మొదలైనవి ధరించినట్లు, తలపాగ, దోవతి, నిండంగి, పట్టంగి, పాపలకు కుల్లాలు, పంచలు, శెల్లాలు మొదలైనవి పురుషులు ధరించినట్లు బతుకమ్మ పాటలలో వర్ణింపబడింది.

జానపద స్త్రీలు ఎక్కువగా నేత చీరలు ధరిస్తారు.

చింతక్రింది శాలీలు	ఉయ్యాలో	చిన్న శాలీలు	ఉయ్యాలో
చిగురంతాదూసి	,,	చీరేనేసిండు	,,
కట్టుకొంగుకు రెండు	ఉయ్యాలో	కడువలు దించిండు	ఉయ్యాలో
ముసుగుకొంగుకు రెండు	,,	మూగలు దించిండు	,,
అంచుపైన రెండు	,,	హంసలు దించిండు	,,
కొంగుపైన రెండు	,,	కొంగలు దించిండు	,,
నడుమ నాగుంజాము	,,	పడిగెలు దించిండు	,,
కోమటి వాడల్ల	,,	చీరమ్మ వాయె	,,

వై విధంగా చీరలపై కడవలు, మువ్వలు (మూగలు), హంసలు, కొంగలు, నాగుపాము పడిగెలు రంగులతో అద్దించుకోవడం జానపదులకెంతో ఇష్టం.

5. ఆభరణాలు :

సామాన్యంగా స్త్రీలకు నగలు, ఆభరణాలంటే ఎంతో మక్కువ, వీటి ప్రస్తావన బతుకమ్మ పాటలలో కనిపిస్తుంది. 'పురాణ దంపతులు' అనే పాటలో స్త్రీలు—

“పచ్చలా పతకం
 బంగారు గాజాలు
 నడుముకు వర్ణాణం
 అందెలు గజ్జేలు
 పట్టగొలుసులు
 ప్రజాల కమ్మలు
 కాసుల దండలు”

మొదలైనవి ధరించారు. ఇంకా వెండి మట్టెలు, నాగసరాలు, దిళ్ళల వడ్డాణం, ముక్కుకు ముక్కెర, వూసలపేర్లు, పులిగోరు పతకాలు, ముఠ్యాలు-వజ్రాలతో చేసిన ఆభరణాలు కూడ జానపదులు ధరించినట్లు ఈ పాటల వల్ల తెలుస్తుంది.

6. ఆహారం :

జానపదుల ఆహారపు అలవాట్లు వారి పాటల ద్వారా తెలుస్తాయి.

'రాజరంపాల కథ'లో రూపవతి తన భర్త రంపాలుని కోసం వండిన వంటలు క్రింది పాటలో కనిపిస్తాయి.

ముప్పయి ఏడు కూరలు	ఉయ్యాలో	ములగవూలాచారు	ఉయ్యాలో
దెబ్బయిఏడు కూరలు	"	దేవనాలా పెరుగు	"
ఆరవై ఏడు కూరలు	"	అల్లవూ వచ్చడి	"
వంటను తయారు	"	తల్లి చేసినాది	"

ఆదేవిధంగా 'ఎల్లమ్మ కథ'లో ఎల్లమ్మ తన భర్త జమదగ్నితో-

రమ్మ ప్రాణనాథా	ఉయ్యాలో	భోజనంబు చేద్దాము	ఉయ్యాలో
అప్పాలు వడియాలు	"	ఆకు కూరాలయ్య	"
నవకోటి రుదులు	"	భోజనంబు చేసినా	"

అని అంటుంది.

ముఖ్యంగా బతుకమ్మ పండుగ రోజుల్లో కూడ చక్కెర, బెల్లం, బియ్యపు పిండి, పెసరపిండి, మొక్కజొన్న, బొబ్బెర్లు, నజ్జలు, గోధుమలు, నువ్వులు మొదలైన పదార్థాలతో ప్రసాదాలు తయారుచేసుకుంటారు. చివరి రోజైన సద్దల బతుకమ్మనాడు పులిహార, పెరుగన్నం మొదలైన వంటలు తయారుచేసుకుంటారు.

అంతేగాక గట్ట, చేప పులుసు, మలీద ముద్దలు, వెన్న ముద్దలు జానపదులకెంతో ఇష్టమైన ఆహార పదార్థాలు.

7. పనిముట్లు :

జానపదుల వృత్తుల కనుకూలంగా వారు ఉపయోగించే పనిముట్లు రక రకాలుగా ఉంటాయి.

వ్యవసాయానికి సంబంధించిన నాగలి, కొడవలి, పార, గడ్డపార, గొడ్డలి, తట్ట మొదలైనవి పాటలలో పేర్కొనబడినాయి.

'రాజరంపాల కథ'లో పాండవులు రూపవతికి ఒంటిస్తంభం మేడ కట్టించడంకోసం ఉప్పరివాళ్ళతో—

నా కొడుక రార	ఉయ్యాలో	ఉప్పరివాడ	ఉయ్యాలో
ఒంటి స్తంభము	"	మాలు కట్టవాలె	"
ఉప్పరోళ్ళు అయితే	,,	ఏమి చెప్పినారు	,,
గడ్డపార లయితే	,,	మాకు ఇయ్యి రాజ	,,
బదు పారలయితే	,,	మట్టి ఎత్తినారు	,,
మాలుకు తయారు	,,	వారు చేసేరి	,,

పార, గడ్డపారలను ఉపయోగించి ఉప్పరివాళ్ళు, మహాలు నిర్మించారు.

8. ఆటలు :

జానపదులు వినోదం కోసం ఎన్నో ఆటలు ఆడుకుంటారు. స్త్రీలు వచ్చీను, ఓమనగుంటలు, పుంజీతం, డేగాట, కోలలు, గవ్వలు, పాచికలు మొదలైనవి ఆడుతుంటారు.

అద్దన్న వడవిలో	ఉయ్యాలో	అది పర్ణశాల	ఉయ్యాలో
ఆ పర్ణశాలలో	,,	రాముడు సీతమ్మ	,,
రాముడు సీతమ్మ	,,	జూతమాడంగా	,,

అని సీతారాములు పర్ణశాలలో జూతమాడినట్లు జానపదులు వర్ణించారు. ఇంకా కృష్ణుడు, సత్యభామపుంజీతం, డేగాటలాడినట్లు ఈ పాటలలో కన్పిస్తుంది.

ఎల్లమ్మ కథలో ఆమె కుమారులు బొంగరాలాట, గోళీలు, కబ్బడి ఆటలాడినట్లు వర్ణించబడింది.

బడిలోపల బాలలు	ఉయ్యాలో	బడి ఇడిసినంకను	ఉయ్యాలో
బడి ఇడిసినంకను	„	ఆటలాడుతుండ్రు	„
నన్నుగన్న తల్లి	„	తల్లిరో రేణుకా	„
నాకొక్క గోళినే	„	కోనియ్యరమ్మ	„
నా చిన్న కొడుకరో	„	నా చిక్కెలయ్యరో	„
గోళిల ఆటలో	„	పోటీ పెడతావార	„
సక్కన్ని రాముడు	„	ఏమి అంటాడమ్మ	„
అమ్మరో నాకొక్క	„	బొంగరం కావాలె	„
అట్టనే చేపిస్తూ	„	పాటిగా బొంగరం	„

పరశురాముడు కొంతసేపు తన స్నేహితులతో బొంగరాలాట అడుకొని, కాసేపు కబడ్డి కూడ ఆడినట్లు ఈ పాటలో చిత్రించబడింది.

చక్కనీ రాముడు	ఉయ్యాలో	ఏమి అంటాడమ్మ	ఉయ్యాలో
కబడ్డి మనమిప్పుడు	„	అదాలెరా తమ్మి	„
కబడ్డి ఆడినా	„	కలహాలు వచ్చినా	„
మేము వస్తేమి అన్న	„	మీరు రాండె అన్న	„
నువ్వువచ్చి ఇప్పుడు	„	జోపిపోరాదన్న	„
చక్కనీ రాముడు	„	జోపుతనే ఉన్నడు	„
ఉండలేము అన్న	„	డిరెళ్ళిపోతాము	„
నాయొక్క కాలును	„	విరిగిపోయినాది	„

కబడ్డి ఆటలో పరశురాముని ధాటికి తాళలేని స్నేహితులు పారిపోతారు.

ఈ రకంగా గంగాగౌరి సంవాదంలో కూడ.

గంగమ్మ గౌరమ్మ	వలలో	గవ్వాలాడంగా	వలలో
గవ్వ చిట్టిపాయె	„	కయ్యంబే పెరిగే	„

అని, ఇద్దరికి గవ్వలాట అడుతుంటే, కయ్యం ఏర్పడింది. సామాన్యంగా ఆటలు ఆడుతున్నప్పుడు పోట్లాడుకోవడం సహజం.

ఇంకా జానవదులు ఆడే ఆటలు కోటికొమ్మచ్చి, దాగుడుమాతలు, అష్ట చెమ్మ, చెమ్మ చెక్క మొదలైనవి పేర్కొందగినవి.

9. వినయం :

జానపద స్త్రీలు పెద్దలపట్ల, ఆత్తమామల పట్ల, భర్తల పట్ల వినయ విధేయతలు కలిగి ఉన్నట్లు వారి పాటల ద్వారా తెలుస్తుంది.

‘రాజరంపాల కథ’లో రూపవతి, తనను ఒంటిస్తంభం మేడలో ఉంచు మని ఆజ్ఞాపించినా తన మామలైన పాండవులకు, అత్తగారికి ఎదురు చెప్పకుండా వినయంతో నమస్కరించి వెళ్ళింది.

ఆడితప్పనోరు	ఉయ్యాలో	పంచపాండవులు	ఉయ్యాలో
వలికి బొంకనోరు	”	మామలు తండ్రి	”
వారికి నేనెట్లు	”	ఎదురు చెప్పేద	”
ఎదురు మాటలైతే	”	నేను చెప్పలేను	”
పోతనాని చెప్పి	”	ఆ రూపావతీ	”
మామలకాళ్ళు	”	తాను మొక్కినాది	”
అత్తరో ఓ అత్త	”	పొన్నమాదేవి	”
పాదాలు అయితే	”	తాను మొక్కినాది	”
వలపోసుకుంటు	”	బయలెల్లినాది	”

గడుసుదనం :

జానపదుల పాటలలో స్త్రీలకు వినయంతోపాటు, గడుసుదనం కూడ ఉన్నట్లు కనిపిస్తుంది. సీతారాములు వర్ణకాలలో ఉన్నప్పుడు మాయలేడి కనిపిస్తుంది. దానిని చూసిన సీతమ్మ రామునితో-

అటుచూడు రాములు	ఉయ్యాలో	అటుచూడవయ్య	ఉయ్యాలో
అటు ఏమి చూతునే	”	అది అడవి మృగము	”
అడవి మృగమైతే	”	అడుగులే చక్కనా	”
దాంచంపి దాంతోలు	”	లేకుంచేనయ్య	”
అందనుక నువ్వు నేను	”	అన్న చెల్లెలమయ్య	”

అంటుంది. మాయలేడిని తెచ్చి ఇచ్చేంతవరకు మనము భార్యాభర్తలుగా ఉండడానికి వీలులేదని, ‘అన్నా చెల్లెలుగానే ఉండాలని’ గడుసుగా చెపుతుంది. మహాసాధ్వి అయిన సీతమ్మను గడసరిగా చ్చిత్తించిన జానపదుల నేర్పు గమనించదగ్గది.

11. ప్రతీకారం :

జానపదులు తమకు ద్రోహం తల పెట్టిన వారిపై ప్రతీకారం తీర్చుకున్నట్లు వారి పాటలలో కనిపిస్తుంది.

'పాపిరెడ్డి కథ'లోని మల్లన్న భార్యను పాపిరెడ్డి బలాత్కరించి హత్య చేశాడు. అందుకు ప్రతీకారంగా మల్లన్న దైర్యంతో ఊరి ప్రజలందరి సహాయంతో పాపిరెడ్డిని అతని భార్యను క చేరి దగ్గరికి పిలిపించాడు. అప్పుడు మల్లన్న—

నాయి పెండ్లాన్ని	ఉయ్యాలో	ప్రాణం తిన్నావు	ఉయ్యాలో
నూరుమందిలో	„	వెయ్యిమందిలో	„
నాకు సంసారం	„	నువ్వు చెయ్యాలె	„
వెయ్యి మందిలో	„	అవుడు మల్లన్న	„
దొరసానీని	„	రెక్కపట్టుకోని	„
మాదిగవాడల్ల	„	తీసుకపోయె	„

ఈవిధంగా పదేలు భార్యను తనకు సలసారం చేయుమని, తన ఇంటికి తీసుకొని వెళ్లాడు మల్లన్న. ఈ రకంగా మల్లన్న పాపిరెడ్డిపై ప్రతీకారం తీర్చుకున్నాడు.

ఇంకా బతుకమ్మ పాటలలో తన ఆడుబిడ్డ ఈర్ష్యానూయలకు బలై మరణించిన బతుకమ్మ పేరంటాలుగా మారుతుంది. తనకు ద్రోహం చేసిన తమ్ముని కుటుంబం నాశనం కావాలని శపించి, ఆడుబిడ్డపై ప్రతీకారం తీర్చుకుంటుంది. 'ఎల్లమ్మ కథ'లో వరశురాముడు తన తండ్రిని చంపిన కార్తిక రాజులతో యుద్ధం చేసి, వారిని చంపి ప్రతీకారం తీర్చుకుంటాడు.

12. ఒట్టుపెట్టుకోవడం :

జానపదులు తమ జీవితంలో ఎంతో అవసరమైనప్పుడు తప్ప ఒట్టుపెట్టుకోరు. ఒట్టుపెట్టుకొని మాట తప్పినట్లయితే వారికి కీడు సంభవిస్తుందని వారినమ్మకం. 'ఎల్లమ్మ కథ'లో ఎల్లమ్మ, తన కొడుకు వరశురాముడు పెద్దే బారలు భరించలేక మాదిగ పోషయ్య ఇంటిలో లందగోళం దగ్గర దాక్కుంటుంది. అప్పుడు వరశురాముడు తల్లి జాడలకు వచ్చి పోషయ్యను ఆడిగినప్పుడు అతడు తన బిడ్డపై ఒట్టుపెట్టుకొని ఎల్లమ్మ అక్కడికి రావేదని అబద్ధం చెప్పాడు.

అప్పుడు పోషయ్య	ఉయ్యాలో	ఏమంట ఉన్నడూ	ఉయ్యాలో
మీ తల్లి ఎల్లమ్మ	„	ఇక్కడికి రాలేదు	„
ఒక్కబిడ్డతోడు	„	ఒట్టుతిన్నాడమ్మా	„
సక్కని ఆ బిడ్డ	„	ఏమాయినాదమ్మ	„
హారము జాతికి	„	తల్లిపోయినాది	„

ఈ రకంగా పోషయ్య బిడ్డపై ఒట్టు పెట్టుకొని అబద్ధం ఆడినందుకు ఆ బిడ్డ మరణించింది.

‘బాలనాగమ్మకథ’ అనే బతుకమ్మ పాటలో భూలక్ష్మీదేవి తాను చని పోయేముందు తన భర్త నవభోజరాజుతో మళ్ళీ పెండ్లి చేసుకోవద్దని, తన పిల్లలకు సవతితల్లివల్ల కష్టాలు ఏర్పడుతాయని చెప్పి, ‘పెరుగు అన్నం’తో బాస చేయించుకుంటుంది.

నాయి పిల్లబాను	ఉయ్యాలో	కాపాడు నాథ	ఉయ్యాలో
మల్ల పెండ్లి నీవు	„	చేసుకోకు నాథ	„
పెరుగు అన్నముతోడ	„	బాస చేయించి	„
ఏడుగురి పాపలను	„	అవుడు ఇచ్చేను	„

ఈ విధంగా ఒట్టు పెట్టుకోవడం వంటి వర్ణనలు చాలా పాటలలో కనిపిస్తాయి.

13. ఆకాశవాణి :

జానపదులు పాడుకునే బతుకమ్మ పాటలలో ‘ఆకాశవాణి’ ప్రస్తావన ఎక్కువగా కనిపిస్తుంది. మహాపురుషులకు, కారణజన్ములకు ఒక్కొక్కప్పుడు ఆకాశం నుండి కొన్ని సందేశాలు వినబడుతాయి. వీటిని “ఆకాశవాణి పలికింది” అంటారు.

‘ఎల్లమ్మ కథ’లో శంకరుడు తన కూతురైన రేణుకకు వివాహం చేయ నిశ్చయించాడని, గరుడ స్తంభంపైన గంట కట్టినాడని, ‘ఆకాశవాణి’ ద్వారా జమదగ్ని ముని తెలుసుకున్నట్లు క్రింది పాటలో కనిపిస్తుంది.

ఆకాశవాణీయు	ఉయ్యాలో	ఏమి చెప్పుచుండె	ఉయ్యాలో
ఓ మూని బాలకా	„	వెండికొండా కెళ్లు	„
శంకరుడు మొరమైన	„	ప్రతిజ్ఞ బూనిండు	„
ప్రతిజ్ఞ చెల్లెలే	„	పణతి నిస్తానానె	„
అవ్వడూ బాలుడు	„	ఎనుకకు మర్రిండు	„

అదేవిధంగా 'గయోపాఖ్యానం' పాటలో శ్రీకృష్ణుడు భాస్కరునికి అర్హ్యం ఇస్తున్నప్పుడు, ఆకాశం నుండి గయుడు వేసిన 'తమ్మిలి' కృష్ణుని అంజలిలో పడుతుంది, కృష్ణుడు తమ్మిలి వేసినవాడు ఎవ్వడని అగ్రహించగా, 'ఆకాశవాణి' గయుని వృత్తాంతం కృష్ణునికి వినిపిస్తుంది.

ఈ రకంగా జానపదులు ప్రకృతిలోని పంచభూతాలను, అతిమానుష శక్తులుగా, భావింపడమే గాకుండా అవి చెప్పిన వాటిని తయంలో, తక్కితో నమ్ముతారు.

అథోజ్ఞాపికలు :

1. Tylor - Primitive Culture, Volume - I.
2. డా॥ నాయని కృష్ణకుమారి, జానపదగేయ గాథలు, పేజీ. 6.
3. పాడినవారు కుమారి అద్రుజ. కుమారి విజయ, ఆకునూరు, వరంగల్ జిల్లా.
4. పాడినవారు శ్రీమతి కట్కం రాజగంగు బృందం, కోరుట్ల కరీంనగర్ జిల్లా.
5. పాడినవారు శ్రీమతి కట్కం రాజగంగు బృందం, కోరుట్ల, కరీంనగర్ జిల్లా.
6. పాడినవారు శ్రీమతి కట్కం రాజగంగు బృందం, కోరుట్ల కరీంనగర్ జిల్లా.
7. పాడినవారు కుమారి మాధవి, రేణికుంట, నల్లగొండ జిల్లా.
8. పాడినవారు శ్రీమతి జయలక్ష్మి, ఆకునూరు, వరంగల్ జిల్లా.
9. పాడినవారు శ్రీమతి అంతమ్మగారు, గాగిళ్ళాపురం, వరంగల్ జిల్లా.
10. పాడినవారు కుమారి రమాదేవి, మేద్పల్లి, కరీంనగర్ జిల్లా.
11. డా॥ చింతపల్లి వసుంధరారెడ్డి, తెలుగు జానపద సాహిత్యము-
శ్రీల గేయములలో సంప్రదాయము, పుట.170.
12. పాడినవారు కుమారి బాలమణి, జయాల, వరంగల్ జిల్లా.

5. ప్రాచీన మానవుని మనస్తత్వం - మతం

ప్రాచీన మానవుని మనస్తత్వం - మతం :

జానపదులు పాడుకునే బతుకమ్మ పాటలలో ప్రాచీన మానవుని మనస్తత్వం, మతం మొదలైన అంశాలు కనిపిస్తాయి.

ఆది మానవుడు తన మనుగడకోసం నిరంతరం పోరాటం సాగిస్తున్నప్పుడు ప్రకృతిలో జరిగే మార్పులకు హేతువులను తెలుసుకోలేకపోయాడు. ప్రకృతిలో తనకు అతువట్టని, అనుభవానికి రాని పరిణామాలకు మూలకారణం మానవాతీతమైన ప్రకృతి శక్తులే అని భావించాడు.

మరణించిన వారి ఆత్మ నశించకుండా ఏ చెట్టులోనో, జంతువులోనో, పుట్టిలోనో, రాయిలోనో నెలకొని ఉంటుందని ఊహించాడు. అప్పటినుండి వృక్షాలను, రాళ్ళను పూజించడం ఆలవరచుకున్నాడు. కరువు కాటకాలు, ప్రకృతి వైపరీత్యాలు మొదలైనవి ఏర్పడినప్పుడు వాటికి ప్రకృతి శక్తులే కారణం అని ఆతని భావన. మానవ జీవన వికాస క్రమంలో ఏర్పడిన మాతృస్వామ్య వ్యవస్థ ప్రభావంవల్ల ఈ ప్రకృతి శక్తులకు స్త్రీత్వాన్ని ఆపాదించి ఆరాధించడం ప్రారంభించాడు. ఆ నేపథ్యంలో ఆవిర్భవించిందే గ్రామదేవతారాధన.

కాలక్రమేణా జానపదుల సాంఘిక జీవనంలో ఎన్నో ఆచారాలు, సంప్రదాయాలు, నమ్మకాలు ఏర్పడినాయి. ఆ క్రమంలోనే కొందరు స్త్రీలు, మరణించిన తరువాత వారి ఆత్మలు ప్రకృతిలో లీనమై, ఏ చెట్టుగానో, పువ్వుగానో పుట్టి, తమ మరణానికి కారణమైన వారిపై ప్రతీకారం తీర్చుకుంటారు. వారి సన్నిహితులకు స్వప్నంలో కనిపించి తమ కోరికలను తీర్చుకుంటారు. వీటికి ఉదాహరణగా పేరంటాండ్ల కథలను పేర్కొనవచ్చు. ఇంకా ప్రకృతిలోని కొన్ని చెట్లకు, జంతువులకు దైవత్వాన్ని ఆపాదించారు జానపదులు. నాగరికత వికాసక్రమంలో వృక్షపూజ, జంతు ఆరాధన, సర్పారాధన, జంతుబలి వంటి ఆచారాలేర్పడినాయి. తులసి మొక్కను పూజించడం, నాగులచవితినాడు పుట్టిలో పాలు పోసి నాగుసాములను పూజించడం అనే ఆచారాలేర్పడినాయి. ఈ క్రింది పాటలో నాగుసాముకు పూజచేసే విధానం కనిపిస్తుంది.

నాగులపంచమినాడు	ఉయ్యాలో	నర్తకబౌద్ధు	ఉయ్యాలో
మా ఇంటి శ్రీదేవి	"	దశమొక బౌద్ధు	"
పనుపు కుంకుమ పెట్టి	"	పట్టుచీరకట్టి	"
పోయేనేశ్రీదేవి	"	పుట్టదగ్గరికి	"
పుట్టచుట్టు తిరిగి	"	వూలనే వూదిచ్చి	"
గుడ్డుదింపకు నాగ	"	గుడ్డిదాన్ని నాగ	"
నడుము దింపకు నాగ	"	నడిపిదాన్ని నాగ	"
శిరసు దింపకు నాగ	"	చిన్నదాన్ని నాగ	"
పడిగె దింపకు నాగ	"	పగదాన్నిగాదు	"
తొక దింపకు నాగ	"	తొడబుట్టిన చెల్లెల్ని	"
నాగవూలాచీర	"	నాకుపెట్టు నాగన్న	"
ఏడాదికొకసారి	"	వేడుకతో వచ్చినా	"
అడ్డగోడమీద	"	అలిగి పన్నపు నాగ	"
అడ్డల్ల పురుగానీ	"	చంపేరు నిన్ను	"
పాలకుండాకాద	"	పండుకున్న నాగ	"
పాలపిందె అని	"	చంపేరు నిన్ను	"
చల్లకుండాకాద	"	చాగి పన్నపు నాగ	"
చల్లల్ల పురుగాని	"	చంపేరు నిన్ను	" ¹

ఈ రకంగా నాగులపంచమి రోజున శ్రీలు పుట్ట దగ్గరికి వెళ్ళి పాలుపోసి పనుపు కుంకుమలతో వూజు చేస్తారు. ఈ పాటలో శ్రీదేవి రాను నాగన్నకు తొడ బుట్టిన చెల్లెలునని, నాగవూల చీర పెట్టుమని నాగన్నను వేడుకుంటుంది. ఇంకా తనను చూసి గుడ్డు తిప్పకుమని, నడుము దింపకుమని, శిరసు దింపకుమని, పడిగె దింపకుమనీ, తొక దింపకుమని ప్రార్థిస్తుంది. అంతేగాకుండా, పాము విషజంతునని "అడ్డగోడల మీద", "పాలకుండాకాద", "చల్లకుండాకాద" పడుకుంటే "అడ్డల్ల పురుగానీ", "పాలపిందె అనీ", "చల్లల్ల పురుగానీ" చంపుతారు అని మౌఖ్యోక్తలు చేస్తుంది. పాముకాటువల్ల మరణం సంభవిస్తుందనే భయంవల్ల ప్రాచీన మానవునికి సర్పాలపై భక్తి ఏర్పడిందని చెప్పవచ్చు.

అదేవిధంగా జానపదులు కఱవుకాటకాలు ఏర్పడి అంటువ్యాదులు ప్రబలినప్పుడు, పశువులు మరణించినప్పుడు, పంటలు నష్టపోయినప్పుడు వాటికి కారణం గ్రామ దేవతలని భావిస్తారు. "సంఘములోని వ్యక్తులు తమ చుట్టును ఏవో కొన్ని ఆదృశ్య శక్తులు గలవని విశ్వసించి ఒనరెండి ఆచార విశేషమే జానపద మతము. జానపద మతమున ఒక అంశముగాగల గ్రామదేవతారాధన ఈ విషయమును స్పష్టపరుచుచున్నది. ఏవో తమకు తెలియని కొన్ని శక్తులు మంచి చెడులతో నిమిత్తములేక తమను ఆవరించుకొన్నవనియు, ఆ శక్తులు వ్యాదులను, ఉపద్రవములను కలిగించుచున్నవనియు ఆదిమ మానవులు విశ్వసించారు."2

ఈ గ్రామ దేవతలే ఎల్లమ్మ, మైసమ్మ, పోలేరమ్మ, నూకాలమ్మ మొదలైన పేర్లతో ఆరాధింపబడుతున్నారు. ఎల్లమ్మ నాగుపాము ప్రతిరూపమని, స్వప్నంలో పాములు, గవ్వలు, బండారు, కుంకుమ కనిపిస్తే ఎల్లమ్మ కలలో కనిపించిందని జానపదుల విశ్వాసం. అంతేగాకుండా, ప్రకృతిని మానవీకరించడం, అగ్ని, ఆకాశం, సముద్రాలు, పర్వతాలు, భూమి మొదలైనవాటిని దైవ స్వరూపాలుగా భావించడం మొదలైనవి ప్రాచీన మానవుని మనస్తత్వాన్ని తెలియజేస్తాయి.

శాస్త్రజ్ఞానరహితుడైన ప్రాచీన మానవుని ఊహలు, ఆలోచనలన్ని శాస్త్ర పురోభివృద్ధి గాంచిన ఆధునిక కాలంలో మూఢనమ్మకాలుగా, హేతురహితమైనవిగా కనిపిస్తాయి. కాని, వారి ఊహలు, ఆలోచనలే కొంతవరకు ఆధునిక మానవుని విజ్ఞానాభివృద్ధికి పునాదులని చెప్పవచ్చు. కాలంలో వచ్చిన మార్పుల కనుగుణంగా, మానవుని ఆవసరాలలో వచ్చిన పరిణామాల ఆధారంగా ఈనాడు ప్రాచీన మానవుని కొన్ని ఆచార సంప్రదాయాలు చాలావరకు హేతుబద్ధమైనవిగా కనిపిస్తాయి. ఈ రకంగా బతుకమ్మ పాటల ఆధారంగా ఆది మానవుని మతం, మనస్తత్వం మొదలైన అంశాలు తెలుస్తున్నాయి.

అధోజ్ఞాపికలు :

1. పాడినవారు శ్రీమతి సావిత్రి, మెట్ వల్లి, కరీంనగర్ జిల్లా.
2. డా॥ జి.వి.యస్. మోహన్, జానపద విజ్ఞాన వ్యాసావళి, పుట II6.

6. వారానువర్తనాలు

వారానువర్తనాలు :

బతుకమ్మ పండుగ సందర్భంగా జానపదులు పాడుకునే పాటలలో ఒకే విధమైన పేర్లు, అలంకారాలు, పదబంధాలు, స్థల వర్ణనలు, గుణ వర్ణనలు పునరావృతం అవుతాయి. వీటినే వారానువర్తనాలు అంటారు. ప్రాచీన కావ్య ప్రబంధాలలోని కవినమయాలవంటివే ఈ కథాగేయాలలోని వారానువర్తనాలు.

1. పేర్లు :

పాటలలో కొందరు వ్యక్తుల పేర్లు పునరుక్తం అవుతాయి. 'రాజరం పాలుని' కథలో సహదేవుని కొడుకు పేరు రాజరంపాలుడు. ఈ పాటలో తస్మరాయుడు, రూపవతి, పొన్నమాదేవి మొదలైన పేర్లు కనిపిస్తాయి.

ఎల్లమ్మ కథలో-

పాఠిన రక్తము	ఉయ్యాలో	త్రాగినా వారికి	ఉయ్యాలో
పరశురాముడాని	,,	పేరు పెట్టినారు	,,
జారినా రక్తము	,,	త్రాగిన వారికి	,,
జంపనయ్యా అని	,,	పేరు పెట్టినారు	,,
ప్రక్కల్ల రక్తము	,,	త్రాగిన వారికి	,,
పక్కలయ్యా అని	,,	పేరు పెట్టినారు	,,
దొల్లిన్న రక్తము	,,	త్రాగిన వారికి	,,
దొక్కలయ్యా అని	,,	పేరు పెట్టినారు	,,
ఇంకిన్న రక్తము	,,	త్రాగినా వారికి	,,
ఈల గొరమ్మని	,,	పేరు పెట్టినారు	,,

జంపనయ్య, ప్రక్కలయ్య, దొక్కలయ్య, ఈల గొరమ్మ మొదలైన విచిత్రమైన పేర్లు కనిపిస్తాయి.

ఇంకా నల్లావు, తెల్లావు, మువ్వావు అని ఆవులను పిలుస్తారు.

పేదరాశి పెద్దమ్మ పాటలో

నడుములు సక్కనా	ఉయ్యాలో	నాగబూతా ఎడ్లు	ఉయ్యాలో
కొమ్ములు సక్కనా	,,	కోడెబూతా ఎడ్లు	,,

అని పశువులను వర్ణిస్తారు.

గ్రామాల పేర్లు కూడ 'ఎల్లమ్మ కథ'లో జమదగ్ని శంకరునితో "చింత పురమా నాది చిత్రమైన ఈరు" అంటాడు. ఇంకా అదే పాటలో-

పార్వతీ ఏలేటి	ఉయ్యాలో	పంచాదిగిరులు	ఉయ్యాలో
శంకరుడు ఏలేటి	,,	వెండికొండా పట్నము	,,

అని తెలిపారు. ఇంకా జానపదుల పాటలలో 'రాజరంపాల కథ'లోని పాండవులు ఏలేటి డిల్లీ, భస్మగాండీపట్నం మొదలైనవే కాక భూచక్రపట్టణం వంటి పట్టణాల పేర్లు పునరుక్తం అవుతాయి. రంపాలుడు మాయమైనప్పుడు, బీముడు అతని వెతుక్కుంటూ "కాశింబావ లోట ఉయ్యాలో కలెజూసీనాను ఉయ్యాలో" అంటాడు. ఈ విధంగా జానపదులు తమకు పరిచయమైన స్థలాల పేర్లు ఏ పాటలలోనైనా పేర్కొంటారు.

జానపదులు కొన్ని సామాన్యమైన పడికట్టు మాటలతో మానవుల గుణ గనాలు వర్ణించడం వారి పాటలలో ఎక్కువగా కనిపిస్తుంది.

2. కోపం వర్ణన :

'ఎల్లమ్మ కథ' లో పరశురాముడు బొంగరం జాడలకు బయలుదేరినప్పుడు, దాచిలో గంగమ్మ అడ్డమొచ్చి, తన అనుమతి లేకుండా నదిని దాట గలవా అని ఆక్షేపిస్తుంది. అప్పుడు పరశురాముడు ఆమెపై కోపంతో-

ఎర్రని గుడ్లకూ	ఉయ్యాలో	ఎల్లిండు కోపాలు	ఉయ్యాలో
తెల్లని గుడ్లకూ	,,	తెచ్చిండు రక్తాలు	,,
వెండివంటి పండ్లు	,,	పిండోలె కొరికిండు	,,

కోపంలో కండ్లు ఎర్రబడడం, పటపట పండ్లు కొరుకడం చాలా సభాజమైన వర్ణనలు. ఇటువంటి వర్ణనలు చాలా పాటలలో పునరుక్తం అవుతుంటాయి.

3. దుఃఖం వర్ణన :

'ఎల్లమ్మ కథ'లో ఎల్లమ్మ తమ భర్త జమదగ్ని ప్రాణాపాయ స్థితిలో ఉన్నాడని తెలుసుకొని దుఃఖంతో "వలవల రేణుకా ఉయ్యాలో వలపోసుకుంటూ ఉయ్యాలో" భర్త దగ్గరికి పరుగెత్తుతుంది.

'పాపిరెడ్డి కథ' లో 'మల్లమ్మ' మరణించిందేమోనన్న దుఃఖంలో ఆమె అన్నలు, తల్లిదండ్రులు—

కొట్టుకుంటాను	ఉయ్యాలో	మొత్తుకుంటాను	ఉయ్యాలో
గుడ్డుకుంటాను	,,	వస్తారు.	

ఇంకా కలికి కామాక్షి పాటలలో ఆమె తన అన్న రాగానే—

కాళ్ళకు నీళ్ళిచ్చి	ఉయ్యాలో	కన్నీరు తీసి	ఉయ్యాలో
చేతికి నీళ్ళిచ్చి	,,	చేయివారా జూసి	,,

ఆని దుఃఖాన్ని సహజంగా వర్ణిస్తారు.

కలికి కామాక్షి వంటి పాటలలో పుట్టింటి వారిని చూడగానే స్త్రీలు ఈ రకంగా దుఃఖించడం కనిపిస్తుంది.

'ఎల్లమ్మ కథ' లో ఎల్లమ్మ తన కొడుకు పెద్దే బాధలకు—

వలవల ఆ తల్లి	ఉయ్యాలో	వలపోసుకుంటు	ఉయ్యాలో
గొడగొడ ఆ తల్లి	,,	గొట్టిల్లుకుంటు	,,

పోతుంది.

4. నవ్వు వర్ణన :

జానపదులు తమ సంతోషాన్ని, ఆనందాన్ని నవ్వుద్వారా వ్యక్తపరుస్తారు. కాని ఈ నవ్వు ఎన్నో రకాలుగా ఉంటుంది. సంతోషంతో నవ్వడం, పరిహాసం కోసం నవ్వడం, హేళన కోసం నవ్వడం మొదలై నవి. నవ్వు నాలుగు విధాలు చేటు అన్నట్లు నవ్వడంవల్ల ఎదుటి వ్యక్తిలో ఎన్నో అనుమానాలను రేకెత్తిస్తుంది. జానవద రామాయణంలోని "లక్ష్మణుడేవర నవ్వు" లో శ్రీరామ వట్టాభిషేక సమయంలో లక్ష్మణుడు నవ్వితే అక్కడ ఉన్న వారందరికి ఎన్నో అనుమానాలు వచ్చాయి.

'పాపిరెడ్డి కథ' లో పాపిరెడ్డి మల్లమ్మ వెనుకాలే వెళుతూ—

ఎను కెనుకాను	ఉయ్యాలో	పోత ఉన్నాడు	ఉయ్యాలో
ముసి ముసీగ	"	నవ్వుకుంటాను	"
ముత్యాలాను	"	కొంగుబట్టేను	"
పకవకాను	"	నవ్వుకుంటాను	"
పరిట కొంగూను	"	తాను పట్టేను	"

ఈ రకమైన నవ్వులు కూడ ఉంటాయి.

రామాయణానికి సంబంధించిన బతుకమ్మ పాటలో, సీతమ్మ ఒకసారి గదిలో ఉండి తలుపు గడియ వేసుకుంటుంది. ఎవరు వచ్చి తలుపు తట్టినా తలుపు తీయదు. చివరికి శ్రీరాముడు వచ్చి—

సీతమ్మ సీతమ్మా	కోల్	తలుపూ తీయమ్మా	కోల్
నీ పేరు చెప్పతే	"	తలుపు తీస్తాను	"
నా పేరు రామూలు	"	తలుపు తీయమ్మ	"
కిలకిల నవ్వుకుంటూ	"	క్రింది గొళ్లెం తీసె	"
పకవక నవ్వుకుంటూ	"	పై గొళ్లెం తీసె	"

పై విధంగా నవ్వుకుంటూ గొళ్లెం తీస్తుంది.

కథాగేయాలలో ఈ రకంగా నవ్వుల వర్ణనలు పునరుక్తమవుతాయి.

5. అలంకరణ :

సామాన్యంగా జానపదస్త్రీలు అలంకరణకు ఎక్కువ ప్రాధాన్యం ఇస్తారు. వేడుకలకు, ఉత్సవాలకు క్రొత్త బట్టలు, నగలు, పసుపు, కుంకుమలతో స్త్రీలు అందంగా అలంకరించుకుంటారు. మేనుకు చందనం పూసుకొని, కండ్లకు కాటుక పెట్టుకొని, నుదుట తిలకం దిద్దుకొని అలంకరించుకుంటారు.

'రాజరంపాల కథ'లో రూపవతి తన తర్త వస్త్రే సమయానికి అందంగా అలంకరించుకొని—

తీరుబొమ్మల నడుమ	ఉయ్యాలో	తీరుమన్ని బొట్టు	ఉయ్యాలో
బారి బొమ్మల నడుమ	"	బంగారు బొట్టు	"
కురుచ బొమ్మల నడుమ	"	కుంకుమ్మ బొట్టు	"

దిద్దుకున్నది.

6. స్నానవర్ణన :

శిష్టసాహిత్యంలోని ప్రబంధ కవులే గాకుండా జానపద సాహిత్యంలోని జానపదులు కూడ స్నానముట్టాన్ని తమ పాటలలో వర్ణించారు.

‘రాజరంపాలకథ’లో రూపవతి తన భర్త ఇంటికి వచ్చే సమయానికి

తడిగిడు స్నానాలు	ఉయ్యాలో	తల్లి చేసినాది	ఉయ్యాలో
నీళ్ళు ఆరేదాక	„	నీలంచు చీర	„
నీళ్ళు ఆరీనంక	„	వట్టంచు చీర	„

కట్టుకొని అలంకరించుకున్నది. ఇంకా స్నానంకోసం భమిడియ్యకాగులు; వెండియ్యకాగులలో నీళ్ళు కాచుకోవడంవంటి వర్ణనలు ఈ పాటలలో కనిపిస్తాయి.

7. అడవి వర్ణన :

జానపదులు అడవిని రకరకాలుగా వర్ణించడం బతుకమ్మ పండుగ పాటలలో కనిపిస్తుంది.

‘రాజరంపాల కథ’లో రూపవతికి అరణ్యంలో ఒంటిస్తంభం మేడ కట్టిస్తారు. ఆ అడవిని ఈ విధంగా వర్ణించారు.

ఊరికి ఉత్తరాన	ఉయ్యాలో	పాద దక్షిణాన	ఉయ్యాలో
కారండ పడవి	„	కంచాల మర్రి	„
కొకన్న పలుకదే	„	కారండ పడవి	„
పిట్ట పీచుమనని	„	అదిపిరికి అడవి	„
పామన్న పారదే	„	పాపకారి అడవి	„
దోమన్న పారదే	„	దోషకారి అడవి	„

అదేవిధంగా ‘ఎల్లమ్మకథ’లో జనుదగ్గి ముని తపస్సు చేసుకుంటున్న అడవిని జానపదులు.

ఊరికి ఉత్తరాన	ఉయ్యాలో	పాదదక్షిణాన	ఉయ్యాలో
ఊడలు చిన్నదీ	„	ఊరెలుపు మర్తండ	„
కాడలు చిన్నదీ	„	కంచాలు మర్తండ	„
పుట్టక్రింద తపస్సు	„	వట్టిండు దేవుడు	„

ఈ విధంగా వర్ణించారు. ఇటువంటి అడవి వర్ణనలు ఎన్నో కథాగేయాలలో

8. చీకటి వర్ణన :

జానపదులు తమ పాటలలో చీకటిని కూడ వర్ణించడం కనిపిస్తుంది.

'రాజరంపాల కథ'లో రూపవతి తన భర్త చీకటి వడినాక ఇంటికి వస్తాడని ఎదురు చూస్తుంది. అప్పుడు ఆ రాత్రిని వర్ణిస్తూ-

కలికి గాంధారీ	ఉయ్యాలో	మాంధారి యాల్ల	ఉయ్యాలో
భస్మయ్య కద్దె	,,	కొరుకాని యాల్ల	,,
ఊరువెళ్ళి ఊరు	,,	తిరుగాని యాల్ల	,,
ప్రసిప్పిల్ల పాలు	,,	తాగాని యాల్ల	,,
రాజరంపాల	,,	చేరవచ్చినాడు	,,

అని జానపదులు ప్రైవిధంగా చెప్పారు.

9. చూపులు :

సామాన్యంగా జానపదులు రకరకాల చూపులతో తమ భావాలను వ్యక్తం చేస్తారు. బతుకమ్మ పాటలలో 'చూచినారు' అనడానికి బదులు, 'కండ్లజూచె' అనడం కనిపిస్తుంది. అంతేగాక 'అగ్రుడై జూచె, ఉగ్రుడై జూచె' వంటి పదబంధాలు సామాన్యంగా పునరుక్తం అవుతాయి.

'ఎల్లమ్మ కథ'లో ఎల్లమ్మకు వుట్టిన కొడుకులకు నామకరణం చేయడానికి వచ్చిన బ్రాహ్మణులు పంచాంగం చూస్తూ-

వొంగి సదువుతుండ్రు	ఉయ్యాలో	ఓలారి గన్నుల్ల	ఉయ్యాలో
నిలిచి సదువుతుండ్రు	,,	నీలారి గన్నుల్ల	,,

అని వర్ణిస్తారు.

10. రూపవర్ణన :

జానపదులు శ్రీ రూపాన్ని ఆత్యంత సహజమైన ఉపమానాలతో వర్ణిస్తారు.

శ్రీలక్ష్మి నీ మహిమలు గౌరమ్మ చిత్రమై తోడునమ్మా గౌరమ్మ
 పవళించి మమ్మేలుకో గౌరమ్మ బంగారు ముద్దుగుమ్మా గౌరమ్మ
 కాళ్ళ జూస్తే నేమొ కమరంచి రేకులు

||కాళ్ళ||

ఎండియ్య మద్దెలమ్మా గౌరమ్మ వ్రేలుకూ ధరియించవే గౌరమ్మ
చేతులు చూస్తేనేమొ చామంతి రేకులు

||చేతులు||

సౌకట్ల నిన్నుందురూ గౌరమ్మ చెల్లెలా నిను దలుతరూ గౌరమ్మ
నడుము జూస్తేనేమొ నాగసారంబులు

||నడుము||

బిళ్ళలా వడ్డాణమూ గౌరమ్మ బిగంగా ధరియించవే గౌరమ్మ
తీరి తీరి వూలు ఏడు రంగుల వూలు

||తీరి||

తీగ గుమ్మడి వూలు దారలుద్రాక్షలు
మేలైన వురుచుక్షలు గౌరమ్మ ప్రేమతో ధరియించవే గౌరమ్మ
అటుకులు పాలాలు వోలెవోసుకొని

||అటుకులు||

ఏడాది కొకదినము గౌరమ్మ బతుకమ్మ యని దలతురు గౌరమ్మ
ఊరికి పరిపెట్టి ఊడాలమర్రి క్రింద
వెంపెల్లి చెట్టెక్కి గడ్డెలు గట్టించి
అయిదుగురు ముత్తైదువలు గౌరమ్మ పాటలు పాడరమ్మ గౌరమ్మ
జగజగా మెరిసేటి జగతి పున్నమినాడు
చంద్రున్ని జూసితే నీ మోము జూపిస్తు
జలదాక్షి నీ తిలకము గౌరమ్మ చూసితే ఆనందమూ గౌరమ్మ¹

కాళ్ళు కమరంచి రేకులని, చేతులు చామంతి రేకులని, నడుము నాగ సారం అని, ముఖం చంద్రబింబం కంటే మించిందని పై పాటలో లక్ష్యదేవిని వర్ణించారు జానపదులు. శ్రీని జలదాక్షి అని, కలికి చిలుకల కొలికి అని, సన్నుతాంగి అని, మత్స్యకంటి అని అనేకరకాలుగా వర్ణించారు. అంతేగాకుండా, సక్కనీ రాముడు, సక్కని గౌరమ్మ, సక్కని మల్లమ్మ అంటూ వారి చక్కదనం తెలుపుతారు.

11. సంఖ్యల వర్ణన :

జానపదులు వారి జీవితంలో కొన్ని సంఖ్యలకు విశేషమైన ప్రాధాన్యం ఇస్తారు. వారు పాడుకునే పాటలలో మూడు, నాలుగు, ఏడు, తొమ్మిది, ఆరవై మూడు, ఆరవై ఆరు, నూటఒక్కటి మొదలైన సంఖ్యలకు ఎక్కువ ప్రాధాన్యం ఇచ్చినట్లు కనిపిస్తుంది.

'గంగాగౌరీ సంవాదం'లో ఇద్దరు నవతులకు కయ్యం వీర్పడి ఇద్దరి నడుమ మట్టితో గోడ పెట్టుకుంటారు. దానికి నీళ్లు, మట్టికావాలి. అందుకే.

నల్లగుంట్లయి నీళ్లు	వలలో	నాలు గడువలు తెచ్చి	వలలో
ఎర్రగుంట్లయి నీళ్లు	,,	ఏడు గడువలు దెచ్చి	,,
పచ్చగుంట్లయి నీళ్లు	,,	పది గడువలు దెచ్చి	,,
ఎర్రగుంట్లది మన్ను	,	ఏడు తట్టలు దెచ్చి	,,
ఆమన్ను ఈమన్ను	,,	కలెరానీబోనీ	,,

ఆ విధంగా వారు ఇద్దరూ మట్టితో గోడ పెట్టుకుంటారు.

ఇంకా 'రాజరంపాల కథ'లో రూపవతి తన భర్త రంపాలుని కోసం.

ముప్పయి ఏడు కూరలు	ఉయ్యాలో	ములగపూలాచారు	ఉయ్యాలో
దెబ్బయి ఏడు కూరలు	,,	దేవనాల పెరుగు	,,
అరవై ఆరు కూరలు	,,	ఆల్లపూ పచ్చడా	,,

ఆని ఆన్ని రకాల వంటలు చేసినట్లు వర్ణిస్తుంది. 'ఎల్లమ్మ కథ'లో "అరవై మూళ్లాపాగ, తలపై చుట్టినా" అని, "నూటనే ఒక్కనూ బ్రాహ్మణుల పిలిపించె" అని, "ఏడు బాజాలైన, ఎదలోన ఏసిండు" అనే సంఖ్యావర్ణనలు కనిపిస్తాయి. 'సంపూర్ణ రామాయణం' పాటలో నీత పర్ణశాల ముందు "ఏడు గీతలు" గీచి లక్ష్మణుడు అన్నకోసం బయలుదేరాడు.

12. అద్భుత అంశాలు :

జానవద కథా గేయాలలో ఆద్భుతమైన అంశాలు పడికట్టు మాటలతో వర్ణిస్తారు.

'రాజరంపాల కథ'లో రంపాలునికి రూపవతికి వివాహం అయిన తరువాత, మాయరంభ వచ్చి, రంపాలున్ని తీసుకొని.

అద్రాలకట్టి	ఉయ్యాలో	మీదికెళ్ళి దింపి	ఉయ్యాలో
బంగారు బల్లి	,,	చేసుకున్నదమ్మ	,,
కొప్పుల్ల ఆది	,,	నవరించుకోని	,,
మాయ లోకమైతే	,,	మరి ఎల్లిపాయె	,,

అవిధంగా రంపాలుని బల్లిగా చేసుకొని మాయలోకం వెళ్ళిపోయింది. అదేరకంగా బాలనాగమ్మ కథలో మాయలపకీరు బాలనాగమ్మను నల్ల కుక్కగా మార్చుకొని తీసుకుపోవడం, మాయలపకీరు ప్రాణం సప్త సముద్రాల అవతల చెట్టు తొట్టలోని చిలుకలో ఉండడం. ఇవన్నీ జానపదులు కల్పించుకున్న అద్భుత అంశాలు. 'ఎల్లమ్మ కథ'లో కూడ పరశురాముడు మర్రిచెట్టుపైన కొత్త కుండలోని తన తండ్రి జమదగ్ని ఎముకలను క్రిందకి దించి వాటిని క్రమంగా ఆమర్చి జీవదారి పుల్లలో తిరిగి ప్రాణప్రతిష్ఠ కావించడం వంటి వర్ణనలూ అనేక పాటలలో కనిపిస్తాయి. అంతేగాక 'ఎల్లమ్మ' తన భర్త శరీరం నుండి కారిన రక్తం నేవిస్తే సంతానం కలిగినట్లు, 'రాజ రంపాల కథ' లోని రూపవతీదేవి భర్త తిని విడిచి పెట్టిన ఎంగిలి అన్నం తింటే సంతానం కలిగినట్లు జానపదుల పాటలలో వర్ణించబడింది. ఇవన్నీ జానపద కథాగేయాలలోని అద్భుత వర్ణనలే.

13. ప్రయాణ వర్ణన :

కొన్ని బతుకమ్మ పాటలలో ప్రయాణ వర్ణన సుదీర్ఘంగా సాగుతుంది.

అప్పుడూ దేవుడూ	ఉయ్యాలో	బయిలెల్లుతున్నడూ	ఉయ్యాలో
టీకుటాకూలాంటి	"	కోటల్లు దాటిండు	"
గట్టుకూ పారినా	"	గన్నేర్లు దాటిండు	"
గన్నేర్లు దాటంత	"	బాటల్ల పడ్డడూ	"

ఈ విధంగా చెట్టు, కోటలు దాటుకుంటూ ఆతడు బయలుదేరాడు. ఇటు వంటి ప్రయాణ వర్ణనలు బతుకమ్మ పాటలలో పునరుక్తం అవుతాయి.

14. ఆయుధాల వర్ణన :

జానపదుల కథా గేయాలలో ఆయుధాలను రకరకాల పేర్లతో వర్ణిస్తుంటారు. పచ్చల పిడిబాకు అని, పిడుగు తాపినకత్తి అని, గండ్రగొడ్డలి, ఉగ్రంపు బాణాలు అని మొదలైన ఆయుధాల వర్ణన వీరి పాటలలో కనిపిస్తుంది.

సీతమ్మ కోరికపై శ్రీరాముడు మాయలేడిని చంపడానికి పోతూ.

కూర్చుండి చేయించె	ఉయ్యాలో	కుర్చు బాణాలు	ఉయ్యాలో
పండుకొని చేయించె	"	పక్క బాణాలు	"
నిలుచుండి చేయించె	"	నిలువు బాణాలు	"
ఇల్లెడు బాణాలు	"	వీపునా గట్టుకొని	"

తీసుకు వెళ్ళాడు.

15. ఆటలు :

జానపద కథాగేయాలలో ఆటల వర్ణన కనిపిస్తుంది. 'పెల్లమ్మ కథ' లో పరశురాముడు బొంగరాల ఆట, కబడ్డీ ఆడినట్లు పాటలో వర్ణించబడింది.

అన్నరో రామన్న	ఉయ్యాలో	ఆటలాడుతాము	ఉయ్యాలో
బొంగరాల ఆట	,,	మనము ఆడుదాము	,,
పెట్టండి జాలలు	,,	వెయ్యండి బొంగరాలు	,,
చుట్టండి జాలలు	,,	కొట్టండి బొంగరాలు	,,
అన్నరో రామన్న	,,	నాది బొంగరాము	,,
నాది బొంగరాము	,,	వగిలింది ఓయన్న	,,

పరశురాముని ధాటికి స్నేహితుల బొంగరాలన్నీ విరిగిపోయాయి. తరువాత పరశురాముడు-

కబడ్డీ మన మిప్పుడు	ఉయ్యాలో	అదాలె రా తమ్మి	ఉయ్యాలో
కబడ్డీ ఆడిన	,,	కలహాలు వచ్చినా	,,
నువ్వువచ్చి ఇప్పుడు	,,	జోపిపోరాదన్న	,,
చక్కనీ రాముడు	,,	జోపుతనె ఉన్నదూ	,,
ఉండలేము అన్న	,,	ఈరెల్లిపోతాము	,,
నాయొక్క కాలును	,,	ఇరిగిపోయినాది	,,

ఈ రకంగా బొంగరాల ఆట తరువాత కబడ్డీ ఆడారు. అందులోను పరశురామునివల్ల మిత్రులు దెబ్బలు తిన్నారు. కబడ్డీ ఆడడం అనేది జానపదుల ఆధునికమైన కల్పన. జానపదుల కథాగేయాలలో ఆధునికమైన కబడ్డీ వంటి ఆటలు కూడా చోటు చేసుకుంటాయి. బొంగరాల ఆట ప్రస్తావన పలనాటి వీరుల చరిత్రలోకూడ ఉంది. వీర కథాగేయాలలో బొంగరాల ఆట ప్రసక్తి తప్పకుండా ఉంటుంది. దానివల్ల వీరుల శౌర్యం ప్రకాశించడం, తద్వారా కథ అనేక మలుపులు తిరగడం కనిపిస్తుంది

అథో జ్ఞాపికలు :

1. ఫాదినవారు యశోద, మేడిపల్లి, కరీంనగర్ జిల్లా.

7. బతుకమ్మ పండుగ పాటలు - సంగీత, నృత్యవిశేషాలు

శ్రావ్యమైన గానామ్మతానికి మానవులేగాకుండా పశుపక్ష్యాదులు కూడ పులికిస్తాయి. జానపదులు సంతోషంలోను, దుఃఖంలోను అప్రయత్నంగా పాటలు పాడినప్పుడు అందులో వారికి తెలియకుండానే రాగం, లయ వచ్చి చేరుతాయి. ఈ విధంగా ఏర్పడిన జానపద సంగీతం శాస్త్రీయ సంగీతానికి పునాదివంటిది.

ఈ జానపద గేయాల్లో శ్రీల పాటలు ఎంతో మారుమూలమైనవి కలిగి ఉంటాయి. "కంఠమాదుర్యము, కంఠమేళ యనునవియే జానపదుల గేయాలావనమున కలంకారములు. వారి పాటలకు సంగీతమని పేరు పెట్టుట అంత సమంజసము కాదు. జీర ఎరుగని కంఠమొకేస్వరమును పలికినను వినుటకింపు గనే యుండును. జానపదుల పాటలకు ముందుగాని, వెనుకగాని స్వరాలాప ముండును. ఈ స్వరాలావమే వారి సంగీతమున ప్రధాన భాగము." 1

బతుకమ్మ పండుగ సందర్భంగా శ్రీలు పాడుకునే రకరకాల పాటలకు ఏ సంగీత వాయిద్యాలు లేకపోయినప్పటికీ, వీరు సామూహికంగా చరుస్తున్న చప్పట్లు, వేస్తున్న అడుగులే వీరి వాయిద్యాలు.

తెలంగాణాలోని వరంగల్, నల్లగొండ ప్రాంతాలలో శ్రీలు బతుకమ్మ పాటలను పాడేటప్పుడు గుండ్రంగా తిరుగుతూ, చప్పట్లు చరుస్తూ, ఒకరు పాట చెప్పుతుంటే మిగతావారు అంతా కలసి పాడుతారు. కరీంనగర్ జిల్లాలోని కోరుట్ల, మెద్పల్లి, మేడిపల్లి ప్రాంతాలలో శ్రీలు బతుకమ్మ పాటలు పాడేటప్పుడు చప్పట్లకు బదులు లక్క కోలలు, ఇనుప కోలలు ఉపయోగిస్తారు.

ఈ బతుకమ్మ పాటలన్నీ దాదాపు ఉయ్యాలో, కోల్, వలలో, చందమామ, నేరీయాలో, దచ్చన్నదారి పూలా వయ్యారి వంటి మకుటాలతో

ఉంటాయి మొట్టమొదట ఒకరు చెప్పగా మిగతా స్త్రీలంతా వంత పాడుతారు. ఇందులో ఒక్కొక్క పాట ఒక్కొక్క రాగ లయలతో కూడుకొని ఉంటుంది. అప్పుడు వారు కొద్దే చప్పట్లు, వేసే కోలలు రకరకాలుగా ఉంటాయి.

‘గోపికా వస్త్రోవహరణం’ పాటలో—

స్త్రీలు ఎదురెదురుగా నిలబడి, లయబద్ధంగా ఒకేసారి చప్పట్లుగాని, కోలలు గాని వేస్తూ క్రింది విధంగా పాడుతారు:

ఊరికి ఉత్తరానా భామలు దారికి దక్షణానా భామలు
 వదహారువేల స్త్రీలూ భామలు పడుచు కన్యలమ్మా..... భామలు
 మామీడి వనములో భామలు మల్లెవనమూలో భామలు

ఒక చరణాన్ని ఒక్కరు చెప్పితే మిగతా వారు అదే చరణాన్ని మళ్ళీ పాడుతారు. పై చరణాలన్నింటిలో మొదటి చరణంలోని మొదటి భాగం ‘ఊరికి ఉత్తరానా భామలు’ అన్నది ఓకే శృతిలో స్థాయిని ఆరోహణా క్రమంలో పెంచి, రెండవ భాగమైన ‘దారికి దక్షణానా ... భామలు’ అన్నది ఆవరోహణా క్రమంలో పాడుతారు. ఒక చరణం పూర్తయ్యేసరికి, రెండేసి చొప్పున నాలుగు సార్లు చప్పట్లు కొడతారు.

గంగమ్మ గౌరమ్మా వలలో గవ్వాలాడంగా వలలో
 గవ్వ చిట్టిపాయే వలలో కయ్యంబే పెరిగే వలలో

ఈ పాట వేగంగా సాగిపోయే పాట, ఇందులో అందరు ఒకేసారి, ఒక చరణం పూర్తయ్యేసరికి ఎనమిదిసార్లు చప్పట్లు చరుస్తారు.

ఇంకో ఉయ్యాల పాటలో—

రామరామరామ	ఉయ్యాలలో	శ్రీరామజయరామ	ఉయ్యాలలో
శ్రీ గణేశ్వర నిన్ను	„	చిత్తమందున తలతు	„
మల్లెపూలతోడ	„	మాదేవ నినుగొలుతు	„

ఇటువంటి పాటలో మొదటి చరణం ఒకను వూర్తిగా ఒకసారి చెప్పితే మిగతా వారంతా దానిని వంతగా పాడుతారు. ఇందులో చప్పట్లు ఒకసారి రెండుకొట్టి తరువాత ఒక్కటి చొప్పున కొడుతారు. ఇందులో అందరూ ఒకేసారి లయబద్ధంగా చప్పట్లు చదుస్తారు. ఇదేపాట నల్లగొండ జిల్లాలోని ఇబ్రాహిం పురం గ్రామంలో పాడినప్పుడు శ్రీలు మూడు చప్పట్లు ఒకేసారి వేసినారు. ఇటు వంటి పాటనే కరీంనగర్ జిల్లా మేడిపల్లి గ్రామంలోని వారు పాడుతూ కోలలతో వరుసగా కొట్టుకుంటూ బజన మాదిరిగా చేస్తారు. పాటంతా ఒకే తీరులో ఉన్నా పాడే విధానంలో ప్రాంతాన్ని బట్టి తేడా ఉంటుంది.

“శ్రీలక్ష్మి దేవియు - చందమామ - సృష్టిబతుకమ్మయ్యె - చందమామ” అని వరంగల్ ప్రాంతం శ్రీలు పాడుతే, కరీంనగర్ జిల్లాలోని వారు ఇటువంటి పాటనే.

“బీరాయిపువ్వుల్ల - చాందమామా - బొద్దెమ్మపోతుంది - చాందమామా” అని పాడుతారు.

2. నృత్యం :

జానపద శ్రీలు బతుకమ్మ పాటలు పాడుతున్నప్పుడు, గుండ్రంగా తిరుగుతూ, పాటల కనుగుణంగా చప్పట్లు చదుస్తూ, అడుగులు వేస్తూ, నృత్యం చేస్తుంటారు. దీనిని సామాహిక జానపద నృత్యంగా భావించవచ్చు.

డా॥ బిరుదురాజు రామరాజుగారు జానపద నృత్యాలను 1. Religious dances, 2. Social dances, 3. Dances as a past time అని మూడు విధాలుగా వర్గీకరించారు.

బొద్దెమ్మ, బతుకమ్మ పండుగల సందర్భంలో చేసే నృత్యాన్ని Religious dance గా పేర్కొనవచ్చును. శ్రీలు గుండ్రంగా బతుకమ్మం చుట్టూ తిరుగుతూ లయబద్ధంగా అడుగులు వేస్తూ నృత్యం చేస్తారు.

ఉదా :-. బొద్దెమ్మ బొద్దెమ్మ కోల్ బిడ్డాలెందరె కోల్
నీ బిడ్డ నీంగారు కోల్ నిత్యమల్లెచెట్టుకు కోల్

ఈ పాట ఎక్కువగా కన్నెపిల్లలు ఒకరికొకరు చేతులు తట్టుతూ బొద్దెమ్మ చుట్టూ వేగంగా తిరుగుతూ పాడుతారు.

మరో ఉయ్యాల పాటలో—

జనకుజనకూ నింట్ల	ఉయ్యాలలో	సత్యజనకూ నింట్ల	ఉయ్యాలలో
పుట్టెనూ ఆ సీత	..	పుణ్యజనకూ నింట్ల	..

అని పాడుతున్నప్పుడు, స్త్రీలంతా బతుకమ్మలను మధ్యన పెట్టి వాటి చుట్టు గుండ్రంగా తిరుగుతూ చప్పట్లు చరుస్తూ, పాట కనుగుణంగా అడుగులు వేస్తారు. వీరు ముఖ్యంగా చుట్టూ తిరుగుతున్నప్పుడు మొదట కుడిపాదం కుడివైపు కదిలించి, తరువాత దాని వెంబడి ఎడమ పాదం వేస్తారు. అంటే, కుడినుండి ఎడమకు ఆపసవ్యంగా తిరుగుతారు. మధ్యమధ్యన పాట వేగాన్ని పెంచినప్పుడు అడుగులు వేగంగా వేస్తూ, చప్పట్లు మూడేసి చొప్పున తొందరగా కొడుతూ, నడుము క్రిందికి, పైకి వంచుతూ గుండ్రంగా తిరుగుతారు.

కరీంనగర్ ప్రాంతంలోని మేడివల్లి, కోరుట్ల మొదలైన గ్రామాలలో స్త్రీలు పాటలు పాడుతూ చప్పట్లకు బదులు కోలలు (ఇనుముతో చేసినవి) వేస్తూ ఎదురెదురుగా రెండు జట్టుగా ఏర్పడి ముందుకు సాగిపోతుంటారు. మధ్యమధ్యన వికాలమైన వీధులలో రెండుజట్లలోని స్త్రీలు ఎదురెదురుగా నిలబడి, చేతులతో కోలలను లయబద్ధంగా ఆడిస్తూ, ఒక గుంపులోని స్త్రీలు మరొక గుంపులోని స్త్రీలతో కలిసి కోలలు వేస్తారు. అంతా కలిసి గుండ్రంగా నిలబడి కోలలు వేసిన తరువాత చివరికి మళ్ళీ ఎవరి జట్టులోకి వారు చేరిపోతారు. ఈ దృశ్యం చూడడానికి ఎంతో మనోహరంగా ఉంటుంది.

అధోజ్ఞాపికలు :

1. డా॥ బిరుదురాజు రామరాజు, తెలుగు జానపద గేయ సాహిత్యము, పుట-824.

8. బతుకమ్మ పండుగ పాటలు - భాషా విశేషాలు

జానపద శ్రీల హృదయాలనుండి జాలువారే బతుకమ్మ పాటలలో ప్రాచీన మానవుని కళాభిరుచి, వర్ణనలు, ఊహలు, కల్పనలు మొదలైనవన్నీ కనిపిస్తాయి. శిష్టసాహిత్యం వ్యాకరణాలంకార, చందోబద్ధమైన మూసలో యిమిడి ఉంటుంది. జానపదుల సాహిత్యం వ్యాకరణాలంకార నియమాలకు కట్టుబడక, సరళమైన దేశీయ పదాలతో అప్రయత్నంగా వెలువడే వ్యవహారిక భాషలో ఉంటుంది. నిష్కల్మషమైన జానపదుల హృదయాలలాగే వారి పాటలు కూడ స్వచ్ఛమైన గ్రామీణ పదాలు, నుడికారాలు, సామెతలు పొడుపు కథలతో నిండి ఉంటాయి. ముఖ్యంగా ఈ బతుకమ్మ పాటలలో పడికట్టు మాటలు, వర్ణనలు, అన్యదేశ్యాలు, ధ్వనుల మార్పులు ఎన్నో కనిపిస్తాయి.

1. చందస్సు :

బతుకమ్మ పాటలన్నింటిలోను ఒకవిధమైన లయ, కూర్పు ఉంటాయి. ఆ పాటలన్నీ దాదాపు "మాత్రా చందస్సు"లో ఉంటాయి. జానపద గేయాలన్నీ మూడు, నాలుగు, ఐదు, ఆరు ఏడు, ఎనిమిది ఆవృత్తాలతో సాగిపోతుంటాయి. ఇవి పాడుకోవడానికి అనుకూలంగా ఉంటాయి. మాత్రాచందస్సులో ఒక 'చిటికె' కాలంతో ఉచ్చరించబడేదానిని 'మాత్ర' అంటారు. ఈ మాత్రలకు త, క, కి, ట అనే అక్షరాలు లాక్షణికులు ఏర్పరిచారు. ఈ త, క, కి, ట అనే అక్షరాలు ఒక 'మాత్ర' కాలంలోనే ఉచ్చరించబడుతాయి.

ఈ పాటలలో మూడు మాత్రల ఆవృత్తముల నడక గలిగిన దానిని త్రిశృగతి - 'త, కి, ట' అంటారు.

నాలుగేసి మాత్రల ఆవృత్తముల నడక గలిగిన దానిని 'చతురశ్ర' గతి - 'కి, ట, త, క' అంటారు.

ఐదేసి మాత్రల అవృత్తముల నడక గలిగిన దానిని 'ఖండగతి' కి, ట, త, కి, ట అంటారు 'ఖండగతి'లో ఐదు మాత్రలు ఉన్నప్పుడు దానిని $2+3+3+2$ మాత్రలుగా సూచింపవచ్చు.

ఆరుమాత్రల అవృత్తముల నడక గలిగిన దానిని 'త్రిశ్రగతి' పాటలుగా చెప్పవచ్చు. దానిని త,క,కి,ట,త,క అనే మాత్రలతో $3 \times 2 = 6$ గా సూచించి వచ్చు.

ఏడు మాత్రల అవృత్తముల పాటను 'మిశ్రగతి' అంటారు. దీనిని $(3+4)$ త,కి,ట,కి,ట,త,క, $(4+3)$ కి ట,త,క,త,కి,ట గను చెప్పుకోవచ్చు.

ఈ మాత్రా ఛందస్సులో బతుకమ్మ పాటలను ఈ విధంగా వివరింపవచ్చు:

- | | | | | |
|----|----------|-------|-----|------|
| | 4 | 4 | 4 | 4 |
| 1. | శ్రీరామ, | జయరా, | మా, | వలలో |
| | 4 | 4 | 4 | 4 |
| | సీతా, | లాలా, | మా, | వలతో |

ఇందులో ఒక్కొక్క పదంలో నాలుగేసి మాత్రలు (కి, ట, త, క) గా ఉన్నాయి. దీనిని చతురశ్రగతిగా చెప్పవచ్చు.

- | | | | |
|----|---------|---------|---------|
| | 5 | 5 | 5 |
| 2. | బతుకమ్మ | బతుకమ్మ | ఉయ్యాలో |

ఐదు మాత్రలతో గూడిన ఈ అవృత్తాన్ని (కి, ట, త, కి, ట) 'ఖండగతి'గా చెప్పవచ్చు.

ఐదు మాత్రాల అవృత్తాలతో గూడిన క్రింది పాటలు 'ఖండగతి' గానే చెప్పవచ్చు.

- | | | | |
|-------------|-----------|---------|--------|
| 5 | 5 | 5 | |
| నల్లరా | గెడినున్న | ఉయ్యాలో | |
| ఓవున్నె | తులసీ | ఉయ్యాలో | |
| 5 | 5 | 5 | 5 |
| శ్రీలక్ష్మి | సీమహిమ | లూ | గౌరమ్మ |
| చిత్రమై | తోడున | మ్మా | గౌరమ్మ |

భాషా విశేషాలు

	5	5	5	5
	ధరచోళ	దేశమున	చంద	మామ
	ధర్మాంగు	దనురాజు	చంద	మామ
3.	హిమ	వంతూ	నింట్లో	బుట్టి
	హిమ	వంతూ	నింట్లో	పెరిగి

	7	7		8
	మాయమ్మ	లక్ష్మీదేవి		ఫోయిరావమ్మా
	7	7		8
	మాతల్లి	పార్వతిదేవి		ఫోయిరావమ్మా

పై పాటలో మొదటి రెండు చరణాల్లో, వరుసగా నాలుగు పదాల్లో నాలుగేసి మాత్రలు (కి, ట, త, క) ఉన్నాయి. క్రింది రెండు చరణాల్లో మాత్రం వరసగా మూడు పదాల్లో ఏదేని మాత్రలు (త, కి, ట, కి, ట, త, క) చివరి పదంలో ఎనిమిదేని మాత్రలు (త, కి, ట, కి, ట, త, క, త) ఉన్నాయి. ఇది మిశ్రగతిలో సాగిపోయిన పాట.

ఈ రకంగా బతుకమ్మ పాటలన్నీ చతురశ్ర గతిలోను, ఖండగతిలోను, మిశ్రగతిలోను సాగిపోయేవి ఉంటాయి.

2. అలంకారాలు :

భాషకు అలంకారాలు ఎంతో అందాన్ని వేకూరుస్తాయి. జానపద సాహిత్యంలో కూడ సహజ నిర్దమైన అలంకారాలు, ఎక్కువగా కనిపిస్తాయి. ఈ క్రింది పాటలో ఉపమాంకారాలు విరివిగా ప్రయోగించారు:

“చేతులు చూస్తేనేమో చామంతి రేకులు
 కాళ్ళు చూస్తేనేమో కమరంది రేకులు
 ఎండియ్య వుద్దెలమ్మ గౌరమ్మ వ్రేలుకూ ధరియించవే గౌరమ్మ
 నిగనిగా యనెడి నీ నగుమోము జూనీతే
 జగతి వున్నమినాటి చంద్రున్ని ఓడిస్తూ
 సొగసైన నీ తిలకమ్మా గౌరమ్మ చూసితే ఆనందమూ గౌరమ్మ

నల్ల వరి బియ్యము మల్లెమొగ్గలు లేక
 తెల్ల వజ్రంబులు ముల్లోకములు ఏలు
 తల్లి నీ దంతంబులూ గౌరమ్మ దాళిమ్మ బీజంబులు గౌరమ్మ.

చేతులు చామంతి రేకులతో, కాళ్లు కమరించి రేకులతో, ముఖం చంద్ర
 నితో, దంతాలు దాళిమ్మ గింజలతో పోలికలు చెప్పారు.

'గౌరమ్మ వూజు' అనే బతుకమ్మ పాటలో గౌరమ్మ నడకను జానపదులు
 హంస నడకతో పోలిక చెప్పి 'ఉపమాలంకారాన్ని' పాటించారు.

3. సామెతలు, జాతీయాలు, నుడికారాలు :

బాషా వికాస క్రమంలో తమ భావాలను ఇతరులకు సూటిగా వ్యక్తం
 చేయడం కోసం ఈ సామెతలు, జాతీయాలు, నుడికారాలు ఏర్పడినాయి. ఇవి
 జానపదుల జీవితానుభవాల నుండి వచ్చినటువంటివి. అల్ప పదాలతో అనంత
 మైన అర్థాలిచ్చేవి సామెతలు.

'గమునాథపల్లి రైలుప్రమాదం'లో 'వర్షం రాకడ ప్రాణం పోకడ'
 అని ఉంటుంది. అంటే వర్షం ఎప్పుడు వస్తుందో, ప్రాణం ఎప్పుడు పోతుందో
 తెలియదు అన్నమాట. 'రాజరంపాల కథ'లో రూపపతికి భర్త లేకపోవడంవల్ల
 ఆమె సుఖంగా ఉండవద్దని అత్తగారు దానీలకు ఈ విధంగా చెప్పతుంది:

ఉడికి ఉడకంది	ఉయ్యాలో	అన్నం పెట్టాలె	ఉయ్యాలో
ఓనాడు తిన్నట్టు	,,	ఓనాడు వన్నట్టు	,,
చావకుండదాన్ని	,,	లేవకుండాదాన్ని	,,

ఇవన్నీ తెలుగు నుడికారాలే.

నిండుకుండ తొలకదు, కుక్కకాటుకు చెప్ప దెబ్బ, చల్లకొచ్చి ముంత
 దాయడం వంటి కొన్ని సామెతలు ఉంటాయి. ఈ సామెతలే గాకుండా
 జానపదులు అప్పుడప్పుడు చిత్రమైన ప్రశ్నలు వేసి ఎదుటివారిని తికమక
 పెడతారు.

ఉదా : పొలం దగ్గరున్న తండ్రి కొడుకులకు ఆల్తాకోడళ్లు చద్ది తీసుకెళ్తూ, నేను మా నాన్నకు పెడతాను, నీవు మీ నాన్నకు పెట్టు ఆనుకున్నారు. వారిద్దరు ఎవరు?

జవాబు : ఆ తండ్రికూతురు, కొడుకుకూతురు.

4. పర్ణాలు :

1. పదం చివర 'ఉండే' అని గాని |ఇ| గాని |ఎ| గా మారుతుంది.

అ | ఎ

పన్నెండు శిరసులా ఉయ్యాలో పడిగె నాగన్నుండె ఉయ్యాలో
పడగ పడిగె

ఇ | ఎ

చెల్లెనా చెల్లె ఉయ్యాలో మల్లమ్మ నీవు ఉయ్యాలో
మారు చెల్లెల్లు ,, మాకులేరాయె ,,
చెల్లి చెల్లె

2. అచ్చుల మధ్యన 'అ' కారం |ఉ| కారంగా మారుతుంది.

అ | ఉ

అమ్మరో నాకొక్క ఉయ్యాలో బొంగురమ్ము కావాలె ఉయ్యాలో
బొంగరం బొంగురము

సంతోషపాడె ఉయ్యాలో సంబూరపాడె ఉయ్యాలో
మారాజు అయితె ,, వస్తాడు అని ,,
సంబరం సంబూరం

3. ఉర్దూ బాషా ప్రభావం వల్ల బతుకమ్మ పాటలలో కొన్ని వదాల మధ్యన అచ్చు లోపించి సంయుక్త ఏర్పడింది.

ఉదా : గట్కంతా తిన్నాడు - మాడుంచినాదో చందమామయ్యో

గటుకు అంత గట్కంత

ఏడ్వొకూ బిడ్డ రామ కోమారా తుమ్మన్నా దారిలో

ఏడవకు ఏడ్వొకూ

4. పదం మొదట్లో ఉన్న పా కారంతో కూడిన ఓ కారానికి మారుగా
ఆ కనిపిస్తుంది.

కడుపల్లు దాటంగ కడుపేరిపాయె చందమామయ్యా
కడుపేరిపాయె చందమామయ్యా
పోయె పాయె

5. పా కారోచ్చారణకు బదులు లా కారం వాడుకుంటారు.

కోమటక్కల్లాల ఉయ్యాలో నీల్ల కొస్తారమ్మ ఉయ్యాలో
నీళ్ళకు నీల్లకు
కొడవల్లూను ఉయ్యాలో చేత బూనినాది
కోడవళ్ళు కొడవల్లు

6. పరుషాలకు గనడదవాదేశం ఎక్కువగా వస్తుంది

చాస ల మార్పు, పాస ల మార్పు జానపద భాషలో కనిపిస్తుంది.
కొత్తబాయికాడ ఉయ్యాలో వరిసేనులుండె ఉయ్యాలో
చేను సేను
సక్కని మల్లన్న ఉయ్యాలో ఎల్లినాడమ్మ
చక్కని సక్కని

7. పదాది ఆచ్చుకు గా కారం రావడం

ఆ గ
గల్లనాడేమొ ఉయ్యాలో తల్లి మల్లమ్మ ఉయ్యాలో
అలనాడు గలనాడు

8. ఇతర సరళాదిగా వాడుకలో ఉన్న పదాలు, పరుషాదిగా, వాటి సహజ
రూపంలో లభిస్తాయి.

మా గడువకూ బదు ఉయ్యాలో బొట్టుపెట్టి పోవె ఉయ్యాలో
పరుషములు - సరళములు
కడువ గడువ

5. వర్ణవ్యత్యయం :

ఎముదాల రాజన్న ఉయ్యాలో మాటలు నెలవీయి ఉయ్యాలో
వేములవాడ ఎముదాల

6. ప్రత్యయాలు :

1. మంటి = వరకు (బంటికి మరోరూపం)
మోకాళ్ళ మంటోచ్చె ఉయ్యాలో బిందె మునుగదిమామ ఉయ్యాలో
2. ల = లో
తొద్దెల తొద్దెల్లో
తొద్దెల్లో బాలునికి ఉయ్యాలో అంగీలు తొడిగినా ఉయ్యాలో
3. కాడికి = వద్దకు - దగ్గరికి
కొత్తబాయికాడ ఉయ్యాలో వరిసేస్తుండి ఉయ్యాలో
4. దాక = వరకు
దాంజంపి దాంతోలు ఉయ్యాలో తేకుండెనయ్య ఉయ్యాలో
అందనుక నువు నేను ,, అన్న చెల్లెలమయ్య ,,
5. నేవు = వరకు
చూసినంత నేవు నూళి జడపట్టిగుంటి చందమామయ్య

7. అన్యదేశ్యాలు :

ముఖ్యంగా ఈ పాటలలో కొన్ని ఉర్దూ పదాలు, కొన్ని ఇంగ్లీషు
పదాలు కనిపిస్తాయి.

1. ఉర్దూ పదాలు :
దుండగీడెవడొచ్చె ఉయ్యాలో దుష్మాన్ ఎవడొచ్చె ఉయ్యాలో
(ఎల్లమ్మ కథ)
దుష్మాన్ = శత్రువు
సిగ్గు లేకుండానే ఉయ్యాలో శరము లేకుండానే ఉయ్యాలో
(ఎల్లమ్మ కథ)

- శరమ్ = నీగు
- ఇజ్జతు పదేలు ఉయ్యలో పాపిరెడ్డమ్మ ఉయ్యలో (పాపిరెడ్డి కథ)
- కచ్చీరు కాడికి ,, పిలిపించినారు ,,
- ఇజ్జత్ = గౌరవం
- కచ్చీర్ = కచేరి
- థిల్లిలోనయితే ఉయ్యలో ఏమితయారు ఉయ్యలో (రాజరంపాల కథ)
- ఓంటి స్తంభం ,, మాలు గట్టాలే ,,
- తయార్ = తయారు చేయడం
- మహల్ (మాలు) = మేడ
- సర్కార్ = ప్రభుత్వము (రఘునాథవల్లి రైలు ప్రమాదం పాట)
- చేద్దామురాజ ఉయ్యలో అందుకేమిపర్వ ఉయ్యలో
- పరవా = పర్వా (ఏమి లేదు)

2. ఇంగ్లీష్ పదాలు :

కొన్ని ఆధునికమైన కథాగేయాలలో ఇంగ్లీష్ పదాలు చేరినాయి.

బొంగురాల ఆట ఉయ్యలో ఆడుదాము అన్న ఉయ్యలో

నువ్వేను పస్తును ,, పెట్టాలే ఓయన్న ,,

(ఎల్లమ్మ కథ)

పస్ట్ = మొదట

'రఘునాథవల్లి రైలు ప్రమాదం' పాటలో—

రైలుస్టేషన్

ఇంజన్

ఎక్స్ ప్రెస్

మాస్టర్ - మొదలైన పదాలు ఉన్నాయి.

జానపదులు పాట పాడేటప్పుడు కొన్ని పదాలలోని అచ్చులను లయ కోసం దీర్ఘంగా మారుస్తారు.

ఉదా : పుట్టెనూ ఆ నీత పుట్టెను ఆ నీత

పుట్టతా ఆ నీత	ఉయ్యలో	ఏమానికోరు	ఉయ్యలో
పుట్టతా ఆ నీత	,,	పురుదానికోరు	,,

8. నవ్యకల్పన :

జానపదులు ఏదైనా విషయం చెప్పేటప్పుడు అప్పటికప్పుడు కొన్ని పేర్లు కల్పించుకుంటారు:

అరణ్యము + అడవి అరండపడవి (తయంకరమైన పెద్ద అడవి)
 వారికి పరిచయమున్న పేర్లనుండి క్రొత్త పేర్లు పెట్టుకుంటారు:

తస్మానురుడు + గాంది = తస్మగాంది

/ది/ /ఇ/ అనేవి సంబంధబోధకాలై షష్ఠీ విభక్తిలో /యొక్క/ ఉపయోగపడినట్లుగా ఉపయోగపడుతాయి.

నాయి బిడ్డాను ఉయ్యాలో లచ్చవ్వాను ఉయ్యాలో

నాయి బిడ్డ - నా బిడ్డ

నాయి కోదాలు ఉయ్యాలో రాలేదమ్మ ఉయ్యాలో

నాయి కోడలు - నా కోడలు.

9. ఇష్టదేవతాస్తుతి :

ఇది 'ఎల్లమ్మ కథ'లో కనిపిస్తుంది.

రామరామ రామ	ఉయ్యాలో	శ్రీరామ జయరామ	ఉయ్యాలో
శ్రీగణేశ్వర నిన్ను	„	చిత్తమందున తలుతు	„
మల్లెపూలతోడ	„	మాదేవ నిను గొలుతు	„
పొన్నపూలతోడ	„	పొందుగా నినుగొలుతు	„
సంపెంగ పూతో	„	ఇంపుగా పూజింతు	„
ఏగిచేసే నేను	„	ఎవ్వరిని దలుతు	„
ఎల్లిపెద్దా కొడుకు	„	పరశురాముని తలుతు	„

ఒక్కొక్క చోట కేవలం దేవతలను స్తుతించడంతోపాటు తన గొంతు నుండి పదాలు రావాలని పాట ఆగకుండా రాగం రావాలని కోరుకుంటారు. అందుకు ఆ దేవతలు సరేనని వలుకుతుంటారు.

రామరామరామ	ఉయ్యాలో	రామనే శ్రీరామ	ఉయ్యాలో
ఘమ్మీద సారెడు	"	చంద్రమ్మ జల్లి	"
ఘాదేవి నా పాట	"	బుగ్గలాయి పారు	"
దేశం మీదాను	"	చంద్రమ్మ జల్లి	"
దేవదేవి నా పాట	"	జనులు మెచ్చేరమ్మ	"
ఎముడాం రాజన్న	"	మాటలూ నెలవీయి	"
తిరువళేంకాదేశా	"	రాగములు నెలవీయి	"
ముచ్చటా నెలవీయి	"	మత్తాల పోశవ్వ	"
పదము నెలవు పెట్టు	"	పొడాల పోశవ్వ	"

అంచే—

పాదమెంతోపాటి	"	పాడుకోవె చెల్లె	"
ముచ్చటెంతో పాటి	"	పెట్టుకోవె చెల్లె	"
రాగమెంతో పాటి	"	పాడుకోవె చెల్లె	"

అని ఆ దేవతలు నెలవులు ఇచ్చినట్లు పై పాటలో వర్ణించబడింది.

ప్రతి పాదం చివర 'ను' అని గాని / గాద / (కాదా) అని గాని ఊత కోసమో, వదాన్ని వూరించడానికో చేర్చినట్లుగా కొన్ని పాటలలో కనిపిస్తుంది.

అప్పడుగాదాను	ఉయ్యాలో	అత్తనానుకొని	ఉయ్యాలో
వచ్చెకూలోళ్ళు	"	ఏమి అంటారు	"
పాలియ్యాను	"	వచ్చినాదమ్మ	"
మల్లకూదాను	"	రాజేదమ్మ	"
మల్లమ్మాను	"	మొగడొచ్చినాడు	"
కొడుక నాకొడుక	"	నాయిమల్లన్న	"

10. మాండలికాలు :

నిక్కె = నిక్కం, నూనుతా = చూస్తాను, కూడు = అన్నము, చేత్రాను = చేస్తాను, అకిట్టో = వాకిట్టో, మారాస = మారాజు, గాబులు = నీళ్ళు పోసుకునే పాత్రలు, ఇన్ని = ఇచ్చాను, తోలుకొని = వెంటబెట్టుకొని, దోసం = దోషం, సచ్చిందో = చనిపోయినాడో, బత్కిందో = బ్రతికినాడో,

పున్నెము = పుణ్యము, మస్తుగ = చాలా, ఉరుకొచ్చెను = పరుగెత్తుకొని వచ్చెను, పెయ్యి = శరీరం, తానం = స్నానం, జాగ = స్థలం, నాకుదీమెవ్వరులేరు = నాకు దీకెవరులేరు, చాలన్ని = చాలినన్ని, మనసుల్ల = మనసులోని, దర్వాజలు = తలుపులు, హించినాది = ఉమ్మివేసినది, గల్లనాడు = ఆనాడు, పైలం = జాగ్రత్త, దులుపరిచ్చి = విదిలించి, ఏంబెట్టె = ఏమిచెల్లించి, లగ్గం = లగ్నం, తొవ్వ = త్రోవ, రెట్టపట్టుకొని = చేయి పట్టుకొని, గద్దానవచ్చిరి = వెంటనే వచ్చిరి, ఆర = గది, ఓగోలపెట్టి = ఒకవైపు పెట్టి, సుద్దరకాంతలు = శూద్రకాంతలు, పూదిచ్చి = అలంకరించి, జోపిపోరాడు = కొట్టిపోరాడు, చిలుకలు దించిండు = చిలుకలు చిత్రించాడు, కారందవదవి = భయంకరమైన ఆదవి, అందనుక = అప్పటిదాక, తాబాయె = తాను వెళ్ళె, శిట్కున = చిలుకున, గావుడు = గొండ్లవాడు, దూప = దాహం, అంపుతార = పంపిస్తారా, నిలక, శిల్క = చిలుక, ఒంటకాల = వంటకాల, ఆరాండ్లు, యారాండ్లు = తోటికోడండ్లు, ఎండి = వెండి, నాగెల్లి = నాగవల్లి, సద్ది = చద్ది, ఎలగపండ్లు = వెలగపండ్లు, ఎన్న = వెన్న, సుద్ది = శుద్ధి, పసిద్దయి = ప్రసవించి, ఇత్రడియ్య = ఇత్రడి, రాగియ్య = రాగి, వెండియ్య = వెండి, అన్నించి = అక్కడినుండి, బాగాలు = పోకలు, ఇస్తారు = విస్తరి, పణతి = వదలి, నొప్పికుంకుమ = నొసటి కుంకుమ, నాయిప్రాణంబులు = నా ప్రాణాలు, అఖరి = చివరి, పాండువాలు = పాండవులు, శుక్కురారము = శుక్రవారము, ఎయ్యకుండ = వేయక, రాయె = రావె, బాయి = బావి, ఏసిండ్లు = వేసినారు, పోయిండ్లు = వెళ్ళినారు, నక్కని = చక్కని, తిట్టిపిస్తరు = తిట్టిస్తారు, దొడ్డు = లావు, నాగంబాము = నాగుబాము, శాపలు = చేపలు, పారేలు = వదేలు, ఉనీక = ఇసుక, పట్టిండు = పట్టినాడు - మొదలైనవి.

ఉపసంహారం

కాలానుగుణంగా దేశంలో ఎన్నో నాగరికతలు, వివిధ మతాలు, వరి పాలనలో మార్పులు వచ్చినా, జానపద శ్రీలు ఆ మార్పులకు లోను గాకుండా, వారి ఆచార సంప్రదాయాలను కాపాడుకుంటున్నారు. వీరు పాడుకునే రకరకాల పాటలే మన సంస్కృతి సంప్రదాయాలకు ఆలంబనాలని చెప్పవచ్చు. బతుకమ్మ పండుగ సందర్భంగా శ్రీలు పాడుకునే రకరకాల పాటలలో సమాజం సాంస్కృతికంగా ఎలా క్రమవికాసాన్ని పొందిందో తెలుస్తుంది. ఈ పాటలన్నీ జానపద సాహిత్యంలోని శ్రీల పాటల విభాగంలోకి వస్తాయి.

ఈ గ్రంథంలో బతుకమ్మ పండుగ, అంతకుముందు జరుపుకునే బొడ్డెమ్మ పండుగ స్వరూప స్వభావాలను వివరించాను. నేను సేకరించిన పాటల లోని ఇతివృత్తాన్ని ఆనుసరించి రామాయణ, భారత, భాగవతపు పాటలుగా వర్గీకరించాను. అంతేగాకుండా, కౌటుంబిక అంశాలు, గ్రామదేవతల కథలు, స్థానిక సంఘటనలు కూడా వీరి పాటలలో ఎలా కనిపిస్తాయో వివరించడం జరిగింది.

తమ బతుకులు చల్లగా ఉండాలనే కోరికతో ప్రకృతి ఆరాధకులైన జానపదులు 'బతుకమ్మ'ను సృష్టించుకున్నారు. రకరకాల పూలతో పేర్చబడిన పుష్ప స్వరూపిణి బతుకమ్మను గౌరీదేవిగా, లక్ష్మీదేవిగా భావిస్తూ ఎన్నో పాటలు పాడుకుంటారు.

జానపదుల కల్పనా చాతుర్యం చాలా అద్భుతంగా ఉంటుంది. ఏ కథాంశంలోనైనా మూలానికి భిన్నంగా వీరు విచిత్రమైన కల్పనలు చేసి ఔచిత్యాన్ని పాటిస్తారు.

రామాయణపు పాటలలో సీతారాముల జన్మవృత్తాంతం, సీతాకళ్యాణం, రాముడు మాయలేడి జాడలకొరకు బయలుదేరిన విధానంలాంటి సంఘటనలను

అందంగా వర్ణిస్తూ, సీతమ్మ తన కుమారులైన లవకుశులతో ఆరణ్యంలో వడిన కష్టాలన్నింటినీ కరుణరసాత్మకంగా వర్ణించారు. చివరికి సీతమ్మ కూడా 'బతుకమ్మ' అడుకోడానికి బయలుదేరినట్లు వీరి పాటలద్వారా తెలుస్తుంది.

మహాభారతంలో లేని, సహదేవుని కుమారుడు రాజరంపాలునికి, రూపవతికి జరిగిన వివాహ వృత్తాంతాన్ని ఎంతో ఆద్యుతంగా పాడుకున్నారు.

భాగవతంలో శ్రీకృష్ణుని జన్మవృత్తాంతం, బాలకృతీదలు, సత్యాకృష్ణుల సరసాలు, గోపికా వస్త్రావహరణం మొదలైన అంశాలతో కూడుకొనియున్న బతుకమ్మ పండుగ పాటలను విశ్లేషించాను.

గ్రామదేవతల పాటలలోని "ఎల్లమ్మ కథ"లో మాతృస్వామ్య వ్యవస్థకు, పితృస్వామ్య వ్యవస్థకు జరిగిన సంఘర్షణ చిత్రించబడినది. అంతేగాకుండా, మైనమ్మ, పోశమ్మ మొదలైన గ్రామదేవతల వృత్తాంతాలు కూడా వీరు పాడు కున్నారు.

కొడింబిక పాటలలో ఉమ్మడి కుటుంబంలోని సాధక బాధకాలు, ఆచార సంప్రదాయాలు తెలుపడం జరిగింది. అంతేగాక, అత్తాకోడళ్ళ సంబంధాలు, బావామరదళ్ళ సరసాలు, అన్నా చెల్లెళ్ళ అనుబంధాలు ఈ పాటలలో ఎలా చిత్రించబడినాయో విశ్లేషించాను.

జానపదులు తమచుట్టూ ఉన్న సమాజంలో జరిగే స్థానిక సంఘటనలకు స్పందించి, వాటిని కూడా బతుకమ్మ పండుగ సందర్భంగా పాటలుగా పాడు కున్నారు. పాపిరెడ్డి కథలో భూస్వాముల దౌష్ట్యానికి బలైపోయిన కూలీలు తిరుగబడి ఎలా ప్రతీకారం తీర్చుకున్నారో వివరించాను. ఇట్లాంటివే "నక్క అండాల్మ్మ కథ," "రఘునాథపల్లి రైలు ప్రమాదం" మొదలైన పాటలు.

జానపదులు పాడుకునే ఈ బతుకమ్మ పండుగ పాటలలో ఎన్నో సామాజిక ధర్మాలు, ఆరోగ్యనూత్రాలు ఇమిడివున్నాయి. అంతేగాక, ఈ పాటల ఆధారంగా వ్యవసాయానికి సంబంధించిన అంశాలు, జానపదల సమ్మకాలు, వారి దుస్తులు, ఆభరణాలు, ఆహారం, పనిముట్లు, ఆటలు వివరించాను. ఇంకా

వారి వినయం, గడుసుదనం, ప్రతీకారం తీర్చుకోవడం, ఒట్టు పెట్టుకోవడం మొదలైన అతి నూకృమైన ఆంశాలన్నీ వివరించాను.

ప్రాచీన మానవుని మనస్తత్వం, మతం ఈ పాటలవల్ల తెలుస్తుంది. వారానువర్తనాలలో పేర్లు, కోవం వర్ణన, దుఃఖం వర్ణన, ప్రయాణ వర్ణన, సంఖ్యల వర్ణన. ఆయుధాల వర్ణన, స్నాన వర్ణన, అలంకరణ మొదలైన ఆంశాలన్నీ వివరించడం జరిగింది.

బతుకమ్మ పండుగ పాటలలోని సంగీత, నృత్య విశేషాలను కూడా ఈ గ్రంథంలో పొందుపరిచాను. అంతేగాకుండా, ఈ పండుగ పాటలలోని చందస్సు, అలంకారాలు, సామెతలు, జాతీయాలు, ప్రత్యయాలు, అన్యదేశాలు మొదలైన బాషా విశేషాలను కూడా పరిశీలించాను. జానపదుల పాటలలోని ఇష్టదేవతా స్తుతి, తిలంగాణా ప్రాంతంలోని మాండలికాలు కూడా ఈ గ్రంథంలో పేర్కొన్నాను. ఈ బతుకమ్మ పండుగ జరుపుకోవడంలో స్త్రీలు పాడించే ఆచారాలు, కట్టుబాట్లు, సామాజిక ధర్మాలు ఎంతో ఆరోగ్యకరమైనవి, ఆచరణీయమైనవి.

దేశంలో ఇటువంటి పండుగలు, పబ్బాలు సాంస్కృతిక బిక్కతను పెంపొందిస్తాయి. అంతేగాక, ప్రజల దార్మిక జీవనానికి తోడ్పడతాయి.

నా ఈ చిన్న గ్రంథం సాహితీ రసజ్ఞులకు వీమాత్రం ఆనందం కలిగించినా ధన్యుణ్ణి. ఇందులో ఎంత జాగ్రత్తపడినా కొన్ని అచ్చుతప్పులు దొర్లాయి. సాహితీవేత్తలు, సర్దిమర్చుకులు నిండుమనసుతో ఎలాంటి సూచనలు ఇచ్చినా కృతజ్ఞతలతో స్వీకరిస్తాను.

ఉపయుక్త గ్రంథ సూచిక

1. జానపద గేయ వాఙ్మయ వ్యాసావళి - నేదునూరి గంగాధరం.
2. జానపద గేయ సాహిత్యము - ఆచార్య బిరుదురాజు రామరాజు.
3. తెలంగాణా పల్లె పాటలు - ఆచార్య బిరుదురాజు రామరాజు.
4. జానపద గేయ గాథలు - నృకాత్ర విజ్ఞానము - ఆచార్య నాయని కృష్ణకుమారి.
5. జానపద సాహిత్యము-వీర గాథలు - డా॥ తంగిరాల వెంకట సుబ్బారావు.
6. ఆంధ్రుల జానపద విజ్ఞానం - డా॥ ఆర్.పి.యస్. సుందరం.
7. జానపద విజ్ఞాన వ్యాసావళి - డా॥ జి.వి.యస్. మోహన్.
8. తెలుగు జానపద సాహిత్యము - పురా గాథలు - డా॥ రావి ప్రేమలత.
9. తెలుగు జానపద సాహిత్యము - శ్రీల గేయాలలో సంప్రదాయం - డా॥ చింతపల్లి వసుంధరారెడ్డి.
10. తెలంగాణా శ్రామిక గేయాలు - డా॥ గోపు లింగారెడ్డి.
11. జానపద నమ్మకాలు - డా॥ జి.వి.యస్. మోహన్.
12. శ్రీల పౌరాణిక పాటలు - కృష్ణశ్రీ సంపాదితము.
13. శ్రీల రామాయణపు పాటలు - కృష్ణశ్రీ సంపాదితము.
14. హిందువుల పండుగలు - పర్వములు - తిరుమల రామచంద్ర.
15. Primitive Culture, Volume - 1, E B, Tylor.
16. Anthropology - An Introduction to the study of man and Civilization - By Edward B. Tylor, 1892.
17. American Folklore - Alen Dundes, 1968.
18. Current Trends in Folklore - Handoo, J., 1978.
19. Faiths, Fairs and Festivals of India - Ch. Buck, 1917.
20. The Culture and Civilization of Ancient India in Historical outline - D D Kosambi, 1977.

21. Elements of Folk Psychology - Wilhelm Wund, T.
22. Folklore and life - Edited by Richard M. Dorson.
23. The Study of Folklore - Alan Dundes, 1965.
24. Standard Dictionary of Folklore - Mythology and Legend, Vol. 1 - 2, 1949.
25. Encyclopedia of Religion and Ethics, Vol., 5,6; 1961.

పాటలు పాడినవారి వివరాలు

పాడినవారు	గ్రామము	జిల్లా
అంతమ్మ	గాగిళ్ళాపురం	వరంగల్
బాలమణి	జయాల	వరంగల్
రాధాకుమారి	మెదపల్లి	కరీంనగర్
కృష్ణవేణి	శనిగెరం	మెదక్
చంద్రకళ	ఆకునూరు	వరంగల్
ఉషశ్రీ	కేశవాపురం	వరంగల్
చంద్రకళ	గాగిళ్ళాపురం	వరంగల్
శోభారాణి	మెదపల్లి	వరంగల్
అంజమ్మ	ఇబ్రాహీంపురం	నల్లగొండ
శ్యాంబాయి	ఆకునూరు	వరంగల్
ముత్యమ్మ	మేడిపల్లి	కరీంనగర్
స్వరాజ్యం	కేశవాపురం	వరంగల్
విద్య	నంగనూరు	మెదక్
యశోద	మెదపల్లి	కరీంనగర్
సత్యవతి	మడికొండ	వరంగల్
మనోహర	ఇబ్రాహీంపురం	నల్లగొండ
పద్మ	మెదపల్లి	కరీంనగల్
జయలక్ష్మి	ఆకునూరు	వరంగల్
శివశ్యాంబి	మెదపల్లి	కరీంనగర్
రాణి	లింగంపల్లి	వరంగల్
శ్రీలత	కేశవాపురం	వరంగల్
పద్మప్రసాద్	ఇబ్రాహీంపురం	నల్లగొండ

పాడినవారు	గ్రామము	జిల్లా
రమాదేవి	మెట్ పల్లి	కరీంనగర్
శిరీష	మడికొండ	వరంగల్
శ్రావణి	మడికొండ	వరంగల్
శంకరమ్మ	ఇబ్రహీంపురం	నల్లగొండ
కట్టం రాజగంగు	కోరుట్ల	కరీంనగర్
గోనె ఇందిర	కోరుట్ల	కరీంనగర్
వనమాల	కోరుట్ల	కరీంనగర్
మేఘమాల	కోరుట్ల	కరీంనగర్
మాధవి	రేణికుంట	నల్లగొండ
వనజ	ఆకునూరు	వరంగల్
అద్రిజ	ఆకునూరు	వరంగల్
విజయ	ఆకునూరు	వరంగల్
రాజమణి	ఆకునూరు	వరంగల్
బాలమణి	ఇబ్రహీంపురం	నల్లగొండ
బుషమ్మ	ఇబ్రహీంపురం	నల్లగొండ
వెంకటమణి	ఆకునూరు	వరంగల్

పాటల సేకరణలో సహకరించినవారు

మురళి మనోహరాచార్య	మెట్ పల్లి	కరీంనగర్
డా॥ ఆందె వెంకటరాజం	కోరుట్ల	కరీంనగర్
రమేష్	మెట్ పల్లి	కరీంనగర్
సుద్దాల ఆశోక్	మేడిపల్లి	కరీంనగర్
బాలరాజు	ఇబ్రహీంపురం	నల్లగొండ
సత్యనారాయణ	గాగిళ్ళాపురం	వరంగల్
శ్రీరామశర్మ	ఆకునూరు	వరంగల్

కొన్ని సవరణలు

పుట	పంక్తి	ఉన్నది	ఉండవలసినది
3	1	ఇవి	ఇది
4	2	తందానని	తందాన
4	25	శైవమత	శైవమత
11	18	భస్మగౌంధి	భస్మగాంధి
12	4	తరువాత, తరువాత	తరువాత
13	18	అనుగ్రహం	అనుగ్రహం
18	1	టరువుకునేవే	జరువుకునేవే
18	9	ప్రాబల్యంనల్ల	ప్రాబల్యంవర్ణ
19	21	దున్నపోతులను	దున్నపోతులను
21	5	నమగ్నమై	నిమగ్నమై
22	7	పండిళ్ళకు	పండిళ్ళకు
22	18	నిత్యమల్లె	నిత్యమల్లె
22	27	కొనెబోరేలేరు	కొనెబోరేలేరు
32	20	బతుకమ్మ	బతుకమ్మ
44	8	వనమూలు	వనమూలు
48	18	సంతా....మె	సంతానమే
51	27	శ్రీతను	సీతను
60	13	జంగమ్మ	జంగమ
81	2	ఎక్కడి	ఎక్కడికి
106	16	సందర్భంతో	సందర్భంలో
107	25	సందర్భంతా	సందర్భంలో

256

బతుకమ్మపండుగ పాటలు....

145	8	ఈమెను	ఈమెను
145	11	పంగవు	పంగవు
147	12	ఆందుకీ	ఆందుకీ
207	10	పురుగులా	పెరుగులా
230	19	జానవద	జానవద

